

STEVEN SPIELBERG DIGITAL YIDDISH LIBRARY

NO. 07600

NAY-RUSLAND



Israel Joshua Singer



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

י. י. זינגער

ניי-רוסלאנד

(בילדער פון ארייזע)

צווייטע אויפלאגע

פארלאג ח. בזשאַזא, ווארשע 1939

Printed in Poland

I. I. Singer: Najśrośrusland, wyd. II
Wydawnictwo Ch. Brzoza, Warszawa
Druk. „Grafia“, Warszawa, Nowolipki 7.

א י נ ה א ל ט

7	איבער גרענעצן
12	מאָסקווע
25	מינסק
40	אויפן וועג צו די יידישע קאַלאָניעס
47	מאָיסע צבראָמיטש
51	פאַרשידענע יידן פאַרצן
54	טאָגאַנטשאַ
56	דער אַלטער גלעזער
58	גייט אַ ייד זוכן אַ פערדל
60	אַקסן און פערד
62	חזרים
63	אַלטע און נייע
67	אין אַ פאַרוואָרפן ווינקל
76	אין קאַלעקטיוו „אַרבעט“
85	אויף האַרטער ערד
92	אין באַברויסק
106	כאַרקיוו
116	יעקאַטערינאַפּאָליס
121	אַרום שוואַרצן ים
133	פּעלקער

146	חקלאי .
151	א ריכטער .
152	מענטשן.
157	טאטעס און זין
160	תל-חי .
163	משמר .
170	אין א קאמוניסטישער קאמונע
174	דער פסיכאלאג
176	וואנדערנדע פייגל
179	יידישע הפקר-קינדער.
182	יום-טוב אין דער וואַכן
185	דער יורד
196	אלימענטן
208	דער הייליקער וואַדימיר
216	וועגן ליטעראטור, טעאטער, קונסט און אידישיזם.
228	קיעוו .
236	בערדיטשעוו
245	צוריק צו דער גראנעץ



עטלעכע ווערטער

טוף 1926 און אָנהייב 1927 האָב איך אין'שליחות פון ניו-יאָרקער „פאַר-
דערשט" געמאַכט אַ רייזע איבער סאָויעטן-רוסלאַנד. איך האָב באַזוכט אַ סך שטעט
און שטעטלעך אין די רוסלענדישע, אוקראַינישע, ווייסרוסישע און קרימער רעפּוב-
ליקן; איך בין אַרומגעפאַרן איבער די יידישע קאָלאָניעס; כ'האָב באַקענט זיך,
ווי ווייט מעגלעך, מיטן נייעם לעבנס-שטייגער.

מיט מיין בוך „ניי-רוסלאַנד" בין איך נישט אויסן צו געבן אן אָפּשאַצונג
איבער דעם סאָויעטן-פאַרבאַנד. נישט אין פאַרלויף פון עטלעכע חדשים רייזן
קאָן מען דערקעגען אזא גרויס, קאָמפּליצירט און ניי שטיק-וועלט, ווי עס איז דאָס
איצטיקע רוסלאַנד. איך האָב אָבער געזען אַ ניי לעבן, נייע באַגריפּן, אַ נייעם
לעבנס-שטייגער; כ'האָב געזען די גרויסע אונטערשידן פון אַלטן און נייעם
רוסלאַנד, פון מיליטעריש-קאָמוניסטישן רוסלאַנד ביין „נעפּ", ווען איך האָב עס
פאַרלאָזט, ביז דעם רוסלאַנד פון איצט, נאָך עטלעכע יאָר בויונג. און דאָס וואָס
איך האָב געזען און געהערט, גיב איך איבער אין דער פּאָרם פון בילדער און
איינדרוקן.

איך געפין דערביי פאַר נויטיק אויפּמערקזאַם צו מאַכן, אז די בילדער און
איינדרוקן זענען געשריבן אויפן מאַמענט, ווי אַלעמאָל ביי רייזעס, מסתמא נישט
גענוג געשליפּן, נישט פּרעציז, און אַלס אזעלכע בעט איך זיי אויפּצופאַן.

איבער גרענעצן

אין צוג, וואָס פאָרט בערלין-מאָסקווע דורך וואַרשע, איז וואַרשע, אנגענומען. דער רעסטאָראַן-וואַגאָן איז פול באַזעצט. פאַרשידענע שפּראַכן הערט מען דאָ, פּראַנצויזיש, דייַטש, ענגליש, רוסיש, כינעזיש און טיילווייז אויך פויליש. אָט זיצן ביי אַ טישל עטלעכע מאַסיווע, בלאַנדע פאַרשוינען און שמועסן הויך אויפן קול אין ענגליש. פון זייער הויכן פרייען רעדן, פון דעם, וואָס זיי זיצן אין רעסטאָראַן-וואַגאָן אין די בלויע סוועטערס, נישט רעכענענדיק זיך מיטן עטיקעט, דערקענט מען גלייך, אַז דאָס דארפן זיין אַמעריקאַנער. זיכער, אַז דאָס פאָרן זיי קיין רוסלאַנד נאָך קאָנצעסיעס, ביזנעס. ביי אַ צווייט טישל זיצן עטלעכע פּראַנצויזן, קליינגעוואַקסיקע, דינע, ברוין-הויטיקע, זיי רעדן שטיל, טראָגן טונקעלע קאָסטיומען און ווייסע וועש. מען הערט אָפּט „מאסקא“ — די צוויי כינעזער און די איינציקע כינעזירין טראָגן אַלע בריילן, גרויסע אַמעריקאַנער בריילן, און אָנגעטאָן זענען זיי לויט דער לעצטער מאָדע. די דיקע כינעזערקע טראָגט אַפילו אַ ראָזן דושעמפער, אין וועלכן זי זעט גאנץ קאָמיש אויס. זי טיילט אויס פון דער וואַזע זופּ פאַר בייַדע קאָוואַלערן, און דאָס קומט איר אָן נישט גרינג. אירע הענט זענען מסתמא געוואוינט בעסער צו אַרבעטן מיט כינעזישע שטעקעלעך ביים עסן רייז.

די רוסן, מערסטנס אָנגעשטעלטע אין סאָויעטישע קאָנסולאַטן און אמבאַסאַדעס, האָבן אַלע מאַניערן פון דיפּלאָמאַטן: עלעגאַנט, שווייגנדיק, אַ ביסל פאַרריסן און אַ ביסל איראַניש. זייער צאָרט,

פארשנורעוועט און אַרויסרופנדיק גלייכצייטיק זענען די דיפלאַמאַטישע
מיידלעך, וואָס רויכערן דינע פאַפיראַסן און קוקן אין גרויסע צייטונ-
גען אין עטלעכע שפראַכן מיט קנאַפן צוטרוי.

אין מיין קופּע איז אַ געמישטע געזעלשאַפט. עס פאַרט אַ יונגער
רוס, אַן אינזשיניער, וואָס די סאָויעטן האָבן אים געשיקט קיין אויס-
לאַנד, כדי צו באַקענען זיך מיט דער מאָדערנער טעכניק. ער איז
אַפּנהערציק, ווי מערסטנס רוסן, און ער זריקט אויס אָפּן זיין פרייד,
וואָס ער דערנענטערט זיך צו רוסלאַנד.

— זייער אינטערעסאַנט געווען אומעטום — זאָגט ער — נאָר
עס בענקט זיך אַהיים — דאָ איז נאָך אַלץ רעגנדיק — און ביי
אונז אין מאַסקווע מוז שוין זיין אַ ווייסער שניי. — עך, דאָיאש
מאַסקווי! — פאַרענדיקט ער ווי אַ זעלנער...

נעבן אים זיצט אַ פוילישער דיפלאַמאַט, וואָס פאַרט קיין
מאַסקווע וועגן באַן-אַפּמאַכן. בלויז דער געדאַנק, וואָס באַלד וועט ער
האָבן די מעגלעכקייטן צו עסן קאוויאר, רוסישע „איקרא“, פילט אים
אָן מיט פרייד.

— אַ גרויסער ליבהאַבער פון אייער „איקרא“ — זאָגט ער אין
רוסיש צום אינזשיניער — פינף און צוואנציק יאָר האָב איך געווינט
אין רוסלאַנד.

נעבן מיר זיצט אַ פאַר-פאַלק — אַ יונגע סימפאַטישע דאַמע,
אַן אַקטריסע פון רוסישע טעאַטערן מיטן נאָמען זעראַלאָווא, און
איר מאַן, אַ ריוויקער פאַרשוין, אַן אַקטיאָר מיטן נאָמען קאַרעניעווא.
זיי פאַרן ביידע צוריק פון אַ ריזע איבער אייראָפּע, וווּ זיי
האָבן זיך באַקענט מיטן טעאַטער. ביידע זענען זיי אַנטווישט פון
אייראָפּע.

— געווען אומעטום — זאָגט די אַקטריסע — אין בערלין,
פאַריז, ווין — קיין איין אינטערעסאַנטע פאַרשטעלונג נישט גע-
זען. איבערהויפּט איז אַרעם פאַריז, אַ חוץ נאַקעטקייט ווייזט מען
דאָרט גאַרנישט...

דעם מאַן געמעלט בכלל גאַרנישט אין אייראָפּע.

— פוי — זאָגט ער — גאַנץ אייראָפּע איז איין גרויסער לאַקיי,
נאָר מען בויגט זיך און נויגט זיך פאַר דיר — פראַטיוונאַ!

דער פוילישער דיפלאמאט וויצלט זיך:

— פונדעסטוועגן — זאגט ער און ווייזט אויף די פולע קומערטס און רייזע-טאשן פון ארטיסטישן פארל — האָט איר, מיינע הערשאפטן, עפעס יאָ אַרויסגעפירט פון אייראָפּע...

— קליידער יאָ! — זאגט די אַקטריסע — נאָקעטקייט און קליידער דאָס פעלט נישט...

איך מאַך אויפמערקזאָם, אַז ביי די רוסן האָט זיך לעצטנס שטאַרק אַנטוויקלט פאטריאטיזם, דאָס, וואָס איז אַלע מאל דעם רוסישן מענטש, אויסער אין קליינע אויסנאָמען, געווען פרעמד. — אַלע מאל פלעגן רוסן האַלטן אַלץ וואָס איז אייגנס פאַר שלעכט, גראָב. — די רוסן זענען זיך מודה:

— אמת, מיר זענען געוואָרן פאַטריאָטן...

באַלד צערעדט זיך מיט מיר דער אַקטיאָר קארעניעוו. ווייזט זיך אַרויס, אַז ער קאָן גוט דעם אַרטיסט פון יידישן קאָמער-טעאַטער וואָפּסי, אַנדערע יידישע אַרטיסטן, און אַז ער אַליין איז אויך אַ ייד.

איך הויב אָן רעדן מיט אים יידיש. ער פאַרשטייט, נאָר ענטפערן איז אים שווער.

— ק'סאזשאלעניו — פאַרענטפערט ער זיך — שטענדיק געוויינט צו רוסיש...

אַ פוילישער ייד אין אַזאָ פאַל וואָלט נישט געפונען פאַר נויטיק זיך צו פאַרענטפערן פאַר נישט קענען יידיש. — אפילו די פרוי זיינע האָט זיך געפילט אַ ביסל זשענירט. דער מאַן האָט זי געטריסט:

— נו, דו דאַרפסט נישט קענען — ביסט דאָך אַ רוסישע...

— יאָ — זאגט זי — איך בין אַ רוסישע און מיינ מאַן איז אַ ייד.

עס איז אַזוי נאַטירלעך און פשוט געווען, אַז אַפילו פאַרן פוילישן דיפלאמאט איז עס נישט געווען קיין ווונדער.

ניעגארעלאיע, די פויליש-סאָויעטישע גרענעץ.
דער רוסישער אינזשינער שיינט. דערצו האָט ער נאָך אויך
א ביסל שניי, אויף וואָס ער האָט אזוי געוואַרט. די פוילישע
זעלנער אין די העלמען, וואָס האָבן אונז באגלייט עטלעכע קינאַמע-
טער „פרייע זאָנע“, גייען אַראָפּ. אַ חברה באַן-טרעגער קומט
אַנטקעגן, רוסישע באַן-טרעגער „נאַסילשטיקעס“ מיט ווייסע פאַרטע-
כער אויף די פּעלצן, מיט וואלענקעס, מיט נומערן. — איך ווייס
נישט ווי אזוי זיך צו ווענדן — „טאָוואַרישטש נאסילשטיק?“ „גרא-
זשדאנין נאסילשטיק?“ — די רוסן פירן מיך אַרויס פון דער פאַר-
לעגנהייט — „נאסילשטיק!“ רופן זיי פראָס טפשוט, גאָר ווי אין
אַמאַליקע צייטן.

אין דער גרענעץ-שטוב, אַ ריזיקע קאַמער, דרייען זיך אַרום
סאָלדאַטן מיט לאַנגע געשפאלטענע שינעלן, ווי עס פלעגט טראָגן די
רוסישע קאָוואַלעריע, אין גרינע היטעלעך.

איך גלייב נישט מיינע אייגענע אויגן. קאָן מען טאַקי אַנטרויען
די רייזע-טאַשן די „באַן-טרעגער“? שוין זשע זענען די הויכע מענער
אין די גרינע היטעלעך באַלשעוויסטישע סאָלדאַטן? —

איך געדענק זיי אַנדערע פון זעקס יאָר צוריק: אין לאַפּטיעס,
אין וואַטענע לייבלעך, באַהאַנגען פון אַלע זייטן מיט קוילנוואַר-
פער, מיט פאַלעמיאַטן-לענטעס, מיט ביקסן אויף שטריקלעך.

איינס און צוויי קוקן זיי דורך די פעסער, גיבן אַ בליק אין
רייזע-טאַש, בלוז אַ בליק, מרעגן העפלעך, צי מ'פירט נישט קיין
נייע זאַכן און פאַרטיק.

איך וואַרט נאָך אַביסל. איך וויל כאַטש זען איין מיידל
מיט אַ לעדערנער קורטקע און מיט אַ גרויסן מויזער ביי דער זייט,
וועלכע רעדט נאָך דערצו מיט אַ באַס-שטימ. נישטאָ אַזעלכע אפילו
אויף קיין רפואה. דער טרעגער איילט:

— גיכער, גראַזשדאַנין, דער צוג נאָך מאַסקווע שטייט שוין!
און שוין בין איך אין וואַגאָן, אַ ריינעם, אַ ציכטיק. דער

קאנדוקטאָר ווייזט מיר אן מיין פּלאַץ. ער נעמט צו ביי מיר דעם
בילעט און זאָגט שטיל:

— גיט דעם בילעט, וועט מען אייך נישט באַאומרויַקן אין
שלאָף.

איך לייג זיך צו אויף דער ברייטער באַנק, נאָר שווער מיר
אַנטשלאָפן צו ווערן.

מיט זיבן יאָר צוריק בין איך אויפן זעלבן וועג געפאָרן. —
אַ גליק האָט מיך דאָן געהאַט געטראפן: איך האָט זיך אַרויפגעכאַפט
אויפן דאָך און קיינער האָט מיך נישט געטריבן.

אַלע האַלבע שעה האָט זיך דער צוג אָפגעשטעלט.

— חבר מאַשיניסט, פאַרוואָס שטייט מען? —

— נישטאָ קיין האַלץ אין לאַקאָמאָטיוו, גייט און זאַמלט צונויף

אַ ביסל האַלץ...

אָפגעפאָרן, ווייטער געשטעלט זיך. —

— חבר מאַשיניסט, פאַרוואָס שטייט מען? —

— איך האָב דאָ, חברים, אַ באַקאַנטע „באַבע“ אויפן וועג, וועל

איך אַריינגיין אויסטרינקען אַ גלעזל טיי, אין אַ האַלבן שעה אַרום
קום איך צוריק...

געקומען איז ער אין דריי שעה אַרום און קיין טיי האָט ער

נישט געמוזט טרינקען, ער האָט זיך קוים געהאַלטן אויף די פיס...

איצט לויפט דער צוג גיך, מיין פּלאַץ איז נומערירט און דער

קאנדוקטאָר גייט אויף די שפיץ-פינגער, ער זאָל נישט אויפוועקן פון
שלאָף.

איך הויב אָן גלויבן אין נסים.

מ א ס ק ו ו ע

אויף דעם ברייטן, גרויסן און עכט-רוסישן ווונדערבאר-שיינעם, רויטן-פלאץ אין מאַסקווע קוקט אַרויס פון זיין שטיינערנער גרין-מאַכיקער צוים דער קרעמל מיט אַלע זיינע שפיצן, טורעמס, צערקוועס, צלמים און פּאַלאַצן.

צוזאַמען מיטן רויטן פאַן, וואָס איז מיט עלעקטרישער ליכט פייערדיק באַלויכטן און ווייעט באַנאַכט איבער דער שטאָט, ווי אַ רויט-פלאַמענדיקער פאַקל, ווי דער סימבאָל פון רויטן רוסלאַנד, — רייסן זיך נאָך אַלץ אין דער הויך, צום טונקעלן הימל, די שווערע, שוואַרצע צוויי-קעפיקע רוסישע אַדלערס, דער סימבאָל פון אַמאָליקן רוסלאַנד, פון צאַרישן, פון צערקווישן.

און דאָס איז כאַראַקטעריסטיש איצט פאַר גאַנץ מאַסקווע, פאַר גאַנץ רוסלאַנד.

וואָס פאַר אַ ווונדערבארער מיש-מאַש פון סאַמע נייסטן מיטן סאַמע אַטסטן אויף איין שטח, אויף איין אָרט, אויף איין טראָט!
איך קום אָן אין שטאָט שבת פאַרנאַכט.

די פערציק מאָל פערציק קלויסטערס, וואָס די הייליקע שטאָט פאַרמאָגט, קלינגען איצט שבת פאַרנאַכט איבער דער גאַנצער גרויסער און ברייט צעלייגטער שטאָט. שווערע גלעקער, געמיטלעכע, עכאָדיקע און קליינע, דריבנע, איילנדיקע, מישן זיך צוזאַמען, ווי אַ חזן מיט משוררים, און טראָגן זיך ברייט און ווייט. און צוזאַמען דערמיט הערן זיך די באַסיקע רעוואָלוציאַנערע לידער פון מאַרשירנדע רויט-אַרמיער און זיי באַגלייטן קלינגנדיקע, פרייליכע און דינע שטימעלעך פון שפּאַצירנדיקע קינדער, „אַקטיאָברלעך“, באַגלייט פון זייערע לערער „קאָמסאָמאָלצעס“...

נעבן א גרויסן פלאַקאט מיט אן אויסשריפט „רעליגיע איז דער סם פון ארבעטער און פויער“ שטייט א קליין העל-באלויכטן גאָלד-געפלאַסטערט צערקוועלע מיט א רונדער גאָלד-באָפּזטער יארמאָלקע אויפן קאָפּ און אין אירע טירן שטופן זיך הונדערטער מענטשן, רייסן זיך אַרום דער אַלטער פרוי, דער ליכט-פאַרקויפערין, כדי איינצוקויפן א ליכט און אָנצוינדן לכבוד דער הייליקער מוטער מאַריע.

און ביי לענינס מאָוואַליי, וואָס א נר-תמיד ברענט דאָרט שטענדיק, גייען פאַרביי פרומע ווייבער און צלמען זיך צענדליקער מאָל איבערן שטערן און ברוסט, שעפטשענדיק שטיילע תפילות צו די קלאַנגען פון פערציק מאָל פערציק קלויסטערס.

אָט אזוי פסדר זע איך זי איצט, די גרויסע ווונדערבאַרע שיינע שטאָט מאַסקווע, וווּ איך זאָל זיך נישט קערן און ווענדן.

דאָס סאַמע נייע מיטן סאַמע אַלטן צוזאַמען. מאַסקווע די געטרייסטע מאַמע אין דער וועלט פאַר קינדער, - וואָס טויזנטער שולן, קינדער-היימען, קינדער-גערטנער, קאָנסולטאַציעס פילן אָן אירע גאַסן און געסלעך; וואָס פלערליי מוסטער-שולן, פּעדאַגאָגישע אַנשטאַלטן, פּראָפּעסיאָנעלע שולן, טעכנישע שולן עפענען אויף זייערע טירן פאַר די סאַמע אַרעמסטע און פאַרשטויסנסטע, פאַר וועלכע די טירן פון לערע און דערציאָנג איז אַלעמאָל געווען גע-שלאַסן; מאַסקווע, די באַשיצערקע פון קליינעם עופּהלע, די באַזאָר-גערקע פון אַרבעטער-קינד, וואָס אַנשטאָט עס זאָל זיך וואַלגערן אויף דער ערד אין א שמוציקער, פינסטערער שטוב מיט א שמאַטקע אין מויל, גיט זי עס א ליכטיקע היים מיט ווייסע ווענט, מיט ווייסע באַרמהאַרציקע שוועסטער, מיט ווייסע פרישע מילך, בעדער און דאָקטוירים.

און מאַסקווע די שטיף-מאַמע פאַר טויזנטער, טויזנטער היים-לאָזע קינדער, פאַר קינדער, וואָס לויפן אַרום נאַקטע, האַלב-נאַקטע און באַרוועסע איבער די קאַלטע גאַסן, וואָס שלעפּן זיך אַרום אויף טריט און שריט אָפּגעריסענע, אָפּגעשליסענע, מיט אומ-ריינע קעפּ, מיט קראַנקע אויגן, פאַרדאַרבענע, אויסגעלאַסענע, ווענעריש-קראַנקע, וואָס טראָגן זעק אויף זיך אַנשטאָט מלבושים, וואָס שלאַפּן אין מיסטקאָסטנס, אין ליידיקע פעסער, אויף טרעפּ, אין

קאנצליזאציע-רערן, וואָס רייסן אָפּ די פּאָלעס פון יעדן דורכגייער, וואָס כאָפּן פון די הענט אַרויס, וואָס וואַנדערן פון אָרט צו אָרט מחנות-ווייז, ווי וואַנדערנדיקע מייז, און וואָס אַרבעטן מיטן מעסער, ווי רוצחים, נישט דערגרייכנדיק נאָך קיין גאַנצע דרייצן יאָר. מאַסקווע די באַשיצערקע פון דער פרוי.

איז דאָך דאָ דאָס איינציקע אָרט, וווּ די פרוי האָט טאַקע אַלע רעכט, נישט נאָר אויפן פּאַפיר, נאָר אין לעבן. וואָרים דאָ, און נאָר דאָ באַקומט די פרוי דעמאָלעביקן לויטן פאַר איר אַרבעט, פונקט ווי דער מאַן; וואָרים נאָר דאָ זיצט די פרוי אין די העכסטע אָנ-שטאַלטן און ראַטן און פירט מיטן לאַנד, פונקט ווי דער מאַן; וואָרים נאָר דאָ איז די פאַרהייראַטע אַרבעטס-פרוי אַ מענטש גלייך מיט אַלע און מען וואַרפט זי נישט פון פאַבריק, ווי אין אַנדערע לענדער; וואָרים נאָר דאָ באַקומט די שוואַנגערע פרוי גאַנצע פיר חדשים אָפּרו, כדי נישט צו שעדיקן דאָס אייגענע און דעם קינדס געזונט; וואָרים נאָר דאָ האָט די פרוי אירע אייגענע „פרויען אָפטיילונגען“, וואָס שיען זי פון יעדער אומרעכט סיי פון מאַן, סיי פון פּרעמדע.

און מאַסקווע די שטיף-מאַמע פאַר טויזנטער, טויזנטער יונגע פרויען און מיידלעך, וואָס שלעפּן זיך אַרום אין זייערע לייכטע קליידלעך איבער די גאַסן און געסלעך און רופן מענער מיט די אונטערגעשמירטע אויגן, פאַרשפּרייטנדיק אַרום זיך אויסגעלאַסנקייט, אַנשטעקנדיקע קרענק און פאַרדאָרבנקייט.

אומעטום זענען זיי, אויף די בולוואַרן, אויף די גאַסן, אויף י געסלעך, ביי די האַטעלן, ביי די בריקן, אויף די וואַקזאַלן, — אַלטע און יונגע, רוסישע און יידישע, קאווקאַזערינס און אַרמענע-רינס, בלאַנדע און שוואַרצע, שיינע און מיאוסע — און קינדער, צוועלף יעריקע און אַפילו צען יעריקע, וואַלגערן זיך אויף טריט און שריט און פאַרקויפן זייער לייב.

מאַסקווע די שטאַט פון וויסן, פון ליכט.

מער ווי אומעטום זענען דאָ אָפּן די טויערן פון וויסן פאַר יעדן. פון די פאַרוואַרפנסטע דערפער ציען דאָ פויערן, דאָרפישע יונגען, מוידן, און ווערן דאָקטוירים, אינזשיניערן, לערער, עקאָנאָמיסטן.

פּראָפּעסאָרן. פון די קלענסטע פאַרוואַרפֿנסטע יידישע שטעטלעך קומען בחורים און מיידלעך אַהער, קינדער פון שוסטערס, שניידערס, און זאָפֿן זיך אָן מיט תורה און וויסן; פון פאַבריק, אויסגעשמירט פון פאַרב און שמוץ, קומט דער אַרבעטער און אַרבעטערין אין די ליכטיקע זאָלן פון די אַרבעטער-פאַקולטעטן, פאַלקס-אוניווערזיטעטן און העכערע קורסן, פרי צו דערגיין די חכמות פון לעבן און פון דער וועלט. און מאַסקווע די שטאָט, וואָס האָט נאָך נישט ביז היינטיקן טאָג קיין געזעץ, וואָס זאָל צווינגען צו בילדונג, און טויזנטער קינדער, יונגע, אומוויסנדע, פאַרגרעבטע לויפֿן אַרום איבער די גאַסן און געסלעך מיט פעק צייטונגען אין די הענט, מיט פאַרשידענע סחורות און עסנוואַרג און מאַכן דול מיט זייערע קולות און אויס-רופֿענישן.

ווי פאַרשידנאַרטיק, ווי רייך און אַרעם, ווי ברייט און ענג, ליכטיק און טונקל, ניי און אַלט, רעליגיעז און אַפיקורסיש, אויפגע-קלערט און פאַרגרעבט ביסטו, דו גרויסע, שיינע און עכט-רוסישע מאַסקווע!

* *

*

נישט צו דערקענען מאַסקווע זינט איך האָב זי פאַרלאָזן ביז היינט.

די שטאָט איז פול מיט באַוועגונג, טומל. די טראַמוואַיען לויפֿן, די אויטאָמאָבילן שניידן דורך די גאַסן מיט זייערע גרויסע עלעקטרישע אויגן; די אויטאָבוסן, אָנגעפאַקט מיט מענטשן, איילן גיך און באַשפּריצן מיט שמוץ, מיט וואָס מאַסקווע איז שטענדיק, זינט זי עקזיסטירט, אַזוי געבונטשט.

פון אַלע זייטן ציען זיך אַרבעטער, טויזנטער, טויזנטער אַרבע-טער פון די פאַבריקן און פילן אָן אַלע בולוואַרן, פלעצער, גאַסן און געסלעך. פון טייל פלעצער הערן זיך ראַדיאָ-קאָנצערטן, רעדעס, און טויזנטער מענטשן שטייען מיט פאַריסענע אויערן און הערן זיך צו צו די הויכע רייד, וואָס קומען ערגעץ פון ווייטע און נאָנטע ערטער.

אויף קיין פרעמדן קוקט מען דאָ נישט מער מיט אַזעלכע אויס-
געלאָצטע אויגן ווי אין די פראַווינק-שטעט. צווישן די טויזנטער
קעפקעס און היטעלעך באַגעגנט מען דאָ אַפט עלעגאַנטן און נאָכמער
האַלבע עלעגאַנטן, וואָס אין ערגעץ זעט מען נישט אַזעלכע, נאָר
אין מאַסקווע. — אַזאָ מאַסקווער עלעגאַנט טרעפט מען זייער אַפט
אין אַן אַנגעקראַכמאַליעטן קראַגן, וואָס איז שוין אַ ביסל צופיל
אַנגעקראַכמאַליעט, ווי אויף צו להכעיס, אין אַן אַפגעריבענעם זשעקעט
מיט געשניטענע פאַלעס, און דערביי אין אַ פאַר פאַרבלאָטיקטע קלאָאַשן
אויף די פיס, וואָס פאַסט זיך נישט צום הילף.

אין האַטעל, וווּ איך בין פאַרפאַרן, איז אויך נישט צווי פראַ-
דעטאַריש, ווי אין מינסק. ביי די ברייטע טירן שטייט אַן אַלטער,
פּפּודיקער דינער מיט אַזאָ פּרעכטיק זילבערנער באָרד און מיט אַזאָ
הדרת-פנים, כאָטש נעם און מאַך אים פאַר אַ קייזער. ער עפנט די
ברייטע האַטעל-טירן מיט גרויס פאַרצאָד.

אין גרויסאַרטיקן האַטעל-רעסטאָראַן גייט אַרום אַ פאַרשוין אין
אַ פראַק מיט שטייפּע וועש און נויגט זיך פאַר יעדן גאַסט.
די קעלנער נעמען טרינק-געלעט, אַבי נאָר מען גיט זיי, און
בוקן זיך גאָר ווי אַמאָל.

— בלאַגאָדאַריס! — מאַיאָ פאַטשטעניע!

און דער רעסטאָראַן איז נישט קיין פּריוואַטער. דער האַטעל
מיטן רעסטאָראַן געהערן צום מאַסקווער „סאָוועט“.

וועגן די פרייזן איז גלייכער נישט צו רעדן. אַז מען קומט
פון פוילן דערשרעקט מען זיך, דערהערנדיק די פרייזן.
אויך אין אינטערנאַציאָנאַלן צוג, וואָס פירט פון מינסק קיין
מאַסקווע איז דאָסזעלבע.

אויף די טעלעגראַם פון גלענצנדן וואַגאָן-רעסטאָראַן איז אַפגע-
דרוקט מיט רויטע בוכשטאַבן „פראַלעטאַריער פון אַלע לענדער,
פאַרייניקט איין“ — און עסן, עסן אין זיי שוין גאַרנישט קיין פראַ-
דעטאַריער. — וואָרים די פרייזן זענען נישט קיין פראַלעטאַרישע. מיט
מיר צוזאַמען פאַרט אַ לאַדזשער יידישער פאַבריקאַנט, אַ מיליאָנער,
מאָכן געשעפטן אין מאַסקווע. ער האַלט אין איין קלינגען צום דינער
פון וואַגאָן, אַ יידישן בחור, און האַלט זיך אין איין שאַפּן — דאָ

ברענגען אים צייטונגען, דאָ באַזאָרגן רעפּעשן, דאָ קויפֿן אים פּאָ-
פּיראַסן.

און אפילו טאַנצן, אויף וואָס מען קוקט אין מינסק מיט אַזעלכע
שרעקלעכע אויגן, איז אין מאַסקווע קיין עבירה נישט – אין די
באַלויכטענע רעסטאָראַנען און קאַפּעען טאַנצט מען „פּאַקס-טראַט“,
מוזיק שפּילט און עס איז גאָר לעבעדיק.

אפילו „קאַסינאָס“, „רוֹלעטקעס“, אָדער שפּיל-הייזער פּעלן נישט.
איך באַמערק אַ לייכט-שילד „קאַסינאָ“, „לאַטאָ“. אין 18-טן יאָר, בעת
סקאַרפּאַדסקי האָט געהערשט אין אוקראַינע, פלעגן אַזעלכע פלעצער
זיין אין יעדער שטאָט און שטעטל. ווען די באַלשעוויקעס האָבן גע-
האַט פאַרנומען אוקראַינע, האָבן זיי די אַלע שפּילפּלעצער געשלאָסן.
איצט זענען זיי ווידער, זעט אויס, דאָ. איך גלויב נאָך נישט מיינע
אויגן. אפשר טאַרפליבן אַן אַלטע שילד? איך עפֿן אויף ון טיר און
איידער איך באַווייז זיך נאָך אומצוקוקן, כאַפט שוין דער דינער
אַראָפּ מיין מאַנטל.

— פּאָזשאַלויטיע! פּראָסים!

ביי טישן מיט געלט שטייען הונדערטער מענטשן מיט פלע-
מענדיקע אויגן, מיט צעהיצטע געזיכטער און מען וואַרפט געלט.
עפעס איינער אַ פאַרשוין, אַ באַצאָמטער פון „קאַסינאָ“ שרייט, רופט.
און ווייסט איר, צו וועמען דאָס שפּיל-הויז געהערט? נישט
פריוואַט, — צו אַ שטאַטישער געזעלשאַפט, וואָס שטיצט די היימלאָזע
קינדער.

אויף די עקגאַסן ציען זיך גרויסע „רייען“, ווי אין די גוטע
אַלטע צייטן. הונדערטער ווייבער שטייען און וואַרטן. דאָס שטייט
מען ביי די קאָאָפּעראַטיוון פון מאַנופאַקטור, כדי צו באַקומען אויף
אַ מלבוש פאַר זיך, פאַר אַ קינד. די רייען ציען זיך לאַנגע, גרויסע—
און אַ מיליציאַנער מיט אַ שוואַרצן לאַנגן מונדיר און מיט אַ רויט
היטעלע האַלט אָרדנונג.

דאָס דערמאָנט אַן די אַלטע צייטן, אָן די צייטן פון קריג און
פירגער-קריג. — און מאַדנע, צו דערזעלבער צייט בויט זיך מאַסקווע
גאַנץ היפש. אַט מויערט מען אַ טעלעגראַפֿן-סטאַנציע, אַ געביידע,

וואָס נעמט אַרום דריי גאַסן, אַ וואָלקן-קראַצער, מיט וועלכן ניו-יאָרק
וואָלט זיך נישט געדאַרפט שעמען.
אויך אַ סך אנדערע פלעצער, וואָס איך האָב ביי מיין אַוועק-
פאָרן איבערגעלאָזן חרוב, פוטט, זענען פאַרמויערט, מיט נייע שיינע
היזער פאַרנומען. נייע דענקמעלער זענען צוגעקומען.
ווידעראַמאָל גלחט מיט נייע צוואַמען.

* * *

*

אין די קראַמען און אין די אַוניווערסאַל-מאַגאַזינען, די קאָפּ-
פעראַטיוון, וואָס פאַרנעמען גאַנצע היזער און אין וועלכע מען קאָן
פאַרבלאָנדזשעט ווערן, איז לייכטיק, רירעוודיק, מאַסקווע האַנדלט.
אַלץ איז אויסגעשטעלט אין די קאָפּפעראַטיוון, טייערע פוטערס
און שיינע וועש, לאַק-שיך און פאַרפומען; זיידענע שאַלן און ברי-
ליאַנטן. אַבי נאָר געלט קאָן מען אַלץ באַקומען, און פרייזן זענען
אויף אַלץ שטאַרק, געפערטע. פאַרזענע אַוניווערזאַל-קאָפּפעראַטיוון,
וואָס זענען אַזוי גרויס, ווי די באַרימטע בערלינער וואַאַרענהייזער
פון ווערטהיימען, אומעטום איז פול. ווער עס קויפט און ווער עס
שטייט מיט אַ פאָר ברענענדיקע גיריקע אויגן און מיט ליידיקע טאַשן.
צווישן די הונדערטער קאָפּפעראַטיוון זענען זיך אַ סך פרייוואַטע
מאַגאַזינען, געשעפטן.

דאָ, אין מאַסקווע אַליין, זעט אויס, האָט נאָך די קאָפּפעראַציע
נישט אַרויסגעשטויסן אַזוי שטאַרק דעם פרייוואַטן האַנדל, ווי אויף
דער פראַווינק.

און נאָכמער פון האַנדל אין די מאַגאַזינען, גייט דער האַנדל אויף
די גאַסן, אויף די פלעצער, אויף די טראַטוואַרן.

מאַסן הענדלער, ווי אַן אַ צאָל און אַ צוועק, פאַרהיילכן מיט
זייערע געשריינען, מיט אויסרוףן די סחורות. מענער און ווייבער,
יונגע קינדער, יינגלעך, מיידלעך, רוסן, יידן, כינעזער, קאווקאַזער,
יעדער רופט, רעדט צו, שרייט. וואָס פאַרקויפט מען דאָ נישט אַלץ! —

פיראָגן אין לערמאַנטאָוס ווערק, שנירלעך צו שיק, ווייבערשע וועש, ביליגע פערפומען, לענינס פארטרעטן, מעשענע צלמלעך, דעמאין ביעדניס רעוואָלוציאָנערע לידלעך, נאָדלעך, געבראָטענע קאָטלעטן, גע-שאַטענע הינער, ראַקעס, לעבעדיקע פיש, וויינטרויבן, קליינע שפיל-הינטלעך, וואַקסענע ליכט...

זינט איך לעב האָב איך אַזאָ האַנדל אויף די גאַסן נישט געזען. זלץ איז אויף דער גאַס. דער גאַנצער שטח אַרום מיין האַטעל, פון רעוואָלוציע-פלאַץ ביז אַרום דעם פּרעכטיקן קיטאָגאָראַד, איז איין גרויסער, טומלדיקער שרייענדיקער און פאַרביקער יאָריד. בעטלער, הינקנדיקע, בלינדע, היימלאָזע, קינדער, ווייבער מיט קינדער אויף די הענט בעטלעך, שרייען, יאָגן זיך:

— קאַפּעצטשקו, גראַזשדאַנין!
עפּעס אַ כינעזער מיט אַ הינקנדיקן פאַרקריפּלען פּוס, און דוקא מיטן רוי-פלייש פאַר דער וועלט, בצווייטן יעדן זיין פאַרמעגן און זינגט מיט אַ טרויערדיקן ניגון, וואָס דערמאַנט אין יידישע קינות, מען זאָג אים געבן אַ נדבה, אַ שוואַרץ-געקרייזלעכער ייד מיט גלאַנציקע אויגן, וואָס פאַרקויפט פּאָסטע צו שיק, מאַכט קולות, רופט אויס זיין סחורה מיט אַזאָ צעצויגענעם ניגון, ווי ער וואָלט זאָגן נאָך אַ טויטן „מעבר-יבוק“, אָדער ער וואָלט זיין אַ מגיד צווישן מוכר-ניקעס.

שטיוול-פּוצער, אַרמיענער, טאַטערן, סיריער מיט אויגן שוואַרצע, גלאַנציקע, פּונקט ווי די שיק, וואָס זיי פּוצן, רופן צו זיך מיט זייער ספּעציפישער רוסישער שפּראַך. כינעזערקעס מיט קורצע פיסלעך טאַנצן אַרום פון אָרט צו אָרט און פאַרקויפּן פאַפּירענע שלאַנגען און פיי-געלעך — און באַלאַגאלעס, עכסט-מאַסקווער איזוואַשטשיקעס מיט רויטע גאַרטלעך, גרינע געפאַלדעוועטע קאַפּאַטעס און פירקאַנטיקע שטרייב-לעך אויף די קעפּ לעָאָן נישט דורכגיין:

— פּאַיעדיעם, גראַזשדאַנין? אַ, פּאַיעדיעם?
דאָ איז נישטאָ קיין טאַקסעס פאַר באַלאַגאלעס. מען דאַרף זיך דינגען. זיי פאַדערן דריי רובל און פאַרן דערנאָך פאַר אַ רובל אָדער פאַר אַ האַלבן.

אין דער שטאָט, וואָס באַקעמפט דעם פּריוואַטן האַנדל, איז

ווי אויף צו להכעיס דער גענצער האנדל, מיטן גאנצן דינגעניש, איינרעדעניש, שרייעניש און קוויטשעניש ארויס אויף דער גאס, אָפּן, פריי.

די קינאָס זענען שרייענדיק באַלויכטן, רופן מיט ליכט-בוכשטאָבן, מיט פאַרביקע פּלאַקאַטן. די וויין-האַנדלען און בראָנפן-געשעפטן זענען העל באַלויכטן. אומעטום, אין אלע קאָאָפּעראַטיוון אַפּילו, שטייען זיי, די פאַרביקע פלעשער וויין און בראָנפן, און רופן. ס'איז שבת באַנאָכט. די אַרבעטער האָבן אָפּגענומען דעם לויט, און פון אלע גאַסן און געסלעך שלעפּן זיך שיכורים, וואַקלען זיך אויף די פיס, זידלען, זינגען און פאַלן.

ווען איך האָב פאַרלאָזן מאַסקווע פאַר זעקס יאָרן איז פון בראָנפן דעמאָלט קיין זכר נישט געווען. געטרונקען האָט מען איינגעלעך דעמאָלט אויך, נאָר בסוד, אייגענע אויסאַרבעטונג „סא-מאָנאָ“, וואָס די פּויערים פלעגן מאַכן פון ברויט. איצט פאַרקויט זיך אומעטום בראָנפן. מען האָט געזען, אז אי דער עולם טרינקט, אי די פּויערים מאַכן אַ תל פון דער תבואה, אי די רעגירונג האָט גאָרנישט דערפון. און דער בראָנפן-פאַרקויף איז צוריק פריי. מען שיכירט איצט פריי, אָפּן.

— פּוסטי, דורא! — שרייט איינער אַ שיכור צו זיין ווייב, וואָס וויל אים אַהיימשלעפּן, לאָז אָפּ! וואָרום איך גיב דיר אין די ציין!

צוזאַמען מיט די רעוואָלוציאָנערע לידער פון די מאַרשירנדע יוגנט-דרושינעס מאַכט עס אַ מאָדנעם איינדרוק. און כאַפט איר אַפּילו אַ פּאָנישע ברכה, „אין דער מאַמען אַרײַן“, אַ „מי שברך“ דאַרפט איר אויך נישט נתפּעל ווערן. וואָרים אַ גענצע וואָך הונגערט זיך נעבעך דער עכט-רוסישער מענטש אויס נאָך אַ „זשידאָוסקאַיאַ מאָרדאַ“, נאָר זאָגן אַזאָ וואָרט טאָר מען נישט. דערפאַר קאָן מען גיין אין ג. פ. או. און פאַר ג. פ. או. האָט מען מורא, אָבער, אז מען נעמט אַ פּוסה פאַרגעסט מען אין די געזעצן. אין ג. פ. או. און מען לאָזט זיך ווילגליין. און אַפּילו קאָפּערעטן, קאָפּעשאַנטאַנען און נאָכט-לאַקאַלן פּעלן נישט אין שטאַט.

זיי געהערן. כמעט אלע צו דער שטאָט, צו שטיצן היימלאָזע קינדער. נאָר אויסזען זענען זיי אויס פונקט ווי אין אויסלאַנד, נאָר מיט דעם אונטערשיד, וואָס דאָ זענען זיי אַביסל אומעטיקער. מיר איז אינטערסאַנט צו זען, ווי אַזוי דאָס איצטיקע רוסלאַנד וויילט זיך, און צוזאַמען מיט עטלעכע באַקאַנטע פאָר איך אַרויס אויף דעם אַרבאַט, אַ גאַס אַזעלכע אין מאַסקווע, און מיר באַזוכן עטלעכע פּלעצער.

דער עולם ביי די טישלעך איז אין אַ געהויבנעער שטימונג, בגילופנידיק, מענער, דאָמען, עטלעכע מייליטער-לייט, יונגע חברה-לייט אין שטיול, אין בלוזן, זיצן געדיכט אַרומגעזעצט ביי די טיש-לעך און עסן און טרינקען. די קעלנער שטופן זיך קום דורך צווישן פּוּל-ליקום מיט די פלעשער משקה. איינער אַ פאַרשוין אין בריילן זיצט מיט אַ דאָמע טויט-שפור און מאַכט סקאַנדאַלן, קריגט זיך מיטן קעלנער.

די פרייזן זענען געוואַלדיקע. די מינדסטע קלייניקייט קאָסט אַ יקרות, נאָר דער עולם קאַרגט נישט. מען באַצאלט צו פופציק און הונדערט רובל ביי אַ טישל - און אויף דער קליינער סצענקע זיצן קעזומער, און דוקא אין שוואַרצע קליידער, אין גאַלא, און שפּילן פריילעכע לידער.

באלד באַווייזט זיך אַ ציגיינער-כאַר, אַן אלט-באַקאַנטער רוסי-שער ציגיינער-כאַר מיט ציגיינערקעס. אַנגעטאָן זענען זיי נישט וואַזשנע, מען קען זיך אויף קיין זיידנס נישט פאַרגינען און מען איז יוצא מיש ביליגע, פאַרביקע מאַטעריאַלן.

עפעס איינער אַ ציגיינער מיט אַ פאַנטאַסטישן רויטן ראָק אין מיט אַן עקלעצפּטן רציחהשן פנים, פירט אָן מיטן כאָר, און די ציגיינערקעס זינגען לידלעך, אלטע רוסישע לידלעך וועגן ליבע, וועגן ווילדע רייזעס אין אַ שליטן מיט דריי פערד, וועגן שוואַרצע אויגן און וועגן נאָך אַזעלכע זאַכן.

אַנדערע דרייען זיך אַרום צווישן די טישלעך, זעצן זיך צו צו די געסט, הייסן זיך מכבד זיין מיט וויין, שיסן מיט די אויגן און זעצן זיך אַפילו אַוועק אויף די קני אויך.

נאָך די ציגיינערקעס קומען זינגערקעס און זינגערס און קלאָונען.

מען טאנצט, מען שפרינגט, מען זאגט צוויי-דייטיקע וויצן. איבערהויפט צייכנט זיך אויס איינער און עלטערער לך, זייער א דיקער און מיט א ממזריש פנים. ער קושט די הענט ביי די דאמען אויף דער סצענע. מאכט אויפמערקזאם דעם פובליקום אויף די שיינע פיסלעך, און מאכט קאמישע האוואיעס.

און דאך איז אין דעם אלעמען אריינגעמישט א היפש ביסל אומעט, מרה-שחורה.

עפעס איז די שמחה נישט גאנץ, נישט פאלקאם. — דער עולם איז אביסל אויפגעוועגט, אָנגעכמורעט און טיילווייז קריגעריש גע- שטימט. — אָט, למשל, זיצן ביי מיין טישל עטלעכע רוסישע יונגעלייט און זוכן כסדר א געלעגנהייט זיך צו קריגן. — דאָ מאַכן זיי מיר אויפמערקזאם, צו מיין שטול שטייט צו נאָנט צו זייער טיש, דאָ גייען זיי פארביי און רייפן ספעציעל זיך אָן אַן אונזער טישל, ווי זיי וואַלטן וועלן אָנהויבן א מחלוקה.

— פארוואָס איז מען עפעס אַזוי בייז? — פרעג איך ביי מיינע באַקאַנטע.

— מען דאַרף אויף זיי קיין פאריביל נישט האָבן, — ענטפערן מיינע באַקאַנטע, — זיי זיצן ווי אויף שפילקעס. — אלץ ווערט פאר- שריבן.

ווייזט זיך אַרויס, צו אין די רעסטאָראַנען און לאַקאַלן זענען פאַראַן „אויגן“, וואָס קוקן נאָך, וואָס באַמערקן אַלץ, פאַרצייכענען אַלץ און העלטן אויפן אויג.

קײַן גרויסע בורשואַויע איז אַיזט אין מאַסקווע נישטאָ. אַפילו די, וואָס פאַרדינען יאָ געלט, מאַכן שטילע געשעפט, ווייזן זיי זיך ווינציק איצט אין די עאנטלעכע גלעזער. דער ספעקולאַנט, דער „געפמאַן“ איז אָנגעשראָקן. ערשט מיט אַ יאָר צוריק האָט מען הונ- דערטער, הונדערטער פון זיי אַרעסטירט און אַוועקגעשיקט אין ווייטן גאָרן. עס האָט זיך אַרויסגעוויזן דעמאָלט, אַז אין ג. פ. א. האָט מען געוואוסט וועגן זייער גאַנצן לעבן. יעדער פלעגט וויין, וואָס זיי האָבן אויסגעטרונקען אין אַ רעסטאָראַן, איז געווען פאַרשריבן; יעדער פונט קאָוויאר איז געווען פאַראייביקט.

דער „געפמאַן“ ציטערט איצט, ער וויל זיך וואָס ווייניקער

בצווייין, וואָס ווינציקער זיך וואַרען אין די אויגן. צפיליך די גוטע
 בגדים, וואָס ער האָט איינגעהאַנדלט, האָט ער מורא צו טראָגן אויף
 זיך. ער גייט בעסער אין אַ קעפּקע, כדי אויסצוזען פּראָצעטאַרישער.
 קומען אין די רעסטאָראַנען, קומען מערסטנס מלוכה-אַנגעשטעל-
 טע, „ספעצן“, קאַפּערעטיוו-מיטאַרבעטער, מענטשן, וואָס לעבן פון
 געהאַלטן, און איין גאָט ווייט, פּונדאָנען זיי קאַנען קומען אין רעס-
 טאָראַנען און נאָכט-לאָקאַלן און וואַרפן מיט געלט ביי די טישלעך.
 אויגן קוקן, גיבן אַכטונג, און מען קאָן קיינמאָל נישט דערגיין
 פון וועלכער זייט, פון וועלכן טישל די „אויגן“ קוקן.
 מאָרגן אַרער איבערמאָרגן קאָן מען מיטאַמאָל נעמען אויפן
 צימבל און פאָדערן חשבון:

— חבר, פונדאָנען האָסטו גענומען געלט צו טרינקען וויין?
 און דער עולם איז אויפגערודערט, נישט רויק, און פאַר פּעס
 וויל מען זיך קריגן.
 רעסטאָראַנען אַזעלכע געפינען זיך אַסך. אומעטום מוזיק, לידער,
 ציגיינער, כאָרן, דעקלאַמאַציעס, זינגער, זינגערקעס, וויצן-זאָגער, טענ-
 צערקעס, קלאָנען, הומאַריסטן, לציים.
 די דינער ביי די טירן שטייען גרייט, אַראָפּצוכאַפּן דעם
 מאַנטל.

— פאָזשאַלויסטע! — פּראָסיום!
 פיל מענטשן, נעפּ-לייט, מיליטער-לייט, ספעצן, אַנגעשטעלטע,
 קאַפּערעטאָרס, באַזאָממע שיטן זיך אַרויס פון די לאָקאַלן העלד און
 גאַנץ שפּורע.

עס איז שוין צוויי באַנאָכט און די לאָקאַלן שליטן זיך. מען
 דאַרף גיין אַהיים! די באַלאַנגעלעכע באַפאַלן, ווי די בינען. צוואַמען
 מיטן עולם מיטן זיך אויס אַנדערע, אַזעלכע, וואָס גייען איצט פון
 די קלובן, פאַרנאָמלונגן, קרייזלעך, וואָס זענען פול אין אַלע גאַסן.
 עפעס אַ סקאַנדאַל מיט גאַסן-פרויען און מיט מיליציאַנערן. זיי
 טאָרן נישט גיין שפּעט באַנאָכט נאָך איינס אַ זיגער איבער די
 גאַסן. די גאַסן-פרויען. אַ מיליציאַנער האָט איינע פאַרהאַלטן. זי איז
 שוור, זי וויל נישט גיין אין מיליציע. דער פּאָליצאַנט מיליט זי
 און זי גיט אים בעטש. צוריקשלאָגן טאָר דער מיליציאַנט נישט.

קײן אַרעסטירטן טאָר מען נישט שלאָגן, מעג עס זײַן אַ גנב, אַ
נאַסן-פּרוי.

בעטלער לױפן נאָך.

— אויף אַ שטיקעלע ברויט, בירגערל, פאַר אַרעמע קינדער.
אָן אָפּגעריסענער יונג לאָזט מיך נישט אָפּ. ער רופט מיך אַפילו
מיט אַן אַלטן טיטל.

— באַרין — זאָגט ער — גיט מיר אַ „גרייוניק“, איך דערף
אָפּצאָלן אין פּרויט פאַר נאַכט-לעגער.

איך האָב מורא אים געבן עפעס, ווייל באַלד וועל איך האָבן
אַרום זיך צענדליקער בעטלער, וואָס קאָנען מיר אַפילו אַראָפּציען
דעם הוט און מאַנטל און געבן פעטש.

פאַרקויפער, פאַרקויפערקעס, באַהאַנגען מיט זעמל, פיראַגן, עפל
און קיכלעך, דורכגעווייקט פון רעגן און נעפל, הערן נישט אויף רובן
מיט פאַרשלאָפענע קולות:

— דאָס לעצטע קויפט, בילדיק!

און פון קרעמל דערטראָגן זיך צוויי לאַנגזאַמע קלענגען פון
זייגער, אַ סימן, אז עס איז שוין צוויי באַנאַכט. די ווידער-קולות
צעטראָגן זיך אין דער פייכטער, קאַלטער לופט. לענינס פאַרטעט,
אויף פאַפיר, אין שטיין, בראַנז, מאַרמאָר, גיפס, קוקט פון אַלע
ווינקלען, פלעצער, גאַסן און פענסטער. איבער דער שטאָט פלעצערט
די רויטע סאָן פון קרעמל, באַלויכטן מיט פייער, זעט אויס ווי אַ
פלאַטערנדיקער פאַקל — און די בעטלער און די גאַסן-הענדלער
שניידן זיך נאָך טאָג מיט זייערע פאַרדומפענע קולות אין דער נאַכט
אַריין.

ווי ווונדערבאַר ביסטו, מאַסקווע, מיט דיין גרויסן מיש-מאַש,
מיט דיין אַלטס און נייעס צוזאַמען.

Менск, Минск, Minsk, מינסק

דידאָזיקע פיר שפראַכן, ווייסרוסיש, רוסיש, פויליש און יידיש באַגעגענען אויפן וואָקאַל; פון דער גרויער וואַנט קוקן זיי אַראָפּ, און שפּעטער שטויסט מען זיך אָן אויף זיי אויף טריט און שריט, אויף אַלע קאָמיסאַריאַטן, אַמטן, אומעטום זענען די שילדן אין די פיר שפראַכן.

בעת די באַלשעוויקעס האָבן אין 1919 דאָס ערשטע מאָל אין קיזוו אויסגעהאנגען אויף דער גרויס-וואַסילקאווער גאַס אַ בלעטל מיט אַ יידישן אויפשריפט „י. ל. פּרץ גאַס“ — האָבן יידן אַליין געלאַכט אין די פויסטן:

— כע, כע, כע, אויף יידיש אָנגעשריבן... משוגעים!
איצט איז עס אַ נאַטירלעכע זאַך. דער איינציקער, וואָס ווונ-
דערט זיך, בין איך מסתמא.

אַ יידישער באַלעגאַלע פירט מיך צו מיט אַ פאַיעטאַנדל צום „אייראָפּעישן האַטעל“ — קיין טאַקסע פאַר באַלאַנגאַלעס איז נישטאָ, און וויפל מען זאָל דעם באַלאַנגאַלע נישט געבן, דינגט ער זיך.
דער האַטעל איז אַ ריינער, אָן אַנשטענדיקער. פאַר פינף רובל אַ מעת-לעת גיט מען מיר אַ גרויס צימער.

דער פּאַרטיער, אַ יונגער בחור, פירט מיך אַרויף מיט דער ווינדע אויפן ערשטן שטאָק. עפעס אַ פאַרשוין אין די בלויע אַרבל פון העמה ציט זיך אַרויף די הויזן און פּרעגט מיט אַ שיפורער שטים:

— ווי ז'באַבאָי, אילי בעז ?
אַ וויילע, דאַכט זיך, „אַט איז עס דאָך! דאָס רוסלאַנד פון 1918—20!“ נאָר דער פּאַרטיער בעט איבער:
— איזווייניטע, ער איז שכור! — און ער פירט מיך אַריין אין מיין צימער — אַ שיינעם גרויסן זאַל, באַלויכטן מיט עלעקטריע, מעבלירט מיט ווייך מעבל — און איך זע, אַז כ'האַב אַ טעות גע-

האָט - זעט אויס, אַז מיינע שכנים אין וואָגאָן האָבן געהאַט רעכט, ווען זיי האָבן געזאָגט, אַז פון „מיליטערישן קאָמוניזם“ איז קיין זכר נישט געבליבן.

* *

אויף זאָכאָריעווער גאָס (אַפֿיציעל הייסט זי אַנדערש, נאָר אין שטאָט רופט מען זי אויפן אַלטן נאָמען) איז לעבעריק, באַוועגלעך. כאָטש עס איז שבת, זענען מערסטנס געשעפטן אָפֿן. ס'רוב געשעפטן זענען קאָאָפּערעטיוון מיט מאָדנע ראשי-תבות אויף די שילדן - אממערסטן וואָרפן זיך אין די אויגן די גרויסע „צערעאָקאָפּס“ (צענטראַלער אַרבעטער קאָאָפּערעטיוו). אין די קאָאָפּערעטיוון איז פֿול, געפּאָקט - און אויף די טראַטואַרן איז געדיכט, ענג. סאָלדאַטן, רייטער אין לאַנגע געשפּאַלטענע שינעלן און מיט בודיאָנישע היטלען אויף די קעפּ, שפּאַצירן מאַסנווייז. זיי הויבן אונטער די לאַנגע פּאַלעס, ווי אַמאָל ווייבער, בעת זיי פלעגן טראָגן לאַנגע קליידער, כדי זיך נישט אויס-שמירן אין די מינסקער בלאָטעס. יונגע צייט, מיידלעך, מערסטנס שוואַרצאָיגיקע, שוואַרץ-האַריקע, אין לעדערנע קורטקעס און אין פעלצלעך, מיט צעראַטענע אָנגעשטופטע פארטפּעלן אונטער די אַרעמס לויפן, איילן זיך. - דאָס לויסט מען אין און פון די אַמטן, וווּ מען איז באַשעפטיקט. און צווישן זיי שאַרן זיך פון צייט צו צייט דורך געלאָסענע ליטווישע יידן מיט אַ טלית-זאַק אונטערן אַרעם, גייענדיק לאַנגזאַם אין שול אַריין.

קיין קאפּעצן זעט מען נישט אין שטאָט. מערסטנס זעט מען „סטאַלאַוועס“, שטאָטישע רעסטאָראַנצן מיט נומערן. איך זוך זיך אויס אַ פּריוואַטע קאפּע - דאָס ביסל פאַרעלטערטע געבעצקס, וואָס שטייט אויסגעשטעלט אויפן בופּעט, פייפט מיט דלות. דער באַלעבאָס זעט נישט בעסער אויס פון זיין געבעצקס. - איך בעט מיר דערלאַנגען קאָווע. די קאָווע איז שלעכט.

- קיין בעסערע האָט איר נישט?

דער באַלאַבאָס באַטראַכט מיך און פרעגט גלייך:

- אַן אויסלענדער?

- יאָ.

— דערקענט! — דאכט זיך, צו אין גיכן וועל איך שוין אפילו
אזע קאווע אויך נישט האָבן.

— פארוואָס?

— ווייל מען דארף באַלד אויסקויפן אַ פאַטענט, און ס'איז
ניטאָ מיט וואָס.

— דער עולם עסט נישט?

— פארוואָס? — מען עסט אין די „סטאלאוועס“. — איך מוז
צאָלן עטלעכע טויזנט רובל פאַדאַטקעס, האַלטן פיר מענטשן צו דער
אַרבעט. די מענטשן באַקומען אורלויבן. אין „סטראַך-קאַסע“ (קראַנקן-
קאַסע) מוז איך צליין צאָלן. פאַרן קלאַפּטער דירה-געלט צאָלט מען
אַן אַ שיעור — קומט אויס, צו איך מיט דער ווייב אַרבעטן טאָג
און נאָכט און האָבן נישט קיין חיונה — דערצו איז מען אַן „פראַוועס“. —
קיין קינד אין שול קאָן מען נישט אָנגעבן. מען איז קיין מענטש
נישט, אַ בורזשוי! כאַפט עס דער רוח! מיט אַיינפאַקן די
קרעמל.

אויף אַן אַנדער גאַס. איך קום צריין אין אַן אָפּטיק, קויפן אַ
גלעזל צו מיינע ברילן. אַן עלטערער ייד מיט אַן אָפּגעקומען פנים
און מיט אַ געלעטער קאָפּטע באַגעגנט מיך מיט אַ פאַר פאַר-
דאנהטע בליקן.

— אַ גלעזל? — צו מען קריגט גאָרנישט אַזעלכע.

ענדלעך זוכט ער מיר אויס אַ גרין גלעזל. ער בעט צוויי
רובל דערפאַר.

— אין וואַרשע קאָסט אַזעלכעס אַ גילדן מיט פופציק גראַשן —
זאָג איך.

— אַדרבה, ברענגט מיר אַ ביסל גלעזלעך, איך וועל אייך
אַליין צאָלן צו רובל פופציק.

מען פאַרפירט אַ געשפּרעך. — ביז דער רעוואָלוציע איז דער
ייד געווען דער גרעסטער אָפּטיקער אין שטאָט. איצט ליגן ביי אים
עטלעכע צעבראָכענע גלעזלעך. ער וואַרעמט זיך ביי אַ פייער-טאָפּ.
— איצט — זאָגט ער — איז שוין גוט — איך אַרבעט אַליין,
איך בין אַ „קוסטאַר“, און מענטשן זענען מיך מקנא. — נאָר וואָס
קומט דערויס, צו מען קריגט נישט קיין סחורה. פאַרצו איין פאַבריק

פון שלעכטע ברידן-גלאז אין רוסלאנד, פארקויפט מען נישט קיין „טשאסטנע“ (פריוואטע). —

אָט דאָס הערט מען כמעט פון יעדן סוחר, קרעמער.
— זיי! — ווייזן זיי אָן אויף די קאָפּפּערצטיוון — מיט יעדן
טאָג שטופן זיי אונז אַלץ מער אַרויס — און צו וואָס זיך נעמען
איז נישטאָ. — כאָטש וואָרף זיך אין טייך...

* * *

ביי אַלעם אַ פריילעכע שטאָט מינסק, אַ לעבעדיקע. — ביז
איצט ליגט נאָך אַלץ אויף איר דער תן פון ליטווישע יידישע שטעט
נישט ווייט פון אַ גרענעץ, וווּ אידעען און גרענעץ-שוואַרצער, פחדנות
און הפקרות, פרומקייט און אַפיקורסות, צניעות און אויסגעלאָסנהייט,
אַלטקייט און נייקייט קוועטשט זיך צוזאַמען אין די קויטיקע געסלעך
און היילעך, און פילט אָן מיט לעבן, אומרויקייט און האָפנונג.
דאָ איז מען נאָך פּראָווינצער, אַלטמאָדיש צוביסלעך און
דעריבער מער גלויבעריש.

מער ווי אין מאַסקווע גלאַנצן דאָ די אויגן ביי דער יוגנט
מיט פייער און ברען, ווי אין סאַמע אָנהויב רעוואָלוציע. מער ווי
אין מאַסקווע לויפט די יוגנט אויף רעפּעראַטן, פאַרלעווונגען. כמעט
יעדער טראָגט אין דעם צעריסענעם פּאַרטפּעל אַ פּאַק „דאָקלאָדן“,
פאַריכטן ווי אַזוי צו ראַטעווען דאָס לאַנד, ווי אַזוי צו רעוואָלוציאָ-
ניזירן די וועלט.

און מער ווי אין מאַסקווע האָט דאָ דאָס יידישע לעבן אַ זין,
אַן אינהאַלט. מאַסקווע האָט אַודאי עטלעכע מאָל אַזויפיל יידן ווי
מינסק. מאַסקווע האָט אַ יידישן קאמער-טעאַטער, פאַרלאָגן, קלובן,
אַ יידישן פאקולטעט, קורסן, די פירער און די שריפטשטעלער פון
דער יידישער גאַס זענען אין מאַסקווע — נאָר אויף דעם פאָן פון
דער גרויסער שטייגערנער עכט-רוסישער קלויסטערדיקער מאַסקווע
איז דאָס יידישע לעבן אַ פרעמדער פלעק, אַ שטיק אונזין.
נישט אומזיסט האָט קאַלינין אויף דעם צוזאַמענפאַר פון „געזערד“
געזאָגט, אַז ווען ער וואָלט זיין אַ רבי, וואָלט ער פאַרשאַלטן די

אלע יידן, וואָס פאַרלעָן זייער יידישע קולטור און די מאַסן און קומען קיין מאַסקווע.

דערפאַר טאַקע איז מער ווי אומעטום שטאַרק דער אַנטיסעמי-טיזם אין מאַסקווע; דערפאַר טאַקע זענען מער ווי אומעטום בייזער און פאַרביטערטער און פאַררוסיפֿיצירטער די יידישע פירער, וואָס לעבן שוין יאָרן-לאַנג אין מאַסקווע; דערפאַר טאַקע זענען אזוי אַבסטראַקט די יידישע שרייבער אין מאַסקווע, דערפאַר איז אזוי טרוקן, האַרט און איבערזעצונג-מעסיק - „דער עמעס“.

די גרויסע שטיינערנע עכט-רוסישע מאַסקווע לייזט נישט דעם צוגעטשעפּעטן „ממורל“.

אין מינסק זענען די יידישע אויפֿשריפטן, שולן, קורסן, טעאַטער, צייטונג, געריכט, וויסנשאַפֿטלעכער אינסטיטוט - אַ נאַטירלעכ-קייט. אויב עס איז פריער נישט געווען ביז דער רעוואָלוציע, איז עס געווען אומגאַרמאַל - און דערפאַר טאַקע פילט מען זיך אזוי גוט אין מינסק, דערפאַר זענען דאָ די פירער מענטשלעכער און גאַנצער, דערפאַר איז דאָ די יוגנט היימישער און וואַרעמער.

*
*
*

אין יידישן געריכט.

נישט אין קיין געהויבן אָרט געפינט זיך דאָס יידישע געריכט אין מינסק - אין אַן ענגער דירה, אין שכנות מיט ליטווישע יידישע איינוואוינער. אין פעדערהייזל פון געריכט שטייען אַרויסגעשטעלט די קאָטשערעס מיט די לאַפּעטעס, מיט די זאַלצברעטלעך פון די שכנים. אין די סאַמע וויכטיקסטע מאָמענטן, ווען דער גורל פון אַ מענטש הענגט אויף די וואָגשאַלן, רייסט זיך אַריין דורך דער דינער שכנה-שער וואַנט אַ קריגעריי צווישן מאַן און ווייב אָדער דאָס וויג-ליד פון אַ מאַמען ביים וויגל פון איר וויינענדיק קינד.

מיין באַקאַנטער יונגיקער סימפּאַטישער פּאַעט, וואָס נאָך מער ווי די שטיינל זיינע זענען איינגעטונקען אין בלאַטע, איז דער קאָפּ זייער איינגעטונקען אין אידעען, פאַנטאַזיעס און גלויבן, פאַרענטפערט זיך פאַר מיר:

דאָס געריכט איז אַנטשטאַנען שפּעטער, ווען די בעסטע זיירות
אין שטאָט זענען שוין געווען פאַרכאַפט, און רעקוויזירן איצט טאָר
מען נישט...

אין דעם אָרעמען געריכטס-זאַל זענען פאַרזאַמלט עטלעכע
צענדליק יידן און יידענעס. דער געריכטס-טיש איז געדעקט מיט אַ
רויטן טוך. לענינס פאַרטרעט הענגט אויבנאָן. דאָס געריכט פאַר-
שפּעטיקט. צופיל אַרבעט איז דאָ. כמעט אַלע יידן קומען אין יידישן
געריכט, און די ריכטער אַרבעטן איבער די פּוּחות. די פאַרזאַמלטע
ווייבער זענען אומרויק.

— מאַריאַסקע — זאָגט איין יידענע צו דער צווייטער — איך
וועל זיך נישט דערוואַרטן, איך גיי אַהיים.
— גיי, גיי — זאָגט איר די שכנה — ישראלעקע דער מילכי-
יאָנער וועט דיך קומען „בעטן“.

מאַריאַסקע גייט נישט. זי ווייסט, אַז מיט ישראלעקע דעם
מילכיאַנער גייען נישט אָן קיין חכמות. פאַר נישט שטעלן זיך
קריגט מען שטראָף — און זי וואַרט און קלאָגט זיך:
איבערגעלאָזן פיצלעך אין שטוב. — אַ זינט פאַר גאָט..
אַ ייד מיט אַ געשניצט-בערדל וויצלט זיך:

— נישטאָ מער קיין גאָט. זעסט נישט ווי אויף דער וואַנט
הענגט נישט גאָט נאָר לענין?..

— ביי אונז אין קאמאראווקע איז נאָך פאַרען אַ גאָט! — זאָגט
די יידענע.

קאמאראווקע איז אַ געגנט אין מינסק; קאמארייקע רופט מען
זי. ענדלעך קומט אַריין אַ יונגענקער שוואַרץ-חנודיקער בחורל,
קלינגט מיטן גלאָק און רופט:

— אויפשטיין, דאָס געריכט גייט!

אַלע שטעלן זיך אויף — מיין באַקאַנטער רוימט מיר איין:

— אויך אַ יונגער דיכטער, דער סעקרעטאַר פון געריכט,

אַ פעיקער.

דער ריכטער, אַ יונגערמאַן אין בריילן, זעצט זיך ביים טיש
פון ביידע זייטן זעצן זיך צוועק אַ מאַן און אַ פרוי, ביידע אַרבע-

טער און אין אַרעמע קליידער - דאָס זענען מיטריכטער, וואָס מען
נעמט פון די שטאַט-איינוואוינער, ווי אַמאָל געשוואַרענע.

- דעך ענין קאהאָן-שטיגליץ! - רופט אויס דער ריכטער.
צום טיש גייט צו אָן עלטערער ייד.

ער ווערט אָנגעקלאָגט, אַז מיט אַ צייט צוריק האָט ער פאַר-
לאָזן זיין ווייב און איר נישט געגעבן קיין פרנסה, אלימענטן, הייסט
עס, כאָטש דאָס געריכט האָט געפסקענט, אַז ער דאַרף איר צאָלן אַ
געוויסע סומע. דער מיליציאָנער יאָדלדבערג איז געגאַנגען לייגן אָן
אַרעסט אויף קאהאָנס שמוקלער-סחורות, אָבער קאהאָן האָט געכאַפט
די סחורות, אַריינגעוואָרפן זיי צו זיין באַלעבאַסטע שטיגליץ, אָנגעבן-
דיק, אַז די סחורות זענען נישט זיינע, נאָר זיין באַלעבאַסטעס.

דער עלטער קאהאָן פאַרענטפערט זיך:

- איך בין אַרעם, זאָל איך אַזוי האָבן אַ גוט יאָר, וווּ זאָל
איך נעמען צאָלן אלימענטן? אַז איך האָב נישט... די סחורות זענען
דער באַלעבאַסטעס, חבר ריכטער...

דאָס פאַרלאָזענע ווייב זיינס שרייט פון באַנק:

- לעבן זאָלסטו אַזוי, אַלטער בעל-עבירהניק! די שטיגליץ
איז נישט דיין באַלעבאַסטע, נאָר דיין „ליובאַוויטש“! לעבסט מיט
איר...

דער ריכטער קלינגט:

- בירגערין קאהאָן! איר וועט באַקומען דאָס וואָרט, רייכט
נישט איבער!

נאָר די בירגערין קאהאָן קאָן נישט איינזיצן:

- אַזאָ אַלטער ביין! אַזאָ גאָרניט!..

דער ריכטער סטראַשעט מיט שטראָף. קוים עס געלינגט דעם
נדוואָקאָט אירן, ער זאָל זי אייננעמען און באַרויקן.

דער מיליציאָנער גאָלדבערג רעדט אין אַ צייטונגס-ידיש:

- איך קאָן די גאָס, וווּ קאהאָן וואוינט, ווי מיינע צען פינגער.
אין באַשטעטיק, אַז די סחורה, וואָס איך בין געקומען פאַרחתמענען,
איז זיין אייגנטום. זיינע ערקלערונגען שטימען נישט מיטן אמת.
נאָך אַ שעה צייט ווערט פאַרענדיקט דאָס אויספֿרעגן די
עדות. די נדוואָקאָטן נעמען רעדן.

א רהמנות נעבעך אויף די אדוואקאטן אין רוסלאנד. אָנשטאָט זיצן אויבנאָן אין אַ פּראָק אין אַ גרויסן גאַרט, זיצן זיי, די אדוואקאטן, גלייך מיטן פובליקום אויף דער באַנק. דער ריכטער הערט זיי אויס, אָבער ער פירט נישט מיט זיי קיין ויפוחים, צאצקעט זיך נישט מיט זיי.

אָט טרעט טאַקע אַרויס אַן עלטערער אדוואקאט, וואָס פאַר-טיידיקט דעם בירגער קאהאַן. דאָס איז אַ טיפּ פון אַן אַלטן פּראָ-ווינצער „פּריסאזשני פּאווערעני“, וואָס קאָן דעם קאדעקס, ווי אַ פרומער ייד אַשרי - איצט מוז ער רעדן אויף יידיש, און עס קומט אים אָן מיט צרות.

- חברים ריכטער - הויבט ער אָן.

דער ריכטער פאַרבעסערט אים:

- בירגער ריכטער!

- איזווייניטע - ריכטער בירגער - זאָגט ער.

ער כאַפט זיך, אַז ער האָט געמאַכט אַ טעות און וועלנדיק פאַרריכטן, פאַרפלאַנצערט ער זיך נאָכמער:

- חברים בירגער, המ... בירגער חברים...

דער זאָל לאַכט. דער אַלטער פאַרלירט זיך נאָך מער. ער רעדט האַלב יידיש האַלב רוסיש, שיט מיט פאַרזאָגטן ווי פון אַ גע-לעכערטן זאַק.

דער אדוואקאט פון דער פרויס צד איז אַ יונגער, אַ שיינ-רעדנער, אַ היינטיקוועלטישער. ער רעדט אַ ריינעם יידיש, שוין צו-פיל אַן אויסגעפּוצטן, און אָנשטאָט שיטן מיט פאַרזאָגטן, שפּילט נר אויף „פּסיכאָלאָגיע“.

- אַ מאַכנדיקער יונגערמאַן!.. סודען זיך די מיינלעך צווישן זיך.

- אויפשטיין! - באַפעלט דער סעקרעטאַר.

דער ריכטער איז זיך מישב אַ וויילע מיט די בייזצנדיקע און טראָגט אַרויס אַ פּסק. - אַ וויילע טומלט זיך צווישן די צדדים און עדות. און שוין רופט מען אַ נייצם „ענין“ - דאָס מאַל אַ קרימי-נעלער. אַ יידינע אַ קצבטע, וואָס איז אָנגעשטעלט אין אַ קאָאָפּע-ראַטיוו ביי פלייש, ווערט באַשולדיקט אין גניבה. דאָס געריכט איז

פול מיט קצבים, אָגענטן. די שטימונג איז אָנגעשטרענגט. עס שמעקט מיט תפיסה.

* *

*

איך שטאַט אָפּ אַ ווייזט דעם ריכטער ביי זיך אין קאַבינעט, ער איז אַ געוועזענער אַרבעטער, אַ צייט לענג געקעמפט אויף די פראַנטן, ענדלעך האָט מען אים באַשטימט אלס ריכטער פון מינסק. קיין יוריסט איז ער, נאטירלעך, נישט, נאָר דעם קאדעקס האָט ער זיך אויסגעלערנט.

ער איז אפילו שטארק פאַרגומען, נאָר ער גיט מיר אָפּ עטלעכע מינוטן. מיט פאַרגעניגן.

— אַ מאַסע אַרבעט — זאָגט ער — 80 פראָצענט יידן גייט צום יידישן געריכט, אפילו פון פרעמדע ראַיאָנען, איבערהויפט קרי-מינעלע.

— מיט וואָס ערקלערט עס זיך?

— ערשטנס, די שפראַך — מען קאָן זיך אויסטענהן — צווייטנס, די סביבה — פאַרען מאַסן פראָצעסן, וואָס פאָדערן, אַז דער ריכ-טער זאָל קענען די סביבה; מען זאָל פאַרשטיין די באַדינגונגען, סכסוכים, מנהגים, דעם טאָן אפילו. — און מען קומט אין יידישן געריכט. — מען קומט שוין צופיל. פאַר דער מינדסטער זאָך גיט מען אָן אין געריכט.

— און ווי אַזוי באַציען זיך יידן צום געריכט?

— איצט שוין פיל בעסער. תחלת האָט מען צופיל גערעדט, געריסן זיך, ווי ביי אַ רב, איצט האָט מען זיך צוגעוויינט צו דיס-ציפלין — כאַטש מען האָט נאָך אלץ פאַריבל, וואָס מען לאָזט זיך נישט גענוג „אויסטענהן“.

עס קומט אריין אַ יונגערמאַן אין אַ שינעל און אין אַ קאַוו-קאָזער שפּעסן היטעלע און דערלאנגט דעם ריכטער אַ פאַפיר.

— ווער זענט איר?

— רייכלין, איך קום פון „דאפּר“ (טורמע).

— אַהאָ! — דערמאָנט זיך דער ריכטער — זענט איר שוין

אָפגעוועסן די עלף חדשים?

1 — ניין, נאך זיבן חדשים האָט מען מיך באַפֿרייט פֿאַר גוטער אויפֿפֿירונג.

געבֿען אַ שלִיממוז, דער רייכלִין. ער איז געווען אן אַרבעטער, געהערט צום פּראָפּעסיאָנעלן פּאַריין, נאָר אַ נישט-באַווסטזיניקער, האָט ער געמאַכט אַ שווינדל. דאָס ווייב האָט אים געבוירן אַ צוילינג. איין קינד איז געבליבן לעבן, איינס איז געשטאָרבן. לויטן געזעץ ווערט אויסגעצאָלט יעדן פּאַריין-מיטגליד צו צוואנציק רובל פֿאַר אַ געבוירן קינד אויף קליידלעך, און אויך צוואנציק רובל פֿאַר אַ גע-שטאָרבן קינד אויף לוייה-הוצאות.

רייכלִין האָט דערפֿון נישט געוואָסט, ער האָט געמיינט, אַז פֿאַר טויטע קינדער גיט מען גאָרנישט, האָט ער פֿאַרשריבן דאָס טויטע קינד אַלס לעבעדיקס, פֿדי צו נעמען דערפֿאַר 20 רובל. — מען האָט אים געכאַפט און אָנגעקלאָגט אין געריכט.

אָזוי ווי רייכלִין האָט נאָך פֿון פֿריער אויך געהאַט זינט — אַ טייל מיטגלידער פֿון פּאַריינען פלעגן אויסלייען זייערע פּאַריין-ביכלעך צו „ניצ-טראַדאָוואַיצ“, נישט-אַרבעטנדע עלטערענסן. יענע פלעגן אָפּנעמען געלט פֿאַר זייערע קינדער, וואָס ווערן געבוירן אָדער שטאָרבן, און זיך געטיילט מיט די ביכל־לייער. דאָס איז אויך דער „נעמיגע“ אין מינסק געוואָרן אַ גאַנצע פרנסה.

איינער פֿון זיי איז אויך געווען דערזעלבער רייכלִין — און דער ריכטער האָט אים איינגעזעצט אויף עלף חדשים. אָבער רייכלִין האָט זיך אין טורמע גוט אויפֿגעפֿירט און נאָך זיבן חדשים האָט מען אים אַרויסגעלאָזט.

— וועט איר שוין זיין אָן אָרנטלעכער מאַן, חבר רייכלִין? — פרעגט אים דער ריכטער.

— יאָ.

— און צו וואָס רעכנט איר זיך איצט נעמען?

— צו מאַליעריי.

— איר זענט דען אַ מאַליער?

— יאָ, אין טורמע האָט מען מיך אויסגעלערנט מאַליעריי.

דער ריכטער שרייבט אים אונטער די פּאַפֿירן.

— אַ גוטן טאָג, חבר ריכטער.

— א גוטן טאג, חבר רייכלין
זעלכע ידישע געריכטן זענען דא אין סאָויעטן רוסלאַנד
קנאפע מערציק.

אין אינסטיטוט פאר וויסרוסלאַענדישער קולטור „אינביעלקולט“.
אין קאָרידאָר נעמט דער דינער אַראָפּ דעם מאַנטל. — ליכטיקע-
שיינע אַפּאַרטאַמענטן. — אַסך בחורים און מיידלעך, העל-האַריקע,
העל-אויגיקע, אַרבעטן. דאָס ערשטע מאָל, ווי איך הער וויסרוסיש
אין דער וויסרוסישער רעפּובליק.

אין דער יידישער אָפּטיילונג זיצט מען געשמאַק און מען אַר-
בעט. דאָ ווייסט מען נישט פון קיין פּאָליטיק, — אַרבעט און אַרבעט.
פּאָלקאַר, געשיכטע, פילאָלאָגיע, ביבליאָגראַפיע. דאָ ווערט געזאָגט
אַלץ, וואָס די יידישע וועלט האָט געשאפן אין אַלערליי שפּראַכן.
דאָ גרייט מען אַ יידישן אַקאָדעמישן ווערטערבוך. זיצן סטודענטן און
ציילן די ווערטער פון יידישע קלאַסיקער, שרייבער, פדי אויפצוזאָמ-
לען אַלע ווערטער, וואָס ווערן באַנוצט אין דער יידישער ליטעראַ-
טור. זיצן מענטשן און קלייבן מאַטעריאַל פאר יידישע דיאַלעקטן.
שיקט מען אַרויס קארטלעך, זאָמלען יידישע אויסדריקן. מאַכט מען
עקספּעדיציעס אין שטעט, וווּ עס זענען געבוירן געוואָרן און גע-
שאפן יידישע שריפטשטעלער. אַרבעטן קאָמיסיעס פאר געזונט-קענטניש,
יידישן לעבנס-שטייגער, עקאָנאָמיק, סטאַטיסטיק, דעמאָגראַפיע.

די מענטשן זענען איבערגעגעבן צו דער אַרבעט מיט לייב
און לעבן. — מיר וואָלטן וועלן האָבן געלערנטע — זאָגט מען מיר,
זעלכע געלערנטע, ווי דובנאָו א. אַנד. די וועלט זאָל האָבן דעם
גרעסטן צוטרוי צו אונזער וויסנשאַפטלעכער אַקאָדעמיע, אין וועלכער
די אָפּטיילונג דאַרף זיך פאַרוואַנדלען. — מיר זענען מוחל אַלע
הטאים, אַבי מען זאָל קומען צו אונז אַרבעטן...

דאָ הערשט אַרבעט, און ווער עס איז פאר אַרבעט — איז מיט זיי.
מען באַקענט מיך מיטן פּראָפּעסאָר איגנאַטאָווסקי, דעם געווע-
זענעם פּאָליקס-קאָמיסער פאר בילדונג אין וויסרוסלאַנד, אַ פּראָפּעסאָר

פון מינסקער אוניווערסיטעט. ער רעדט מיט מיר פויליש, נאָר אז עס
קומט צו דערמאָנען די יידישע שפּראַך - זאָגט ער „יידיש“.
ער ווייסט וועגן אַלץ כּמעט, וואָס עס טוט זיך אין דעם
יידישן קולטורעלן לעבן.

- מיר אַרבעטן צוזאַמען - זאָגט ער - אונז איז גלייך טייער
וויסרוסיש ווי יידיש. אין יידיש איז דאָ מער טיכטיקע מענטשן, אין
וויסרוסיש איז דאָ מער לעזער.

- איז עס שוין לאַנג אזוי?

- ניין. פריער פלעגן די פויערן באַנוצן די ביכלעך און ציי-
טונגען, וואָס מיר האָבן זיי געשיקט, אויף וויקלען מאַכאַרקע און
רויכערן. היינט לעזען זיי שוין. אַלץ מאַכט די שול.

איך באַקען זיך מיט עטלעכע וויסרוסישע שרייבער, דער אָנ-
געזעצנטער איז יאַנקאָ קופּאַלאַ. ער האָט אויף זיך אַסך פּאָליטישע
זינט בנוגע די סאָוועטן, אָבער מען איז אים מוחל, און אָן תשובה,
גאַרנישט ווי ביי אונז יידן. דאָכט זיך, אז ער באַקומט אַ מלוכה-
סטיפענדיום. צווישן די וויסרוסישע שריפטשטעלער זיצט אויך אַ
ליטווישער ייד מיט אַ געקרייזטן קאַפּ, דער וויסרוסישער דיכטער
באדויליאַ. זיין פּאַטערע הענגט אין אַ סך וויסרוסישע שולן.
ער דערציילט מיר אין אַ דאָרפישן יידיש, מיט גראַבע „רישן“,
וועגן דעם וויסרוסישן ליטעראַרישן זשורנאַל, ביי וועלכן ער אַרבעט.
דער פּלאַץ פון וויסן איז אזוי ריין, זויבער און קלאַר, ווי
דאָס וויסן.

* *

*

יאָגס מיך אָן אַן עלטערער מענטש, האַלב-ייד, האַלב קאָוקאזער,
אויף דער גאַס און פרייט זיך מיט מיר אויף ענגליש -
- אפשר רעדט איר רוסיש? אָדער יידיש?
- ביטע זייער - ענטפערט דער ברוין-הויטיקער אין יידיש -
נאָר קומט אַוועק אין אַ ווינקל. דאָ איז אַ מורא צו רעדן. שפּיאָנען פון
אַלע זייטן.

מיר קערן זיך אָפּ אין צווייטיק שטיל געסל. - דער ייד כאַפּט
מִיך ביי די הענט און בעט זיך:

- טאָמער וועט מען אייך פירן אין רעסטאָראַנען, געבן אייך
וויינען אין די שענסטע האַטעלן, לאָזט זיך נישט! - זיי פאַררעדן די
ציין, די באַנדיטן, זיי ווייזן אן אויפן שענסטן און בעסטן און דערנאָך
פאַרפירט מען סאָציאַליסטן פון אויסלאַנד צוהער און מען פאַרפינסטערט
זיי דאָס לעבן... איך בין אויך אַ זעלכער, זעט!

ער ווייזט מיר פֿעק מיט צייטונגען, נאָטיצן, בריף מיט חתימות -
איך פאַרזיכער אים, צו ער קען זיין רוין.

- צום באַדויערן - זאָג איך - וויל מיך קיינער נישט פירן אין
רעסטאָראַנען, איך גיי אליין און צאָל גוט געלט. קיינער גיט מיר נישט
קיין נומערן אין האַטעלן, איך צאָל, און צאָל טייערער, ווי אַן אויס-
לענדער.

נאָר דער ייד לאָזט מיך נישט אָפּ:

- נאָר לאָזט זיך נישט פאַרפירן פון די באַנדיטן - היט זיך!...

*
*
*

אין בית-המדרש, יידן דאוונען געשמאַק, מען זאָגט קדיש, נאָר
יונגעלייט זעט מען ווינציק.

מען באַטראַכט מיך, איך בין דער איינציקער אין אַ הוט, אַלע
טראָגן וועלאַסיבעדן-היטעלעך, קעפּקעס, פוטערנע היטלעך, קיין
הוט זעט מען נישט.

- וואָס דאַרפט איר, אַ קדיש? - פרעגט מיך אַן איינגעדאַרט
ליטוויש יידל, וואָס דער שמש שמעקט פון אים ווי ווייט.

- ניין, אַזוי זיך געקומען זען ווי יידן דאוונען.

- פון אויסלאַנד? - מען רינגלט מיך אַרום.

דערציילט אַן עלטערער ייד: - ווי איר זעט מיך, בין איך פריער
געווען אַ גרויסער „ליעסניק“, אַ וואַלד-סוחר - היינט פאַרקויף איך
האַלץ אויפן פּוּד, אַ מאָל אויפן פונט, נאָר איך קלאָג נישט, צבי זיכער,
רוין, דער ייד קען האַלטן די קאָפּ גלייך.

— אז נישט וואָס אין מויל צו נעמען — זאָגט אַ קליין יידל —
איז ממילא די קאָפּ אַראָפּגעלאָזן...

— יידן דאַרפן זיך אויף דער „סאָויעטסקא וואָססט" נישט
קלאָגן — מישט זיך אַריין אַ יידל מיט אַ געשניצט בערדל — קיינמאָל
האַבן יידן נישט געהאַט צוועלכע „פּראָוועס" ווי איצט...
— דיר איז וויל, ביסט אַ קוסטאר — וואָרפט אים פאַר אַ
הויכער יונגערמאַן — די קוסטארן לעבן אַ טאָג. איך וואָלט דיך
וועלן זען אַ קלייטניק...

זיי זענען מיוחסים, די קוסטארן, איצט און זיי האַלטן שטאַרק
מיט די סאָויעטן. פונקט ווי אַמאָל איז ביי יידן אַ בעל-מלאכה
געווען אַ פּסיל, איז איצט דער בעל-מלאכה אין רוסלאַנד אַ חשוב.
— איך בין אַ קוסטאר! — רופט מיט גדלות אַ בעל-מלאכה
אין קלויז און מוז מצן אים געבן שיי.

* *

אין איינער פון די פיל יידישע שולן, וואָס מינסק פאַרמאָגט.
די דיסציפלין אין שול איז אַ שוואַכע. — דאָ ווערט געלערנט
אויף דעם דאָלטאָן-סיסטעם — איך פאַרשטיי זיך, צום באַדוירן, זער
וועניק אין פּעדאָגאָגיק. איך כאָפּ אַ שמועס מיט די קינדער. די
ליטווישע שאַרף-אויגיקע און שאַרף-זונגיקע בחורימלעך און מיידלעך
האַלטן זיך כריי, דרייסט. נישטאָ די אַמאָליקע שילערישע שעמעוודיקייט.
— אָט איך — זאָגט אַ מיידל — האַלט שוין ביי ענדיקן די שול.
— צו וואָס רעכנט איר זיך נעמען איצט?
— צו שניידעריי.

— אייערע עלטערן זענען שניידערס?
— ניין, קרעמער. און איך וויל אַרבעטן.
ווי דער לערער גיט מיר איבער, זענען דעם מיידלס עלטערן
נישט אַרים. די אַרבעט איז פאַרן מיידל נישט אַ נויטווענדיקייט,
נאָר אַן אידעע, אַ רעזולטאַט פון דער שול, וואָס פאַרהערלעכט די
אַרבעט.

— און איך וויל זיין א מעכאניקער — זאגט א יינגל פון א יאָר פופצן.

— איר זענט גענויגט דערצו?

— גאָר! — נאָר מיר דאַרפן אויפשטעלן די אינדוסטריע, און מיר דאַרפן האָבן מעכאניקער.

— און איך וועל גיין אין פּעדטעכניקום — זאגט א דין מיידעלע אין שטיוועלעך — איך וויל זיין א לערערקע.

א קליין יינגל, א בלייכט, א מאַגערס, מיט אַן אַלטן קאַפּ רוקט זיך אַרויס און פּרעגט מיך:

— איר זייט פון וואַרשע, קאָנט איר אפשר מיין ברודער? ער רופט אָן א נאָמען פון א באַקאַנטן צעירי-ציוניק אין וואַרשע. — איך דערצייל אים וועגן זיין ברודער, וועלכער איז גראַד מיינער א באַקאַנטער.

— און איר וועט אויך זיין א צעירי-ציוניק? — פּרעגט איך דעם יינגל.

— אָפּגעהיטן זאָל איך ווערן! — זאגט דער קליינער און ווערט רויט פאַר חרפה.

ער איז שוין א קאָמפּאָזאַלעך, קאָן אַלע קאָמוניסטישע לערעס אויף אויסנווייניק, ווי אַמאָל א יינגל אן אַלוי פלעגט קענען די גמרא. ער פירט שוין אַליין זיצונגען, שרייבט טעזיסן און לייזנט רעפּע-ראַטן. און מיטאַמאָל אַזא חרפה!!

אין פּעדטעכניקום איז שוין וואַקאַציע, מען גרייט זיך פיייערן דאָס ניינטע יאָר פון דער אַקטאַבער-רעוואָלוציע. שילערניס פּוזן די זאַלן, שילער מאַכן רעפּעטיציעס צו דער פאַרשטעלונג. חברה זיצט ביי די טישן און שרייבט לעזונגען — ס'איז א שמחה, א יאָריד — בלויז די לערערס און לערערקעס באַקענען מיך אַ ביסל מיט די לעבאַראַטאָריעס, דערגרייכונגען — איך באַקען זיך אויך מיט אַ היפש ביסל טשערעפּאכעס, שלאַנגען, זשאַבעס און אַנדערע שרצים און ווערעם. — ליידער איז מיר מער נישט אויסגעקומען זען.

אינטערעסאַנט, אַז אין א סך שולן, וווּ מיר איז אויסגעקומען צו זיין, האָבן די קינדער געווידמעט גרויסע לעזונגען לכּבוד דעם „כאַווער דזשערושינסקי". אין טייל שולן האָט דער קינדער-זשורנאַל

אָדער די וואַנט-צייטונג גערופֿן זיך אויפֿן נאָמען פֿון „כאווער דזשער-
זשינסקי“.

צי איז עס אַ סיסטעם אָנצ, אָדער די קינדער אַליין טוען עס
פֿון זייער אייגענער איניציאטיוו – איז שווער צו וויסן.

אויפֿן וועג צו די ייִדישע קאַלאָניעס

נאָך איבערלייענען אַסך ברעשורן און אויסהערן אַ סך רעדעס
וועגן דער ייִדישער קאַלאָניזאציע אין רוסלאַנד, האָב איך ערשט נישט
אָנגעהויבן וויסן, וואָס אַזוינס די קאַלאָניזאציע שטעלט מיט זיך
פֿאַר.

דער קלוגער, סימפּאַטישער און ענערגישער אַגראַנאַם ליובאַרסקי
האַט מיר ביי זיך אין שיינעם קאַבינעט אויף גראנאַטי פּערעאולאַק
אין מאַסקווע געגעבן אַ לעקציע קאַלאָניזאציע, אַז מיר איז גלייך
ליכטיק געוואָרן אין די אויגן.

– איצט פֿאַרשטיי איך – האָב איך געזאָגט.

– פֿאַרשטיין איז נאָך ווינציק, מען דאַרף זען. פֿאַרט צום
ערשטן צום קריוואראנער ראַיאָן.

האַב איך זיך אָפּגעשלעפּט אַ קנאַפֿן מעת-לעת אין אָנגעקומען
קיין קריוואראג.

אַן אינטערעסאַנטע שטאָט קריוואראג; זי שטייט אינגאַנצן אויף
אייזן. מיט אַ צייט צוריק איז קריוואַראַג געווען אַ דאָרף, נאָר מען
האַט אָנגעהויבן געפֿינען אייזן. די פֿויערן פֿון די אַרומיקע געגנטן,
ביי וועלכע מען האָט פֿלוצלונג אָפּגעקויפֿט די ערד און געצאָלט זיי
„גוטע“ פֿרייזן, זענען גליקלעך געווען פֿון די „מציאות“, וואָס זיי
האַבן געכאַפּט, און אָנגעהויבן בויען הייזער, מויערן, און עס איז
אָנטשטאַנען אַ שטאָט. דערפֿאַר טאָקט איז אין שטאָט אַ מיט-מאַש,

אָט שטייט אַ קליין הייז, אַ דאַרמישס, און דערנעבן שטייט אַ מויער פון עטלעכע שטאַק.

אַז עס איז געוואקסן אַ שטאַט, זענען באַלד געקומען, ווי דער שטייגער איז, יידן און פאַרלייגט קראַמען און קלייטן. פויערן האָבן געהאַט געלט און געטרונקען. איין, פאַרב האָט מען געגראָבן, זענען געקומען אינוועניערן, טעכניקער, האָבן זיך אַוועקגעשטעלט האַטעלן, רעסטאָראַנען. טויזנטער אַרעמע פויערן האָבן אָנגעהויבן אַרבעטן אין די שאכטעס, פאַרדינען, האָבן זיך געעפנט שענקען, קראַמען פון קליידער, שיד.

איבערהויפט האָט זיך דאָ אַמאָל אויסגעצייכנט אַ קלאַס, וואָס האָט זיך גערופן „סאָבאַטשניקעס“ (פּלימיניקעס אַזוי צו זאָגן) און נאַטירלעך געהאַט אַ סך יידן. זיי פלעגן זונטיק, ווען די באַרג-אַרבעטער זענען געווען פריי, פאַרקויפן ביליקע טאַנדעט-קליידער, ביי וועלכע מען האָט נישט שלעכט פאַרדינט. נאָר צוזאַמען דערמיט פלעגט מען אויך פאַרקויפן בראָנפן און דעם באַרג-אַרבעטער דעם קונה אָנגעשיכורט. האָרעווענדיק אַ גאַנצע וואָך שווער און ביטער, האָט זיך דער אַרבעטער מיטן בראָנפן מחיה געווען, און אַזוי לאַנג געטרונקען, ביז ער האָט אַוועקגעגעבן פאַר דעם ביטערן טראָפן נישט נאָר דעם שווער-אָנגעהאַרעוועטן געהאַלט, נאָר אויך דעם קאָסטיוּם, וואָס איז איבערגעגאַנגען צום זעלבן טאַנדעטניק-„סאָבאַטשניק“, פרי אים די צווייטע וואָך ווידער אַמאָל פאַרקויפן און ווידער אַמאָל אים צוריק אָפנעמען.

אַבער דאָס איז אַלץ געווען אַמאָל.

היינט האָבן די אַרבעטער אַן אייגענעם קאָאָפּעראַטיוו, און בראָנפן קאָנען זיי קויפן וווּ זיי ווילן פאַר געלט, קיין קאָסטיוּמען פאַרזעצן פאַר בראָנפן קאָן מען נישט.

אויף מיילן ווייט ציען זיי זיך די גרובן. דער גאַנצער געגנט איז רויט פון ראָסט. איך קום אַרויס נאָכמיטאָג צו די גרובן, ווען טויזנטער אַרבעטער קערן זיך אום צו דער אַרבעט. אַלע זענען זיי רויט, באַדעקט מיט ראָסט פון קאָפּ ביז די פיס. מיט די לאַמטערנ-דלעך אין די הענט, מיט די רויטע קליידער, שיד, היטלעך, מיט די רויטע געזיכטער, הענט, פיס, מאַכן זיי אַ מאַדנעם איינדרוק. אויף

רויטע פעלדער שארן זיך רויטע באשעפענישן, טייל גייען, קריכן, רייטן אויף פערד, אהין, אהין צו די רויטע בערג און גרובן. די פערד זענען רויט, די פארבייליפנדיקע הינט זענען רויט, די גענו, וואָס לאָזן זיך צום רויטן טייל, זענען רויט, און אפילו אלע פויערן און פויערטעס, וואָס פאָרן פארביי מיט זייערע פערד און וועגן, זענען אויך רויט, באדעקט מיט ראָסט. איך גיב אַ קוק אויף זיך אליין - און איך בין אינגאנצן רויט, באדעקט מיט ראָסט.

דאָס רויטקייט עסט זיך איין, עס איז אומעטום, אין די מענטשן, אין די בהמות, אין די הייזער. אַ שווערקייט, אַ געוואלטיקע שווערקייט ליגט אין דער גאנצער געגנט. איין, ראָסט, פארב, טיפע שאַכטן ציען זיך, היילן, דורכ-גאנגען, מאַשינען אַרבעטן, פייפן, דינאָמיט רייסט אויף. וואַגאַנעט-קעס לייפן אַראָפּ און אַרויף, שלעפּן איין פון דער ערד און פירן אַוועק צו וואַגאַנעס. אַרבעטער, ווי די פליגן קליין, קריכן טיף אין דער ערד און גראָבן איין פאר דער וועלט. און הונדערטער באַלאַ-גאַלעס, רויטע, פאַרראָסטע, קריכן נאָך נאָך זייערע לאַסט-פערד און טרייבן פון זיך און זייערע בהמות די כוחות אַרויס. - וויאָ! וויאָ!

שווער איז דער איין, די רויטע ערד, דאָס מינדסטע וועגעלע וועגט אָן אַ שיער און מען טרייבט מיט אלע כוחות. צווישן די הונדערטער באַלאַגאַלעס, די איין-פירער, זענען דאָ טייל יידן-קאָלאָניסטן פון די נאָנטע קאָלאָניעס. עס איז ווינטער-צייט, אין דאָרף איז נישטאָ וואָס צו טאָן. פערד דאַרפן עסן, צום ברויט דאַרף מען האָבן נאָך עפעס, און יידן פירן איין און פאַרדינען פאַר אַ טאָג אַרבעט מיט אַ פאַר פערד דריי-פיר רובל. - אַט דאָס זענען „אונזערע“ - ווייזט מיר דער אַגראַנאָם - אַט די, די.

נאָר ווער קאָן זיי דערקענען, אז אלע האָבן דאָ איין פנים - רויט!

אַ רייכער געגנט דאָ, דער קריוואַרגער, דאָ איז די ברכה פון דער ערד. אויסער דער רויטער ערד, איז אויך דאָ שוואַרצע ערד,

ערד, וואָס מען דאַרף נישט מיסטיקן אַפילו, וואָס איז אַליין מעט גענוג, און דאָס מיסט פון בהמות נוצט מען דאָ אויף ברענען אין די קיכן, ווייל קיין וועלדער זענען דאָ נישטאָ, בלויז סטעפּ.

און אָט אין דעם געגנט, וואָס איז געבענטשט פון איין זייט מיט אייזן, פאַרב, פאַבריקן, באַנען, און פון דער צווייטער זייט מיט שוואַרצער פעטער ערד, האָבן זיך אַמאָל, מיט העכער הונדערט יאָר צוריק, יידן אויף דער ערד באַזעצט און וווינען דאָרט ביז היינט טיין טאָג.

זיבן אַלטע יידישע קאָלאָניסטן זענען דאָרט פאַראַן. און אויף 75000 אַקער זיצן פופצן הונדערט פאַמיליעס, צו ערך פון אַן צכט טויזנט נפשות.

צו זיי האָבן אין די יאָרן 23-1922 אָנגעהויבן ציען זיך יידן פון פאַרשידענע שטעט און שטעטלעך, פון פּאָגראַמירטע, חרוב־גע-וואָרענע ערטער, און אין שכנות מיט די אַלטע קאָלאָניסטן אָנגעהויבן זיך באַזעצן אויף דער ערד, אויף דער שוואַרצער ערד, וואָס האָט פון איין זייט רויטע אייזן-גראַבן און פון דער צווייטער זייט שכנים יידן קאָלאָניסטן.

עס קומט אָפט אויס צו הערן וויפּוהים אין דער געזעלשאַפט, ווער עס איז געווען דער אמתער טאַטע פון דער יידישער קאָלאָני-זאַציע אין רוסלאַנד. די יידישע סעקציעס האַלטן, אַז זיי זענען גע-ווען די ערשטע, וואָס האָבן זיך גענומען צו קאָלאָניזאַציע און דעריבער דאַרף די קאָלאָניזאַציאָנס-באַוועגונג פאַרשריבן ווערן אויף זייער קרע-דיט. אַנדערע טענהן, אַז דער עיקר האָט געאַרבעט דער „דזשאַינט“, אונטער דער פירערשאַפט פון ד״ר ראָזין ; פאַראַן נאָך אַנדערע, וואָס ווילן דוקא, אַז בראַגין, אַ געוועזענער ציוניסט און איצטיקער קאָלאָ-ניזאַציאָנס-טוער, איז דער אמתער טאַטע פון דער יידישער קאָלאָני-זאַציע, אַז ער, און נאָר ער, האָט די קאָלאָניזאַציע געשאַפן, און אַז די „יידישע סעקציעס“ זענען גאָר געווען דאָגעגן, וועלנדיק בעסער אַריינפירן יידן אין דער אינדוסטריע.

אָבער דער אמת איז, אַז די שעפער פון דער יידישער קאַלאַ-
ניזאַציע אין סאָויעטן-רוסלאַנד זענען קודם-כל די קאַלאַניסטן אליין.
נאָך די שווערע פּאָגראַמען, בירגער-קריג אין אוקראַינע, האָבן
יידן פאַרלאָזן זייערע פאַרוויסטע שטעט און שטעטלעך און אין גאַנצע
גרופן געלאָזט זיך זוכן ערד.

אַ שווערער וואַנדערמאַרש איז געווען דאָס זוכן ערד.
יידן, געוועזענע קרעמער, מעקלער, בעל-מלאכהס, לופט-מענטשן,
מלמדים, באַלאַנגלעס, אַרענדאַרן, יידן, וואָס זעלטן עמיצער פון זיי
האַט געוויסט, ווי אַזוי איינצושפּאַנען אַ פּערד, ווי אַזוי צו האַלטן
אַ פּאַר לייצעס אין האַנט, האָבן אָנגעקויפט פאַרן לעצטן ביסל געלט
פּערד און וועגעלעך, אַרויפגעפּאַקט זייער ביסל אַרימקייט, דאָס צו-
ריסענע בעטגעוואָנט, די שבתדיקע לייכטער, עטלעכע ספרים אָדער
ביכלעך, און געלאָזט זיך איבער אוקראַינער סטעפּעס, פאַרלאָזענע,
פּנסטע, כדי צו באַזעצן זיך אויף ערד.

נישט אַלע האָבן געהאַט פאַרוואָס צו קויפּן פּערד און וואָגן,
האָבן פילע דאָס פּעקל געשלעפּט אויף די פלייצעס, בויגנדיק זיך אין
דרייען אונטער דער משא.

אַן אמתער וואַנדער-וועג איז דאָס געווען, אַ וואַנדער-וועג פון
די קינדער פון ישראל.

נאַטירלעכער-ווייז האָט עס געצויגן צו יידן, צו אַלטע יידישע
קאַלאַניעס אין קרוואַראַגער, כערסאָנער און אין ווייס-רוסישע ערטער,
וואו יידן זיצן שוין אויף דער ערד פון העכער הונדערט יאָר אָן.
בלויז אַרום אָדעס, וואו קיין אַלטע קאַלאַניעס זענען נישט געווען,
האָבן זיך יידן באַזעצט וואו נאָר ס'האַט זיך געלאָזן.

אויך די יידן פון די אַלטע קאַלאַניעס האָבן געליטן פון פּאָ-
גראַמען, פון באַנדעס, און האָבן אַ סך קרבנות און אַ סך האָב-און-גוטס
מקריב געווען אין דער רעוואָלוציע און בירגער-קריג. נאָר זייערע
קאַלאַניעס, זייער ערד האָבן זיי נישט פאַרלאָזן. די ערד, וואָס האָט
איינגעזאָפּט דאָס בלוט פון זייערע ברידער, שוועסטער, עלטערן און
קינדער, האָבן זיי אויף ס'ניי באַצקערט און באַזייט און אַרויספאַ-
קומען ברויט צום לעבן.

און זייערע ברידער, די וואַגלער, האָבן זיי אויפגענומען מ׳ט
אַפּענע אַרעמס.

יא, נישט אַזוי צוליב רחמנות און ברודער-געפיל האָבן די
אַלטע יידישע פויערן אויפגענומען די נייע. — האָרט איז דער פויער
פונקט ווי די ערד זיינע, און אויך דער יידישער פויער איז ענלעך
צו זיין ערד. סענטימענטן זענען אים ווייט. אָבער דער אַלטער יידי-
שער קאַלאָניסט האָט זיך גענויטיקט אין דעם נייעם יידן. אויף די
גרויסע יידישע שטרעקעס ערד האָבן איינפאַך געפּעלט מענטשן, וואָרים
זייערע ביינער האָבן שוין נישט גערוט אויף דער ערד, נאָר אין
דער ערד. ערד האָט געפּוסטעוועט. שטייערן דאָרף מען צאָלן פון
דער גאַנצער קאַלאָניע און ווער עס זאָל צאָלן פאַר דער פּוסטער
ערד איז נישטאָ. דעריבער איז גוט, ווען נייע קומען באַארבעטן און
אַריינטראָגן זייער חלק צו די שטייערן.

אויסערדעם, האָבן אָנגעהויבן אַריינקומען פויערן און געוואָלט
אַפּענעמען די פּוסטע שטיקער ערד, און די יידישע קאַלאָניסטן, די
אַלטע יידישע פויערן, האָבן בעסער געוואָלט האָבן יידן ביי זיך.
פאַרט מיט אייגענע בעסער אויסצוקומען ווי מיט פרעמדע.

און די ערשטע יידן האָבן זיך באַזעצט אין די אַלטע קאַלאָניעס.
די איבעריקע, וואָס האָבן שוין נישט געפונען קיין פּלאַץ אין די
קאַלאָניעס, האָבן גענומען אין אַרענדע ביי דער רעגירונג שטיקער
פּוסטן סטעפּ, אַמאָל אומזיסט, ווי עס האָט זיך געלאָזט, און אין
שכנות, נישט ווייט פון די אַלטע יידישע דערפער, אויסגעלייגט זייערע
געצעלטן.

שווער, ביטער איז געווען די ערשטע צייטן די נייע פויערן
אויף דער נייער ערד!

וואָרים גרויס, ברייט און ווילד איז דער אוקראַינישער סטעפּ.
מען זעט נישט קיין בוימל, קיין קוסט, בלויז סטעפּ און סטעפּ. וויסט
איז געווען די ערד, די פאַרלאָזענע, פון יאָרן-לאָנג נישט געאַקערט,
נישט באַזייט, און אין די הויכע ווילדע גראַזן האָבן זיך געפּלאַדעט
שלאָנגען.

קיין וואַלד איז נישטאָ אין גאַנצן געגנט, קיין שטיקל האָלץ,
קיין שפּענדל, און מען האָט אויפגעקלאַפט געצעלטן פון וואָס נאָר

עס האָט זיך געלאָזט. ווי די מוראשקעס. האָט מען געבראַכט צו-
שלעפּן פון דער ווייט אַ געקויפט ברעטל, אַ פּלאַקן. פון שבתדיקע
טישטעכער, לייכלעכער, פון אַן אַלטן בגד האָט מען אָנגעצויגן ביידלעך,
איינגעפּעסטיקט אין דער ערד און דאָרטן געוויינט.

אַבער ווינטן פּלאָזן שטאַרקע אין ברייטן סטעפּ, און זיי האָבן
די ביידלעך אויסגעריסן, איבערגעקערט.

איז מען שעהן לענג אַרומגעקראָכן איבער די פעלדער, אויס-
געריסן גראָזן, אויסגעגראָבן אַ גרוב, די טרוקענע גראָזן אָנגעצונדן
און געקאַכט אַן אַרימע וועטשערע נאָך אַ גאַנצן טאָג האָראָוואַניע
אויף דעם פעלד. האָט זיך אַ שלאַגס-רעגן פּלאַצונג אַראָפּגעלאָזן,
אַ שלאַגס-רעגן אַ געדיכטער, אַ פעטער, ווי עס טרעפט אין סטעפּ,
און אויסגעלאָשן דאָס פייער אין פעלד.

איז מען הונגעריקע אַרונטערגעקראָכן אונטער דעם ביידל, וואָס
האָט נישט געקאָנט ביישטיין דעם רעגן, און אויף דער נאָסער ערד,
צוזאַמען מיט ווערים, זשוקעס און אַ פאַרבלאָנדזשעטער שלאַנג, זיך
געמאַכט אַ נאָכטלעכער.

די פּערד, די קי, וואָס טייל האָבן מיטגעבראַכט, האָבן גע-
נעצט זיך אויף די רעגנס, קראַנק געוואָרן און אַוועקגעלייגט זיך. פון
אַרומיקע דערפער האָבן גנבים, ווי די וועלף, זיך געדרייט און מיט
הונגעריקע אויגן אויסגעקוקט נאָך אַ גנבה, אַנטלויפן מיט אַ פערדל,
אַוועקפירן אַ קו. מען האָט שטענדיק געמוזט היטן, וואַכן.

און פאַרטאָג שוין איז מען פון די ביידלעך אַרויס, געקראָכן
איבער דער האַרטער, וויסטער ערד, וואָס האָט זיך נישט געלאָזט
רירן, און מיט אַקעראַייזנס, מיט לאַפּעטעס, מיט פּלאַקנס און אַפילו
מיט בלויע הענט געקעמפט מיט דער איינגעשפאַרטער ערד, צו-
גראָבן זי און פאַרווייט.

אַזוי האָבן יידן זיך באַזעצט אויף ערד.

ערשט דערנאָך איז געקומען די געזעלשאַפט, דער דזשאַינט,
דער „געזערד“, וואָס יידן, סתם יידן, נישט פאַרטיי-מענטשן, האָבן
אים געגרינדעט, כדי ביייהלפיק צו זיין די איבערוואַנדערער; און
די יידישע סעקציעס און „אַרט“ און „איקאָר“ און „יעקא“ און די

זאך גענומען אין די הענט אריין, אָנגעהויבן שטיצן די קאָלאָניזאַציאָנס-
באַוועגונג.

ווער עס האָט מער חלק, ווער עס האָט מער געטאָן - זאָלן
זיי, די אינסטיטוציעס צווישן זיך, דורכקומען.

אַבער די בכורה קומט בלויז זיי, די יידן, די איבערוואַנדערער
אַליין.

זיי זענען געווען די פּיאָנערן - און דאָס דאַרף מען געדענקען.

מאַיסי אַבראַמיטש

איך פאַר איצט איבער די יידישע דערפער און דערפלעך, וואָס
זענען איצט שוין אויסגעבויט מיט הייזער, מיט ברייטע גאַסן, מיט
קימענס, וואָס ווייסע רויכן שלענגלעך זיך פון זיי.

מיר שטעלן זיך אָפּ ביי איין הייז, ביי אַ צווייטס, אַ דריטס, -
יידן אין פּעלצן באַגעגענען:

- פּאָזשעלסטע, קומט אַריין!

אויף דעם צוזאַמענפאַר פון „געזערד“ האָט איינער אויסגעדריקט
זיין מיינונג, אַז שוין צופיל באַזוכט מען די קאָלאָניעס, און דאָס
טויג נישט. איך האָב אַליין אויך געטראַכט, אַז די קאָלאָניסטן זענען
מסתמא נישט צופרידן מיט די אָפטע וויזיטן, וואָרים באמת, זיצן
מענטשן, מאַטערן זיך, האָרעווען, קומען קיים אויס מיט דער חיונה,
און דאָ קומען דעלעגאַטן מיט אויטאָמאָבילן און קוקן אויף בייז-
ווינדער!

אַבער ווי נישט ריכטיק דאָס איז.

- אַדרבה - זאָגן די יידן - קומט אַריין. גוט, וואָס מען
זעט אַ מענטשן פאַר די אויגן.

דער יידישער קאָלאָניסט קאָן נאָך נישט, ווי דער רוסישער
פּויער, אַוועקלייגן זיך ווינטער אויפן אויוון און שלאַפּן ווי אַ בער.

ער האָט ליב צו רעדן מיט אַ מענטש אַ וואָרט, דערוויסן זיך נייע
זערן פון דער וועלט, און ווי נאָר עס קומט צומעצער, אַ זשורנאַליסט
צי אַ דעלעגאַט, איז עס אַ שטיק שמחה אין דאָרף. פון אַלע
הייזלעך קומט מען זיך צוזאַמען און מען ווייזט דאָס ביסל פאַר-
מעגן.

אין די קאָלאָניעס „נאָוואַיאַ זאַריאַ" און „נאָווי פוט". שיינע
דערפער און אַ סך הייזער, וואָס זענען מערסטנס באַווינט. מען
באַקענט מיך מיט איינעם אַן עלטערן קאָלאָניסט מיט אַ שטרענג
האַרט געזיכט און כמורנע אויגן.

— מאַסעס אַבראַמיטש — דערהער איך. דעם פאַמיליען-נאָמען
כאַפּ איך נישט.

ווען מען זאָל מיר נישט זאָגן מאַסעס אַבראַמיטש, וואָלט איך
געשוואָרן, אַז דאָס איז אַ גוי פון גוים-לאַנד. קיין ברעקל פון
יידישקייט נישטאָ, נישט אין די קליידער, נישט אין געזיכט, נישט אין
די באַוועגונגען. אין אַלגעמיין מערקט זיך אַ מאָדנע זאך, יידן ווערן
ענלעך צו גוים.

— פאַרוואָס זענט איר נישט געקומען פריער, מיט דריי יאָר
צוריק? — האָט צו מיר טענות מאַסעס אַבראַמיטש.

— וואָס האָב איך דען איצט פאַרשפּעטיקט? — פּרעג איך
צוריק.

— פאַרשפּעטיקט גאָרנישט, נאָר איצט קומען אַלע צום גרייטן.
מיט דריי יאָר צוריק האָט מען געדאַרפט קומען און זען, ווי אזוי
מיר האָבן דעם דאָרף געבויט.

אָן אינטערעסאַנטער ייד, מאַסעס אַבראַמיטש. — ביז דער רע-
וואָלוציע איז ער געווען אַ ייד אַ גביר, געהאַט אין קרוואַי-ראַג אַ
גרויסן מויער, געהאַלטן אין אַרענדע צוויי טויזנט דעסיאַטין ערד,
מילדן, געשעפטן. — אַלע פריצים און פויערן האָבן פון אים גע-
האַלטן אַ וועלט.

אַז די רעוואָלוציע האָט אויסגעבראַכן, האָט ער אָנגעהויבן
פאַרלירן אַלץ מער און מער. צוערשט, די ערד, דערנאָך די מילדן,
דערנאָך דאָס הויז. מאַסעס אַבראַמיטש איז שוין נישט קיין יונגער-
נאָן, שוין אַ ייד אין די עלטערע יאָרן. נאָר מאַסעס אַבראַמיטש איז

נישט פון די, וואָס זענען זיך אַוועק קלאָנגן אויף דעם, וואָס איז געווען. צו דערזעלבער ערד, וואָס ער האָט אַמאָל געהאַלטן עטלעכע און צוואנציק יאָר אין אַרענדע, קערט ער זיך אום. ער נעמט צונויף אַ גרופע יידן, וואָס זענען אויך פונקט ווי ער, אַרויסגעשטויסן גע- וואָרן פון זייערע אַלטע פאַזיציעס, פאַרט אַרויס אויף די פוסטע פעל- דער, וואָס זענען שוין דריי יאָר נישט פאַרזייט, און הויבט אָן זיי באַארבעטן.

שווער האָט געאַרבעט מאָסעי אַבראַמיטש, ביטער. די יידן מיט וועלכע ער איז געקומען, זענען שוין גאַרנישט געווען קיין גלייכע שותפים מיט אים. זעלטן אַז עמיצער האָט געוואוסט, ווי אַזוי אַ פערד איינשפאַנען, ווי אַזוי אָן אַקער אַוועקשטעלן, ווי אַזוי האַלטן אַ לאַפּאַטע אין האַנט. און מאָסעי אַבראַמאָוויטש איז געוואָרן אַ מלמד, אַ דרדקי-מלמד און געקנעלט מיט די שטעטלשע יידן די תורה פון דער אַרבעט; געלערנט ווי אַזוי אָנטרייבן, ווי אַזוי גיין מיטן אַקער, ווי אַזוי גראָבן אַ גרוב, ווי אַזוי פאַרזיינען.

קיין אַנשטעלט צו העלפן די קאַלאָניזאַציע איז נאָך דעמאָלט נישט געווען. אַלץ האָט מען געמוזט אַליין באַקומען, אַליין איינקויפן פערד, בהמות. געשלאָפן איז מען אויפן פעלד, אונטער שטורעמס און רעגנס. קיין פעלד-געצייג איז נישט געווען, און מאָסעי אַבראַ- מיטש איז געגאַנגען צו די אַרומיקע פויערן, די אוקראַינער, און געליהען דאָ און דאָרט אַקער-אייזנס, דאָ אַ שנייד-מעסער, דאָ אַ לאַפּאַטע.

זיי האָבן אים געגעבן, די גוים, וואָרים זיי געדענקען נאָך מאָסעי אַבראַמיטשן פון די גוטע צייטן, ווען ער האָט טויזנטער דעסיאַטן געהאַט, פויערן האָבן ביי אים פאַרדינט, און מאָסעי אַבראַמיטש האָט זיי קיין עולה נישט געטאָן, און נאָך אַ גוטע עצה אין אַ נויט געגעבן.

שווער האָט מאָסעי אַבראַמיטש געאַרבעט, נאָך נישט מיד געוואָרן, ביז עס איז געקומען די געזעלשאַפט און אָנגעהויבן פאַרט- זעצן דאָס, וואָס ער, מאָסעי אַבראַמיטש, האָט אָנגעהויבן. איצט איז ער דער טאַטע פון דער שיינער, גרויסער קאַלאָניע, דער פאַרויזנדער, און אַלע האָבן גרויס אָפשיי פאַר אים.

— ווו זייט אי דעמאלט געווען? — פרעגט ער — האָ?
 אָבער ער איז גאַרנישט אַזאָ בייזער, ווי מען מיינט, אַ יידישער
 גזלן! — ער רעדט זיך פאַנאָדער, ווערט ווייכער, ווייזט זיינע אָפּ-
 געהאַרעוועטע הענט, וואָס האָבן שוין אַלץ דורכגעמאַכט, אי געבויט,
 אי געלט געקליבן, אי געשיצט זיך בעת רציחות און רויבערייען, אי
 אַ קאַלאָניע געבויט.

— איצט האָפּן מיר אויף ווייטער — זאָגט מאַסעי אַבראַמיטש. —
 דאָ, די ערד, איז איצט אונזער לעצטע קאָרט. דאָ לעבן און
 שטארבן.

דאָס איז נישט קיין מליצה, קיין שיינע פראָזע. מאַסעי אַבראַ-
 מיטש איז נישט קיין פראָזע-מענטש — ער האָט ליב צו שווייגן און
 טון, נאָר טאָמער רעדט ער שוין, איז דאָס אָפּגעוויגן.

*
 *

ער עולם פרעגט — וואָס מאַכן יידן ערגעץ אַנדערש, ווי אַזוי
 לעבט זיך? צי ווייסט מען אין אויסלאַנד וועגן די יידישע קאַלאָניעס?
 אַלץ וויל מען וויסן. און מיט ווענדונגען קומט מען אַ סך, אָן אַ
 שיער.

טאַטעס ווילן, אַז אין דאָרף זאָל זיין אַ שולע. קיין פערציק
 קינדער זענען אין „נאווי-פוט“ נישטאָ. און די רעגירונג גיט נישט
 קיין שולע פאַר ווינציקער פון פערציק קינדער. אַליין אויסהאַלטן אַ
 לערער מיט אַ שולע איז שווער, און שיקן די קינדער אין דער
 דערבייאַקער יידישער קאַלאָניע „נאָוואַיאַ זאַריאַ“ איז צו ווייט,
 עטלעכע וויאַרסט, און ס'איז קאַלט.

— גיט אונז פערד, וועלן מיר רייטן — זאָגן די יאַטן.
 דאָס קאָנען זיי אַלע, די קינדער, דער מינדסטער יינגעלע זעצט
 זיך רייטן אויפן גרעסטן פערד, און דאָס פערד וועט אים נישט
 אַראָפּוואַרפן, ווייל זיי קענען די מלאכה, די יאַטן אין דאָרף.
 — אַנדערש נישט! — זאָגן טאַטעס, — פערד גיב אים! —
 און מיר וואָס וועלן טאָן? זאָגן תהלים? די פערד דאָרף מען צו
 דער אַרבעט.

די יוגנט וויל א ראדיאָ. די נעכט זענען גרויס, נישטאָ וואָס צו טון, און א ראדיאָ פארבינדט מיט דער גאנצער וועלט: קאנצערטן, רעדעס, רעפערעטן; אנדערע ווילן עלעקטריע, מען וואלט געקאנט איינפירן גוטע ווירטשאפט.

אלץ גערעכטע פאדערונגען, נאָר הלאזי וואלטן שוין אנדערע קאלאניעס געהאלטן ביי אזעלכע פאדערונגען. אין א סך ערטער, איבערהויפט אין די נייע דערפלעך, וואָס האָבן זיך ערשט איצט געגרינדעט, איז נאָך דאָ פאדערונגען צו האָבן אַן אייגן קיעלע, וואָס זאָל געבן פאר די קינדער אַ ביסל מילך, און אַפטמאל איז די פאדערונג אַ שטיקל ברויט.

פארשידענע יידן פאראן

אין דער קאלאניע „קראסני קוסטאר“. - אַ גאנצע חברה יידן ווייבער, קינדער באַגעגענען מיך.

- וואָס הערט זיך, יידן?

- שלעכט דערווייל. נישטאָ קיין פרנסה.

דאָס איז אַ נייע קאלאניע. די מענטשן זענען געקומען ערשט היינטיקן פריילינג און גענומען זיך צו דער אַרבעט. דאָס ביסל תבואה, וואָס מען נעמט אַראָפּ דעם ערשטן מאָל, איז נישטיק, קליין. פערד האָבן נאָך נישט אַלע; און די, וואָס האָבן פערד, האָבן זיי נישט מער ווי איינצלע. מיט אַ פאַר פערד קאָן מען פירן שטיינער, אייזן און פארדינען דריי רובל אַ טאָג - מיט איין פערד קען מען נאָך גאַרנישט נישט טאָן.

- איר ווילט אפשר זען אונזער גארבאָרניע? - פרעגט מען מיך.

- ביטע זייער.

ווייט זיך אַרויס, אַז מערסטנס זענען דאָס געוועזענע גארבאָרעס,

זיי האָבן אָנגעהויבן שפּאַן אַ גאַרבעריי און ביי די ארומיקע
פּויערן געקענט פאַרדינען. אָבער נישטאָ קיין געלט אַריינצולייגן.
אַלע רעדן, בעטן ביים פאַרשטייער פון דזשאַינט, דעם
אַגראָנאָם:

— איך האָב נאָך נישט קיין קא, די קינדער ווערן פאַרדאָרט
אָן מילך! איך וואָלט געקענט האָדעווען גענו! איך הינער! — איך
האָב קיין ברויט נישט.
אין ערשטן יאָר כמעט אומעטום דאָס זעלבע, אויפן צווייטן,
דריטן, ווערט מען פאַרפעסטיקט. די ערד גיט מער, מען אָרדנט זיך
אייין.

דערווייל פאַרקומען אייניקע, די סאַמע אַרעמסטע, צו אַ פּוּד
תבואה אַ חודש אויף אַ מענטשן פון „דזשאַינט“, כּדי איבערצוקומען
די שלעכטע צייט.

פאַרשטייט זיך, אז דערביי הויבט אָן שפּילן אַ ראָלע די
„קצבה“ — אויב מען גיט, פאַרוואָס נישט נעמען?
אזוי קלאָגט זיך אַ ייד מיט ביטערע טענות:

— נישטאָ וואָס צו עסן.
איך גלויב אים, נאָטירלעך, און האָב מיטלייד אויף דעם באַ-
יאָרטן ייד, וואָס איז אַרומגערינגלט מיט קינדער, אָבער דער אַגראָנאָם
קען אים און שטעלט אים אַ פּראָגע:

— איר האָט דאָך אַ הויז אין שטעטל ביי אייך, אַ מויער.
קענט איר דאָך האָבן געלט!
— וואָס-זשע עסן די מויער?

— ניין, פאַרקויפן זי און קויפן עסן.
— מען וויל מיר נישט געבן וויפל זי איז ווערט...

נישט אַלע זענען אַזעלכע. פאַראַן אַ סך, וואָס האָבן טאַקע
גאָרנישט, אָבער שווער צו דערגיין צווישן עולם, ווער עס האָט באַמט
נישט און ווער עס וויל נישט פאַרקויפן דאָס הויז.

— עס מאַכט נישט אויס! — זאָגט אַ יונגעראַן מיט אַ העל-
פאַוואַקסן בערדל, — מירן שוין דורכקומען, נאָך אַ ביסל, נאָך אַ ביסל —
אַבי מיר זיצן שוין אויף אַן אָרט, אין די הייזער.

פאַראַן אַ סך, וואָס האָבן נאָך אינגאנצן נישט קיין הייזער.

און וווינען דערווייל ביי שכנים קאלאניסטן און צאלן דירה-געלט.
ביי אנדערע זענען די הייזלעך נישט פארענדיקט. די פאמיליע מוז
זיצן אין די שטעטלעך און איינער אליין זיצט דער קאלאניסט אין
דאָרף.

פאראן אַ סך ווונטשן, טענות, אָבער דאָס מוז זיין. וואָרים
שווער איז די ערד, שווער ביי איר ברויט אַרויסצובאַקומען. מיט
שווייס וועסטו דיין ברויט באַקומען - און נישט אזוי לייכט קומט
אָן צו מאַכן פון שטאַטישע יידן ערד-אַרבעטער.

אָבער זיי לערנען זיך אויס, זעצן זיך איין. און אַ גאנץ קליי-
נער פראָצענט גייט אַוועק.

אין דער צייט ווען גוים, וואָס באַזעצן זיך אויף נייע ערד,
גייען אַוועק פון דער ערד פערציק-פּרופּציק פראָצענט, גייען יידן
אַוועק נישט מער ווי צוואַנציק פראָצענט, און די, וואָס באַקומען
באַלד הייזער, גייען פּענעט אינגאנצן נישט אַוועק.

מערסטנס איז געקומען אויף דער ערד דער, וואָס האָט שוין
אין שטעטל גאַרנישט וואָס צו טאָן, וואָס האָט שוין דאָרטן-נישט
איבערגעלאָזן קיין זאָך - און די ערד איז זיין לעצטע רעטונג. דאָ
גייט נישט אין סענטימענטן, אין ליבע צו ערד, ווי טייל מיינען,
נאָר פראָסט פשוט, אין ברויט, אין עקזיסטענץ. און ווילנדיק, נישט
ווילנדיק, מוז מען בלייבן.

און אז מען בלייבט שוין, באַקומט מען דערנאָך ליב די ערד,
ליב די בהמה, דאָס פערד, און מען ווערט טאַקע צוגעבונדן אויך.
אויף אַ סטעפּ שטייען עטלעכע הייזלעך, ביי יעדער הייזל גרוי-
סע קופּעס שטרוי. אלע הייזלעך זענען לעדיק, די פּענסטער פאר-
קלאַפט מיט ברעטלעך. דאָס איז אַ ניי דאָרף, און די קאלאניסטן,
נאָכדעם ווי זיי האָבן באַאַרבעט די פעלדער און פאָרווייט ווינטער-
תבואה, זענען זיי אַהיימגעפאָרן אין די שטעטלעך, כדי צו מאַכן אַ
טאָלק מיט די הייזלעך, מיט די מסחרים, מיטטינס געזאָגט.
נאָר איין הייזל שטייט צווישן זיי אַ באַווינטס. אַ רויך גייט
פון קוימען.

מיר פאָרן צו - אַ יידישע שטוב מיט קינדערלעך. עס איז
שבת, און אז איך זאָג „גוט שבת“, דערפרייט מען זיך. דערהערט אַ

יידישן גרוס אין איינזאמען דאָרף. דער באַלעבאָס, אַ קליין ייד, דרייט זיך אַרום אין פעלצל און פאַרקעט זיך.
 — איינער אליין ווינט איר דאָ?
 — יא. אלע זענען זיך צעפאַרן — און איך בין געבליבן אליין.
 — נו, איז אייך נישט אומהיימלעך?
 — שייך זאָגן! — זאָגט דער ייד — אָבער נישקשה.
 — נו, און מיט פרנסה וואָס הערט זיך?
 — מען קומט דורך. אַ ביסל תבואה פאַרצאָן. אַ בהמהלע, וואָס מעלעט זיך. דערצו היט איך.
 דאָס היט ער איינער אליין דאָס גאַנצע פאַרלאָזענע דאָרף. די העבליכעס, דאָס שטרוי און אלץ וואָס מען האָט איבערגעלאָזן. נאָכט ביי גאָכט גייט ער אַרום מיט אַ שטעקן. דרייט זיך אַרום איבער אַ פאַרלאָזן דאָרף מיט פאַרהאַקטע פענסטער איין קליין יידל מיט אַ שטעקלע אין האַנט, איין ייד איבער אַ סטעפּ, וואָס איז וויאָרסטן ווייט אָפגערוקט פון אַרומיקע דערטער, און היט, און דערפאַר באַקומט ער דרייטיק רובל אַ חודש.
 — דאָס — זאָגט ער — העלפט צו, מען קומט דורך.
 — און ניט סקוטשנע?
 — שייך סקוטשנע! זאָגט ער ייד — עט!

ט א ג א נ ט ש א

פאַרן מיר אַזוי מיטן אויטאָמאָביל פון „דזשאַינט“ איבער די יידישע קאָלאָניעס; דער וועג איז אַ צוגעפּרויערענער, אַ האַרטער, מיטאַמאָל גוט געוואָרן נאָך די עטלעכע טעג רעגנס און זומפן.
 דער אויטאָמאָביל פלייט, שרעקט איבער פויערשע פערדלעך וואָס צולאָזן זיך אין גאַלפּ גלייך פון וועג אַראָפּ אין דער פאַר- אַקערטער ערד אַריין.
 מיטאַמאָל באַווייזט זיך אַרויס אויפן גלייכן סטעפּ, אָן איין בוימל, אַ דערפּל, מיט גלייכע גלייכע הייזלעך, גלאַטיקע, ריינע ווענט,

נייע שינדעל-דעכער, אלץ אזוי פינקטלעך און סימעטריש ווי אויף א שאך-ברעטל.

— שטיין! — באפעלט דער אגראנאם דעם שאפער.
א יידישע קאלאניע איז עס, און „טאגאנטשא“ איז איר נאמען.
עפעס א פרעמדער נאמען! — נאך די פארשידענע דערפער און
קאלאניעס מיט די שיינע קלינגנדע נעמען, ווי „נייער שטערן“,
„רויטער קוסטאר“, „לעקערט“, „אמת“, „נייער וועג“ איז דער נאמען
„טאגאנטשא“ עפעס א פרעמדער, א ווייטער.

פון דעם ביסל יידן, וואס רינגלען ארום דעם אויטאמאביל,
דערווייז איך זיך די סיבה פון נאמען „טאגאנטשא“.

ס'איז געווען אין קיעווער גובערניע א שטעטלע טאגאנטשא,
א שטעטלע מיט א מארק, מיט געסלעך, מיט שיינע יידן, מיט
בעל-מלכה'ס, מיט א רב, מיט א שוחט, מיט א חזן, מיט א בית-
עולם און מיט א קהלשער חופה אויף דרענגלעך. א שטעטל ווי
אלע שטעטלעך.

איז געקומען פעטלורא מיט זיינע באנדעס און דאס שטעטלע
אומגעבראכט, אויסגעראטן עס.

געווען א שטעטלע טאגאנטשא און נישטא מער קיין שטע-
טלע טאגאנטשא.

אפגעמעקט.

זענען געבליבן בלויז עטלעכע מנינים יידן, וואס האבן אלץ
אין שטעטלע פארלוירן, נאר בלויז דאס לעבן איז זיי דורך א נס
געבליבן. האבן זיי זיך צוזאמענגענומען, זיך ארגאניזירט, פאר די
לעצטע קאפינקס אַוועק אין קריוואָאָגער געגנט, וווּ די ערד איז
פעט, שוואַרץ, און דערביי איז פאראן יידישע אלטע קאלאניעס. מען
האט זיך באזעצט אויף דעם ברייטן סטעפ, וואס האט געפוסטעוועט,
אריינגעקליבן זיך אין די נייע אויסגעהוּבלטע הייזלעך פון דזשאַנט,
אריינגעשטעלט א פערד, א בהמה, טייל אפילו עטלעכע הינער,
קאטשקעס, גענדו, — און מען האט דאס נייע אָרט א נאמען געגעבן
„טאגאנטשא“.

זאל נישט ווערן אפגעמעקט פון דער וועלט דער יידישער
ישוב „טאגאנטשא“. אויב נישט אין קיעווער געגנט, איז אין קרי-

וואָראָגער געגנט, איז נישט קיין הונדזשטער יידן, איז כאָטש
העכער אַ מגין; אויב נישט קיין מצרק, מיט קיין שול, מיט קיין
באָד, מיט קיין קלייטן, איז כאָטש אַ צוויי מנינים היילעך מיט
וויסע ווענט און מיט נייע שינדל-דעכער.
וואָס פאַר אַ רירנד בילד און אַנטרוענע יידן אין זייער
אַנטרוענער שטאָדט!

דער אַלטער גלעזער

פאַרט מען ווייטער און ווייטער. קיין פערד צו שרעקן איז
נישטא. בלויז הינט באַגעגענען מיט אַ בילדעריי, גענדז לאָזן זי
פליען דערשאַקענע, און דאַרפישע קינדער פאַררוקן די גרויסע ווינ-
טער-היטלען און באַטרעטן מיט חידוש דעם וואָגן אָן פערד.
קומט מען אָן אין אַ יידישן דאָרף „ניווא“ - אַ ברייטע
נאָס, נייע היילעך, ווי אומצוטום, נאָר שטיין שטייט דערווייל אַלץ
אויף סטעפּ, נאָקעט נאָך דערווייל, אָן אַ פלויטל, אָן אַ בוימל -
בלויז די ערד די שוואַרצע איז צעאָקערט. אויף דער שיטערער
ערד פאַשעט זיך נאָך אַ בהמהלע, צופט די לעצטע גראָזן, איידער
דער שניי פאַרדעקט זיי; עטלעכע יידן אין פאַלצן גראָבן כרד,
פדי צו פאַרזעצן ווינגערטנער.

גייט מען אַריין אין אַ הייל, - באַגעגנט אָן אַלטער ייד
צו זקן.

- גוט מאַרגן, זיידעשי!

- גוט מאַרגן, גוט יאָר. רעדט אַביסל העכער, איך דערהער
נישט!

פיר און צכציק יאָר איז ער אַלט, דער קאָלאָניסט, פון אומאן
שטעמט ער, און ביי די יאָרן איז ער נאָך אַ גלעזער.

- וואָס הערט זיך, זיידעשי?

- נישט גוט נאָך דערווייל, אָבער ס'וועט ווערן בעסער. - אָט
דאָס איז מיין ווייב, רעדט מיט איר, איך דערהער נישט.

זיין ווייב, וואָס איז מסתמא פונקט אַ העלפט אלט ווי
איר מאן, פירט אונז איבערן באַלעבאַטישקייט. זי פירט אריין
אין שטאַל, פון דעם פערדל מיט דער קו שמעקט מיט מיסט,
זויערקייט.

— זי גיט ווינציק מילך איצט, די בהמה — קלאַגט זי זיך —
זי דאַרף זיך באַלד קעלבן.

און מיט פרנסה איז אויך נאָך נישט צוזי גוט. דאָס גערעטע-
ניש איז געווען נישט קיין געהויבנס, ווינטער פארדינט מען נישט,
און עסן דאַרף מען.

— האָט איר זיך אויך פריער פאַרנומען מיט ערד?

— אָן! — דער אַלטער איז אַ גלעזער געווען, פארדינט. דער
זון האָט געאַרבעט, געלעבט זיך, נאָר די פאַרגאַמטשיקעט האָבן
חרוב געמאַכט. דעם אַלטן די ציין אויסגעהאַקט.

דער אַלטער ווייזט זיין מויל אָן ציין, ווי אַ קבר.

אַבער מען דאַרף נישט מיינען, אַז ער איז אַלע מאָל געווען
אַזעלכער.

— אָט זעט די פאַטאַגראַפיע — ווייזט ער — דאָס בין איך
מיט מיין ווייב מיט צוואַנציק יאָר צוריק, ווען מען האָט חתונה
געהאַט.

אויף דער פאַטאַגראַפיע שטייט דער אַלטער, וואָס איז שוין
מיט צוואַנציק יאָר צוריק אויך אַלט געווען פיר און זעכציק יאָר,
נאָר אויפן בילד איז ער יונג, געזונט, שיין. נעבן אים שטייט זיין
צווייטע פרוי, אַ יונג געזונט מיידל.

— אָט דאָס זענען מיר — זאָגט דער אַלטער. — זי האָט מיר
אַ זון געבוירן. ער איז איצט נישטאָ, דער זון, אַוועקגעפאַרן אין
שטאַט.

ער אַליין אַרבעט נישט ביים פעלד, דער אַלטער. אויסער דעם,
וואָס ער איז שוין פיר און אַכציק יאָר אַלט און קיין בעלד-אַרבעט
איז נישט מער פאַר זיינע יאָרן, האָבן אים אויך די רוצחים גע-
שלאָגן אין אומאַן בעת די פאַרגאַמען און אים געמאַכט פאַר אויס
מענטש. בלויז דער זון מיט דער פרוי זיינער באַאַרבעטן די גאַנצע

צוועלף דיעסאטין ערד, גייען אַרום אַרום די בהמות און אַרבעטן
שווער אויפן שטיקל ברויט.

וואָלט כאָטש געווען אין באַלעבאָטישקייט אַ ציגעלע, אַ קעלבל,
וואָלט דער אַלטער דערביי אַרומגעגאַנגען. דערווייל אין נאָך קיין
קעלבל נישטאָ! עס ווערט ערשט זיין שפעטער, אָט נאָר, ווי די קו
וועט זיך קעלבל.

אַבער זיצן אין שטוב ביים אויוון קאָן אויך נישט דער זקן פון
פיר און אַכציק יאָר, און ער בעט זיך :

— אפשר פאָרן שויבן אריינשטעלן. איך בין אַ גלעזער, אַ
גוטער גלעזער. זעט, די פענסטער האָב איך פאַרגלאָזט...

גייט אַ יידל זוכן אַ פערדל

דער אויטאָ לויפט אַלץ ווייטער, ווייטער. קאַלאָניעס פאַראַן
היפש. אַלץ דאָרף מען זען, אַלץ באַקוקן, און דער ווינטער-טאָג
איז קליין, באַנאַכט קאָן מען נישט פאַרן, און דאָס וועטער קאָן זיך
אויך בייטן. עס איז דאָך דעצעמבער, די צייט פון רעגנס און בלע-
טעס, און אויף דער שוואַרצער ערד קאָן מען גאָר פאַרזינקען.
לויפט אַזוי דער אויטאָ איבערן סטעפּ, און אין אַ זייט גייט
אַ ייד אין אַ שטאָטיש לייכט מאַנטעלע, מיט אַ דאָריש קרום
שטעקעלע פון אַ צווייג אָפּגעשניטן. ביי דער האַנט פירט ער אַ
ייגעלע פון אַ יאָר צוועלף מיט אַ גויש צעריסן פעלצל.

— פון וואָנען גייט איר, ר' ייד ?

— מיין פערדל גיי איך זוכן. — פאַרלאָרן געוואָרן אייערנעכטן !

— ווייט גייט איר ?

— נאָך אַ וויאָרסט עטלעכע און צוואַנציק — אפשר איז עס אין

דאָרף !

— זעצט זיך אַריין אין אויטאָמאָביל !

— אַ דאָנק !

אַ קיעווער איז ער אַליין, דער ייד מיטן שטאָטישן מאַנטעלע,

א בעל-מלאכה געווען אין דער היים, און איצט זיצט ער אין קאלאָניע
ניצ און באַארבעט ערד.

מיט אַ פּאָר טעג צוריק איז ער צו אַ סטאַנציע צוגעריסן
מיטן פערדל. ער האָט עפעס געדאַרפט באַזאָרגן. דאָס יינגעלע זיינס
האָט ער מיטגענומען מיט זיך. ער איז אַריין אויף אַ ווילדע אין
איינפאַך-הויז ביים וועג און דאָס פערדל צוגעבונדן פאַר די שטריקענע
לייזן ביי די טיר.

און מיטאַמאָל, ער גייט אַרויס, אָן אומגליק! דאָס פערדל איז
נישטאָ!

אַ גאַנצע נאַכט איז ער אַרומגעקראַכן איבער די ברייטע סטע-
פּאַס, געשניטן זיך אין די ווינטן, געקראַכן מיטן יינגעלע איבער די
וועגן און יעדן פויער געפרעגט:

— אפשר האָסטו געזען אַ פערדל צוזאָ און אַזאָ, ליבער מענטש? זאָג!
נאָר קיינער האָט דאָס פערדל נישט געזען.

נאָך דער נאַכט האָט ער געוואַנדערט אַ טאָג, ווייטער אַ נאַכט.
איצט גייט ער אַהיים צופּוס מיט זיין קליין יינגעלע. איין טרייסט
איז אים נאָך פאַרבליבן: — אפשר האָט זיך דאָס פערדל אָפּגעריסן
און אַליין אַוועק אַהיים.

— דאָס שטריקל איז אויך נישט געווען?

— ניין, נישט געווען.

קלאָר, ווי דער טאָג, אַז דאָס פערדל האָט זיך נישט אָפּגעריסן.
נאָר מען האָט עס צוגעגנבעט. ווען עס זאָל זיך געווען אַפּרייסן,
וואָלט אַ העלפט שטריקל פאַרבליבן.

נאָר זאָגן דאָס דעם קיעווער יידן אין לייכטן שטאָטישן מאַנטעלע
דאַרף מען נישט.

איין טרייסט טליעט נאָך אין זיין הצרף — איין קליינע
טרייסט, וואָס וועט דויערן אַזוי לאַנג ביז ער וועט נישט אַהיים קו-
מען. דערוויל איז אים דאָס שטיקל טרייסט פאַרבליבן צוזאַמען מיטן
קרומען שטעקעלע, דאָס בייטשל...

און ווער האָט דאָס אַזאָ האַרץ ביים אומגליקלעכן יידן דאָס
קליינע פיצעלע טרייסט צוצוגעמען? וואָס איז ער דען אָן דעם
פערדל איצט!

אַקסן און פערד

געדענקט איר נאך א זומער-טאג ביים רבין אין חדר?
דער רבי זיצט מיט דער יארמעלקע אויפן קאפ, די קינדער
ארום אים צונאפגעקוועטשט, צוזאמענגעדריקט, מען קוקט אין די צע-
ריסענע חומשים און מען לערנט מיט א ניגון:
— און זאָלסט נישט טאָן גיין קיין שעטנו, וואָל מיט פלאַקס
צוזאמען, און זאָלסט נישט טוען טאָן אַקערן מיט קיין אייזל און
אַקס צוזאמען...

מיר, ווי אַלע יינגלעך, האָט זיך אויסגעוויזן דער דין גלאַט
אזוי זיך א דין, נישט ווייל מען דאַרף אים, וואָרום וועלכער
ייד אָפערט דען? — און וועלכער ייד וועט דאָס פאָרן מיט א פערד
און אַקס צוזאמען? ווי פיל באַלאַנגאַלעס איך האָב געקענט, יידן, איז
נאָך קיינער נישט געפאָרן מיט קיין פערד און אַקס צוזאמען.

וואָס איז, קאַרג פערד פאַראַן?

איצט פאָרט זיך איבערן סטעפּ א ייד אין א וואָגן, געשפּאַנט
אין א פערד מיט אַן אַקס צוזאמען.

— צא-בע! — שרייט דער ייד — צא-בע!

דער ייד האָט נישט ליב קיין אַקס. דער אַקס אין לאַנגזאַם,
שטאַרק, נאָר לאַנגזאַם. פאַר אַן אוקראַינער גוי איז ער פונקט צוגע-
פאַסט. ביידע, דער גוי ווי דער אַקס, זענען שטאַרק און פאַמעלעך
און האָבן צייט, און זענען שווער, און גייען טריט ביי טריט. דער
גוי שלאָפט, רויכערט די פאַרלאַשענע לולקע שלאָפנדיקערהייט, און
דער אַקס שלאָפט זיך. דער סטעפּ איז גרויס, דאָס לעבן איז לאַנג
און מען קאָן זיך שלאָפן. נישקשה, מען וועט קיין זאך נישט
פאַרשפּעטיקן.

דער ייד האָט נישט אַזויפיל צייט. ערשט נישט לאַנג, מיט
צוויי יאָר, א יאָר, אָדער סך הכל גאָר א האַלב יאָר צוריק, איז ער
נאָך געווען, דער ייד, א קרעמער, א מעקלער, געלאָפן, געיאָגט זיך,

געאייגט זיך, געהיצט זיך - און ער קען זיך נישט שלעפן צווי
לענג, פאָרן טריט ביי טריט. אים איז איילנדיק; ער דארף איצט
אָפּטאָן אויפן פעלד אין חדשים, וואָס זיינע אור-עלטערן האָבן פאַר-
לעזט קנאַפּע צוויי טויזנט יאָר.

און דער ייד ביזערט זיך אויפן אָקס.

- צאָ-בע! - שרייט ער - צאָ-בע!

דאָס פערד איז צוגעפאַסט צו אים. ביידע, דער ייד און זיין
פערד, האָבן גלייך אומרויק בלוט, האָבן ליב לויפן און מיר ווערן,
ווייטער לויפן, ווייטער מיר ווערן, צבי נישט שלעפן זיך. אָבער
דער אָקס איז רויק. ער וועט בעסער מאַכן אַ סך אַרבעט, נישט מיר
ווערן, נאָר זאָל עס דויערן, טריט ביי טריט.

און דער ייד מיטן פערדל פירן מלחמה מיטן אָקס דעם קרי-
כער, וואָס בלייבט דער זיגער.

ער וועט שוין פון זיין וועג נישט צוועק, דער שווערער
שטאַרקער אָקס. מעג זיך דער ייד מיטן פערדל היצן און לויפן.
- אור, וואָסער פאַסקודנע בהמה דאָס איז דער אָקס! - קלאָגן

זיך יידן - פע!

זיי ווילן בעסער איין פערד איידער צוויי אָקסן. נאָר די אַג-
ראָנאַמען האָלטן בעסער פון אָקסן.

- אָקסן וועלן זיי אויסלערנען נישט יאָגן - טענהן זיי -
אַ פויער דארף נישט יאָגן, נישט היצן זיך. און דער בעסטער לערער
דערויף איז דער אָקס.

איבריגנס, קאָסטן אָקסן ביליקער. מען דארף אים נישט צווי
אָפהיטן ווי אַ פערד, דער טייוול נעמט אים נישט.

און דער ייד געוויינט זיך ביסלעכווייז צו, לייגט זיך צוועק
אין וואָגן, פונקט ווי דער גוי, כאַפט אַ דרעמל און מורמלט פון שלאַף:

- צאָ-בע! - צאָ-בע! - - -

חזרים

שוין זייענדיק א דערוואקסענער בחור און א שטיקל צפיקורס
דערצו, פלעג איך נאך פונדעסטוועגן נישט אינגאנצן באגרייפן, ווי
צווי גוים קענען עסן חזיר.

אך, ווי מיר פלעגט אפט מאל עקלען, ווען נעבן אונזערע
פענסטער פלעגן זיך אין די יאריד-טעג אַוועקשטעלן די חזרים-קוילערס
מיט זייטן חזיר און ספּלע! און וויפיל רחמנות פלעג איך האָבן אויף
די אומגליקלעכע גוים נעבעך, וואָס פלעגן צוגיין, הייסן זיך אָפּשניידן
א שטיק ווייסן שמאַלציקן פעטס, אויפפסן עס אויפן אָרט און נאָך
באַצאָלן דערפאַר אויך.

איך דערמאָן זיך, אז יידן אין בית-המדרש פלעגן אפילו דער-
ציילן, אז נאָר פויערן עסן חזיר; פריצים און גרויסע-לייט ווילן
דערויף נישט קוקן, פונקט ווי יידן.

איך האָב אין דעם שטאַרק געגלויבט און דאָס פלעגט מיר
טרייסטן. און אז איך האָב טאַקע דערזען דעם ערשטן מאָל, ווי
צווי דער פריץ פון שטעטל עסט יאָ חזיר, און דוקא א גאנץ חזיר!
מיטאַמאָל, און א געבראָטנס, און אַזעלכעס, וואָס שטייט אויף פיר
פיס, און דוקא מיט א פעטרישקעלע אין פיסק, האָט עס מיר שטאַרק
באַליידיקט. דעם זעלבן געפיל האָבן מסתמא אַלע יידישע יינגלעך
אַמאָל געהאַט.

איצט באַגעגן איך כמעט אין א סך יידישע קאָלאָניעס חזירים,
גרויסע, פעטע, ענגלישע, וואָס זענען אינגאנצן אויסגעשמירט אין
בלאָטע, וואָס רייבן זיך אָן אַלע ווענט, קוויטשען, זיפּען, און
גאנצע סטאָדעס קליינוואַרג לויפן זיי נאָך, ניוכן מיט די פיסקלעך
און האַלטן אונטער דעם כאָר.

— ריץ, ריץ! — שרייט זיי נאָך א פויערטע און קוקט אויף
זיי מיט פאַרליבטע אויגן.

איך בין תחלת געווען זיכער, אז דאָס איז א גויע, וואָס
אַרבעט ביי א ייד, נאָר באַלד האָט די פויערטע אָנגעהויבן רעדן
מיטן אמתן פאַראַלער יידיש, מיט קמצן אנשטאָט פתחן.

- איך האָב אים צליין אויסגעהאָדעוועט דעם חויר - זאָגט
זי מיט שטאַלץ - און איצט האָט זי אָפּט קליינע חוירלעך - אז זיי
וועלן „מערטשעם“ אויסוואַקסן, וועט מען מאַכן אַ פּאַר רובל פון זיי...
- ווער האָלט נאָך ביי אייך אין דאָרף חוירים? - איז מיר
אינטערעסאַנט צו וויסן.

- ווער האָלט נישט? - ענטפערט דער מאַן מיט אַ פרעג.
ווייזט זיך אַרויס, אז יידן אין פּאָלטאָווער גובערניע האָבן נאָך
פאַר דער קריג געהאָדעוועט חוירים, און אַפילו צליין געקוילעט און
אַנגעגרייט זיך אויף ווינטער.

אודאָי - זאָגט אַן עלטערער יידישער פויער, אין אַ רויטן
פּעלץ, וואָס האָט שוין אַפילו קיין צורה פון קיין ייד נישט - אַט
האָט איר מיינע, ריץ! ריץ! ריץ!
אַבי איר האָב געמיינט, אז איך קען יידן.

אַלעס און גייע

שוין דריי טעג גיט אַ רעגן. מיר זענען פאַרשטעקט. דער
אויטאָ סאַפּעט, פרוווט זיך רירן איבער דער צעווייטער ערד און
זינקט אַלץ טיפער און טיפער. מען האָט שוין די רעדער אַרומגע-
בונדן מיט קייטן. נישט דער אויטאָ פירט אונז, נאָר מיר פירן דעם
אויטאָ - און דאָ איז נאָך דאָ אַזויפיל צו זען.

דער מאָגערער יידל, וואָס אַרבעט אין דער קעז-קוכעריי פון
דער קאַלאָניע און זאָגט דערביי תהלים, וויל דורכאויס, מען זאָל זען
וואָס פאַר אַ גוטן קעז ער אַרבעט אויס.

ער ברעכט אָפּ אַ שפיצל פון קעז און גיט צו פאַרזוכן.

גלענצנדער קעז! און ריין איז אין דער קוכעריי, אַ

מחיה!

דער אַגראָנאָם האָלט, אז מען מוז דורכאויס זען דעם „מעדפונקט“,
דעם אַמבולאַטאָריום, וווּ עס זיצט אַ דאָקטאָר און היילט די קראַנקע
קאַלאָניסטן.

אין ווארטע-צימער זיצן אַרומגעזעצט היפש חולאים, ווייבער,
קינדער און אפילו מענער.

- מען קרענקט דאָ, דאָקטאָר ?

- נישט צו פארזינדיקן.

- שלעכטע באַדינגונגען ?

- נישט ערגער ווי אין רוסישע דערפער, נאָר אַ ייד האָט ליב
זיך היילן. אַ גוי קומט ווען ער האָלט שוין ביים שטאַרבן... איב-
ריקנס, האָט איר גוים אויך דאָ !

- יאָ, צווישן די פעלצן, וואָס פאַרדעקן די אָפּשטאַמונג, זענען
אויך דאָ עטלעכע גוים פון די שכנותדיקע רוסישע קאָלאָניעס.

עס איז נאָך געבליבן צו זען די קאָלאָניעס פון „געזערד“ אין
שאלכאווער ראיאָן. די קאָלאָניעס זענען דאָרט אַרעמערע, די קאָלאָניסטן
זענען מקנא די „דזשאַינט-מיוחסים“ — אָבער זיי באַזאָרגעטן די ערר
נישט ערגער ווי אין די דזשאַינט קאָלאָניעס.

און דאָ, צו אַלדע רוחות, הערט נישט אויף גיסן און גיסן...
מיר נעכטיקן איבער אין די אַלטע יידישע קאָלאָניעס, וואָס
עקזיסטירן שוין 115 יאָר. — מיר פאַרן פאַרביי קאַמיענקע, ניי-קאָוונע,
ניי-וויטעבסק, איזלוטשיסטע, — די הייזער זענען ברייטע, גרויסע, די
שייערן באַלעבאַטישע, די הינט געוואָקסיקע. תחלת קען מען די קאָ-
לאָניעס אָננעמען פאַר דייטשע. נאָר אַט זעט זיך אַ שול. יידן אין
פעלצן קומען צו און באַגריסן זיך מיטן אַגראָנאָם :

— גוטמאָרגן, טאָוואַרישטש שוכמאַן !

אַלע קאָנען זיי אים, דעם שטרענגן און גוטן עקאָנאָם שוכמאַן,
פונקט ווי ער קאָן אַלעמען. עס הויבט אָן נאָכט-ווערן און מיר שטעלן
זיך אָפּ אויף נאָכט-לעגער אין קאַמיענקע ביי אַ ייד אַ פויער.

אַ רחבות ביי די אַלטע קאָלאָניסטן. אויף די הילצערנע בעטן
רוען הויכע פערניצע מיט קישנס, פאַר זיך, פאַר קינדער אויף חתונות
אין אפילו פאַר אַן אורח, אַז מען דאַרף. פון די שאַפּעס קוקן אַראָפּ
בייזיקע בוטלעס מיט וויין פון די אייגענע וויינגערטנער. אויף די
ווענט הענגען פאָטאָגראַפיעס פון זעלנער, אַנדענקען פון צייטן, ווען
מען האָט געדינט „פּאַניען“. צווישן די זעלנער מיט עפאָליעטן, וואָרפן

זיך דורך יונגעלייט אָן עפּאלעטן, זענען פון דער רויטער אַרמיי.
צפילן די קעץ אין שטוב זענען פעטע, גרויס-האַריקע, באַלעבאַטישע.
נישט אומזיסט האָבן זיך נישט ליב די אַלטע קאַלאָניסטן מיט
די נייע - דאָס איז די שטענדיקע שנאה צווישן זאַטע און הונגעריקע.
- „זיי“ וואָלטן שוין אַלץ וועלן - זאָגט אָן אַלטער געזונטער
קאַלאָניסט - און ביי אונז פלעגט די נשמה אַרויסקריכן, ביז מען האָט
זיך צו עפעס דערלעבט.

אויך זיי, די ערשטע יידישע קאַלאָניסטן פון צמאַליקע צייטן, איז
נישט אָנגעקומען גרינג, ביז זיי האָבן זיך איינגעאַרדנט. א סך וויי-
ציקער פון די נייע קאַלאָניסטן, האָבן די אַלטע קאַלאָניסטן צמאַל
געוויסט, ווי אזוי צו באַגיין זיך מיט דער ערד. אָקסן האָבן דעמאָלט
אַלע געהאַט, אָקסן, גרויע, גרויס-הערנערדיקע, תמעוואַטע, און האָט
מען די אָקסן אַרויסגעטריבן צוזאַמען אויף דער פאַשע, האָבן זיי זיך
אויסגעמישט און קיינער האָט דערנאָך נישט דערקענט זיינע. - ביז
יעדער האָט אַ בענדעלע פון אַן אַנדער פאַרב צוגעפונדן זיינע אָקסן
צו די הערנער, - האָט דאָס די אָקסן גערייצט און איינער דעם צווייטן
האָט די בענדלעך אַראָפּגעפליקט.

אמת, אז דאָס איז שוין לאַנג, זייער לאַנג, נאָר די אַלטע קאַלאָ-
ניסטן ווייסן עס אָן עס פאַרדריסט זיי, אַלמאי עס קומט די נייע
אָן „גרינג“.

- מיט „זיי“ צאצקעט מען זיך און מיט אונז האָט זיך קיינער
נישט „געצאצקעט“ - אַלץ אַליין!
פונדעסטוועגן, אז מען נעמט אַ גלעזל וויין פון די גרויסע
בוטעלעס, ווערט דער עולם ווייכער. - דער עולם קומט זיך צוזאַמען.
מען רעדט, דערציילט, שפּעטער קומט דער שוחט צוגיין. פריער איז
געווען אַ רב אויך, נאָר איצט איז ער מער נישטאָ. דער שוחט,
וואָס שעכט, אַרבעט אין פעלד און לערנט אַ שטיקל עברי, פסקנט
שוין צו אַ שאַלע אויך.

גראַד האָט זיך דאָ פאַרהאַלטן אַ פאַרשטייער פון „איכא“, דער
אַגראַנאַם מירקין, וואָס איז ספּעציעל געקומען פון פאַרזי, כדי אַרגא-
ניזירן די איכא-קאַלאָניעס אין זאפּאראזשער געגנט. - די אַלטע

קאָלאָניסטן באַציען זיך מיט גרויס דרך-ארץ צום גאָסט פון פאָריו.
 צייטן לאַנג האָט ער אַמאָל געאַרבעט אין זייערע קאָלאָניעס.
 איצט פילט זיך ביי זיי אַן אייפערזוכט צו די „נייע“, וואָס
 „זייער“ מירקין אַרגאַניזירט און שטיצט.
 – גיט אונז כאַטש אויף אויפֿשטעלן אַ מקוה – בעט דער
 עולם.

דער אַגראָנאָם שמייכלט.
 אַ געזונטער שוואַרץ-בערדיקער קאָלאָניסט באַליידיקט זיך :
 – זאָל זיין אַ באַד, אויב אַ מקוה איז פסול. נישקשה, מיר
 זענען אויך אַזעלכע מיוחסים, ווי די נייע.
 אַ גאַנצע חברה קאָלאָניסטן קומט מיט טענות, אַלמאַי מען
 צאָלט זיי נישט אָפּ דערפאַר, וואָס זיי האָבן צעאַקערט די ערד ביי
 די „נייע“, איידער יענע האָבן נאָך געהאַט פערד און אָקסן.
 – וואָס איז? – עס פעלט צו צום קניפֿל? – פרעגט דער
 אַגראָנאָם.

– קניפֿל נישט קניפֿל! אָבער מיר דאַרפן פאַר די „נייע“ נישט
 וואַרטן מיטן געלט...
 פונדעסטוועגן זענען זיי פאַראינטערעסירט צו וויסן, צי מען
 וועט טאַקע מיט דער צייט פאַראייניקן די אַלטע מיט די נייע קאָ-
 לאָניעס.

די טענדענץ איז דאָ. נאָר דערווייל טיילן נאָך אַלץ אָפּ רוי-
 טישע דערפער די נייע קאָלאָניעס פון די אַלטע.
 און ביי דער גאַנצער „שנאה“ צווישן די „אַלטע“ און די
 „נייע“, וואָלט מען פונדעסטוועגן וועלן זיין צוואַמען.
 יידן ציט צו יידן.

אין א פארוואַרפן ווינקל

ווידער אַמאָל אין וואַגאַן. רוסן קייען, שייַלן אייער, שניידן קישקעס מיט קניפערלעך. סך-הכל איז מען נאָר איינגעזעסן אין וואַגאַן און שוין קייט מען, אַנדערע דרימלען, שוין אַזאָ רוסישע טבע, זעט אויס, אין וואַגאַן דאַרף מען אָדער קייען, אָדער שלאָפן. איך פאַר צום קליינעם שטעטלע סמאַלעוויץ ביי מינסק.

פאַרוואָס פונקט סמאַלעוויץ? — ערשטנס, איז סמאַלעוויץ גאָר אַ העק, אַ קליין שטעטלע, און ס'איז אינטערעסאַנט צו זען, ווי אַזוי זעט אויס אַ קליין שטעטלע אין איצטיקן רוסלאַנד. צווייטנס, איז עס אויפן וועג צו די יידישע קאַלעקטיווע-קאָלאָניעס אין ווייס-רוסלאַנד. אין אוקראַינע, קרים האָבן זיך תּוֹחֵלֶת אויך געשצפּן קאַלעקטיוון אין די קאָלאָניעס. נאָר מען איז זיך פאַנאַנדערגעפאַלן. אַז מען זערמאַנט די קאַלאָניסטן וועגן די קאַלעקטיוון, זענען זיי גרייט צו דורסן. אַפילו קאָמוניסטן אַליין, וואָס זענען געווען פאַר קאַלעקטיוון, רעדן מער נישט דערפון. אין ווייס-רוסלאַנד האַלטן זיך קאַלעקטיוון — און מען דאַרף זען, ווי אַזוי זיי זעען אויס. דאָס וועטער איז דערווייַל שלעכט, און איך נוצ אויס די צייט און פאַר זיך איבער קיין סמאַלעוויץ.

ווי אומעטום, הויבן יידן סוחרים אן מיט מיר אַ געשפּרעך. איך טראָג גראָד העלע מלבושים. אין רוסלאַנד זעט מען נישט קיין העלע קליידער — און גלייך דערקענט מען איז מיר דעם „אינאָסטראַניעץ“.

— ווי לעבט זיך יידן?

— ניט וואַזשנע.

— וואָס, די מאַכט טויג נישט?

— גאָר! די מאַכט איז גראָד פאַר אונז יידן גוט. נאָך קיינמאָל

אַ ייד זיך נישט געפילט דאָ אַזוי תקיף ווי איצט. נאָר דער „נאר-קאמפין“...

„נארקאמפין“ איז דער קאמיסעריאט פון פינאנסן. און יידן
סוחרים האָבן אים נישט ליב.

— איר פארשטייט — זאָגן מיר פארמעליקטע יידן — פון 22-טן
יאָר ביזן 25-טן האָט מען געלעבט. די קאָאָפּעראַטיוון האָבן ביי אונז
א סך מאָל געמוזט קויפן סחורות. איצט איז געוואָרן אוממעגלעך צו
האַנדלען. מען גיט נישט קיין וואַגאַנעס פּריוואַטע סוחרים צו ברענ-
גען פון אוקראַינע תבואה, מען פאַרקויפט נישט קיין סחורות, און
ס'איז ביטער.

אן עלטערער ייד מיט צוויי גרויסע וואַנסן, ענלעך אַ ביסל צו
באגדאן כמיעלניצקין, גלעט זיך איבער ביידע וואַנסן און זאָגט מיט אַ
הייזערקער שטים:

— וואָס ווילט איר? — אַמאָליקע צייטן האָבן מיר מיט אַ
בעל-מלאכה זיך געשעמט; מען האָט זיך מיטן אַרבעטער נישט
געוואָלט משדך זיין, נישט געהאַלטן אים פאַר קיין מענטש. היינט
האָט ער די מאַכט, וויל ער אונז אָפּצאָלן. וואָס איז?

אַזוי שמועסנדיק און דיסקוסירנדיק קומט מען אָן צו פאָרן. אַ
יונגער ייד אַ באַלאַנגאַלע כאַפט מיך גלייך אין פאַיעטאָן אַריין און
מיר פאָרן אָן אַנדערטהאַלבן וויאָרסט ביזן שטעטל אַריין.
— עפעס פאַר אַן יידישע טוערס ביי אייך אין שטעטל? — פּרעג
איך דעם באַלאַנגאַלע.

— ניין, אַלץ רוטישע.

איך קריך אַרום איבערן שטעטלע, אייגנטלעך, איבער איין
לענגער אומעטיקער בלאַטיקער גאַס מיט קליינע איינגעהויקערטע
הייזלעך, און פאַר גרויס לענגווייליגקייט גיי איך אַריין אין דער
סאָויעטישער „סטאַלאַווקע“. ביים גרויסן טיש זיצן פויערן אין לאַפּטיעס
און אין צעריסענע פעלצלעך און טרינקען טיי.

די סטאַלאַווקע איז ענלעך צו די אַמאָליקע רוסישע „טשאַיניעס“,
וואוּהין די פויערן פלעגן זיך צוזאַמענקומען און אויסשמועסן זיך. אויף
די הילצערנע ווענט הענגען אַ סך פאַרטעטן פון באַלשעוויסטישע
טוער, אַגיטאַציאָנס-פלאַקאַטן און אַ פאַרביקער פלאַקאַט מיט צייכנונגען
און גראַמען, ווי אַזוי מען זאָל אויסאַרבעטן גוטע פעל.
אַ יידיש קליינגעוואַקסיק מיידל שטייט אַרומגערינגלט פון אַלע

זייטן מיט פויערן און פויערטעס. זיי פארלאנגען, מיזאל זיי עפענען דעם קאָפּפּערצטיוו און פארקויפן זיי סחורה. דאָס מיינל, די פאר- קויפערין פון קאָפּפּערצטיוו, טענהט, אז ס'איז נישט איצט די צייט, צווישן איינס און דריי איז מיטאָג, נאָר די פויערן רעכענען זיך נישט דערמיט, פארלאנגען זייערס.

— עפן, עפן ! — זאָגן זיי — קאלט צו שטיין אין גאס. איך גיי נאָכאַמאל אַרויס איבערן שטעטל, שפּאַציר דורך אַלע בלאָטעס און מער ווי חורים באַגעגנט מען כמעט גאַנזשט. עפעס אַ גאַנצע וועלט מיט חזירים האָבן זיך צוזאַמענגעקליבן דאָ, לויפן אַרום, קוויטשען, און די יידן מיט די יידענעס, די קרעמערס, וואָס שטייען מיט טישלעך סחורה, מיט געבעקס, טרייבן די דברים-אחרים פון זיך : — אַ טשול !

אַ שטעטלעך אַלט ווי דאָס יידישע גלות. פונקט ווי אַמאָל, קריכן יידן צו די פויערשע פורלעך, טאָפּן אַ זעקל און קייען אַ שטרוי. פונקט ווי אַמאָל, קריכן אַרום די פויערן און פויערטעס, אַרעמע וויסרוסישע פויערן און פויערטעס, זיי טאָפּן די סחורות אויף די יידישע טישלעך, פונקט ווי די יידן טאָפּן ביי זיי די זעקלעך תבואה. דאָכט זיך, אז אי די יידן, אי די גוים קומען אָפּ מיטן טאָפּן — קויפן קויפט מען נישט.

עטלעכע בלאַנדע רוסן, אין שינעל און אין שטיוול, די באַאָמטע פון שטאָט, מסתמא, שלעפּן זיך איבער די בלאָטעס אין „סטאלאווקע“ אַריין נאָך אַ „גלעזעלע“ — און דער איינציקער מיליציאַנער גענעצט און זוכט חטאים ביי די פויערן, וואָס פאַראומרייניקן די בלאָטיקע גאָס מיט שטרוי, ביי די קרעמער, וואָס שטופּן זיך צופיל אַרויס מיט די בייירלעך.

ווען נישט די רויטע פינג-שפיציקע שטערנס מיט דעם האַמער און סערפּ וואָלט מען דאָס שטעטל געקענט אָננעמען פאַר אַ טונעל-יאדעווקע פון פופציק יאָר צוריק.

פון גרויס לאַנגווייליקייט, האָב איך שוין געטראַכט אַריינצו- כאַפּן זיך צום רב און כאַפּן אַ שמועס מיט אים מכות יידישקייט און פּלד-ישראל זאָכן. — נאָר אַט קוקט עפעס אַראָפּ פון אַן איינגעהוי- קערט קרעמל אַ קליין שילדל אין די באַקאָנטע פיר שפּראַכן. — אויף

יידיש איז אָנגעשריבן „קוסטארן-פאַריין פון יעכידים“ – גיי איך שוין בעסער אין קוסטארן-פאַריין.

– עס איז איצט קיינער נישטאָ – זאָגט מיר אַ קליין עלטער יידל אין אַ שלאָפּראָק. – מען גרייט זיך אויף יום-טוב, מען קאַלכט די שטוב.

– צו וואָסער יום-טוב?

– וואָס, איר וויסט גאָרנישט? – ווינדערט זיך דאָס יידל אין שלאָפּראָק – דאָס פייערט מען דאָך זונטיק, וואָס קומט, דעם יאָר-טאָג פון דער אָקטאָבער-רעוואָלוציע. אָט קאַלכט מען ביי אונז די שטוב. אַ פאַרזאַמלונג וועט דאָ זיין, רעדעס.

– און ווער זענט איר אַליין, ר' ייד?

– איך בין דער „קוריער“ ביי די קוסטארן – זאָגט דער ייד – ר' ישראל רופט מען מיך.

– זייער אנגענעם. וויפל קוסטארן ציילט דער פאַריין אײַערער?

– ניינציק, קיין ביז אויג.

– און ווי אַזוי לעבט זיך?

– אָט, מ'קומט דורך! איינער איז אַ שניידער, אַ צווייטער אַ שוטער, אַ דריטער אַ קושניר, אַ פערטער אַזוי... מ'אַרבעט און מ'פאַרקויפט צו אַרומיקע פויערן, ווי אַלעמאָל ס'איז געווען. איך בין אַליין אויך אַ קושניר, נאָר איצט האָב איך מער קיין כוח נישט צו אַרבעטן, שוין אַריבער זעכציק, און איך בין אַ קוריער ביי די קוסטארן, גיי אַ שליחות, באַזאָרג...

– און וואָס נעמט איר געהאַלט?

– ווינציק, אַכצן רובל אַ חודש, אָבער קיין סך אַרבעט איז נישטאָ, און איך בין צופרידן. אַלץ בעסער, ווי אַמאָל.

– אַמאָל איז איך געוועזן אַזוי שלעכט, ר' ישראל?

– ניין, שלעכט נישט! נאָר אַמאָל בין איך געוועזן אין דער קאַסע אַ קוריער און איך האָב געהאַט צרות פון דער פּאָליציי, ימח שמה!

– פאַרוואָס?

– פאַר גאָרנישט. אַריינגעקומען צו אַ ליאדע גאָרניסט, אַ צינאָוויקל, געמוזט אַראָפּנעמען די היטל, געזאָגט האָט מען מיר „דר“,

גערעדט ווי צו א הונט. היינט, אז איך קום אין „ראיקאם“ בין
 איך ווי ביי זיך אינדערהיים. צפילו די היטל נעם איך נישט אראפ!
 - נו, און די קרעמער ווי אזוי לעבן ביי אייך, ר' ישראל?
 - דער אַרעמסטער קרעמער - זאָגט ר' ישראל - לעבט נאָך
 בעסער פון רייכסטן קוסטאר. נאָר דער קוסטאר איז אַלעמאַל געוואָונט
 צו צרות, איז קיים האָט ער צו עסן, איז ער צופרידן. דער קרעמער
 איז געוואָונט צו גוטס, האָט אַ געשמדטן האַלדז, טאָמער קוועטשט
 מען אים אַביסעלע, שרייט ער געוואָלד.

דער יידל אין שלאַפראָק פאַראינטערעסירט מיך און איך פרוּוו
 מיט אים אַוועק ווייטער:

- נו, און אַ רב האָט איר דאָ ביי אייך? אַ שוחט?
 - פאַרען - זאָגט ר' ישראל ביז - די סחורה פּעלט נישט...
 - עפעס האָט איר אַ ביז האַרץ, ר' ישראל, אויפן רב מיטן
 שוחט, אמת?

- אָט! גלאַט אזוי איבעריקע פאַרשויןען... דאַרמאַיאַדניקעס -
 זאָגט ר' ישראל.

- פאַרוואָס, ר' ישראל?
 - אַז נישטאָ מער דער קייזער, וואָס-זשע דאַרף מען נאָך זיי?
 - ווי קומט דער קייזער צו זיי?
 - וואָס איז, איר ווייסט נישט? געוועזן דער קייזער, האָבן
 זיי אים אַלעמאַל געמאַכט אַ מי שברך... היינט, צו וואָס דאַרף מען
 זיי היינט? די „גדוֹלִים“ דאַרפן נישט קיין מי-שברכס...

- נו, און אַ שאלה פסקענען? שעכטן אַ בהמה, אָן עוף?
 - עט - מאַכט ר' ישראל אַוועק - זיי וועלן אייך היינט
 עסן, די יידעלעך אונזערע, אַפילו בשר-קוויטש אויך, אַבי גיב זיי נאָר...
 - וואָס הייכט בשר קוויטש?

- איר פאַרשטייט נישט? - חזיר! איר הערט נישט ווי ער
 קוויטשעט?

- איר זענט דאָך עפעס גאָר אָן צפיקורס, ר' ישראל - זאָג
 איך אים.

- פאַרוואָס זאָל איך נישט זיין קיין צפיקורס, אז מ'האָט מיר
 די אויגן געעפנט.

— ווער?

— קיינער נישט! צליין זע איך. איר מיינט, אז איך זע נישט? כ'ען נאָר נישט רעדן. מ'האָט מיך נישט געלערנט. אָבער איך האָב שטענדיק געזען, ווי די רבנים און די גבירים האָבן אונז, בעל-מלאכהס, גערודפט, קיין גלייך וואָרט צו אונז נישט אויסגערעדט... א מצוה אויף זיי! וואָס מ'גייט זיי איבערן קאָלנער, איז נאָך צלץ ווינציק.

— ר' ישראל, זעט אויס, אז די יונגעלייט האָבן אייך גענומען אין דער אַרבעט?

— זיי געפעלן מיר טאָקע — איז זיך ר' ישראל מודה און ער ווייזט אויף זיין קליין שטעקעלע — איר זעט דעם שטעקעלע? אָט דערמיט דאַרף מען דעם רב און דעם שוחט שלאַגן.

— פאַרוואָס?

— הערט אַ מעשה: מיט עטלעכע וואָכן צוריק האָט מיר מיין ווייב געבוירן אַ מיידל.

— מיט עטלעכע וואָכן צוריק? ביי אייערע יאָרן?

— נישקשה — זאָגט ר' ישראל — זי איז אַ צווייטע ביי מיר, אַ יונגע, און זי וועט נאָך האָבן ביי מיר, האָבן און האָבן...
— נו?

— בקיצור, גיי איך קוילן אַ הינדל, גיי איך צוועק צום רב, וואָרים שעכטן אַן עוף קאָסט ביי אונז אַכט קאָפּיקעס. דריי קאָפּיקעס נעמט דער רב און פינף קאָפּיקעס דער שוחט. אָבער איך קען נישט צאָלן אַזויפיל, גיי איך צוועק צום רב, ער זאָל מיר געבן אַ קוויטל צום שוחט, מ'זאָל ביי מיר נעמען בלויו פינף קאָפּיקעס, ווילן זיי נישט. דאַרף מען זיי נישט שלאַגן מיט דעם שטעקעלע, האָ?

אָן אינטערעסאַנטער יידל, ר' ישראל. די יונגעלייט פון שטעטל האַלטן פון אים אַ וועלט און די עלטערע יידן זענען אויף אים בייז, בלויו די בעל-מלאכהס האָבן אים ליב.

— וואָרים ער איז דען נישט גערעכט? — זאָגן זיי.

מיט דער נייער פאָליטיק, וואָס די סאָויעטן האָבן אָנגעפֿירט צו די קיסטאָרן, האָבן זיי די בעל-מלאכהס אינגאנצן געקויפט.

די קרעמער ווארטן נאָר אויף דעם מאַמענט, מ'זאָל צו זיי אָנווענדן אַ מילדערע פּאָליטיק.

— דעמאָלט — זאָגן זיי — וואָלט שוין גאָר גוט געווען, און אַזוי טויג נישט. דעמאָלט וואָלטן מיר זאָגן: זאָל לעבן די ראַטנמאַכט און דער „קאמפּין“, היינט זאָגן מיר: זאָל לעבן די ראַטנמאַכט און זאָל אייננעמען אַ פּגירה דער קאָמפּין...

ר' ישראל האָט מיך שוין געזירט אומעטום, און געברומט ביז אויפן באַלעגאָלע, וואָס האָט געזאָגט, אַז סמאלעוויץ האָט נישט קיין יידישע טוער.

— ווייס איך, וואָס אַ באַלעגאָלע רעדט? — אַ „ניע-סאָנא-טעלע“.

— קומט וועל איך איין ווייזן אונזער יידישע שול — האָט ער געזאָגט מיט שטאַלץ און געפאַכעט מיטן קליינעם שטעקעלע.

דאָס קליינע שטעטעלע סמאלעוויץ, וואָס ציילט 500 יידישע פּאַמיליעס, האָט אַ זיבן-יאָריקע יידישע שול מיט צוויי הונדערט פּופציק תלמידים און מיט ניין לערער, וואָס פּמעט אלע קומען פון די יידישע טעכניקומס און „פּעדפּאָקן“ (פּעדאַגאָגישע פּאַקוילטעטן).

אין שול איז טומלדיק. די דערוואַקסענע יינגלעך און מיידלעך שרייבן לאָזונגען, וואָס מען דאַרף אויסהענגען צום 9-טן יאָר-טאָג פון דער רעוואָלוציע. איך באַמערק, ווי אויף אלע לאָזונגען איז אָנגע-שריבן „זאָל לעבן דער אַלט וועלטלעכער פּראָלעטאַריאַט“.

איך מאַך זיי אויפמערקזאַם, אַז זיי מיינען מסתמא „אַלדעלט-לעך“ — זיי פאַרשטייען נישט דעם חילוק. ענדלעך קלערט זיי דער לערער אויף.

— און ווער זענט איר? — פּרעגן מיך די דערוואַקסענע שילער.

— אַ יידישער שרייבער פון פּוילן.

— ווי הייסט איר?

איך זאָג מיין נאָמען.

די שילער קוקן מיך אָן מיט חשד. זיי האָבן קיינמאָל אַזא נאָמען נישט געהערט, אויך די לערער ווייסן נישט פון מיר. זיי האַלטן מיך מסתמא פאַר אַ באַרימער. נאָר איך בין נישט קיין

אויסנאָם, מען ווייסט נישט אויך פון עלטערע און וויכטיקערע יידישע שרייבער. אמת, אזו שילער פון זיבעטן שול-יאָר און יידישע לערער דערפן יאָ זיין באַקאַנט מיט יידישע שרייבער - אָבער דאָס מינערט נישט אויף קיין האָר די גרויסע באַדייטונג, וואָס אין פאַר-וואַרפֿענעם העק סמאָלעוויץ לערנען אַלע יידישע קינדער אין דער יידישער שול אויפן חשבון פון דער מלוכה.

אין שבת לערנט מען דאָ נישט. די עלטערן ווילן נישט. דער-פאַר זאָמלען די עלטערן אַליין צונויף יעדער יאָר אַ היפשע סומע און גיבן צושטייער צו רעמאָנטירן די שול.

ביים צוועקפּאַרן פון שטעטל איז געקומען צו מיר אויפן וואָך-זאָל אַ בחור אין לעדער אָנגעטון און מיר אַ פאַרווירף געמאַכט, אַלמאי איך בין נישט אַריינגעקומען אין „ראַיקאַם“.

אים קומט שוין אים אַמאָל לייענען אויסלענדישע צייטונגען און ביכער, מיין נאָמען איז אים באַקאַנט און ער האַלט פאַר אַן עוולד, וואָס כ'בין נישט געקומען באַזוכן דעם ראַיקאַם, וווּ ער איז, דוכט זיך, דער פארויצער, אָדער פאַרנעמט אַן אַנדער פּאַסטן.

ווען איך האָב, צוריקפאַרנדיק מיטן זעלבן באַלעגאַלע צו דער באַן, געפרעגט אים, אַלמאי ער האָט מיר געזאָגט, אז אין שטעטל זענען קיין יידישע טוער נישטאָ, האָט ער געקוועטשט מיט די פּלייצעס.

— איך האָב געמיינט, אז איר ווילט צו די גבאים — און זיי זענען, דאָכט זיך, נישטאָ...

אין וואָגאָן דריטער קלאַס כאַפט מען ווידער אַ שמועס. אין וואָגאָן איז געזיט, ענג, יוגנט פאַרט, רוסישע און יידישע, און מ'שמועסט וועגן אַרבעט און אַרבעטסלֶאָזיקייט.

— ביי אייך אין פוילן — פרעגט מען — איז פאַראַן אַרבעטס-לֶאָזע ?

— ס'זאָל צוזי פערן, ווי ס'פערט נישט. און ביי אייך ?

— ביי אונז — מאַסן.

— וויפּל, אַ שטייגער, האָט מינסק אַרבעטסלֶאָזע ?

— צוואַנציק טויזנט — זאָגט אַ יונגער גוי אין אַ לעדערן היטל.

- פינף טויזנט, נישט מער - רופט זיך אן אן אנדער רוס מיט
א בלאנדן-געקרייזלטן קאפ.

- און איך זאג, אז מען וועט אנצייילן מער ווי דרייסיק טויזנט -
רופט זיך אן אן עלטערער ארבעטער, וואָס פירט א קעסטל מיט
צוואַנגען, האַמערס און נעגל, - זעט אויס א סטאַליאַר.

- נישט אַמת, רעדט נישט, וואָס איר ווייסט נישט, פאַרשפּרייט
נישט קיין קלאַנגען - שרייט איינער אַ פאַרשוין מיט פולע רויטע
באַקן. - מיר ווייסן שוין צוליב וואָס אַזעלכע קלאַנגען ווערן פאַר-
שפּרייט...

דער סטאַליאַר לאָזט זיך נישט אַפּשרעקן.

- נאָ-נאָ -זאָגט ער - שרעקט נישט אָפּ, חבר!
עס ווערט אַ גאַנצער טומל צום דער פּראָגע. איינער אַ סאַלדאַט
אין אַ קלאַנגן שניצל ביז די טריט פאַרציט טיף אַ פאַפּיראַס און זאָגט
געמיטלעך:

- צווישן אונז קען מען זאָגן, וואָס מען וויל. נישט פון זאָגן
ווערט מען טראָגן... אָבער פאַר אַן אויסלענדער דאַרף מען זיין
פינקטלעך, נישט שמירן מיט דער צונג. קיין קוואַליפּיצירטע אַרבע-
טער זענען אינגאנצן נישטאָ קיין ליידיקייטער. און ליידיקייטער, פּוסטע
הענט, זענען אומעטום פאַרצן אַ סך.

- און איך בין אַ קוואַליפּיצירטער - שרייט איינער פון באַנק
אַראָפּ - אין בין אַן אַרבעט...

- רעדט נישט, וואָס איר ווייסט נישט!

- וואָס זענט איר, חבר?

- אַ מעכאַניקער.

- אוממעגלעך, מ'זוכט מעכאַניקער, ווי מיט ליכט!

- און אַט האָט איר דאָך!

זייער אַ סך קומט אויס צו הערן אַזעלכע געשפּרעכן. לויט ווי
עס גיבן אַן די פאַרנאָנטוואָרטלעכע טוער, איז די צאָל פון אַרבעטס-
לאָזע זייער קליין. לויט ווי עס גיט אַן די באַפּעלקערונג, איז די
צאָל אַרבעטסלאָזע משונה גרויס. ביידע טרייבן איבער.

דער צולם גייט איבער צו אַנדערע געשפּרעכן, צו פילם-פילדער.

— עך, מיליאָני, מיליאָני! — באַלעקט זיך אַ מיליטער-מאַן —
טשודיעסנא !

דאָס דערציילט ער מיט אַנטציקונג וועגן שלום-עליכמס מיליאָ-
נען, וואָס ער האָט געזען אויפן פילם.

אַנדערע רימען פושקינס „סטאַנציאָני סמאַטריטעל“ אויפן לייזונט.
ביים אַראָפּגיין גייט צו מיר צו דער זעלבער סאַלדאַט, וואָס
האָט געהייסן זיין פאָרויכטיק פאַר אויסלענדער מיט ידיעות, און זאָגט
מיר שטיל:

— איר דאַרפט נישט אַלץ גלויבן, וואָס מען זאָגט אייך. פאַראַן
שערלעכע עלעמענטן, באַקאַנט !

און אין שותפותדיקן אויטאָ, וווּ מען ליגט איינגעפרעסט, ווי
אין אַ פעסל, האָט מיר אַ בלאַנדער שיינער בחור איינגערוימט אין
אַ גרייזיקן פאַררויפצירטן פויליש:

— לאָזט זיך נישט אַריין, לאַנדסמאַן, מיט יעדן איינעם..
שפיאָנען אויף יעדער טריט...

אין קאָלעקטיוו „אַרבעט“

נישט קיין לייכטע רייווע אין די יידישע קאָלעקטיוון אין ווייס-
רוסלאַנד. קודם כל דאַרף מען פאָרן פון מינסק קיין באָברויסק, גראד
איז קיין צווייטע קלאַס נישטאָ און מען מוז צווייטקריכן אויף דער
האַרעער באַנק און אָפהעצקען זיך אַ נאַכט.

אַפילו ריין אין די וואַגאָנעס. פאַר שפייטן, וואָרפן מיסט אויף
דער ערד אָדער רויכערן אין וואַגאָן פאַר נישט-רויכערער צאָלט מען
דריי רובל — און אַ דרייערל איז אַ שאָד. אָבער דאָך איז נישט
שטאַרק באַקוועם צו שלעפּן זיך אַ נאַכט.
מיינער אַ שכן, אַ יונגערמאַן, וואָרנט מיך, איך זאָל נישט
דרעמלען.

— אויב איר ווילט מען זאָל אייך אַראָפּציען דעם מאַנטל, —

זאגט ער - דארפסט איר נאָר כאָפּן איין דרימל, אויף אייער מאַנטל
וועלן קיין בעלנים נישט פעלן.

- מען שלעפט ?

- אָהאָ ! אַפילו אַן ערגערן מאַנטל נעמט מען אויך. ביי מיר
יענע וואָך אַראָפּגעצויגן אַ מאַנטל אין וואַגאָן.
איך קעמף מיט זיך און שלאַף נישט.

פון באַברויסק ביז דעם קאַלעקטיוו „אַרבעט“ איז אויך אַ קימא-
לן פון אַ קנאַפע פערציק וויאַרסט, און קאַלט איז אויך. נאָר פאָרן
מוז מען.

מיר פאָרן מיט די וועגנס פון די קאַלאָניסטן, וואָס זענען גראַד
געקומען אין שטאָט אַריין איינקויפן, און באַלד טאַקע, ביים זעצן
זיך אין וואַגן, דערקען איך שוין, אַז דער קאַלעקטיוו דאַרף זיין אַ
גוטער, אַ זאַטער.

די פאָר פערד זענען אויסגעפאַשעט, ריין. דער וואַגן איז גוט
באַלאַבאַטיש אויסגעבאַט מיט שטרוי און היי. דער קאַלאָניסט, וואָס
טרייבט אָן, איז אָנגעטון אין אַ וואַרעם רויט פּעלצל, אין גוטע פאַר-
בלאָטיקטע שטיוול - און וואָס פאַר אַ באַלאַבאַט ער איז ! - ער פאַר-
גינט זיך נישט אַ שמייך צו טאָן די פערד. ער פאַכעט בלוז אויף
זיי מיט דער בייטש. און יעדער מאָל, וואָס עס גייט באַרג אַרויף,
קריכט ער אַראָפּ פון וואַגן.

אויפן וועג באַגעגענען מיר פאַרשידענע דאַרפס-יידן. אַט איז
אַ וואַסער-מיל. אַ גאַנצע כאָפּטע פויערן אין רויטע שעפּסענע פעלצן
שטייען און אַרבעטן, שלעפּן זעק פון די פורן, איך וואָלט שווערן,
אַז דאָס זענען איוואַנעס, נאָר מיין קאַלאָניסט שרייט :

- ר' ישעיה ! מוליע ! חיים !

און די „איוואַנעס“ אין די רויטע פעלצן קומען אַרויס און
רעדן זיך פאַנאָדער.

דאָס האַלט אַ ייד אַ וואַסער-מיל אין אַרענדע ביי דער רע-
גירונג, און אַ גאַנצע קאָמפאַניע דאַרפס-יידן פון די נאָענטע דערפער
זענען געקומען מיט וועגלעך קאָרן און באַצאָלט מיט קאָרן פאַר
מאָלן זיי מעל.

- וויפיל האָט איר „פאלוטשעט“ ? - פּרעגט איינער דעם אַנדערן.

- פינף דעס ציטן. - ענטפערט מען.
 - איך נאָר אַנדערטהאַלן דעס ציטן.
 - און מיר גיט מען אין „פאסיאלאָק“.
 - מען וועט דאָרפן די הייזקע איבערטראָגן...
 דאָס זענען מערסטנס דאָרפס-יידן, שניידערס, שוטטערס, קירושנער,
 וואָס אַמאָל האָט מען זיי געטריבן פון די דערפער. זייט פיר-פינף
 יאָר זענען זיי געקומען צוריק, און די רעגירונג גיט זיי שטיקלעך
 ערד אין פאַרשידענע ערטער.
 היפש אין אַוונט קומען מיר אַריין אין קאַלעקטיוו „אַרבעט“. -
 דאָס איז אַ געוועזענער גוט, אַ מאַיאָנטעק פון אַ פריץ, וואָס נעמט
 אַרום אַ הונדערט דעס ציטן. די ערד איז נישקשה. די שייצן זענען
 גרויסע, פריזישע, די הייזער הויכע, נישט מיט שטרוי געדעקט, נאָר
 מיט שינדלען, די סדער זענען גרויסע, די אָננעשיטע קעלערס מיט
 קאַרטאָפֿל זענען הויכע, פולע, און אַפילו די הינט, וואָס באַפאלן
 אונז און ווערן גלייך פריינטלעך, זענען גרויסע, פעטע, פריזישע.
 מיר זענען פיר פרעמדע. אויסער מיר, זענען מיט דערוועלטער
 פֿור מיטגעקומען צוויי יידישע אַגראָנאָמען, זייער סימפּאַטישע און
 געטרייע, און איינער אַן אַגראָנאָם אַן אוקראַינער, אַ ריזיקער פאַרשוין
 אין אַ פעלץ, וואָס פאַרט אַרום איבער די קאָלאָניעס און קאַלעקטיוו
 אַלס אינסטרוקטאָר.
 נאָר עס מאַכט נישט אויס. שוין גרייט מען פאַר אונז ביים
 „סטאַראָסטאַ“ קאַהאַנאָוויטש אַ טיש מיט אַ הייסן סאַמאָוואַר, מיט
 פריש ברויט, מיט ווייסע חלה, מיט פרישע אייגענע פוטער, מיט
 געדיכטע סמעטענע, און אַפילו אַ פלעשל בראָננן מיט סאַרדינען
 פעלט נישט.
 מען פרעגט מיך נישט, ווער איך בין, וואָס איך בין, צוליב
 וואָס איך קום.
 אַ „גאַסט“, אַ „פּרעסטאַוויטעל“, און מען דערלאָנגט פון
 שענסטן און בעסטן.
 די „פּויערטע“, די פרוי קאַהאַנאָוויטש, האָט אַלץ מורא, אַז
 אירע מאַכלים זענען נישט גענוג גוט פאַר מיר, דעם „אויסלענדער“
 און זי האַלט זיך אין איין פאַרענטפערן:

— האָט נישט פאַראיבֿל, מיר זענען דאָרפֿישע...
פון אַלע אַרומיקע הייזלעך קומען זיך אָן די איינוווינער
צום „סטאַראַסטאַ“ קאַהאַנאָוויטש, פֿרי צו כאָפֿן אַ שמועס מיט אַ
פֿרעמדן מענטש, הערן נייעס.
געזונטע, אָפּגעהאַרעוועטע, אין גרויסע שטיוול, אין רויטע פֿעלצן,
זיצן זיי שווייגנדיק אויף די הילצערנע בענק און הערן וואָס מען
רעדט.

ווער זענען זיי?

דער געזונטער יונגער סלאַוויק, מיט די ברייטע פֿלייצעס און
געזונטע פֿאַנגדערגעוואַקסענע הענט, שטאַמט פון דערפֿער און האָט
אַלעמאָל געקענט אַקערן און זייען. אָבער דער קלוגער באַברויסקער
ייד שוב, מיטן פנים פון אַן אינטעליגענט, איז טאַקע אַלעמאָל געווען
אַ שטאַט-מענטש, געווען שוין אַן אָנגעשטעלטער, אַ קרעמער, אַ הענדלער
מיט וואַליוטע און וואָס נישט! און איצט איז ער אַ דאָרפֿס-מענטש
אין קאָלעקטיוו „אַרבעט“ און איז איינגעאַרדנט. לעבט פון אייגענעם
ברויט, וואָס ער אַרבעט אויס מיט די הענט, גאָרנישט שלעכט, הילואי
אויף אַלע דאָרפֿס-יידן געזאָגט.

יא, פאַרשידן זענען זיי. צוועלף פאַמיליעס מיט ווייבער און
קינדער, באַאַרבעטן זיי אַליין מיט די אייגענע הענט הונדערט דעסאַטין
ערד, אַ גרויסן סאָד, גרויסע גערטנער, האַלטן העכער פערציק מילך-
בהמות, אַנדערטהאַלפֿן מנינים פֿערד, מאַכן פוטער צום פאַרקויף, שניידן,
זייען, אַקערן, און נישט נאָר וואָס מען האָט פֿאַר זיך אַלץ, וואָס מען
דאַרף, נאָר מען צאָלט אויך אויס די קרעדיטן, וואָס מען האָט באַ-
קומען אויף איינצואַרדנען זיך, און מען מאַכט ריוח אין פאַרלויף פון
איינ יאָר העכער זעקס טויזנט רובל.

ווי לאַנג אַרבעטן זיי? נישט לאַנג, צוויי יאָר סך-הכל. פֿריער
האַבן דאָ ווייס-רוסישע פויערן, שטענדיקע דאָרפֿס-לייט, געהאַלטן דאָס
זעלבע גוט אין אַרענדע ביי דער רעגירונג, נאָר זיי האָבן אַזוי
שלעכט געלעבט, אַז נישט נאָר וואָס זיי האָבן נישט געהאַט קיין
ברויט פֿאַר זיך, נאָר זיי האָבן נישט געקענט באַצאָלן דער רעגירונג
דאָס געלט פֿאַר דער אַרענדע און, שולדיק בלייבנדיק אַלץ, זענען זיי
אָוועק פון דער ערד.

די צוועלף יידן, וואָס אַ טייל פון זיי זענען געוועזענע שטאָט-
לייט אָדער דאָרפישע אַרענדאַרן און סאַדאָווינקעס, זענען צוגעגאַנגען
מיט קליינע מיטלען, סך-הכל צו צוויי הונדערט רובל האָט יעדער
אַריינגעלייגט. די רעגירונג האָט געגעבן קרעדיט אויף פיר טויזנט
רובל אויף אויסצוצאָלן אין פאַרלויף פון אַ יאָר דרייסיק, און אין
פאַרלויף פון קנאַפּע צוויי יאָר שאַצט זיך אָפּ דער קאָלעקטיוו אין
העכער צען טויזנט רובל (בלויז די ווירטשאַפּט, נאַטירלעך, אָן באַדן).
מען האָט שוין אָפּגעצאָלט אַ טייל פון די גענומענע קרעדיטן, און
מען איז זאָט, באַזאָרגט מיט מעל און קאַרטאָפֿל, און מיט גרינס און
מיט פּרוכטן, און מיט מילך, פוטער און אייער, און אַרומיקע פּויערן
קומען כסדר מיט וועגעלעך און קויפן קרויט פאַר זיך אויף עסן.

— וואָס איז, די פּויערן האָבן ווינציק ערד ?

— גאָר ! — זאָגן די יידן פון קאָלעקטיוו „אַרבעט“ — קיין ערד
פעלט נישט, נאָר ביים ערל וואַקסט נישט קיין גרינס.

— פאַרוואָס ?

— ווייל ער קען נישט באַאַרבעטן. ער מאַכט שמאָלע בייטן,
פאַרווייט אַ סך מינים, און עס קימט גאָרנישט אַרויס.

נו, און ביי אייך ?

— ביי אונז, קיינע אָרע וואַקסט. מיר קענען אלע דערפער פאַר-
טיילן מיט קרויט.

און די אַרומיקע פּויערן, וואָס זייערע עלטער-עלטער-זיידעס
פון הונדערטער יאָרן זענען אויף דער ערד, באַווינדערן די גרויסע
הייפטלעך קרויט, וואָס זיי קויפן אין יידישן „אַרטעל“, און זאָגן:
— אַני-זשע יעוורעי...

*
*

נאָכדעם ווי די יידן אין קאָלעקטיוו האָבן פאַרטאָג אויסגעקעמט
און אָפּגעפּוצט אלע זעכצן פערד, און אַ סך שענער און ריינער ווי
די פּויערן טוען עס; נאָכדעם ווי מען האָט אַ ביסל אַרומגעקוקט
דעם הויף, געבראַכט היי און אַנדערע אַרבעטן אָפּגעטאָן — איז מען
זיך צונויפגעקומען צו איין ייד אין שטוב, אויף אַפּפּוהאַלטן די

יערלעכע אָלגעמיינע פּאַרזאַמלונג, וואָס איז פונקט אויסגעפאלן בעת מיין אָנקומען.

אויסער די מיטגלידער פון קאָלעקטיוו מיט זייערע ווייבער, דערוואַקסענע קינדער און אַפילו קליינוואַרג, האָבן אויף דער פּאַר-זאַמלונג אַנטייל גענומען אויך זייטיקע פּערזאָנען: ביידע יידישע אַגראַנאָמען, דער רוסישער אַגראַנאָם, דער קאָמוניסט, וואָס פאַרט אַרום אַלס אינסטרוקטאָר איבער די דערפער, אַ יידישער קאָמוניסט, וואָס אַרבעט אין אַ רעגירונגס-מאַיאָנטעק, וואָס ווערט באַאַרבעט דורך ווייט-רוסן, און איינער אַ יונגער רוס אַ קאָמוניסט, וואָס אַרבעט אין דאָרפישן קאָאָפּעראַטיוו.

וואָרים אין רוסלאַנד איז אַ מנהג איצט, אַז יעדער קען קומען אויף אַ פּאַרזאַמלונג און אַריינטראָגן פאַרשלאָגן און רעזאָלוציעס, נאָר קיין שטימערעכט האָט דער זייטיקער נישט.

די עטלעכע קאָמוניסטן האָבן באַמיט זיך אַריינצופירן אין קאָלעקטיוו פאַרשידענע אויסבעסערונגען, טייל גערעכטע, טייל אומ-גערעכטע.

די זיצונג איז פאַרגעקומען אין האַלב-רוסיש, האַלב-יידיש, ווייל דער פאַרזיצנדער איז געווען דער אוקראַינער, דער אַגראַנאָם. איב-ריקנס, דאָרף מען זאָגן, אַז אויך די יונגעלייט, די דערוואַקסענע זין פון די קאָלאָניסטן, רעדן אַ סך, אַ סך בעסער רוסיש ווי יידיש, אָבער ווי איינער האָט געוואָלט אזוי האָט ער גערעדט. די שפּראַכן-פּראָגע איז בכלל דאָ קיין פּראָגע נישט.

נאָר אינטערעסאַנט איז מיר געווען דאָס, וואָס די קאָלאָניסטן האָבן מיט אַ געוואָלדיקער עקשנות זיך געהאַלטן ביי זייערס און אַבסאָלוט נישט נתפּעל געוואָרן דערפון, וואָס דער אַפיציעלער פאַר-שטייער פון קאָמיסאַריאַט פאַר ערד האָט געוואָלט איינפירן אייגענע אויסבעסערונגען.

— מיר האָבן רעכט צו טאָן מיט אונזער קאָלעקטיוו וואָס מיר ווילן, נישט וואָס מען וואָרפט אונז אָן. — האָבן זיי געטענהט — און זיי האָבן אַלע רעזאָלוציעס פון קאָמוניסטישן אינסטרוקטאָר אָפּגע-וואָרפן.

געזאַנגען איז עס אין דעם, וואָס דער קאָמוניסטישער אינסטרוקטאָר

האָט גערעכטן, אַז אַלע בחורים און מיידלעך פון 18 יאָר אָן, קינדער פון קאַלאָניסטן, זאָלן נישט נאָר לעבן אויפן חשבון וואָס זיי אַרבעטן ביי די עלטערן, נאָר זיי זאָלן אויך פאַררעכנט ווערן אַלס מיטגלידער פון קאַלעקטיוו און האָבן אַ חלק אין פאַרמעגן.

די יונגע באַלעבעסלעך, וואָס האָבן נאָך נישט קיין דערוואַקסענע קינדער, האָבן בשום אופן נישט געוואָלט נאָכגעבן, מען זאָל די דערוואַקסענע קינדער פון זייערע שותפים געבן אומזיסט חלקים אין קאַלעקטיוו, סיידן זיי וועלן איינצאָלן פאַרן פאַי לויט דעם באַטרעף פון איצטיקן פאַרמעגן.

דעם אינסטרוקטאָר דעם קאָמוניסט איז עס געגאנגען אין לעבן דורכצופירן זיינס. ער האָט אויך פאַרגעלייגט, אַז דער קאַלעקטיוו זאָל אַרויסהעלפן אַרעמע מענטשן, וואָס ווילן צו אים אַריינטרעטן, און ערלייבן אויסצאָלן אין דער קאַסע פון קאַלעקטיוו ביסלעכווייז די סומע, וואָס אַזאָ נייער מענטש דאַרף אַריינטראָגן.

דער עולם האָט נישט נאָכגעגעבן.

— מירן זיך נישט לאָזן! — האָט דער עולם געשריגן — דער קאַלעקטיוו איז אונזערער, מיר האָבן די דעה.

אַפילו דער ארגומענט, וואָס דער אוקראַינישער קאָמוניסט האָט אַרויסגערוקט, אַז מער פון אַלע אַנדערע דאַרפן יידן האָבן אַ געפיל פאַר גערעכטיקייט, ווייל מען האָט זיי לאָנג גערודפט און דעריבער דאַרפן זיי נישט טון קיין עולה די יונגע אַרבעטער, האָט אויך נישט געהאַלפן.

זעלטן-ווי מיר איז אויסגעקומען צו זען, אַז דאָרפישע יידן זאָלן זיך אזוי פעסט האַלטן קעגן אַן אָפיציעלער פערזאָן. זיי זענען שוין אזוי געווען קעגן די נייע רעוואָלוציעס, אַז ווען דערזעלבער אינסטרוקטאָר האָט פאַרגעלייגט צו גרינדן אַ פאָנד פאַר אייגענע קראַנקע און אינוואַלידן, האָבן זיי אויך זיך אָפגעזאָגט אָנצונעמען.

איך האָב פאַר עטלעכע פון די יידן אויסגעדריקט פרויאַט מיין פאַרוואַנדערונג.

— פאַרוואָס זאָלט איר אַזאָ זאָך נישט אָננעמען, קיינער פון אייך איז דאָך נישט זיכער, צי ער וועט אַליין נישט דאַרפן אָנקומען אַמאָל?

- מיר גיבן סיי-ווי-סיי, -האָבן זיי מיר געענטפערט, און אָנגעוויזן אויף איינעם אַ שותף: אַט, איר זעט דעם ייד, איז ער דעם זומער קראַנק געוואָרן, האָבן מיר אים אַוועקגעשיקט אויפן חשבון פון קאַלעק-טיוו קיין קרים און אים אויסגעהאַלטן מיט אַלעמען.

- אַט, - ווייזן זיי מיר אָן אויף אַ יונגער פרוי - זי האָט געדאַרפט חתונה האָבן, האָבן מיר איר געגעבן אויף אַן אויסשטייער גאַנצע 300 רובל.

- אָבער דערפון וויסט קיינער נישט, - מאַך איך זיי אויפ-מערקזאַם - און וועגן דעם וואָס איר זאָגט זיך אַפּ אָפּציעל צו שטיצן אייערע קראַנקע און אינוואַלדן, וועט יעדער וויסן, ווייל דאָס ווערט פאַרעפנטלעכט. פאַסט דאָס דען פאַר אַ יידישן קאַלעקטיוו? וואָס וועלן פויערשע רוסישע קאַלעקטיוו זאָגן?

- איר זענט גערעכט, מיר זענען פראַסטע מענטשן, מיר האָבן זיך נישט געכאַפט, - האָבן די יידן געענטפערט מיט בושה. זיי האָבן דעם פונקט צוריקגעצויגן און געבעטן דעם אוקראַינער, דעם אינסטרוקטאָר, ער זאָל פאַרצייענען, אז דערויף זענען זיי יאָ מספּים.

די איבריגע פונקטן האָבן זיי בשום אופן נישט נאָכגעגעבן. זעלטן צו באַמערקן אַזאָ זיכערקייט, ווי עס הערשט דאָ ביים עולם, דיזעלבע זיכערקייט הערשט אין דער באַציונג צו די אַרומיקע שכנים, ד? גוים.

- מיר לעבן מיט זיי בשלום, - טענהט דער עולם - און זיי דאַרפן מיט אונז לעבן בשלום.

און אַז עס האָט געטראָפן טאַקע, אַז פויערן פון אַרום האָבן אַריינגעלאָזן פערד אין די יידישע לאַנקעס, האָבן יונגע בחורים פאַר-נומען ד? פערד, און אַז עס איז געקומען צו אַ קליינעם געשלעג, האָבן די בחורים פון „אַרבעט“ געגעבן פעטש גלייך ווי די גוים.

- מיר לאָזן נישט צו צו זיי די בהמות, און זיי דאַרפן צו אונז אויך נישט לאָזן.

דער יידישער קאָמוניסט מוסרט דערפאַר:

- מען דאַרף זיך נישט באַלד שטאַגן, מען דאַרף מיט גוטן.

נאָר די יידן וואָרפֿן אָפּ:

—מיר זענען אלע גלייכע מיוחסים ביי דער „סאָויעטסקע וולאַסט“!
נישטאָ קיין מיוחסים...

מען דאַרף נישט קיין טעות האָבן און מיינען, אז די יידן מיט די גוים לעבן נישט בשלום אין דאָרף. פאַרקערט, עס הערשן די בעסטע באַציונגען, נאָר אין דאָרף טרעפט אַמאָל אַ סכסוך, צווישן רוסישע פויערן אלליין טרעפט עס אויך גאַנץ אָפט — און מיר געפֿעלט דער זיכערער ענטפער פון די יידן — „אלע גלייכע מיוחסים“.

אין דער הינזיכט זענען זיי שוין אפילו איבערגעוואַקסן דעם יידישן קאָמוניסט, וואָס מיינט, אז „מען דאַרף מיט גוט“.

דאָסזעלבע האָט אויך געטראָפֿן אין אַן אַנדער געגנט ביי מינסק וווּ עס איז געקומען צו אַ שטיקל מחלוקה. און וואָס די יידן נישט זיין צו קיין גנאָ, אז זיי האָבן אפילו די דאַרפישע מיליציאַנטן געטיילט קלעפֿע און דערפאַר געהאַט אויף זיך אַ געריכט.

פונדעסטוועגן האָט דער קאָלעקטיוו געשטיצט די אַרומיקע פויערן אויך. בעת אַ שרפה אין אַ נאָענטן דאָרף, האָבן זיי געשענקט פאַר די נשרפים היבש תבואה, קאַרטאָפֿל, געליהען פראָדוקטן א. ז. וו. די זיכערקייט, די היימישקייט פילט זיך נישט נאָר אין קאָלעקטיוו, נאָר אויך אין די דערפער, וווּ עס וווינען געצייילטע יידן.

— לעבט איר גוט מיט די שכנים? — פרעג איך ביי יידן דאָרפסלייט.

— מיר טשעפֿען זיי נישט און זיי טשעפֿען אונז נישט, — ענטפערט מען מיר.

דאָס ערשטע זאָגט מען: „מיר טשעפֿען זיי נישט“.

אַ ביסל איז נאָר שלעכט מיט יידישקייט.

— זיי גייען, די קינדער, אין די „ביעלאָרוסקע“ שולן, — קלאָגן זיך טייל יידן, — וועלן נישט קענען קיין יידישע זאכן.

— וואָסערע יידישע זאכן וואָלט איר וועלן? — איז מיר אינטערעסאַנט צו וויסן — דאוונען, חומש?

— רעכט, פאַ סאָויעטסקאַמו — ענטפערן די יידן — אָבער וואָלן זיי קענען איבערלייענען אַ גאָזעט אַ יידישע, אַ בריוול שרייבן...

אין אַ סך אַרטעלן האָט מען אַרויסגעשיקט יידישע לערער אָדער

לערערנס, וואָס די קאָלאָניסטן אליין האָלטן זיי אויס. אזוי האָט מען אַרויסגעשיקט אַ לערערין אין דעם קאָלעקטיוו „ניילעבן“, אין אַנדערע קאָלעקטיוון, וווּ עס איז פאַרען אַ גרעסערע צאָל קינדער. אין אַרטעל „אַרבעט“ איז פאַרען ווינציק קינדער. די רעגירונג מאַכט נאָר שולן אין אַזוינע ערטער, וווּ עס איז פאַרען כאַטש פערציק קינדער. און די עלטערן אליין קענען פאַר עטלעכע קינדער קיין לערער נישט אויסהאַלטן.

בונגע פרומקייט איז אויך געמישט. טייל כאַפּן נאָך אַמאָל אַרויף אַ טלית און תפילין, אַנדערע טוען עס אַמאָל, די יוגנט אינ-גאַנצן נישט. — נאָר שבת אַרבעט קיינער נישט, שבת רוט מען.

אויף האַרטער ערד

נישט אין צלע קאָלעקטיוון איז גלייך.

— מיר ווילן — האָבן מיר די אַגראַנאַמען פון „אַרט-געזעלד“ געזאָגט — איר זאָלט נישט בלויו זען די גוטע קאָלעקטיוו, נאָר אויך די שלעכטע.

האָבן איך טאַקע געדונגען אַ ייד אַ באַלעגאַלע אויף אַ טאָג צייט און מיט אַ יונגן אַגראַנאַם איבערגעפאַרן זיך איבער די עטלעכע קאָלעקטיוון, וואָס געפינען זיך אַרום מינסק, הינטער דער שטאָט. — אָט דאָס איז אונזער — ווייזט דער אַגראַנאַם אויף צעאָקערטע פעלדער, וואָס ציען זיך פון ביידע זייטן וועג.

אַמאָל האָט די ערד געהערט צו אַ פריק. בעת דער רעוואָלוציע האָט די ערד געפוסטעוועט. עס האָבן געוואָקסן בלויו צעבראַכענע ציגל, שטיינער, גלאַז און בהמישע קנאַכנס. איצט האָבן יידן אָפגע-רייניקט די ערד, צעאָקערט און פאַרזייט ווינטער-קאַרן.

דערווייל מאַכט נאָך אַלץ דאָ אַן אומעטיקן איינדרוק. די ערד איז שלעכט. קיין הייזלעך זעט מען נישט. די יידן, וועמען מען האָט די ערד אַוועקגעגעבן, וווינען נאָך דערווייל אין מינסק און אַרבעטן. ווער אַרבעטן זיי אויף דער ערד, ענדלעך דערזעט מען עפּעס יאָ

צוויי הייזלעך, איינס א נישט-פארענדיקטס, פון צווייטן גייט א רויך, א סימן, אז מען וווינט.

מיר גייען אריין אין א הייזל. א שווארץ-חנוודיקער יונגערמאן זיצט ביי א טיש און פארריכט א פויערישן פעלץ. א דרייצן-יעריק יינגל העלפט אים אין דער ארבעט. ביי דער קיך שטייט א פרוי און קאכט און שילט קארטאפל.

— ווי גייט עס ?

— אָט, פארווייט ווינטער-קארן. דערווייט מאכט מען א גוי א פעלץ, צו פארדינען אויף חיונה.

עס קומט אריין אן עלטער יידל. דאָס איז דער באַלאַפאָס פון שכנהשן נישט-פארענדיקטן הייזל.

— פארוואָס זעצט איר נישט ארויף דעם דאָך ? — פרעגט דער אַגראָנאָם.

— ניטאָ קיין האַלץ — זאָגט דער צעטער — מען זאָל לאָזן שניידן פון וואַלד, וואָלט מען פארענדיקט די הייזל און זיך אריינגעקלייבן. אין שכנות מיט דער ערד איז דאָ א וועלדל, וואָס געהער טאָקע צום קאָלעקטיוו. נאָר די אַגראָנאָמען ערלויבן נישט אויסהאַקן. דאָס איז אַ דאָטשע-אַרט, זומער וווינט מען דאָ. אָט טאָקע האָט דער קושניר פאַרדונגען זומער אַ שטיבל, האָט ער שיין פאַרדינט. אויסער דעם, איז נישט צו וועלדער מעג מען האַקן. דעם אַלטן פאַרדריסט, אַלמאי מען לאָזט אים נישט האַקן. ווייטער אין די וועלדער קען מען יאָ האַקן האַלץ, אָבער עס איז צו ווייט צו פירן. און דער צעטער האָט נאָך קיין פערדל אויך נישט.

נאָך עטלעכע יידן קומען אריין.

— אונז הייסט איר נישט האַקן — האָבן טענות די יידן — און די גוים האַקן אונזער וואַלד.

— פארוואָס לאָזט איר ?

— וואָס איז, מען וועט זיך גיין שלאָגן מיט די גוים ?

— נישט שלאָגן, נאָר היטן.

— די כלבים האָבן העק — מישט זיך אריין די יידענע — מיר זענען אַליין אין פעלד.

— פוסטיאקי — מאכט אַוועק אַ יונגערמאַן — גיט מיר אַ ביקס,
וועל איך היטן.

נישטאָ דאָ וואָס צו זען און מיר פאַרן ווייטער עטלעכע קילאָ-
מעטער צו אַן אַנדער קאָלעקטיוו. דאָרטן איז שוין דאָ אַ הויף, אַביסל
אַ צעבראָכענער, אָבער מיט הייזער, שטאַלן, אַ הונט בילט אויף אונז.
פאַרט אַ בלאָאָבאַטישקייט. דאָ זיצן שוין די יידן אויף אַן אָרט. די
ערד איז דאָ בעסער, מער אין אַרדנונג. אין די שטאַלן ברומען בהמות,
הינער פיקען אין מיסט. נאָר עס איז נאָך אויך אומעטיק. די מענער
זענען אַוועק אין שטאַט מיט די פערד, זיי פירן געהילף. די קינדער
זענען אַוועק אין שטאַט אין שול, די ווייבער זענען אויך אין שטאַט
ביי עפעס אַן אַרבעט. עפעס אַ דערשלאָגענע יידענע באַגעגנט קאַלט.
געפּרוּירן, וויל אַפילו נישט ענטפערן.

— אַריינגעפאַקט זיך דאָ — ברומט זי ביי.
ביי די בהמות דרייט זיך אַרום אַן אַלטער אָפּגעריסענער ווייס-
רוס, אַ באַרוועסער אין ווינטער, און פאַרקעט זיך.
— אויך פון קאָלעקטיוו ?
— ניין, אַן אַרבעטער.

— פאַרוואָסזשע אַרבעטן נישט די יידן אַליין ?
— זומער אַרבעטן זיי אַליין, נאָר ווינטער לוינט נישט. ביי
פירן געהילף פאַרדינט מען מער, און דער גוי נעמט אַ קלייניקייט.
אויב איך האָב קיין טעות נישט, נעמט דער „אַרבעטער“ גאַנצע
צוועלף רובל אַ חודש. דאָס זעלבע האָב איך געזען אין אַנדערע ער-
טער. אין קאָלעקטיוו „אַרבעט“ נעמט אַ גויע פאַר אויסמעלקן אפשר
צוואַנציק קי צו צוויי דריי מאָל אין טאָג גאַנצע צען רובל אַ חודש.
— פאַרוואָס זאָלט איר נישט אַליין מעלקן ?
— עס לוינט נישט. אָט די גוים אַרום האַלטן אויך מענטשן און
צאָלן נאָך ערגער.

— אָבער יידן וואָלטן אפשר נישט געזאַרפט האַלטן קיין מענטשן,
נישט אַרויסווייזן קיין פרייזשקייט...
— פאַרוואָס ? — באַליידיקן זיך די יידן — פאַרוואָס מעגן די
גוים האַלטן מענטשן און מיר נישט ?
אַ געזעכטע טענה, נאָר עפעס ווערט אומהיימלעך דערפון.

שוין פארנאכט קומען מיר אָן צו דער יידישער פויערן-שול, וואָס געפינט זיך אין אַ דאָרף הינטער מינסק פון אַ צווייטער זייט. אַ גאַנצע חברה דאָרפישע בחורים און מיידלעך, געזונטע, רויטע, אין פעלדלעך און אין שטיוול, באַגעגענען אונז. איינער אַ בחור פירט צו דאָס פערדל צום סטויג היי, און מיר גייען צריין צום פאָרוואַלטער דעם אַגראָנאָם.

אַ סימפאָטישע שטוב, אויף די פנימער פון אַגראָנאָם און זיין כרוי רות נאָך ביז איצט דער אַמאָליקער סטעמפל פון רוסישער פשטות, רעוואָלוציאָנערער איבערגעבנהייט און פאָלקסטימלעכקייט, „נאָראָדני-טשעסטוואָ“ - מען שטעלט פאַר אונז דעם סאַמאָואַר. - אַ קליין רויט מיידלעך מיט פולע רויטע בעקלעך באַטראַכט מיט דאָרפישער נייגיריקייט די פרעמדע.

- רעוומירא - רופט די מוטער - אַ רעוומירא!

רעוומירא איז אַ נייער נאָמען - „רעוואָלוציאַ מירא“ הייסט עס - וועלט-רעוואָלוציע.

אין די גרויסע זאָלן פון דער שול, אינטערנאט איז פינסטער-לעך, שאַטנדיק, ווי אין אַלע קאזיאנע ערטער. די שילער און שי-לערינס, מערסטנס קינדער פון יידישע קאָלאָניסטן, זיצן ביי די טישן און מאַכן די לעקציעס. אויף דער וואַנט הענגט אַ וואַנט-צייטונג, וואָס מען לאָזט אליין אַרויס. ווי אומעטום, איז דאָ אַ לענין-ווינקל, פאַרפּוצט מיט לאָזונגען, פענדלעך א. א. וו.

מיט אַ לאַמטערן אין האַנט קריכן מיר אַרום איבער די שייערן, שטעלער. מיר וועקן פון דרימל די אָנגעפרעסענע קי, די פערד. - אַ מוסטער-האַפטע אָרדנונג אין די שטעלער. די בהמות זענען ריין, די שטעלער זענען גוט אויסגעבעט מיט שטרוי. דאָס מיסט איז אַרויסגעפירט. די בהמות הויבן זיך אויף, ווי פון דרך-ארץ-וועגן. בלויז דער ביק, דער הערשער אין זכר בון צענדליקער קי, דער פאָטער פון אַ סך יאלעווקעס אין קעלבער, שטייט אַ ביזער, אַ שטרענגער, וואַרפט פייערדיקע צאָרנדיקע בליקן פון די בלוט-פאַר-לאַפּענע אויגן און לאָזט גרימצאָרן פון די ציטערנדיקע נאָזלעכער.

ווען מען לאָזט אים צוזי אָפּ פון דער קייט, וואָלט ער מיך

שוין איינמאל געלערנט דרך-ארץ ווי אזוי צו קומען באנאכט צו גאסט נישט געבעטענעהייט.

די בחורים, די יונגע פויערן, קוועלן פון נחת, קוקנדיק אויף אים. מיט די צערטלעכסטע נעמען רופן זיי אים.

— אָט — ווייזט דער צוגראַנאַם אויף זיי — פון דעם עולם וועט מען האָבן נחת, אז זיי וועלן ענדיקן די שול און קומען אין די דערפער — יעדער פון זיי וועט זיין אַ גליק פאַרן דאָרף.

מיר פאַרן צוריק אין שטאָט. דער באַלעגאַלע קלאַפּט זיך אין די הענט פאַר קעלט, בויגט זיך צריבער און שמועסט זיך דורך.

— איך בין אויך פון קאַלעקטיוו — זאָגט ער — פון ערשטן, וואָס איר האָט געזען. — אַבער ס'איז גאַרנישט.

— פאַרוואָס ?

— עט, מיין טאָטע איז געווען אַ באַלעגאַלע, מיין זיידע אַ באַלעגאַלע און איך וויל זיין אַ באַלעגאַלע — וואָס טויג מיר ערד ?

— אַבער איר קאָנט דען איצט לעבן פון פערדל ?

— איז טאָקע ביטער — ביי אייך לעבט מען פון פערדל ?

— אויך נישט. — די אויטאָמאָבילן שטופן צווייט.

— אַבער באַלעגאַלעס האָבן נישט קיין קאָפּדרייעניש מיט ערד ?

— צום באַדויערן, נישט...

— אומעטום שלעכט — זיפצט דער באַלעגאַלע און שמיסט

אַריין דעם פערדל.

— איצט קאָן מען זען פריילעכע קאַלעקטיוו — זאָגן מיר

עטלעכע יונגע קאַלאַניסטן — קומט צו אונז אין קאַלעקטיוו „זאָנג“.

— צו אונז אין „חירות“? צו אונז אין „ניי-לעבן“ — איר וועט

זען יידישע שולן...

— און אונז פאַרוואָס קומט צו „אַבידען“? — האָבן טענות

יידן — אינטערעסנע צו זען, ווי מיר האָבן זיך אויסגעצארבעט.

צום באַדויערן, מוז איך אַפּוואָגן. ווען איך זאָל זיין אומעטום,

וואָלט איך בלוז אין ווייט-רוסלאַנד געדארפט פאַרברענגען חדשים.

איך האָב זיך דעריבער געמוזט באַקענען מיט דער גאַנצער

יידישער קאַלאַניזאַציע אין ווייט-רוסלאַנד בלוז אויפן פאַפיר, צדאָנק

ציפערן, טאָבעלעס און דיאָגראַמען.

צום טאָג פון מיין זיין אין רוסלאַנד, אָנהויב 1927, האָט די קאָלאָניזאַציע אין ווייס-רוסלאַנד – וואָס בויט זיך נישט אויף אַמעריקאָנער געלטער, בלויז אויפן חשבון און קרעדיטן פון דער מלוכה און געזערד – אַזוי אויסגעזען.

אויף ערד זיצן 7336 יידישע פאַמיליעס, וואָס בילדן 39319 נפשות, האָבן אין זייער רשות 42216 דעסיאַטן ערד, אַ קימאָלן פון העכער אַ דעסיאַטן אויף אַ נפש.

פון דער אויבנדערמאָנטער צאָל זענען פאַראַן 5374 פאַמיליעס אַלטע קאָלאָניסטן, אַזעלכע, וואָס זייערע ישובים עקזיסטירן שוין הונדערט יאָר. די איבעריקע 2000 פאַמיליעס זענען נייע, אַזעלכע, וואָס דער „קאָמונעט“ צוזאַמען מיט „אַרט“ און „געזערד“ האָבן איינגעאָרדנט, באַקומענדיק ערד פון דער מלוכה.

די יידישע ערד-אַרבעטער בילדן איצט אויף אַזאַ אופן: 8 פראָצ. פון דער אַלגעמיינער צאָל יידן אין ווייס-רוסלאַנד, און פראָפּאָרציאָנעל צו די קליינע שטעטלעך בילדן זיי 15 פראָצ.

די נייע איינגעאָרדנטע ערד-אַרבעטער שטעלן מיט זיך פאַר לויט זייער פריערדיקער באַשעפטיקונג: געוועזענע דאָרפסלייט, וואָס מען האָט בעתן צאָריום אַרויסגעטריבן פון די דערפער – 40 פראָצ.; בעל-מלאכהס, איבערהויפּט נישט קוואַליפֿיצירטע, א. ג. „לאַטוויניקעס“ 23 פראָצ.; קרעמער, מעקלער, פֿלי-קודש א. א. וו. 12 פראָצ.; באַלע-גאַלעס 5 פראָצ.; האָרעפאַשניקעס, ד. ה. דאָרפסגלייכער, „קאראַבייניקעס“ א. אַנד. 14 פראָצ.; אומבאַשטימטע פראָפּעסיעס, אַדער לופט-מענטשן 8 פראָצ.

דערצו איז פאַראַן נאָך אַ סך יידן, וואָס זיצן אויף דער ערד צעוואָרפן און זענען נישט רעגיסטרירט.

די גרעסטע מערהייט בלייבט ביי דער ערד-אַמת, אַז אַ סך פאַר-לאָזן די ערד, אָבער דאָס איז נישט כאַראַקטעריסטיש בלויז פאַר די יידן. די גערעטעניש איז [אומעטום] ביי די יידן העכער ווי ביי די גוים.

די מלוכה האָט נישט לאַנג אַדורכגעפירט אין אַ סך שטעט און שטעטלעך פון ווייס-רוסלאַנד אַ רעגיסטראַציע פון יידן, וואָס ווילן אַריבערגיין אויף ערד-אַרבעט. אין די שטעטלעך האָבן 20 פראָצ. יידן

געבעטן געבן זיי ערד, אין די שטעט 11 פראָצ. יידן, אין די דערפער 44 פראָצ.

עס איז באַשטימט געוואָרן אַ פּלאַן אין פאַרלויף פון פינף יאָר איינצואַרדנען די אַלע, וואָס בעטן ערד. אין פאַרלויף פון די לעצטע צוויי יאָר האָט מען געדאַרפט איינאַרדנען יידן אויף 16000 דעסיאַטין, איינגעאַרדנט זענען געוואָרן אויף 15270 דעסיאַטין, אַלזאָ 98 פראָצ.

אין 1923 יאָר האָט דער דזשאָינט געשטיצט די יידישע קאַלאָ-ניזירונג אין ווייס-רוסלאַנד, וואָס האָט געוואַלדיק פאַרשטאַרקט די אַלטע ישובים. פאַר די לעצטע יאָרן גיט מער נישט דער דזשאָינט פאַר ווייס-רוסלאַנד קיין געלט. אַלץ מוז ווערן אויסגעפירט דורך די קרעדיטן פון דער מלוכה, 500 רובל אויף אַ קאַלאָניסט. און דאָס איז אין די קאַלאָניעס (נישט אין די קאַלעקטיוון) צו ווינציק אויף איינצואַרדענען זיך.

פאַרצן גרויסע פלענער אויסצוטריקענען זומפן, וואָס וואָלט יידן געגעבן גוואַלדיקע שטחים ערד. אַ סך זומפן ווערן שוין געטריקנט. אַט האָבן די יידישע קאַלאָניסטן אין סטאַראַבין, סלוצקער געגנט, באַקומען אַ דיפּלאַם פון דער רעגירונג פאַר אויסטריקענען די זומפן. טאַג-טעגלעך באַקומען יידישע ישובים דיפּלאַמען אויף די לאַנדווירט-שאַפט-אויסשטעלונגען פאַר גוטע תבואה, פאַר גוטע מילך-ווירשטשאַפט, פאַר האַדעווען בהמות.

אינטערעסאַנט זענען די דיפּלאַמען פאַר האַדעווען גוטע חורים...

אין באַברויסק

נישט איינמאל האָבן יידן ליב צו טרעפן אין וואַגאַן מיין
באַשעפטיגונג. פאַרנדיק איבער שטעט און שטעטלעך אין פוילן לייגן מיר
יידן פאַר פארשידענע געשעפטן. טייל נעמען מיך אן פאַר אַ האַנדלס-
אַגענט, טייל פאַר אַ פוטער-סוחר, אַנדערע פאַר אַ לעדער-סוחר. אין
באַברויסק האָט מען מיך כסדר אָנגענומען פאַר אַ האַלץ-מענטש.
— אַ לעסניק? — האָט מיך דער באַלענאַלע געפרעגט, פירנדיק
מיך אין האַטעל.

דאָסזעלבע איז געווען אינם פריוואַטן האַטעלעכל אויף הירש-
לעקערט גאַס. — „אַ לעסניק“?

— אַ צימער וועל איך קריגן ביי אייך?
אַפילו צוויי — ענטפערט דער אייגנטימער, אַ ייד מיט אַ
פנים פון אַ יורד, וואָס טוט זיך אָן פראָלעטאַריש — אין שטיוול און
אין אַ קעפּקע.

— נישטאָ קיין געסט?

— פון וואַנען זאָלן זיין? — פרעגט דער ייד צוריק — אַמאָל
פלעגט מען אַ סך קומען אין באַברויסק. פון דאָנען פלעגט גיין
אַ סך האַלץ קיין אייסלאַנד. אויסלענדער פלעגן קומען, אַמאָל פלעגן
קומען פריצים אין געריכט, הויכע טשינאָוויקס. היינט איז נישטאָ
קיין פריצים, נישטאָ ווער ס'זאָל קומען פירן פראָצעסן, און טאַמער
קומט שוין יאָ אַ סאָויעטסקי סלוזשאַטשיי איז ער אָן אַרעמאָן, קוים
וואָס ער האָט אויף הוצאות, און מען פאַרדינט נישט קיין געלט.
אויף דער ברייטער הויפט-גאַס, וואָס ווי אומעטום היינט זי
אָדער „קארל מאַרקס“, אָדער „רעוואָלוציאָנאַריא“, אָדער „סאָויעטסקייאַ“,
אָדער „לענינאַ“ שפאַצירן אַרום יידן ליידיקלייך און שמעקן מיט די
נעזער פֿאַרדינסטל. נאָר צוגיין פרעגן פרעגט מען נישט. נישט צו

יערן ייד קען מען צוגיין פארלייגן געשעפטן. אמאל פלעגט מען צו
א ייד קענען צוגיין, מיט א ייד איז מען געוועזן זיכער. „אז מען
הייסט מענדל, מעג מען עסן פון זיין פענדל“.

היינט איז מענדל נישט מער קיין זיכערער מענטש. מענדל קען
זיין א פארברענטער קאמוניסט, א קאנטראלער, אן אגענט, און מען
דארף זיין פארויכטיק.

א ייד מיט א פנים פון א איוואן, א שכן פון מיין האטעל,
כעפט מיט מיר א שמועס.

— נישט גוט — זאגט ער — אונזערן א מענטש, א „ניצטרוי-
דאוואי“, מ'האט נישט קיין „פראוועס“ און מיט די קינדער איז שווער
אין די שקאלעס.

אלע קלאגן זיך דערויף, אלע סוחרים, קרעמער, לופט-מענטשן,
וואָס זייערע קינדער נעמט מען אָן שווער אין די שולן, איבערהויפט
אין די העכערע שולן.

— טאָמער איז נאָך דאָס ווינציק — זאָגט מיין באַקאנטער —
לערנט מען נישט קיין רוסיש.

— וואָס דען לערנט מען?

— יידיש. איר הערט אָן עסק?

— אָבער רוסיש לערנט מען דאָך אויך דאָרטן!

— יע, נאָר מערסטנס לערנט מען אין זשאַרגאָן.

— וואָס-זשע איז דער אומגליק?

— וואָס הייסט? וואָסער תכלית איז דאָס?

שילער פון יידישע שולן נעמט מען אָן אומעטום. פאַראַן, אויסער
דעם, יידישע טעכניקומס, פעדאָגאָגישע פאקולטעטן, אָפּטיילונגען ביי
די אלגעמיינע אוניווערזיטעטן. מיט יידיש קען מען ווערן א טעכני-
קער, א באַצמטער, נאָר יידן לעבן נאָך אלץ מיטן אַמאָליקן
תכלית.

— וואָס וועט זיין דער תכלית?

— וואָס-זשע טוט איר מיט די קינדער?

— זיי לערנען אויף „ביעלאָרוסקי“.

— און וויסרוסיש איז מער תכלית?

— נאָר נישט.

— פארוואָס זשע שיקט איר די קינדער אין די וויסרוסישע שולן,
 גישט אין די יידישע ?
 — טאקע אויך שלעכט, נאָר אלץ בעסער ווי יידיש.
 — פארוואָס ?
 — איך ווייס ? — וויסרוסיש פארשטייט מען כאָטש נישט.
 — וואָס-זשע איז די מעלה דערפון ?
 — דאָרף מען כאָטש לערנען. יידיש פארשטייט מען, צו וואָס-
 זשע לערנען ?

* * *

סך הכל עטלעכע טריט ווייטער, און אַן אַנדער וועלט.
 איך קום אַריין אין הויז פון די פראָפעסיאָנעלע פאַריינען. מען
 מירט מיך אַריין צום פאַרזיצנדער פון אלע פראָפעסיאָנעלע פאַריינען
 פון באַברויסק און פון גאַנצן קרייז.
 אַ קאָפינעט אַ גרויסער, אַ ברייטער, אַ מאַשיניסטקע קלאָפּט
 אויף דער מאַשינקע, באַצמטע גייען אַריין און אַרויס מיט פאַפירן.
 דער טעלעפאָן קלינגט.
 דער פאַרזיצער איז אַ יונגער שיין-געבויטער, פולבלוטיקער יונג,
 איינער פון די יידישע שוואַרץ-האַריקע, שוואַרץ-אויגיקע בחורים,
 וואָס די ענערגיע שפּראַצט פון זיי פון אומצוטום, פון די אויגן, פון
 די האַר, פון די שלאָנקע-אויסגעפרעסטע פיס, פון יעדער ריר און
 באַוועגונג.
 — פון אַ מענשעוויסטישער צייטונג ? — פרעגט ער מיט אַ גוט-
 מוטיקן שמייכל — זאָל זיין אַזוי... איר ווילט וויסן וועגן די אַר-
 בעטער, ביטע.
 ער נעמט אַרויס פּעק פאַפירן, סטאַטיסטישע ציפערן, ליסטעס און
 לייצענט פאַר :
 באַברויסקער קרייז האָט 20,000 אַרבעטער ; באַברויסק אַליין
 ציילט 8,000 אַרבעטער. יידן אַרבעטער בילדן אין גאַנצן באַברויסקער
 קרייז 36 פּראָצענט — די אַרבעט ביי אונז ווערט געפירט אין דער
 שפּראַך, דאָס וועלכער עס רעדט די מערהייט אַרבעטער אויף דער

פאבריק. ביי די שניידער, טאבאק-ארבעטער, פאָרניר-ארבעטער, לעדער-ארבעטער, שאַכטל-ארבעטער א. א. וו. ווערט די פראָפעסיאָנעלע אַרבעט געפירט אין יידיש. - וווּ די מערהייט איז רוסיש, אויף רוסיש. - אָבער אומעטום קאָן יעדער, אפילו די מינדערהייט, אַרויסטרעטן אין זיין שפראַך.

ער קלינגט אָן, הייסט זיך דערלאַנגען עטלעכע אַקטן און ווייזט מיר ווי איינע און דיזעלבע אינסטיטוציע, דער ראַט פון די פראָפ-פאַריינען פירט זיין אָפיציעלע אַרבעט אין עטלעכע שפראַכן - אין רוסיש, ווייס-רוסיש, יידיש, פויליש.

- אין טייל ערטער - זאָגט ער - מוז מען אַפילו קעמפן ביי יידישע אַרבעטער פאַר יידיש. - זיי רעדן שלעכט רוסיש און ווילן נישט יידיש - קאָמעדיאַנטן! ... אָבער מיר פירן דורך ווי די מער-הייט וויל.

די ידיעות זיינע גיט ער פינקטלעך, גענוי, ווי ער וואָלט דערפון אָפגעפן אַ באַריכט.

- מיר האָבן אַ סך יידן אַריינגעצויגן אין די פאבריקן - זאָגט ער - מאַסן מיידלעך, פרויען, וואָס פלעגן זיך אַרומשלעפן מיט קאַשיקעס, געהאַנדלט, אַרבעטן איצט אין די פאבריקן און זענען צופרידן.

נאָך די אָפיציעלע געשפּרעכן רעדן מיר זיך אַזוי אַ ביסל דורך, און איך זע אין דעם ענערגישן יידישן בחורעץ גאָר אַן אינטערעסאַנטן מענטש.

ווייזט זיך אַרויס, אַז אָט דערדאָזיקער באַאַמטער, וואָס פירט אָן מיט אַזאָ פאַראַנטוואָרטלעכן פאַסטן, וואָס מוז פירן זיין אַרבעט אין עטלעכע שפראַכן, אין רוסיש, ווייס-רוסיש און יידיש, איז סך-הכל מיט זיבן יאָר צוריק, נאָך אין 20-טן יאָר, געוועזן אַ פשוטער שמיד, וואָס האָט זיך נישט געקענט אונטערשרייבן.

- אלמאָי זאָל איך זיך שעמען - זאָגט דער שיינער געוונטער יונג - דער טאַטע מיינער האָט אויך נישט געקענט, און מיך האָט ער נישט געלערנט...

נאָר מיט אים איז געשען אַ צופאַל - איינמאָל איז אַ פרעמדע אַרבעט געווען אין מינסק, וווּ ער האָט געווינט. אַ זעלנער האָט אים

געטון א פאטשט אומזיסט און אומנישט, בלויז דערפאר ווייל ער איז
א ייד, און דער שמיד האט באשלאסן נקמה נעמען. ווי נאָר די
באָלשעוויקעס זענען צוריק אַריין אין שטאָט, איז ער אַריינגעטרעטן
צו זיי אין דער אַרמיי, כדי צו שלאָגן די, וואָס האָבן אים געפאַטשט
אומזיסט און אומנישט.

גאַנצע צוויי יאָר איז ער געווען אין דער אַרמיי, געווען אויף
די פראָנטן. דאָרטן, אין דער אַרמיי, האָט ער דאָס ערשטע מאָל
גענומען אַ פען אין האַנט און מיט דעם גאַנצן ברען פון אַ פשוטן
בחור אן עם-הארץ גענומען זיך צו לערנען.

איצט איז ער דער פאָרויצנדער פון די פראָפעסיאָנעלע פאַריינען
און טוט זיין זאָך גלענצנד. ער האָט אונטער זיך אַ גאַנצן פער-
סאָנאַל מיט מענטשן, מיט אינטעליגענטן, אַלע רעכענען זיך מיט אים,
שעצן אים און האָבן פאַר אים מורא.

עס איז באמת צו באַוונדערן ווי אַזוי אָט דערדאָזיקער שמיד
אַרבעט. אַלץ געדענקט ער, אַלץ ווייסט ער, אין אַלעמען אַריענטירט
ער זיך, אין פאַרלויף פון אַ קורצער צייט האָט ער זיך שוין אויס-
געלערנט די אָפיציעלע שפראַך, ווייט-רוסיש, און ער רעדט גאָר
פליסיק.

— איר רעדט דאָך ווי אַן אמתער ווייטרוס — זאָג איך אים.
— צו מען דאַרף — זאָגט ער — ס'איז דאָך ווייט-רוסלענד...
צווישן די פאַרשידענע פראָפעסיאָנעלע פאַריינען איז אויך
פאַראַן אַ פאַריין פון קאָפּ-מענטשן, פון דאָקטוירים, אינזשיניערן און
אַנדערע. אָט זיצט טאַקע איינער אַזאָ געבילדעטער און פירט מיטן
פאָרויצנדער אַ פראָפעסיאָנעלן געשפּרעך. דער מינסקער שמיד
אַריענטירט זיך אין אַלע העכערע מאטעריעס, און מיט וויפּל טאַקט
און שכל ער באַצייט זיך צו די דאָקטוירים און אינזשיניערן.
— נישט גוט — זאָגט ער מוסר דעם געבילדעטן פאַרשטייער —

איר מוזט אָפהאַלטן מער באַראַטונגען...
ער ווייסט, אַז מיט שוסטערס און שניידערס איז בעסער צו
אַרבעטן. אינטעליגענטן קומען נישט אַזויפיל אייף באַראַטונגען. אָבער
ער ווייסט אויך, אַז מען מוז האָבן די אינטעליגענץ.
— איצט — זאָגט ער מיר — וועל איך זיך באַמיען, מען זאָל

מיך באַמרייטן פון דער אַרבעט. איך וויל אַנקומען אין „וואו“ (אויס-
ווערזיטעט), אָבער איך גלויב נישט, אז מען זאָל מיך באַמרייען...

*
*
*

אַן אַנדער באַגעגעניש - שוין נישט מיט אַ בחור אַ העלד,
נאָר מיט אַ געווענלעך מיידל.

אַ קליינע איז זי, דאָס מיידל, מיט וועלכער מ'באַקענט מיך,
אַ נישט-אַנזעענדיקע און פון אַ „נישט-מיוחסדיקער“ אָפּשטאַמונג. אז
סך-הכל איז דער טאַטע אירער נישט קיין שוטער, נישט קיין שניי-
דער, נישט קיין פויער, נאָר אַ סוחר נעבעך. נאָר זי אליין האָט
פונדעסטוועגן אַ פאָסטן ביי דער רעגירונג אַלס אַגראַנאָמקע.

פון וואָנען איז איינגעפאלן דעם מיידל פון אַ באַברויסקער
סוחר צו נעמען זיך אַזש צו אַגראַנאָמיע, ווייסט איין גאָט אין הימל.
ווי ס'זאָל נישט זיין, זי האָט זיך אויסגעלערנט לאַנדווירטשאַפט,
גוט אויסגעלערנט, און באַקומען אַ פאָסטן ביי דער רעגירונג אין
דער אָפּטיילונג פון לאַנדווירטשאַפט.

גייט זיך אַרום אָט דאָסדאָזיקע יידישע מיידל פון באַברויסק
איבער אַלע דערפער און דערפלעך און לערנט וויסרוסישע פויערן
ווי-אַזוי צו אַקערן ערד, ווי-אַזוי צו זייען ווייץ, פאַרזעצן גערטנער,
פלענצן פרוכט-ביימער און אומגיין אַרום בהמות.

אַ קליינעם פאַרדינסט האָט זי, דאָס מיידל, 70-80 רובל אַ
חודש, נאָר אַרבעטן אַרבעט זי גאַנצע טעג און נעכט. נישט אַלע-
מאָל קריגט מען אַ פערד און וואָגן אַרומצופאַרן איבער די דערפער.
נעמט דאָס מיידל, די אַגראַנאָמקע, אַ פאַר שטיוול אויף די פיס, אַ
טיכל אויפן קאָפּ און גייט צענדליקער קילאָמעטער צופוס איבער די
פאַרוואָרפנסטע ערטער.

- גוטמאָרגן, חבר! - באַגריסט זי דעם פויער - וואָס מאַכט

די קו? ווי זעט אויס דער סאָד? וואָס הערט זיך אויפן פערד?
פויערן פאלגן אָט דאָס קליינע יידישע באַברויסקער מיידל, וואָרים
ווער דען ווייסט אַזוי גוט ווי זי אין מיסטיקן פערדער, אין אויס-
ראַטן ווערעם פון די סעדער, אין זייען, אַקערן און שניידן?

קימט צו מיטאָג, שטעלט די פויערטע אַוועק אויף דער באַנק
 אַ גרויסע שיסל מיט קאַרטאָפֿל און חזיר-גרייון פֿאַר דער גאַנצער
 פאַמיליע, טיילט יעדן אַ הילצערנעם לעפל און אויך איין לעפל פֿאַרן
 גאַסט. זיצט די גאַנצע פאַמיליע, שעפט פון דער גרויסער שותפות-
 דיקער שיסל, און דאָס יידישע מיידל פון באַברויסק האָלט מיט.
 און דערנאָך הילט זי זיך אַרום אין לייונטענעם רעגן-מאַנטל
 און גייט פון דאָרף צו דאָרף, קריכט איבער וועגן און טאָלן, איבער
 זומפן און בלאָטעס, איבער שנייען און רעגנס. און קומט אָן די
 נאַכט, גייט זי אַריין צו אַ פויער און נעכטיקט איבער אין שווער
 היי, אויף דעם גרויסן אויוון, אָדער גאָר אויף דער האַרטער באַנק
 מיט די שטיוול אונטערגעלייגט צוקאָפּנס...

צווישן בערשטער

פֿאַראַן אין באַברויסק גרעסערע פֿאַבריקן. דאָ אַרבעטן, דאָכט
 זיך, קנאַפע הונדערט בערשטער. אין דער פֿאַרניר-פֿאַבריק אַרבעטן
 עטלעכע הונדערט יידישע אַרבעטער. נאָר עטלעכע בערשטער האָבן
 מיך געפֿעטן באַזוכן זייער פֿאַבריק. מערסטנס זענען זיי מיינע לאַנדס-
 לייט, מעזריטשער, ס'רוב געוועזענע בונדיסטן, און איך האָב זיך
 באַקענט מיט די אַרבעטער און מיט דער פֿאַבריק. נאָטירלעך, איז די
 פֿאַבריק אַ מלוכהשע.

אין פֿאַבריק איז ריין און ציכטיק. אַלע אַרבעטער שטייען אין
 באַלשעוויסטישע היטלען מיט שפיצן אין דער הויך און אין גרויע
 אַרבעטס-קאָסטיומען.

— וואָס עפּעס אַלע אין איין פֿאַרם? — ווינדערט מיך.

— דאָס זענען אַרבעטס-קליידער — זאָגן די אַרבעטער — מיר
 האָבן אַזא פֿאַרם.

אין אַלע פֿאַבריקן באַקומען די אַרבעטער אַרבעטס-קליידער צו
 דער אַרבעט, זיי זענען אויס אַלע ווי די רויטע אַרמייער.

— נישטאָ נאָך ביי אונז קיין ווענטילאָטאָר — פֿאַרענטפֿערן זיך
 די אַרבעטער — דאָס מוז זיין אין יעדער פֿאַבריק. ביי אונז וועט
 מען ערשט מאַכן.

—וויפֿל פֿאַרדינט מען ביי אייך אַ וואָך?

— פארשידן, לויט דער קוואליפיקאציע. דורכשניטלעך קען מען רעכענען עטלעכע זעכציק רובל א חודש.

— און מ'קומט דורך?

— ענג, נאטירלעך, אבער מ'שטופט דורך. נאָר מיט קליידער איז שלעכט, ס'קאסט טייער. ביליקע סחורות קריגט מען נאָך, מען גיט אויף קרעדיט אין די קאָאָפּעראַטיוון. אַרבעטן אַרבעט מען דאָ נאָר זיבן שעה אַ טאָג, ווייל די אַרבעט איז אַ שעדלעכע צוליבן שטויב. ביי דער פאַבריק איז פאַרען אַ „סטאלאווע“, וווּ די אַרבעטער עסן די מאכלים, וואָס זיי ברענגען מיט פון דערהיים. טיי באַקומט מען פון פאַבריק.

יעדער אַרבעטער, ווי אין גאַנץ רוסלאַנד, איז פאַרשריבן אין „סטראַך-קאַסע“ (קראַנקן-קאַסע). אַבער אין קאַסע צאָלט דער אַרבעטער גאַנצישט, בלויז די אונטערנעמונג, און טאַמער ווערט אָן אַרבעטער קראַנק, באַקומט ער אומזיסטע היילונג, מעדיצינען, און די קאַסע צאָלט אים אויס דעם גאַנצן געהאַלט דורך דער צייט פון זיין קראַנק-הייט. טאַמער ווערט די קרענק ביי אים אַ כראָנישע, אַזוי, אַז ער קען מער נישט אַרבעטן, גייט ער אַריבער צו דער אינוואַלידן-קאַסע-גאַריע און די רעגירונג צאָלט אים אַזאָ וועכנטלעכן געהאַלט, וואָס זאָל זיין פראָפּאָרציאָנעל צו אַ מיטעלן אַרבעטס-לוינ פון אַן אַרבעטער אין דער אונטערנעמונג, וווּ דער קראַנקער אַרבעטער איז געוועזן לעצטנס באַשעפטיקט.

פרויען אַרבעטערנס באַקומען 4 חדשים אורלויב מיט אַ פּוֹלן געהאַלט אין דער צייט פון געבוירן. צוויי חדשים פאַרן געבוירן און צוויי חדשים נאָכן געבוירן. אויב ביי אַן אַרבעטער ווערט געבוירן אַ קינד, באַקומט ער אַ סומע פון 18 רובל איין מאָל און פאַרן קינד אויף 9 חדשים צו 4 רובל 50 קאָפּיקעס אַ חודש. (אין מאַסקווע און אין אַנדערע גרעסערע שטעט-אָ העכערע סומע).

— אָט — זאָגט מיר אַן אַרבעטער — איז נאָך מיין קומען פון פּוילן מיר אָנגעקומען פון מיין פרוי אַ בריוו, אַז זי האָט געבוירן אַ זון, — באַקום איך פאַר איר 18 רובל איינמאָל און צו 4,50 אַ חודש ניין מאָנאַטן צייט.

ביי שעדלעכע אַרבעטן (וורעדנע) באַקומען די אַרבעטער 4 וואָכן

אורלויב אין יאָר ; אַלע אנדערע אַרבעטער צו צוויי וואָכן. פאַרעם
אויך אַפּרו-הייזער, סאַנטאַריעס א.ד.גל. פאַר אַרבעטער, ביי וועלכע
עס הויבט זיך אָן מערקן טובערקולאז אָדער אנדערע ענלעכע קראַנק-
הייטן.

יוגנטלעכע, יונגער פון 18 יאָר, אַרבעטן נאָר 6 שעה טעגלעך
און באַקומען 6 וואָכן אורלויב אַ יאָר.

די אונטערנעמונג גיט אויך אויף קולטורעלע אַרבעט פאַר די
אַרבעטער צוויי פראָצענט און אויף אָרגאַניזאַציאָנעלע אַרבעט 1 פראָ-
צענט. אויף אויסבעסערן די אַרבעטס-באַדינונגען, ווי שאַפן ווײַנונגען
פאַר אַרבעטער, אַפּרו-הייזער, זומער-ווײַנונגען א.א.וו. גייט אַראָפּ
10 פראָצע. פון דער אַלגעמיינער פאַרדינסט פון פאַבריק.

אין אַ ווינקל שטייט אָן אַרבעטער מיט אַ מאַסקע אויפן פנים.
— וואָס איז דאָס ?

— צו שיצן זיך קעגן שטויב, וואָס פאַלט פון די חזיר-האָר —
ערקלערט ער מיר. — אָבער מען וועט מוזן זוכן בעסערע מאַסקעס.
אַט די איז צו שווער...

פריער פלעגן די אַרבעטער דאָ באַקומען צו עטלעכע גלעזער
מילך אַ טאָג ביי דער אַרבעט. איצט גיט מען מער קיין מילך
נישט.

— פאַרוואָס ?
— ווייל די מילך איז סיי-ווי-סיי קיין מילך נישט — זאָגט

דער עולם.
אין אנדערע ערטער, אין קרעמענטשוגער טאַבאַק-פאַבריקן, גיט
מען נאָך מילך. דאָס איז אָפהענגיק פון די אַרטיקע באַדינונגען,
נישט אומעטום גלייך.

איז דאָס כאַראַקטעריסטיש פאַר אַלע אַרבעטער ? פאַר אַלע
פאַבריקן ? — ניין. פאַרעם בעסערע, ערגערע.

פאַרעם אַרבעטער גליקלעכע, ספּעציאַליסטן, קוואַליפּיצירטע מע-
כאַניקער, מאַשיניסטן, וואָס פאַרדינען ביז 200 רובל אַ חודש ; פאַ-
רעם אַרבעטער, וואָס פאַרדינען נישט קיין זעכציק רובל אַ חודש
אויך. פאַרעם פּאַרעם אַרבעטער, וואָס אַרבעטן אַפילו צען שעה אין

טאג, איבער-שעהן, כדי צו פארדינען אויף לעבן, ווייל זיי קומען
נישט אויס מיטן געהאלט.
אבער דורכשניטלעך זעט די לעגע אויס ווי אין דעם באַברויס-
קער באַרשטן-פאבריק.

*
*

ניין, נישט אלע זענען אַרבעטער אין באַברויסק, און נישט אלע
זענען איינגעאָרדנט.

ביי דער יידענע, וווּ איך האָב געזעסן מיטאָג, אַ געוועזענע
גבירטע פון שטאָט, איז אומעטיק. דער זון אירער זיצט און לערנט
זיך אין שטוב. אין קיין הויכשול נעמט מען אים נישט אָן צוליב
זיין בורזשואַזער אָפּשטאַמונג, און די מוטער זיינע איז פאַרצווייפלט:
— וואָס טוט מען מיט אים? — ווי אזוי קען ער זיך דערשלאָגן
צו אַן אַרבעט?..

די גרעסטע שטרעבונג איז, ער זאָל קאָנען ווערן אַ מיטגליד פון
אַ פראָפּעסיאָנעלן-פאַריין, ווערן אַן אַרבעטער. אָבער ווי אזוי קענט
מען דערצו?

דאָס איז די גרעסטע זאָרג. עס וואַקסט אונטער אַ דור. אַ
נייער דור, וואָס שטרעבט צו לערע, אַרבעט, אַ דור, וואָס פילט אים
די באַלעטצוויקעס, האָט פיינט די בורזשואַזיע, איז דורך און דורך
פראָלעטאַריש, און קיין אַרבעט באַקומט ער נישט. די גרעסטע זאָרג
פון טאַטעס איז, וואָס טוט מען מיט די קינדער? ווי אזוי מאַכט מען
זיי פאַר „טרודאַויע“?

מען ציט אַ סך אַריין אין דער אינדוסטריע, אָבער די אינ-
דוסטריע איז קליין. די גרעסטע אינדוסטריע אין רוסלאַנד איז דער-
ווייל — קינדלען. די שמעט וואַקסן, קינדער וואַקסן אונטער, און וואָס
טוט מען מיט זיי?

— שלעכט — קלאָגן זיך טאַטעס פון די נישט-אַרבעטנדיקע
עלעמענטן — ביטער, מען נעמט נישט אונזערע קינדער נישט אים
שול, נישט אין פאַבריק, נישט אין דער אַרמיי — כאַטש וואָרף זי
אין טייך.

אין ייד האָט דוקא געוואָלט ביי מיר פועלן, אַז ענגלאַנד און

אמעריקע זאָלן דאָ מאַכן אַרדנונג. אז איך האָב דעם ייד געזאָגט,
אז ענגלאַנד און אמעריקע האָלטן נישט דערביי, איז ער מיר געוואָרן
א דם שונא.

— וואָס-זשע — האָט ער געשריגן — זיי ווילן טאָקע אזוי
לאָזן הפקר אַ וועלט?

און איינער אַ ייד האָט דערקלערט מיר מיט יאוש, אז די
עלטע וועלט מוז אויסשטארבן, ווי דער דור פון מדבר, וועלכן מ'האָט
נישט געקענט אַריינפירן קיין ארץ-ישראל.

— איר פארשטייט — האָט מיר דער ייד געזאָגט מיט אַ גמרא
ניגון — „זיי" האָבן פיינט עלטע, זיי ווילן פון אונז, עלטוואָרג, פטור
ווערן. די יונגע האָבן זיי ליב און זיי האָבן ליב די יונגע.

אין דעם יידס ווערטער איז פאַרען אַ סך אמת. די יונגע
זענען טאָקע מערסטנס צופרידן. פונקט ווי אין אמעריקע איז עלט-
קייט אין רוסלאַנד איצט נישט קיין כבוד. דער יונגעראַמאָן האָט דעם
קלוב, פאַרשטעלונגען, לעקציעס, צייטונגען, קורסן. אים איז פריילעך.
אפילו עולם-הזה האָט ער פאַר גראַשנס. דער בופעט אין קלוב איז
אַ ביליקער. און אפילו דער יונגער נישט-אַרבעטער-עלעמענט איז
נישט אזוי מרה-שחורהדיק. ער באַמיט זיך צוצופאַסן, פראָלעטאַריזירן
זיך. דער עלטערער עולם איז אומעטיק. קיין געשעפטן מאַכט מען
נישט. קיין שטיין אין שול, ווי אַמאָל, קיינט מען אויך נישט (ס'איז
נישט דער אמאָליקער שטיין). קיין אַפשיי פאַר זיין ווייסן קאָפּ און
באַרד אויך נישט. קיין איבעריקן כבוד פון די קינדרער אַוודאי
נישט — וואָס-זשע האָט ער...?

* * *

פאַר מיין אָפּפאַרן פון באַברויסק זענען געקומען צו מיר עטלע-
כע יידישע לערער און איינגעלאָדן מיך, איך זאָל האַלטן אַ פאַר-
טראַג וועגן דער יידישער ליטעראַטור און קולטור-לעבן אין אויסלאַנד.
מיר האָט זיך נישט שטאַרק געגלוסט, נאָר די לערער האָבן
דורכאויס געוואָלט הערן אַ גרוס פון יידישן קולטור-לעבן.

— מיר זענען ניינציק יידישע לערער — האָבן זיי געזאָגט —
און איר פאַרשטייט אַליין ווי אונז אינטערעסירט די יידישע ליטע-
ראַטור, קולטור.

עס איז געבליבן, איך זאָל מאַכן אַ שמועס מיט די לערער.
שפעטער איז געקומען אַ לערער אַ קאָמוניסט און געבעטן, אַז דער
שמועס זאָל זיין נישט נאָר מיט די לערער, נאָר אויך מיט די יידי-
שע קולטור-טוער. עס איז געבליבן אַזוי. צומאָרגנס האָט מען מין
איינגעלאָדן אין דער יידישער סעקציע. אַ בלאַסער יונגערמאַן איז
געזעסן ביים טיש און נעבעך געהאַרטוועט ביי שרייבן אַן אַרטיקל אין
ווייס-רוסיש פאַר אַ צייטונג. ער האָט אַוועקגעלייגט די פּען און זיך
פאַרגעשטעלט.

— אפשר וועט איר לייזענען שוין פאַר די יידישע אַרבעטער אויך ?
— אָבער איך דאַרף אייך אויפמערקזאַם מאַכן, אַז איך בין
אַ מיטאַרבעטער פון „פאַרווערטס“.

— איר וועט דאָך רעדן וועגן ליטעראַטור !
— וועגן יידישער ליטעראַטור, פרעסע, שול, טעאַטער.
— גוט, מיר בעטן אייך.

אַז מען האָט מין געבראַכט שפעטער אין קלוב פון די בוי-
אַרבעטער, וואָס איז אַמאָל געווען אַ בית-מדרש, איז געווען פול
געפּאָקט, מערסטנס מיט יוגנט.

איך האָב נישט דערציילט קיין נייט. איך האָב בלויז דער-
ציילט ווי אַזוי עס זעט אויס די יידישע ליטעראַטור, פרעסע, שול,
טעאַטער. מען האָט געשלאָנגען די ווערטער. יעדער בוך, וואָס
איך האָב אויסגעזעכנט, איז געווען אַ נייט. פון אַשכּ „פּשוטמאַכערין
פון קאָסטייליען“, „קידוש השם“, „מוטער“ א. אַנד. האָט מען קיינמאָל
נישט געהערט. פון מערסטנס יידישע ביכער, וואָס זענען ערשינען
אויסער רוסלאַנד פון קריג ביז איצט, אויסער אין קליינע אויס-
נאַמען, ווייסט מען נישט. די לערער זענען געזעסן מיט אַזעלכע
מיינער.

— אַך, ווען מיר האָבן די ביכער — האָבן זיי געזאָגט — אַ
גליק וואָלט דאָך דאָס געווען. מיר האָבן אַבסאָלוט נישט וואָס צו
לערנען אין די העכערע קלאַסן. שטענדיק די עטלעכע אייגענע

שרייבער און איבערזעצונגען פון רוסיש. די געציילטע עקזעמפלארן פון „אויסלענדישע“ ביכער, וואָס פאלן אַריין, ליגן אין די רעדאָקציעס. צוזאַמען מיט דער אַנטציקונג פון דער לערערשאַפֿט, האָט אָנגעהויבן וואַקסן דער אומרו אין זאָל צווישן דער יוגנט, צווישן די בחוריִשע קעפּקעס און מיידלעך טיכלעך.

איך האָב דערציילט, אַז אין צפון-און-דרום-אַמעריקע פאַרשפּרייט זיך די יידישע פרעסע אויף העכער דריי מיליאָן יידן אין אַ זיבן הונדערט טויזנט עקזעמפלאַרן, אין פּוילן איז דער טיראַזש פון דער יידישער פרעסע העכער הונדערט טויזנט עקס. און אין סאָויעטן-רוסלאַנד צעגייט זיך די יידישע פרעסע קוים ביז דרייסיק טויזנט עקס. איבערן זאָל האָט געזשומט ווי אין אַ בינשטאַק.

— וואָס לאָזט מען אים רעדן? — האָבן זיך געהערט שטימען.

— רעדט! רעדט! — האָבן שטימען איבערגעריסן — מיר ווילן

הערן!

איך האָב ווייטער גערעדט.

— איר האָט אויפגעטאָן דאָ ווונדער. הונדערט און פופציג טויזנט יידישע קינדער לערנען אין יידישע שולן. איר האָט געשאַפן יידישע פאַקולטעטן, טעכניקומס — אַבער אין דערזעלבער צייט טוט איר אַ זינד געגן דער יידישער ליטעראַטור. איר לערנט אין די שולן נאָר פון די אייגענע שרייבער כּמעט. די שילער פון אייערע שולן לערנען געאָגראַפיע און אַריטמעטיק. אין יידיש און בעלעטרי-סטיק מוזן זיי ליינענען אין רוסיש. די יידישע ליטעראַטור לאָזט איר צו זיי נישט צו, אַ חוץ עטלעכע אייגענע — מיט איין האַנט בויט איר און מיט דער צווייטער צעשטערט איר...

— שווייגט! — שרייען קולות — קאַנטר-רעוואָלוציע — שווייגט!

— גערעכט! גערעכט! — רייסן איבער אַנדערע — ביטע

זען רעדט!

איך האָב גערעדט, אָנגעוויזן אויף אַלעם גוטן און אַלעם שלעכטן, און מען האָט מיך פונדעסטוועגן נישט געלינטשט, נישט אָפּגעשיקט אין „געפּעאָ“ און נישט באַוואָרפן מיט שטיינער. מען האָט נאָר געפירט מיט מיר דיסקוסיעס דערנאָך, אַביסל היסטעריש, איבערהויפּט די מיידלעך, אַבער אָן סכּנות. און קוויטלעך

האָט מען מיר אָנגעוואָרן אין די הונדערטער - ווי עס געפֿעלט
מיר די רויטע אַרמיי? און וואָס זאָג איך וועגן שלום אַשם בריוו
צו פילדסדסקין? - און ווי איז מיין מיינונג וועגן פראָלעטאַרישע
קולטור? - און צו בין איך אַ מענשעוויק?
פאַרשטייט זיך, אַז דערזעלבער אָנפירער פון דער יידישער
סעקציע, וואָס האָט מיך איינגעלאָדן צו לייענען, כאָטש איך האָב אים
דערציילט וועגן מיין מיטאַרבעטערשאַפט אין „פאָרווערטס“, איז דער-
נאָך אַרויסגעטרעטן קעגן מיר, דעם „פאָרווערטס“-מיטאַרבעטער, מיט
גרויסע טענות און געשרייען פאַר מיין חוצפה א. א. וו.
אָבער מען דאַרף אים נישט נעמען פאַר אומגוט. ער האָט זיך
געמוזט ראַטעווען. ער איז פונדעסטוועגן געווען גענוג טאָלעראַנט, מיר
צו לאָזן דערקלערן פאַרן עולם, אַז איך האָב וועגן מיין „פאָרווערטס“-
מיטאַרבעטערשאַפט דערציילט און אויפגעקוקט געמאַכט.
שפעטער האָבן מיר דערער און ביבליאָטעקאַרן געדאַנקט.
- עס וועט זיך מוזן ענדערן - האָבן זיי זיך אַליין געטרייסט -
די לעזער פאָדערן „אויסלענדישע“ ביכער. פאָלט אַריין אַן עקזעמ-
פלאַר, צערייסט מען אים שיער נישט.
באַקאַנטע האָבן באַווונדערט מיין „העלדישקייט“ מיין „וואַגונג“. ווער
ווייסט, צי איך טראָג נישט אַמאָל די פירער פון שטאַט אויף
מיין געוויסן?

„כ א ר ק י וו“

דורך טרוקענע שטעט, הארטע, קומט מיר אויס צו פאָרן - שטעט מיט פאַררויכערטע פאַבריק-קוימענס, מיט שטיינערנע גלייכע מויערן, מיט רויך און מיט עיפּוש.

איך פאַר דורך כאַרקאָוו. כאַרקאָוו איז איצט נישט עפעס אַ ליאָדע שטאָט. דאָ איז די רעזידענץ פון אוקראַינע.

אויף דעם גרויסן כאַרקאָווער וואַקזאַל, וואָס איז פול געפאַקט מיט מענטשן, איז אָנגעשריבן מיט גרויסע אוקראַינישע אותיות „כאַרקיוו“.

מיינעם אַ מיטרייזנדן, אַ מיליטער-מאַן, פאַרדריסט עס שטאַרק, אַלמאי מען האָט אים אַ תל געמאַכט פון דער שטאָט און געענדערט דעם רוסישן „כאַרקאָוו“ אויף אַן אוקראַינישן „כאַרקיוו“.

- וואָט טשוראַקי, קאָמעדיאַנט! - זאָגט ער מיר מיט פּעס - „כאַרקאָוו“ טויג נישט, נאָר „כאַרקיוו“.

אויף די גאַסן זענען אַלע שילדן אין אוקראַיניש. אויף אַ מאַגאַזין פון דאַמען-היט איז אָנגעשריבן „זשינאַטשי קאַפּעליכיר“ - דערנעבן וווינט אַ מענער-שניידער און אויף זיין שילד איז אָנגעשריבן „טשילאָוויטשי קראָוועץ“. מיין מיטרייזנדן מיליטער-מאַן פלאַצט שיער נישט די גאַל פאַר אויפּרעגונג.

- „טשילאָוויטשי קראָוועץ“ - חזרט ער איבער אַ סך מאָל.

מען זעט, אַז דאָס קאָסט אים געזונט.

מיך וואָלט עס גראָד ווינציק געאַרט. וואָרים, ווו שטייט עס געשריבן, אַז „מוזשסקי פאַרטנאָי“ איז בעסער ווי „טשילאָוויטשי קראָוועץ“? ערגער דערפון איז דאָס, וואָס אין שטאָט קאָן מען קיין האָטעל נישט באַקומען, כאָטש לייג זיך אַוועק אינמיטן גאַס.

עס איז אין שטאָט גראָד אַ צוואַנציגסטן, אַ קאָנפערענץ פון טוער אין די אוקראַינישע פראָפעסיאָנעלע פאַרייניגן. אַלע האָטעלן זענען פאַרנומען דורך די דעלעגאַטן.

נאך לאנגע אַרומשלעפּענישן און אַרומזוכענישן, באַקום איך
ענדלעך אַ שטיקל האַטעל אין אַ פאַרוואָרפן געסעלע. פאַר זעקס רובל
אַ טאָג באַקום איך אַ קאַלטן צימער.

— אפשר וועט מען איינהייצן?

— היינט נישט.

— וואָס איז דער שכל?

— מען הייצט יעדן צווייטן טאָג. מאָרגן ערשט וועט מען

קאָנען הייצן...

צום שליממזל, האָב איך געדאַרפט קומען מיט אַ טאָג פריער,

איידער עס איז דער טערמין פון הייצן. אזוי ווי איך בין געפאָרן

אַ גאַנצע נאַכט, וויל איך זיך כאַטש אַ ביסל צולייגן, נאָר קיין

בעטגעוואַנט איז אין בעט נישטאָ.

— איר האָט נישט קיין אייגן בעטגעוואַנט? — פרעגט מיך דער

דינער.

ענדלעך באַקום איך בעטגעוואַנט, וואָס שמעקט נישט איבעריק

פריש.

— דאָס איז אַזאָ זייף ביי אונז, — זאָגט די פרוי, וואָס בעט

דאָס בעט, — עס פילט זיך.

— נו, און אַ לייזעך? — פאַרשטיי איך נישט — אַ לייזעך צו

דער קאַלדרע!

— מען גיט נישט ביי אונז.

— אָבאר איך וועל דאָך נישט שלאָפן מיט אַ נישט-איבערגע-

צויגענער קאַלדרע!

— עס וועט קאָסטן נאָך אַ רובל.

דאַנקען דעם, וואָס איך האָב זיך די הענט נישט געוואָשן, וואָס

פאַר אַ רובל ווערט מען פונדעסטוועגן נישט פאַרפאַלן.

כאַרקאָוו האָט אייגנטלעך אַלץ: אייגענע צייטונגען, און אַ
יידישע צייטונג אויך. אַמאָל איז דער כאַרקאָווער „שטערן“ געווען אַ

גרויסע צייטונג, איצט איז דאָס בלעט איינגעשרומפן געוואָרן אויף
א העלפט.

— פאַרוואָס? — פּרעג איך — דער עולם וויל נישט ליינען
קין יידישע צייטונגען?

— אן איינפאַל! דער כאַרקאָווער „שטערן“ איז גראָד גוט גע-
גאַנגען, בעסער פון „עמעס“, נאָר דער „שטערן“ איז געווען לעבעדיק
געמאַכט. פון צייט צו צייט זענען געווען געריכטס-בילדלעך, פעליע-
טאָנען, אַמאָל אַפילו אַ הומאַרעסקע, אַ וויץ. פאַרשטייט זיך, אַז
אַלץ איז געווען הונדערט-פּראָצענט קאָמוניסטיש, נאָר אין אַ לייכטער
פאָרם, נישט אין האַרטן הילצערנעם רעזאָלוציע-לשון. דעם עולם האָט
עס פאַרשמעקט און מען האָט די צייטונג געשמאַק געלעזן, זי איז
שוין געגאַנגען אין קנאַפּע צוואַנציק טויזנט עקזעמפּלאַרן, אין דער
צייט ווען דער „עמעס“ גייט קוים אין צען טויזנט עקזעמפּלאַרן.

האַבן די אַסקעטן פון מאַסקווע דערווען און זיך דערשראָקן.
אַזאַ גרינגע שפּראַך? אַזאַ לייכטע פאָרם? — און הומאַר גאָר? איז
איינער פון די פירער, וואָס איז באַרימט מיט זיין שווערן סטיל,
אַריבערגעפאַרן תיכף ומיד קיין כאַרקאָוו, פּדי צו קעמפּן מיט דער
לייכטיקייט, וואָס איז נישט צוגעפאַסט צו די שווערע האַרטע פאָרמען
פון דער רעזאָלוציע, און געמאַכט אַרדנונג.

מען האָט אויסגעקערט די לייכטיקייט, איינגעפירט צוריק די
הילצערנע רעזאָלוציע-שפּראַך, און מען האָט אָפּגעהאַלטן אַ נצחון:
דער טיראזש איז גלייך געפאַלן אויף מער ווי אַ העלפט, און צוליב
דעם טאַקע, האָט מען שוין געמוזט פאַרקלענערן דעם פאָרמאַט פון
דער צייטונג אויף אַ העלפט.

פונדעסטוועגן איז די קאנטרעוואָלוציאַנערע לייכטיקייט נאָך נישט
אינגאַנצן באַזיגט — פאָרט נאָך אַ לעבעדיק בלעטל דער „שטערן“.
כאַרקאָוו האָט רוסישע, אוקראַינישע און יידישע טעאַטערס,
פאַרלאַגן. אין שטאָט. גייט אַרויס אַ חודש-זשורנאַל אויף יידיש „די
רויטע וועלט“, אַ וואָכנבלאַט פאַר יידישע קאָלאָניסטן, וואָס רופט
זיך „דער פויער“, פאַרשידענע אינסטיטוציעס פאַרלאַגן דאָ, ווי פאַר אַ
רעזידענץ-שטאָט פאַסט, נאָר אַ מאָדנע זאַך, עפעס איז אומעטיק אין שטאָט,
לאַנגווייליק.

די שטאָט איז אַ האַרטע, אַ פּאַבריקישע, אַ נישט-היימישע, און אַ מאָדנע זאָך, דוקא, ווייל מער ווי אומעטום איז דאָ די אַסימי-לעציע גרויס, אי די אוקראַינער, אי די יידן, רעדן דאָ גערנער ווי אַלץ אויף רוסיש, איז פונקט דאָ די הויפט-שטאָט פון אוקראַינע.

דאָס איז אַ שטאָט אָן טראַדיציע, אַ פרעמדע, אַ מין דערוויי-ליקע, מען איז דאָ אָנגעלאָפֿן פון אַלע זייטן, זעלטן אַז אַ כאַרקאָווער זאָל וויסן וווּ אַ גאָס געפינט זיך, און עפעס אַ ברוגוקייט ליגט אויס-געגאָסן אויף אַלץ.

וואָסער געוואַלדיקער אונטערשיד איז פון גרויסן שטיינערנעס כאַרקאָוו, די רעזידענץ-שטאָט פון דער גרויסער אוקראַינע, ביזן קליין-שטעטלדיקן מינסק, די רעזידענץ-שטאָט פון דער קליינער ווייס-רוסלאַנד.

מינסק איז לעבעדיק, צעפֿלדיק, פֿול מיט לעבן. כאַרקאָוו איז קאָלט, געפרוירן. אַפילו אין גרויסן יידישן קלוב, וואָס איז איבערגע-מאַכט פון דער גרויסער יידישער כאַר-שול, איז קאָלט, נישט-היימיש, עפעס שמעקט נאָך ביז איצט מיט מקום-קדוש, מיט ספרים.

בלויז אין די פּאַבריקן הודיעט און קלאָפֿט, צענדליקער טויזנטער אַרבעטער אַרבעטן אין די פּאַבריקן. צווישן זיי אַרבעטן אויך טויזנ-טער יידן. אין דער פּאַבריק פון לאָקאָמאָטיוון, ביי עלעקטריע און אין אַנדערע פּאַבריקן, וווּ יידן האָבן קיינמאָל נישט געאַרבעט, אַפילו קיין איינער איז אויף קיין רפואה נישט געווען, אַרבעטן איצט דריט-האַלבן טויזנט יידן, וואָס מען האָט אַריינגעפירט אין דער אַזוי-גע-רופענער שווערער אינדוסטריע. אויף 15 טויזנט יידן, מיטגלידער פון פראַפעסיאָנעלע פאַרייניגן, זענען אַ העלפט באַשעפטיקט אין דער גרעסערער אינדוסטריע.

און אויך אויף פעלקער איז אַ גערעטעניש, קיין ביז אויג, אין כאַרקאָוו. איר האָט דאָ: אוקראַינער, יידן, רוסן, פּאָליאַקן, ציגיינער, דייטשן, ליטווינער, עסטאָניער, אַרמענער, גרעקן, קאַרייער, אַסיריער, גרוזינער, כינעזער, טשעכן, און וועמען נישט!

די אַלע אַרבעטן אין די פּאַבריקן, טייל האַנדלען – די אַסיריער זענען כמעט אַלע שטיינ-פּוצער. שוואַרצע, אָפגעברענטע שטייען זיי

אויף אלע ראגן פון די גאסן און גלעזנען מיט די ברענענדיקע אויגן
 צו די דורכגייער, מען זאל זיך פוצן די שיק.
 איך פרעג ביי איינעם, וווּ מען גייט אויף אַ גאס, ער גיט
 אויף מיר אַ בליץ מיט די צוויי שוואַרצע אויגן, ווי מיט קוילן, און
 רעדט גיך, מיט אַ מאַדנעם רוסיש.
 — גייסט איין גאס, — זאָגט ער, — נישט די! — גייסט ווייטער —
 נישט די! — גייסט ווייטער — נישט די! — גייסט ווייטער — דיינע! —
 אַט! ...

דאָס דאָרף הייסן, אַז מען דאָרף דורכגיין דריי גאסן און די
 פערטע גאס וועט זיין די, וואָס מיר איז נויטיק.
 די אלע פעלקער האָבן דאָ זייערע קלובן מיט לענין-אויפשריפטן,
 מיט לעזונגען, מיט אלע איבעריקע זאכן.

*
 *

אין צעקאנאצמענוואציק
 אַ שווערער נאָמען, נאָר זייער אַ וויכטיקע אינסטיטוציע. דאָס
 איז דער צענטראַל-קאָמיטעט פון די נאָציאָנאַלע מינדערהייטן ביים
 אוקראַינישן צענטראַל אויספיר-קאָמיטעט. די סאָויעטן-רעפּובליקן האָבן
 יעדער ביי זיך נאָציאָנאַלע מינדערהייטן. אין אוקראַינע זענען דאָ
 פּערציק אַזעלכע מינדערהייטן. אין יעדער שטאַט, ביי דער אָפּטיי-
 לונג פון דער קאָמוניסטישער פּאַרטיי, געפינט זיך שטענדיק אַ „נאָצמען“,
 וואָס היט אָפּ די אינטערעסן פון די מינדערהייטן אין שטאַט און אין
 קרייז. די אלע מינדערהייטס-קאָמיטעטן זענען אונטערגעוואָרפן דעם
 צ. ק. פון די נאָצ. מינדערהייטן אין כאַרקאָוו.
 דער פּאַרלאָלער פון אלע „נאָצמענען“ אין אוקראַינע איז יעקל
 לעווין, אַ געוועזענער בונדיסט, אָן אַרבעטער.
 עס איז גראַד יום-טוב, ווען די אינסטיטוציעס זענען געשלאָסן,
 נאָר דער ה' לעווין איז אַזוי פריינטלעך און גיט מיר ידיעות ביי
 זיך אין צימער, וואָס איז אויף אַ זיבעטן שטאָק פון אַ האַטעל.
 — איר ווילט וויסן וועמען מיר באַדינען אַלץ? — אַלואַ: רוסן,

יידן, פאליצקן, דייטשן, בולגארן, מאלדאוואנער, גרעקן, גרוזינער, ארמענער, אסיריער, טאטערן, לעטלענדער, טשעכן, עסטאנער, ציגיינער...

— ציגיינער האָט איר אויך?

— פאַר אַן עטלעכע הונדערט טויזנט אויף אוקראינע. מען באַזעצט טייל אויף ערד, אַנדערע קומען אָן אין די פאַבריקן.

— האָבן זיי אויך אַן אינטעליגענץ?

— געציילטע מענטשן. אַנומלט איז געקומען אַ דעלעגאַציע פון ציגיינער בעטן ערד. קיינער פון די דעלעגאַטן האָט זיך נישט גע-קאַנט אונטערשרייבן אויף דער ווענדונג. מיר ליקווידירן ביי זיי די עם-הארצות, מען לערנט זיי שרייבן, לייצען, אין טייל ערטער מאַכן זיי שוין אַפילו אַליין אָן אייגענע וואַנט-צייטונג.

— און די אסיריער און קארייער פון וואַנען קומען דאָ אַהער?

— בעתן קריג האָבן זיי אַריבערגעוואַנדערט. מערסטנס פּוצן זיי שיד, די אַרבעט אין קלוב פירן זיי אויף זייערע אייגענע שפּראַכן. די גרוזינער און ארמענער באַקומען געלט אויף קולטור-אַרבעט צו-געשיקט פון זייערע אייגענע רעפּובליקן. די גרעקן געפינען זיך מערסטנס אין מאַרופּאל און אין סטאַלינאַ (פאַכמוט). זיי רעדן אויף צוויי שפּראַכן: טאַטעריש און גרעקיש. מען אַרבעט אויף צו אַרגאַ-ניזירן ביי זיי שולן אין דער מוטער-שפּראַך, נאָר שווער צו שאַפן עפעס, ווייל זיי קריגן זיך אַרום איבער די שפּראַכן.

— גאָר ווי ביי אונז יידן?

— ווי ביי אייך, מיינט איר, ביי אונז נישט.

די טאַטערן, מערסטנס קוילנגרעבער אין דאָנבאַס (דאנער באסיין) האָבן שוין יאָ אינטעליגענטן, אַ ליטעראַטור. זיי פירן אַ גאַנץ אינ-טערעסאַנטע קולטורעלע אַרבעט. די פאליצקן זענען קאָנצענטרירט אין די דערפער, אין די פאַבריקן, האָבן אַ סך פּוילישע שולן, אָן איי-גענעם נאַציאָנאַלן ראַיאָן אַפילו. די דייטשע קאָלאָניסטן האָבן אויף אוקראַינע עטלעכע ראַיאָנען, אַ וואַכנפלאַט אין דייטש. (דאָס איז אַליין אין אוקראַינע. פאַראַן, ווי באַקאַנט, אַ דייטשע רעפּובליק אין פאואלאאשע)

אויך אַלע איבעריקע נאַציאָנאַלע מינדערהייטן פירן און שטרעבן צו פירן זייער קולטורעלע אַרבעט אין די אייגענע שפּראַכן, בלויז די

מאָדאָוואַנער, וואָס רעדן מאָדאָוואַניש, ווילן פונדעסטוועגן לערנען זיך אויף רוסיש. זיי האָבן נאָך אַפילו נישט קיין אייגענעם אַלף-בית און שרייבן מאָדאָוואַניש מיט רוסישע אותיות. כמעט אַלע פעלקער האָבן אייגענע געריכטן אין די אייגענע שפראַכן. בלויז די גרעקן פירן די געריכטן אין רוסיש.

די גרעסטע אַרבעט ווערט געפירט ביי די יידן, וואָס ציילן 1,750,000 נפשות, 31 פראָצ. פון אַלע שטעט. אויף אוקראַינע זענען אין 1926 געווען 500 יידישע שולן מיט העכער 90 טויזנט קינדער. י.ה. ראָטן שטעטלדיקע און דאָרפישע ציילן זיך 120. אין גרעסערע יידישע שטעט, ווי למשל, אין בערדיטשעוו, בעלאצערקאוו, אומאָן, א. אַנד. ווערט דער ראָט געפירט אין אוקראַיניש און יידיש, אָפציעלע מיט-טיילונגען ווערן פאַרעפנטלעכט אין ביידע שפראַכן. אין די קליינע שטעטלעך פירן די ראָטן אַ גרויסע יידישע אַרבעט. יידישע געריכטן אין גאַנץ טאָוויצע-רוסלאַנד זענען פאַראַן עטלעכע און פערציק.

עס ווערן אויך פעסטגעשטעלט ראַיאָנען פאַר די יידישע גע-ריכטן. דאָס הייסט, נישט נאָר מען קאָן פרייוויליק גיין אין יידישן געריכט, נאָר אויב מען איז פון יידישן ראַיאָן, מוז מען גיין אין יידישן געריכט. פאַרשטייט זיך, אַז אויב אַ נישט-ייד קומט אויס צו שטעלן זיך צום יידישן געריכט, צו וועלכן ער געהער לויטן ראַיאָן, ווערט די פאַרהאַנדלונג געפירט אין אוקראַיניש אָדער רוסיש.

צום געריכט ווערט אויך צוגעפאַסט די מיליציע, וואָס דאָרף פירן די אַרבעט אין יידיש. אָדעס האָט אַכט יידישע צירקלען (ראַיאָנען), בערדיטשעוו, בעלאצערקאָוו א. אַנד. האָבן יידישע צירקלען. פאַראַן קורסן פאַר מיליציאָנערן צו לערנען יידיש.

אין אַ סך קרייז-געריכטן פירט מען אַריין יידישע איבערזעצער-באַפולמעכטיקטע. די יידישע געריכטן שיקן איבער זייערע ענינים אין די העכערע אינסטאַנצן אויף יידיש.

די צאָל יידן אַרבעטער איז שווער איבערצוגעבן, ווייל נישט אַלע אַרבעטער גיבן אָן זייער נאַציאָנאַליטעט. פון די 1,585,000 מיט-גלידער פון פראָפעסיאָנעלע פאַרייניגען, וואָס אוקראַינע ציילט, זענען בלויז אויסגעפאַרשט געוואָרן ביז 1926 62 פראָצ. פון זיי זענען גע-ווען 127,300 יידן, 12,8 פראָצ. דערביי זעט מען, אַז אין אַזעלכע

אינדוסטריען, ווי יידן זענען ביז דער רעוואָלוציע אינגאנצן נישט געווען פארטראָטן, אָדער געארבעט אין אַ נישטיקער צאָל, זענען פאַר די לעצטע יאָרן אַ סך יידן צוגעקומען. אין 13 באַדייטנדע אינדוסטרי-פאַרייניגען בילדן יידן 12 פּראָצ. אין מעטאַל בילדן יידן איצט 7 פּראָצ.; ביי כעמיע 14,1 פּראָצ.; צוקער-אַרבעטער — 9,3 פּראָצ.; ביי פאַסט-טעלעגראַף 2½ פּראָצ.; באַן — 0,7 פּראָצענט אָדער 1000 מאַן; ביי מאַרין — 600 מאַן; שטאַט-טראַנספּאָרט (טראַמוויען, באַלענגאַלעס, באַן-טראַנזער א. א. וו.) 15,8 פּראָצ. — דאָס זענען אַלץ (אַ חוץ באַלענגאַלעס) געווען פאַכן, צו וועלכע יידן האָבן ביז דער רעוואָלוציע כמעט קיין צוטריט נישט געהאַט.

אין נאָר-אינדוסטריע בילדן יידן העכער 73 פּראָצ.; לעדער-אַרבעטער 48,6 פּראָצ.; דרוקער — 39,4 פּראָצ.; פּאָפּיר-אַרבעטער — 17,6 פּראָצ.; האַלץ-אַרבעטער 29,7 פּראָצ.; בויער — 9,8 פּראָצ.

צוזאַמען גענומען קומט אויס: פון 13 אינדוסטרי-פאַרייניגען 60,818 מאַן, 12 פּראָצענט; טראַנספּאָרט, אייזן-באָן, מאַרין 4517 מאַן, 3,9 פּראָצ.; קאָמונאַלע און ערנערונג אַרבעטער (האַלב אַרבעטער, האַלב אָנגעשטעלעטע) 6319 מאַן, 1,16 פּראָצ.; אָנגעשטעלעטע, מעדיצין, בילדונג און קונסט-אַרבעטער 54716 מאַן 21,4 פּראָצ. אַלזאָ אַרבעטער מאַכן אויס 60 פּראָצ.; אַלע איבעריקע 40 פּראָצ.

אַזוי ווי דאָס זענען נאָר 62 פּראָצ. פון די אויסגעפאַרשטע אַרבעטער, קאָן מען די צאָל יידן אין די פּראָפּאָריינען רעכענען ביז 200000 פערזאָן, 13 פּראָצ. פון אַלע אַרבעטער אין אוקראַינע.

בלויז אין פאַרלויף פון צוויי יאָר זענען צוגעקומען אין די אינדוסטריעלע פאַרייניגען 50,000 יידן מיטגלידער. אין כאַרקאָו אַלץ אַרבעטן אין די קאָאָמאטיוון-וואַרשטאַטן, עלעקטריע א. א. וו. 2½ טויזנט יידן. אויף 15000 מיטגלידער אין די פּראָפּ. פאַרייניגען אין כאַרקאָו, איז אַ העלפט פאַרטרעטן אין דער שווערערער אינדוסטריע. אויף דער אַלגעמיינער צאָל 525000 קוסטאַרן אין אוקראַינע, 300.000 אין די דערפער און 225000 אין שטעט און שטעטלעך זענען דאָ 150.000 יידן (אין די שטעט 135000, אין די דערפער 15000). אין די ליי. און שפּאַר-קאָסעס בילן יידן 80 פּראָצ., אין די קוסטאַרן-פאַרייניגען 80 פּראָצ. אויף ערד ויצן יידן איינ-... ערער 7000 משפּחות,

קנאפּע 40.000 נפשות, אַ חוץ אַלטע קאַלאָניסטן. אויסגעשלאָסן פון וואָלן (נישט אַרבעטנדע עלעמענטן, צווישן זיי אַ סך קוסטארן, וואָס אַרבעטן אויך אַליין, נאָר האַלטן מענטשן) זענען 15,2 פּראָצ. פון דער גאַנצער ייד. באַפֿעלקערונג אין אוקראַינע. די אַלע ציפֿערן זענען פון 1926. ביז איצט זענען מאַסן יידן צוגעוואָרן אין דער אינדוסטריע, אויף ערד. וואָסערע ליכטיקע קלאָרע ידיעות אין דעם קליינעם שטיבעלע אויפן זיבעטן שטאָק פון פֿאַרשטייער פון צעקאנאָמענוווצק!"

* *

אויף די שטיינערנע ווענט מן כאַרקאָוו, אָן אויסנאָם פון אַלע אוקראַינישע שטעט מיט דער שטיינערדיקייט, הערשט אַ גרוינקייט, אָן אומעט.

די שטאָט האָט טאָקע פאַבריקן, מען אַרבעט, אָבער נישט אַלע האָבן אַרבעט. דאָס דאָרף שיקט אין שטאָט ליידיקע הענט. הענדלער, קרעמער קלאָגן זיך אויף די גרויסע שטייערן, אויף די קאַפּאַצערסטיוון.

אַ גרויסע מזל-ברכה איז דאָ אין די אַזוי-גערופענע „בעזפּריזארנע“, די היימלאָזע קינדער, די פּלאָג פון רוסלאַנד. מאַסן זענען זיי דאָ. אין פאַרלויף פון אַ האַלבער שעה, וואָס איך האָב געגעסן אין אַ קאַפּע, זענען אַריינגעקומען עטלעכע צענדליק אַ זעלכע, יינגלעך און מיידלעך, באַרוועסע, האַלב-נאַקעטע, און געבעטן נדבות. אויף דעם וואָקאל איז פול מיט זיי. זיי ליגן אויף דער ערד, אין די ווינקעלעך. צוואַמען מיט זיי ליגן דערוואַקסענע שלעפּערס, קראַנקע, זייער אַ סך ווייבער. זיי בעטלען, שלאָגן זיך, קריגן זיך. מיידלעך פון צוועלף יאָר, יתומות, ליגן פאַר זייער לייב.

— דיאָדאָ, אידיאָם? דיאָדאָ!

דריי ביינאָכט טרייבט מען אַרויס פון וואָקאל, כדי אויפצורוי- מען, און ווי מחנות מיין צעשיטן זיי זיך איבער גאַסן און געסלעך. ווי אין מערסטנס גרעסערע שטעט אין רוסלאַנד, איז דער מאַנגל אין וווינונגען גרויס. מען וווינט ענג, ביי יעדער טיר איז אָנ-

געקלעפט א קוויטל מיט ציפערן, וויפיל מאָל מען זאָל קלינגען צו יעדן שכן. צו איינעם דאַרף מען קלינגען "איינמאָל, צום אַנדערן צוויי מאָל און אַזוי ווייטער און ווייטער. ביז אַפילו צען מאָל, און נאָך אַלעמען עפנט מען ערשט נישט. אין די קליינע צימערלעך זיצן יידן, ווי אין אַלע איבעריקע אוקראַינישע שטעט, און לערנען אוקראַיניש. מען מוז קענען אוקראַיניש איצט אין אוקראַינע. ווער עס קאָן נישט די שפּראַך, ווערט דערווייטערט פון די אַמטען, און דער עולם זיצט און שוויצט ביים אוקראַיניש.

דער יוגנט קומט עס נאָך אָן נישקשה, מען לערנט זיך אויס. נאָר דעם עלטערן עולם קומט עס אן מיט גרינע ווערעם.

— נאָדיר גאָר אַזאָ מין אומגליק, — קלאָגט זיך אַן עלטערער ייד, אַ בוכהאַלטער אין אַ רעגירונגס-אינסטיטוציע — אַז עס קריכט מיר נישט אין קאַפּ אַריין, נישט שוין פאַר מיינע יאָרן...

נאָר אין שיינעם ליכטיקן רעסטאָראַן זיצן געסט, פויערן, אַר-בעטער, פויערטעס, אַרבעטערנס אין טיכלעך און אין שטיוול, אינ-טעלעגענטן, לאַנגוואַנסיקע אוקראַינער, יידן, זיי עסן מיט אַפעטיט פון די גוטע מאַכלים, הערן זיך צו צו דער מוזיק, וואָס שפילט.

זיי זענען זיך צוגעקומען אויף אַ צוזאַמענפאַר פון די פראַפּיעטיאָנעלע-פאַריינען, און מען גיט זיי עסן אין שענסטן רעסטאָראַן, מען האָט זיי באַזעצט אין די שענסטע האַטעלן.

זיי קוקן זיך אָן אין די גרויסע שפּיגלען, ווי זיי וואָלטן זיך אַליין נישט דערקענט, און שמייכלען צופרידן.

— אים כאַראַקטאַ — זאָגט אַ בעטלער, וואָס שטייט ביי דער טיר פון האַטעל — דעלעגאַטן...

יעקאטערינאסלאוו

פון די רעוואָלוציע-יאָרן איז ביי מיר פאַרבליבן אין זכרון אזאָ יעקאטערינאסלאָוו: אַ לענגער פּראָספעקט מיט אַ סך קאַשטן-בוימער און אַקאַציעס, וואָס מאַכן שפור מיט די ריחות; אַ סך יונגען און מיידן, וואָס דרייען זיך אום פוסט און פאַכט איבערן פּראָספעקט און קנאַקן קערלעך; אַ ברייטער דניעפר, אין וועלכן נאַקעטע רויט-אַרמיער וואַשן די פערד; פּאַטיאַמקינס גאָרטן מיט צעצויגענע פאַר-נאַכטיקע געזאַנגען פון אוקראַינישע שיקסעס און אַ שטענדיקע אומרו פאַר באַנדעס, וואָס לויפן אויף דער שטאָט.

איצט איז יעקאטערינאסלאָוו גאָר אַנדערש. איבערן לענגן פּראָ-ספעקט, פון וועלכן אַ סך בוימער זענען, זעט אויס, אַוועק אויף הייזן און ברענען, שטראָמען מאַסן אַרבעטער, פאַררויכערטע און יאָגנדיקע, איילנדיק צו די בריאַנסקער אייזן-גיסערייען; איבער די ברייטע טראָטוואַרן ציען זיך אַ סך פּאַרטפּעלן, באַאַמטע און אָנגע-שטעלטע, איילנדיק אין די אַנשטאַלעטן.

די שטאָט אַרבעט. רויכן פון קוימענס ציען זיך. ביים ברעג דניעפר ליגט אַ סך האָלץ, סחורות, און אנשטאַט פערד — שווימען אין טייך שיפן.

די שטאָט איז נישט גאַנץ — אַ העלפט איז זי פאַררויכערט, פאַרשטיינערט, ווי כאַרקאָוו, אַ העלפט — גרין, גאָרטנדיק, אוקראַיניש-ווייך, ווי פּאַלטאַווע.

פונקט ווי אין כאַרקאָוו איז דאָ דער עולם אַן אָנגעלאָפּענער, אַ פרעמדער, אַ פאַרגרעכטער, אַן אומוויסנדער, וואָס אַ חוץ קנאַקן קערלעך און רוסיש, האָט ער קיין שום טראַדיציע נישט. זייער פאַר-גרעכט זענען דאָ די יידן.

דעם גרעסטן קאָמף, דערציילט מיר אַ יידישע לערערקע, קומט

אויס צו פירן מיט די יעקאטערינאָסלאָווער יידן, זיי זאָלן אָפגעבן זייערע קינדער אין די יד שש שולן אַריין.

— רוסיש, — בעטן זיי זיך, — נאָר רוסיש.

און אז די קאָמיסיע, וואָס דאָרף באַשטימען אין וועלכער שולע די קינדער דאָרפן גיין, פרעגן ביי די קינדער, וואָסער שפּראַך איז זייער מוטער-שפּראַך, זאָגן די עלטערן אונטער:

— רוסיש זאָג, רוסיש!

קיין רוסישע שולן גיט מען נישט, מען קאָן לערנען אָדער אין אוקראַינישע שולן, אָדער אין יידישע. סיידן רוסן, וואָס באַקומען פאַר זייערע קינדער רוסישע שולן. און עס טרעפט, אז יידן, וואָס מען פרעגט, אין וועלכער שפּראַך זיי רעדן מיט זייערע קינדער, ענטפערן — אוקראַיניש...

פאַרשטייט זיך, אז נישט זיי, נישט די קינדער זייערע, פאַרשטייען קיין וואָרט אוקראַיניש.

די קינדער זיצן אין די אוקראַינישע שולן און פאַרשטייען קיין וואָרט נישט, וואָס מען רעדט צו זיי. נאָר דאָס שטערט נישט, אז אַלע אוקראַינישע שולן אין שטאָט זאָלן זיין פול מיט יידישע „גרישקעס“ און „מישקעס“.

אויף אַ באַפֿעלקערונג פון 50000 יידן לערנען סך הכל 1500 יידישע קינדער אין די יידישע שולן.

פאַראַן אויך אין שטאָט אַ יידישע טעכנישע שולע מיט אַ הונדערט תלמידים, וואָס לערנען זיך שלאַסעריי, מעכאַניק א. ד. גל. עס האָט געקאָסט אַ סך אַרבעט, ביז מען האָט געקענט אַריינציען די יוגנט אין דער שולע אַריין. נישט קוקנדיק דערויף, וואָס מען שטרעבט איצט צו ווערן אַרבעטער, איז מען נישט גערן געגאנגען תחלה אין דער יידישער טעכנישער שול, נאָר דערפאַר ווייל מען לערנט אויף יידיש. איצט איז די שולע געוואָרן מאַפולער און מען קומט שוין גערן.

יעקאטערינאָסלאָווער יידן האָבן זיך איבערצייגט, אז לערנען אויף יידיש איז נאָרנישט אַזוי שרעקלעך. דאָסזעלבע געשעט מיט די עלטערן, וואָס די קינדער זייערע זענען „אַריינגעפאלן“ אין די יידישע שולן.

— עס איז גארנישט שלעכט, — זאגן זיי — בעסער היי אין די אוקראינישע.

אינטערעסאנט דערביי איז, אז די גרעסטע געגנער פון דער יידישער שול צווישן די עלטערן זענען פוילישע יידן, וואָס מען האָט בעת דער קריג אַרויסגעטריבן פון די שטעטלעך און זיי זענען מגולג, געוואָרן קיין יעקאטערינאָסלאָוו.

— מיט וואָס ערקלערט עס זיך? — פּרעג איך ביי די לערער.

— דאָס איז דערפאַר, וואָס זיי אַליין זענען שטומפיק אין רוסיש, ווילן זיי, אז זייערע קינדער זאָלן קאָנען גוט די שפּראַך.

דערביי דאַרף מען נישט מאַכן קיין אויספירן, אז פוילישע יידן זענען מער גענויגט צו אַסימילאַציע. וואָרים אין דערוועלבער צייט האָבן מיר די טוערס אין אַ סך שטעט און שטעטלעך געלויבט מיינע לעאנדסלייט, וואָס שטייען אומעטום אין דער שפיץ פון יעדער יידישער קולטור-אַרבעט. וווּ עפּעס אַ גוטער קולטור-אַרבעטער, אַן אָרגאַניזאַטאָר, איז עס אַ יידישער יונגעראַמאן פון פוילן.

מיט איין זאַך מיט וואָס יעקאטערינאָסלאָוו קאָן שטאַלץ זיין, איז דאָס, וואָס אין די אָרטיקע „בריאַנסקער אייזן-פאַבריקן“, וווּ עס אַרבעטן עטלעכע צענדליקן טויזנט אַרבעטער, געפינען זיך אויך צווישן זיי צוויי טויזנט יידן. דער „נאַצמאַן“ אַרבעט אין קאָנטאַקט מיט די פּראָפּעסיאָנעלע פאַרייניגן און שטופט אַריין אַ געוויסן פּראָצענט יידן אין די אייזן-פאַבריקן יעדער מאָל, ווען ס'איז דאָ אַ פּאָדערונג אויף אַרבעטער.

דערווייל אַרבעטן די יידן ביי פּראָסטע אַרבעט, ווייל זיי זענען נישט קוואַליפֿיצירט. ביסלעכווייז, פאַקומענדיק מער רוטין, גייען זיי איבער פון שוואַרצער אַרבעט צו קוואַליפֿיצירטער. איך האָב געוואָלט זען די יידן ביי דער אַרבעט, נאָר דאָס איז שווער. וואָרום, ערשטנס, זעען זיך די יידן נישט אָן, עס מאַכט אויס איין ייד אויף עטלעכע צענדליקן נישט-יידן; צווייטנס, איז שווער דעם ייד צו דערקענען — אין די אַרבעטס-קליידער, פאַררויכט, פאַרברענט, האָבן אַלע איין פנים. אַ סך יידן שוואַרצע-אַרבעטער גייען אויף קוואַליפֿיקאַציע-קורסן, כדי צו ערלערנען די אַרבעט.

איך האָב אין קליב אָנגעטראָפּן אויף עטלעכע יידישע אַרבעטער

פון די איין-פאבריקן און געפרעגט וועגן די באציונגען צווישן די יידן און די גוים.

— גאנץ-גוטע — האָבן עטלעכע יונגעלייט געזענען — תחלה זענען זיי נישט געווען צוגעוויינט, האָבן טייל געברומט. איצט זענען זיי, אז מיר אַרבעטן גלייך מיט זיי.

עס ווערט אַ סך געטון אין דער הינזיכט. מען רעדט, מען קלערט אויף, דאָך פֿעלן נישט קיין אַנטיסעמיטן. ווי מען האָט מיר דערציילט, האָט געטראָפֿן, אז בעת קאלינין איז געווען אין די בריאנסקער פֿאבריקן אין יעקאטערינאָפֿאָל, האָבן אים אַרבעטער, צווישן אַנדערע פראַגן, אויך צוגעשיקט קוויטעלעך: „פארוואָס אַזויפיל „זשידעס“ זענען אַרבעטער און באַצמטע“?

* *

זונטיק אין אָונט. איך שפּאַציר זיך איבער איבער די זייטיקע געסלעך, וווּ עס וווינען מערסטנס אַרבעטער. פון אַלע זייטן שפּילן האַרמאָניקעס, שיכורים שלעפֿן זיך, שיקסעס זינגען. איך גיי אין אַ פּילצענעם הוט אויפֿן קאַפּ און מען מאַכט פון מיר חוק:

— שליאָפּא אידיאָט! — שרייט מען נאָך — כע, כע!

מיינער אַ פריינט ראָט מיך בעסער אַרויסגיין צום פראַספּעקט.

— מען קען נאָך כאַפֿן פעטש — זאָגט ער מיר.

— פארוואָס?

— גלעט אַזוי.

איך האָב ווייטער שפּאַצירט און קיין פעטש נישט געכאַפּט. בלויז מן צייט צו צייט האָט אַן אַנדער אַרומגענומען פּאַרל באַטראַכט מיין געוויינלעכן אומשולדיקן הוט, וואָס קרענקט, חלילה, נישט אויף קיין שום פרעטעניזעס, און זיך פאַנאָדערגעלאַכט:

— שליאָפּא !

איך בין אַרויס אויף דעם פראַספּעקט און אַריין אין אַ קלוב. פון אַלע זייטן שפּאַצירן, שיקסעס, אַ טומל, אַ גערודער. אויף די ווענט קלעבן אויפֿשריפטן, מען זאָל נישט קנאַקן קיין קערלעך, נאָר מען קנאַקט אויף וואָס די וועלט שטייט. בראַנפֿן שפּירט זיך פון

אלע זייטן. ריקאו, וואס האט צוריקגעגעבן די „מאנאפאלקע“ און דערפאר זוכה געווען, אז דאס פלעשל זאל טראגן זיין נאמען „ריקאווא“, קוקט אראפ פון דער וואנט און קלויבט נחת פון עולם.

אין די ווייטערדיקע זאלן איז עפעס א פארלעזונג. מען הערט פון דארט אפלאדיסמענטן. נאר דא, אין דער פאדערשטער שטוב, טומלט מען, זינגט מען, פלירטעוועט מען און מען לאכט. שיקסעט שטשירן מיט די ציין פון נחת פון זייערע „מאלאדצי“. אט ווערט עפעס א שטיקל סקאנדאל. עטלעכע שקאצים, ארבעטער, צעשפילן זיך אויף א הארמאשקע און גייען אוועק א טענצל. זיי שטערן דערמיט אין צווייטן זאל די פארלעזונג. א יונגער רוסישער בחורל מיט בלאג-דע האר, וואס פאלן אין די אויגן, אן אידעאליסטל, א בצוויסטזי-ניקער, בעט זיך ביי זיי:

— חברים, ווי שעמט איר זיך נישט? אין קלוב אונז אומ-בצוויסטזיין!

נאר די פריילעכע יונגען ווארפן מיט די קעפ, זעצן ארויס שמורע אויגן און גיבן אין דער מאמען אריין.

איך גיי אין א צווייטן קלוב, יידן דארט. אויך דא איז לעבע-דיק, מען טרינקט טיי, מען שפילט אין ביינדלעך, מען רעדט. נאר מ'זאל דאס פילן א ריח פון בראנפן כאטש אויף א רפואה! ביים גאנצן אינטערנאציאנאליזם, גלייכהייט און ברודערלעכקייט, וואסער געוואלדיקער אונטערשיד פון פאלק ביז פאלק!

אָרום לװאַרצן ים

אויסלאַנד.

דאָס איז דאָס ערשטע, וואָס קומט אויפן געדאַנק, ווי נאָר מען קומט אַריין אין אָדעס. פאַר נישט רוסישע מענטשן איז „אויסלאַנד“ אפשר נישט קיין באַגריף, רוסישע פאַרשטייען עס. עפעס אַן אַנדער ווינטל גיט אַ בלאַז פון דער זייט פון ים, אַ ווינטל אַ פרעמדס, וואָס איז דאָך שטאַרק אייגן, וועקט, גיט האַפנונגען אויף עפעס, רייצט. נישט איינמאָל פלעגט מיר אויסקומען הערן פון אדעס, אַז אָדעס אַליין איז אַ באַזונדערע מדינה, דאָס איז נישט רוסלאַנד, נישט אייראָפּע, נאָר אָדעס. איצט פאַרשטיי איך עס. איך שפּאַציר איבער די גלייכע שיינע לופטיקע גאַסן, וואָס זענען אויס, ווי די קעסטלעך פון אַ שאַך-ברעטל; איך באַגעגן זיך אַלע מאָל מיט די גרינע לאַטעס ים, וואָס רייסן זיך אַריין אין שטאַט אַריין; איך באַטראַכט די האַטעלן, רעסטאָראַנען, קאַפּעען, וואָס ביי זייער גאַנצער ירידה זענען זיי נאָך אַלץ אייראָפּעיש, אַפילו די אויסלאַנדישע אויפּשריפטן זענען נאָך אויף זיי פאַרבליבן; איך טראָג זיך מיטן עולם אויף די טראַטוואַרן, מיט די מענטשן, וואָס דורך אַלע שינעלן, פעלצלעך, טאָלסטאָישע בלוזן און קעפּקעס קוקט דורך דער אָדעסער עלעגאַנט – און איך גלויב זיך בשום אופן נישט, אַז איך בין אין רוסלאַנד, אין אַן אוקראַינישער שטאַט. די אָדעסער אַליין, וואָס זענען גרויסע פאַטריאַטן פון זייער שטאַט, קענען נישט הערן גלייכגילטיק מיין אַנטציקונג איבער אָדעס. – אַך – קרעכט מען דראַמאַטיש – ווען איר וואָלט געזען אָדעס אַמאָל! דעם אָדעסער פּאָרט!

איצט איז דער פּאָרט טויט. גאַסן-פּרויען דרייען זיך אַרום, קוקן אויס די אויגן, אַן אויסלאַנדישן מאַטראָס און געפינען

נישט. ביז דער קריג פלעגן דאָ טאָג-טעגלעך מאַסן שימן אָנקומען אַ טאָג און ס'איז קיין נייע נישט געווען. היינט, אז עס קומט אַ פראַג-צווישע אָדער אַ גריכישע שיף נאָך ווייץ, שרייבט מען וועגן דעם אין די בלעטער. נאָך דאָך פילט זיך אַלץ נאָך די פארט-שטאָט. די ריינקייט פון די גאָסן איז אַ סך אָפגעהיטענער ווי די ריינקייט פון דער רוסישער שפראַך. די מענטשן זענען נאָך אַלץ לייכט, באַוועגלעך, לופטיק, גלייך אַט, אַט ויצט מען אויף אויף אַ שיף און מען לאָזט זיך אין דער ברייטער וועלט.

אַ מאָדנע זאָך געשעט איצט מיט דער שטאָט. אָדעס, ווי אַלע פאַרט-שטעט, איז געווען איינגעקריקט, רייך מיט איר אויסערלעכקייט און אָרעם מיט איר אינערלעכקייט. דאָס איז געווען די טיפישע שטאָט פון אַ ווילד - אויסלענדער קומען אויף אַ ווילד, הוליען אויף אַ ווילד, פאַרפירן ליבעס אויף אַ ווילד, לאָזן איבער שפראַכן אויף אַ ווילד, פאַרוואַרפן פרעמדע מנהגים אויף אַ ווילד. אויסערלעך אַ שטאָט פון פריילעכקייט, מוזיק, רעסטאָראַנען, קאַפּען, טעאַטערס, זינגערס, טענצערס, בראַדיאָס, אינערלעך פּוסט-קייט, אָפּערעטן-עלעגאַנץ, אָפּערעטן-פילאָזאָפיע, אָפּערעטן-חכמה. איצט וויל מען אָדעס, - די פריילעכע אויסגעפּוצטע, לעבנס-דורשטיקע און לייכטזיניקע קורטיוזאנע - פאַרוואַנדלען אין אַן ערנסטע, שווערלייביקע, שווערגלויביקע און פרומע סאַציאַליסטקע מיט אַ סך ביכער, פרינציפן, סאַציאַליזם און פּאָליטישער עקאָנאָמיע. און אָדעסיטן זענען באַליידיקט.

- אַך, ווען איר זעט אָדעס אַמאָל אָדעס איז רייך איצט מיט קלובן, קורסן, אַרבעטער-פאַקולטעטן, פאַרטיי-שולן, פּראָפּעסיאָנעל-ע-שולן. אפילו די מאַטראָסן, די גרעסטע הוליאַקעס, האָבן זייער קלוב.

אמת, אז אין פאַלדאָן ביים ברעג ים, וואָס איז איצט פאַר-וואַנדלט געוואָרן אין אַ קלוב פון ים-אַרבעטער, זיצט מען נישט כסדר און מען לערנט. אָדעסער מיידלעך זענען דאָרט אָפט געסט און פאַרברענגען מיט די ים-לייט גאָר ווי אַמאָל.

אָבער אומעטום, פון אַלע וועגט, קוקן אַראָפּ לענינס אויגן און מאַנען. לאָזונגען, פּלאַקאָטן, צייטונגען, בראַשורן לאָזן נישט בלויז

הנאה האָבן פון עולם-הזה, רופן צו געזעלשאַפטלעכקייט, אַרבעט. -
און קאָמיטעס זענען דאָ פאַרען פל-ערליי, און קעמערלעך, און רע-
פערעטן, און אַ ים-אויסשטעלונג.

דאָס יידישע אָדעס איז אויך גאָנץ רירעוודיק. קיין צייטונג
קיין יידישע איז אַפילו נישטאָ. דאָס טעאָטער דאָס יידישע
איז אויך נישט קיין איבעריקס. מען גרייט ערשט אַ קינסט-
לעריש טעאָטער. אָבער דערפאַר איז די פּראָפּעסאַנעלע ביידונג
זייער אַ שטאַרקע. מען לערנט יידן זיין שלאָסערס און מעכאַניקער
און טעכניקער. פאַרען דאָ אַ גרויסער פּעדאָגאָגישער טעכניקום, וואָס
איז זייער שיין אַוועקגעשטעלט, אַ יידישע אָפּטיילונג ביים אַרבעטער
פאַקולטעט. 4000 קינדער לערנען אין יידישע שולן. פאַרען אַ גרויסער
יידישער קלוב אויפן נאָמען פון ראָזאַ לוקסענבורג, איבערגעמאַכט פון
דער אַמאָליקער אָדעסער כאָר-שול, ביבליאָטעק, אַ מענדעלע-מוכר-
ספרים מוזעאום א. א. וו.

אויף 69709 אַרבעטער אין שטאָט, ציילן יידן 18739 מאָן. אויף
6847 מעטאָליסטן זענען פאַרען יידן 2205. אין די צוקער-פאַבריקן
אַרבעטן 500 יידן. ביי ים-אַרבעט זענען באַשעפטיקט יידן. און וואָס
אינטערעסאַנטער פון אַלץ איז דאָס, וואָס גראַד שניידער און דרוקער,
וואָס די גרעסטע חזקה דערויף האָבן שטענדיק יידן, ביידן אין אָדעס
נישט-יידן אַ סך אַ גרעסערן פּראָצענט ווי יידן. אַפילו יידישע
צירקלען זענען דאָ.

נאָר דאָס אַלץ איז באַהאַלטן, צווישן ווענט.
דאָס אויסערלעכע אדעס, דאָס פאַרביקע, דאָס שרייענדיקע,
דאָס ביליקע און רייכע - דאָס-טימיש אדעסישע, פאַרשווינדט. נישטאָ
מער די לעבעדיקייט, דער האַנדל, די פאַרווילונגען, דער טומל.
אַפילו די באַרימטע „מאלדאָוואַנקאַ“, די נעסט פון אדעסער
אונטערוועלט, פון גנבים, שווינדלער מעסער-שטעכער, ווילע-יונגען און
רזואָלוציאָנערן, פאַר וועלכע אַלע מאַכטן, וויפל נאָר אָדעס האָט אין די
רעוואָלוציע יאָרן פאַרמאָגט, האָבן געציטערט, אַפילו אַט די דאָזיקע
איינגארטיקע מלוכה פארשווינדט, גייט אַראָפּ.
שטיל איז דאָרט, מאָדנע שטיל און רויק. ווייניק מענטשן
אויף די גאַסן זעט מען. אַ סך הייזער זענען אָפּגעברענט, חרוב פון

דער צייט פון די באַמבארדירונגען. עס קוקן-ארויס שטיקלעך פֿאַטעס, סמנים פון געפֿאַרבטע און טאָפּעטירטע ווענט. וווּ נישט וווּ איז אַ קאָאָפּערצטיוו, פֿאַרשריבן מיט גרויסע אותיות: „צעראַבקאָאָפּ“, עפּעס אַ פֿריוואַט קרעמל, אַ סקלאַד פון קוילן, און דאָס איז אַלץ. אָדעס איז אַזוי שיטער, אַז ווינציקער פון אומעטום איז דאָ דער מאַנגל אין וווינונגען. אין די האַטעלן לייגט מען פֿאַר צימערן וויפֿל נאָר מ'ויל אַליין און גאָרנישט טייער. מיין האַטעל-אייגנטימער, וואָס האַלט זיין אייגענעם האַטעל אין אַרענדע ביי דער שטאָט, לייט דערפֿון. נישט אין געלט גייט עס אים ווי אין שטאָט-פּאַטריאַטיזם.

— ער, אַ תל געמאַכט פון אַ שטאָט...

דאָס הער איך פון יעדן: פון סוחר, פון שטיוול-פּוצער, פון קוטשער, וואָס פירט מיך אַרום פֿאַרט, פון גרעק, דעם אייגנטימער פון קאַפּע, וואָס קאָכט אַזע שטאַרקע קאַווע, אַז מ'ווערט פון איר מער שפור ווי פון בראַנפֿן, פון ראַזירער דעם טאָטער, וואָס האָט אַזע שאַרף גאָל-מעסער, וואָס אין דער וועלט איז דאָס גאָרנישט צו זען, פון די טרעגער ביים פֿאַרט מיט די זעק אויף די קעפּ, פון בראַ-דיאַגע, דעם קבצן, וואָס בעטלט אַ נדבה אין עטלעכע שפּראַכן, און פון דער אַנגעפֿאַרבטער גאַסן-פֿרוי, וואָס דערשמעקט אַן אויסלענדער פון אַ מילד די ווייט און באַגלייט אַ גאַנצע גאַס, כאַטש מ'פֿאַר-לאַנגט עס נישט.

— אַז אַך און וויי — זאָגט זי — אַז אין אָדעס זאָל מען אזוי דאַרפֿן אַרומקריכן אַ גאַנצן טאָג איבער די גאַסן. גיב, מסייע, פֿאַר-רויכערן!

בלויז דער ים איז געבליבן דערוועלפער, רייסט זיך אַריין אין שטאָט אַריין אין פֿאַרשירענע ערטער און קוקט אַן אַנגעכמורעטער, אַ בייזער, אַ גרינלעך-גרויער.

ער האָט וואָס צו זיין ביז. זינט דער מלחמה האָט ער זיך שוין גענוג שלעכטס אָנגעזען. וואָס האָט ער שוין דאָ נישט געהאַט? דעסאַנטן און באַמבארדירונגען, רויטע און ווייסע, געל-בלויזע און שוואַרצע, וואָס איינער דעם צווייטן האָט געוואָרפֿן אין זיינע טיפּענישן. איצט שטייען אפֿילו עטלעכע שיפֿן און לאַדן תּ ואה. מען בויט

א קעלטער פאר מילכיגס ביים ברעג, אבער שיפן שטייען ווינציק, ביים פארט איז שיטערלעך - און ער איז א געכמורעט, דער שווער-צער און בייזער ים.

* * *

אין אדעסער „אינטערנאציאנאל“ דאס איז א גרויס הויז אויף טארגאווע, א קלוב פאר אלע פעלקער, וואס געפינען זיך אין שטאט - און אן אמתער טורעם פון בבל איז דא. רוסן, יידן, פאליאקן, דייטשן, גרעכן, ארמענער, טערקן, בולגארן, טשעכן, לעטלענדער, מאלדאוואנער, טאטערן. יעדער האט דא זיין צימער, זיין קולטורעלע ארבעט, זיינע זשורנאלן, ביכער, צייטונגען. אפטמאל וויינען צוויי פילקער צוזאמען אין איין שטוב, און גראד פעלקער, וואס זענען זיך דם-שונאים. די טאטערן מיט די ארמענער, וואס שעכטן זיך שוין פון דורות, האבן איין שותפותדיקן זאל. אזוי אויך אנדערע פעלקער. א מיש-מאש פון שפראכן, פלערליי לאזונגען, צייטונגען, אויפ-שריפטן. איך גיי מיטן סעקרעטאר פון שטוב צו שטוב. די פאליאקן זיצן ביי א גרויסן טיש און לערנען פאליטישע עברי. אויף די ווענט הענגט א וואנט-צייטונג, געשריבן פון די מיטגלידער. די שפראך איז נאך דא אינגאנצן ווי אין דער צייט פון מיליטערישן קאמוניזם-בייז און גאליק. מסתמא ווערט זי געשריבן פון מענטשן, וואס זענען ערשט איצט געקומען קיין רוסלאנד און פאקן ערשט און מאלען. יעדער ווארט איז פול מיט גרייזן.

די מאלדאוואנער האבן נישט לייב די קליינע אותיות. אפילו קיין אלף-בית האבן זיי נישט קיין אייגענעם. דערפאר שפילן זיי גאר פריילעך אויף די מאנדאליינעס. די דייטשן זיצן פארטיפט איבער שאך-ברעטלעך, ביינדלעך. די טאטערן און די ארמענער טרינקען טיי. די לעטלענדער זינגען זייער ערנסט אין כאר.

און צווישן זיי אלע דרייט זיך ארום דער פארוואלטער פון קלוב, א יידישער יונגערמאן, וואס שטאמט פון ווארשע, געלערנט זיך אין בערלין, געהאלפן מאכן די רעוואלוציע אין רוסלאנד, א יונגער-

מאן, וואָס איז שוין אויסגעוועזן אַ וועלט, האָט געטון אַלץ אין דער וועלט און רעדט אויף אַלע שפּראַכן. יידיש איז דאָך זיין מוטער-שפּראַך, פּויליש-אָודאי, ער שטאַמט דאָך פון פּוילן! דייטש מוז מען דאָך קענען - שטודירט דאָרט! און ווי קען דאָס נישט אַ אינטעלי-גענטער מענטש קיין פראַנצויזיש? ענגליש איז דאָך אַ וועלט-שפּראַך-דאָרף מען אָודאי קענען, און אז מ'קען שוין די אַלע שפּראַכן - ווי קען מען שוין נישט איטאַליעניש? אוקראַיניש מוז מען קענען - אַ געזעץ צוזאָ אין אוקראַינע! טשעכיש און בולגאַריש פאַרשטייט מען ממילא, סלאווישע שפּראַכן, און אַפילו טאַטעריש, גריכיש און אַר-מעניש דאָרף מען דאָך פאַרשטיין און ביסלעך רעדן, וואָרום אָדעסער ראַיאָן האָט צוזויפיל פּעלקער, מיט אַלע דאָרף מען רעדן, פירן אַן אַרבעט, און ווער דען וועט עס פירן, אויב נישט דער יידישער יונג-גערמאַן פון וואַרשע?

ער גייט מיט מיר פון סעקציע צו סעקציע, אומעטום גיט ער אַ בליק, אומעטום גיט ער אַ פרעג, און דווקא אין דער שפּראַך אין וועלכער די סעקציע רעדט.

ביטע - זאָגט ער - צו די גרעקן דאָרף מען נאָך אַריינגיין, צו די בולגאַרן...

און אז מ'שטעלט אַ קינאָ-פילד פון פּושקינס „סטאנציאנני סמאַט-ריטעלי“, שטעלט זיך אוועק דער וואַרשעווער יונגערמאַן פאַר דעם טויזנט-קעפיקן עולם פון אַלע פעלקער, וואָס אָדעס פאַרמאָגט, און האָלט אַ רעדע איבער פּושקינען און איבער זיין שאַפן אויף אַ פליסיקן רוסיש. - אַלץ אַליין - קלאָגט ער זיך - נישטאָ ווער... טאַקע צוויי, ווער דען, אז נישט דער וואַרשעווער יידישער בחור?..

נישט קיין קלענערער אינטערנאציאנאל איז די קליינע שיף „פראנץ
 מערינק“, וואָס הוידעט מיך איבער די שטורמדיקע כוואליעס פון ביין
 דעצעמבערדיקן ים און פירט מיך קיין קרים.
 איך האָב דאָ דעלעגאטן פון סוכום, סוחרים פון טראפעזונט,
 וויינהענדלער פון יאלטע, מאַטראָסן פון סעוואסטאפאָל, אַרבעטער-
 דעלעגאציעס פון דייטשלאַנד, קאָזאַקן פון קובאַן.
 דער אינטערנאציאנאל איז אַפילו אויף דעם „פראנץ-מעריןק“
 איינגעטיילט אין קלאָסן. אָנשטאַט „האַרטע בלעצער“ און „ווייכע
 בלעצער“, וואָס די קלאָסן האָבן באַקומען אויף די באַנען, הייסן נאָך
 דאָ די בעסערע און ערגערע ערטער מיט די אַלטע פאַרמאָהדיקע
 נעמען: ערשטע קלאָס, צווייטע קלאָס, דריטע קלאָס. אַפילו די אויפ-
 שריפטן די אַלטע — „איינגאנג פאַר פאַסאַזשירן פון דריטן קלאָס
 שטרענג פאַרבאָטן“. דאָס איינציקע, וואָס איז געענדערט, איז די
 רויטע כוואליעדיקע פאַן אויף דער שיף און די אויסגעמעקטע „זנאָק
 טוויאַרדעס“ פון די שיף-אויפּשריפטן און פון מעניו.
 מיין קאָיוטע איז באַזעצט דורך פיר פאַסאַזשירן. אויסער מיר
 איז דאָ אַ ייד אַ סוחר פון סוכום, וואָס דערציילט אַ סך ווייזן,
 אַ יונגער אזיאט פון אַבכאַזיע מיט זיסע ליידנשאַפטלעכע און
 מזרחדיק-נאַרישע אויגן, און אַ קורץ-געוואָקסיקער ברייט-ביינערדיקער
 ים-אַפיציר, אַן אמתער ים-וואָלף, אַ קאָמוניסט, וואָס פאַרט אין אור-
 לויב צו זיך אַהיים קיין סעוואסטאפאָל.
 די מאַטראָסן זענען די איינציקע אין רוסלאַנד, וואָס טראָגן
 נאָך עפאלעטן, גאָלד-געשטיקטע עפאלעטן מיט גלאַנציקע קנעפּ, פונקט
 ווי פאַר דער קריג, נאָר מיט אַ באַלשעוויסטישן שטערן. ווייבער
 זענען אין זיי אַנטציקט.
 ווי מערסטנס רוסן, איז ער זייער אָפּנהערציק, דער ים-מענטש,
 און דערנעבן אין מיר אַן אויסלענדער, לאָזט ער זיך אַריין אין

א שמועס. - איך וויל בעסער ארויס אויפן דעק. דער ים זייערסט
זיך, שטורמט, און איך וויל א ביסל זיך צוקוקן צו דעם קאמף צווישן
שווארצן ים און „פראנק-מעריןק“. נאָר דער מאַטראַס מאַכט אַוועק
מיט דער האַנט:

- פּוּסטיאַקי, וואָס איז דאָ דאָ צו זען? וואָסער! - לאָמיר
בעסער שמועסן. אינטערעסאַנט, ווי אַזוי איז דאָרט ביי אייך אין
קאָמפּאַליסטישן גן-עדן...

ער איז זייער אָפּטימיסטיש געשטימט, דער רויטער אָפיציר, ער
פאָרט טאַקע פון אַ צוזאַמענפאַר, און ער רייצט זיך מיט מיר:

- פּוילן האָט אויך אַזאַ פּלאַט? האָ?

ער איז אַ באַרימער, נאָר אַ גוטמוטיקער און אינטערעסאַנטער
פאַרעוין - ער איז שוין אויסגעווען אַ וועלט, אַנטייל גענומען אין
מלחמות, רעוואָלוציעס, אויפשטאַנדן. ער איז טיף איבערצייגט, אַז
גאָר אינגיכן וועט סאָוויצעט-רוסלאַנד אָפּנעמען ביי ענגלאַנד אי אינ-
דיען, אי צייטן און אומעטום איינפירן קאָנונים.

דער איזאט פון אַבכאַזיע ווערט אָנגעצונדן:

- פאַרוואָס איז דאָ דאָ קלאַסן? - שרייט ער - אַרעמע פאָרן
מיט דריטער קלאַס און דו מיט צווייטער, האָ?

- נאָרישקייטן! פּוּסטיאַקי - ענטפערט דער מאַטראַס - דאָס
נאָלץ פילט זיך בעסער אין דריטן קלאַס, ווי אין צווייטן.

- דאָס זאָגן אַלע בורזשיען.

- דאָס איז אַבער אַזוי - האַלט זיך דער מאַטראַס ביי זיינס.
אַז עס קומט אויס צו רעדן וועגן אַרבעטסלאָזיקייט, מאַכט ער
אַוועק מיט די האַנט:

- פּוילאַקעס! ליידיקגייער! ווער עס וויל אַרבעטן, קריגט
אַרבעט.

- דאָס זאָגן אויך אַ סך בורזשיען אַזוי.

- ס'מאַכט נישט אויס - ענטפערט ער - נישט אַלץ, וואָס
די בורזשיען זאָגן, איז שלעכט, מען דאַרף זיך ביי דער בורזשואַזיע
אין אַ סך זאַכן לערנען.

ער איז פּריללעך, גלויביק, קיין זאך נעמט ער זיך נישט צום
האַרצן, און דעם איזאט פון אַבכאַזיע קאָכט עס געזונט. ער איז

שטארק מאַראַליש, האָלט פון גערעכטיגקייט, ווי יעדער אויטא, און
ער וואָרפט שרעקלעכע אויגן אויפן ים-אַפיציר.

— יא שטאַלצוועק טאָקאָי — שרייט ער מיט אַ מזרח-רוסיש —
וואָס האָט ליב אמת, כאָטש דו קאָמוניסט...

אין סעוואַסטאָפאָל שטעלט זיך „פראַנץ מערינק“ אָפּ אויף עטלעכע
שעה אויסלאָדן סחורות. פאַרט-טרעגער אין זעק אויף די קעפּ פאַרדרייט
אין טורבאַנען, וואָס מאַכט זיי ענדלעך צו טערקן, שלעפּן משאות,
זאָלצן לעדער און גיבן זיך אין דער מאַמען אַריין.

מיר פאָרן אין שטאָט. דאָ איז שוין די קרימער רעפּובליק.
אויף אַלע שילדן, אַמטן איז אויסער רוסיש פאַראַן אויפשריפטן אויף
טאַטעריש, וואָס דערמאָנט אַ ביסל אין די געציקלטע בריוו פון די
אַלטע רבנים.

אַ שיינע שטאָט סעוואַסטאָפאָל. זי ליגט ביים ים, אַרומגערינגלט
מיט בערג. נישט אומזיסט האָט רוסלאַנד אַוויפיל געקעמפט פאַר
סעוואַסטאָפאָל, יעדער טריט איז דאָ דורכגעזאָפט מיט מענטשלעך בלוט,
און נישט ווינציק בלוט ליגט דאָ פון אונזערע זיידעס, די ניקאַלע-
יעווער סאָלדאַטן און קאָנטאָניסטן, וואָס האָבן פאַרטיידיקט סעוואַסטאָ-
פאָל פאַר די אייראָפּעיִשע שונאים אין 1854-טן יאָר. וואָרים האָבן
סעוואַסטאָפאָל הייסט האָבן קרים, האָבן דעם שוואַרצן ים.

סעוואַסטאָפאָל איז אַלעמאָל געווען דער שטיץ-פונקט פון רוסישן
פּלאַט — און אייראָפּע האָט נישט פאַרגונען רוסלאַנד דידאָזיקע שטאָט,
נישט פאַרגונען איר די גרויסע האַנדלס-מעגלעכקייטן, די ממשלה, וואָס
דידאָזיקע שטאָט גיט. אין 1854 האָבן זיך פאַראייניקט ענגלענדער,
פראַנצויזן, איטאַליענער, טערקן, אַרומגערינגלט מיט שיפן סעוואַסטאָפאָל
און געפירט אַ ביטערן קאָמף מיט די רוסן. — נאָך ענף חדשים באַ-
לאַגערונג איז סעוואַסטאָפאָל גענומען געוואָרן. נאָך דער מפּלה האָבן
די רוסישע הויף-לייט אָנגעהויבן „מיטגיין מיט דער צייט“ און גע-
נומען זיך איינפירן רעפּאַרמען.

די שיף שטייט עטלעכע שעה און מיר נוצן אויס די געלעגנ-
הייט און באַטראַכטן די סעוואַסטאָפאָלער פאנאראמע, די ריוויקע
מאָלערישע אַרבעט פון מינכענער פראַפּעסאָר רובא, וואָס האָט די

סעוואסטאָפּאָלער קריג אויף אַ לייזונג פאַראייניקט. דאָס איז אַ קאָלאָסאַל בילד, וואָס נעמט אַרום 58 קלאַפּטער די לענג און 7 קלאַפּטער די הויך. דאָס איז איינס פון די שענסטע היסטאָרישע בילדער. די מינדסטע קלייניקייט איז נישט דורכגעלאָזן. די גאַנצע שטאָט, דער ים, די בערג זענען אַזוי נאַטוראַליסטיש געגעבן, אַז מען ווייסט נישט, ווער וועמען האָט קאָפּירט — דער מאָלער די שטאָט? אָדער די שטאָט דעם מאָלער?

פון סעוואסטאָפּאָל אָן גייט שוין די שיף נישט ווייט פון ברעג. ס'פאָרט פאַרביי ווידערבאַרע געגנטן.

אויף בערג, וואָס זענען איינגעטונקען אין גרינס און באַלויכטן מיט זון, ליגן אויסגעלייגט פּרעכטיקע שלעסער און זומער-וווינונגען, וואָס די רוסישע אַריסטאָקראַטיע האָט אַמאָל אויסגעבויט, און איצט געפינען זיך דאָרטן סאנאטאריעס און אַפרו-הייזער פאַר לונגען-קראַנקע פויערן און אַרבעטער.

וואָס ווייטער מען פאָרט, אַליץ מער ווערט פאַרכאַפט דאָס אויג, אַליץ מער ווייטע אַ וואַרעמער ווינטל. מען וואַרפט אַראָפּ פון זיך די ווינטער-מלבושים, אין וועלכע מען איז אָנגעפּעלצט. ווי ווידערבאַר שוין ביסטו, קרים! אַ סך שענער פון מיצקע-וויטשעס קרימער-סאַנעטן!

אין יאָלטע גייט מען צו דער פיגור. טייל באַדן זיך נאָך אין ים, כאָטש ס'איז שוין אָנהויב דעצעמבער. אין האָטעל פּרעגט מען מיך, וווּ איך וויל בעסער אַ ציימער — מיט די פענסטער אויף צפון צי אויף דרום?

אויף דרום גייען די פענסטער אַריין אין ים אַריין, דערפאַר קאָסט טייערער מיט אַ רובל אַ טאָג. פאַרשטייט זיך, אַז איך נעם אַ ציימער מיט דרום. גאַנץ יאָלטע איז איינגעטונקען אין לייכט און אין בלומען.

פון די בערג, וואָס נעמען אַרום די שטאָט ווי אַ ראם, קריכט אַרויס אַ רענגבויגן און שניידט דורך דעם בלויען ריינעם הימל, צוטיילנדיק אים אויף צוויי העלפטן.

אַ ברייטער רוסישער איזוואָשטשיק מיט אַ פיגור פון אַ „באַגאטיר“ פאָרט צו צו מיר און לעצט מיך איין פאָרן.

— איזוואלטיע, באַרין...
 ער פרעגט מיך אפילו נישט, ער ווייסט שוין אַליין, אַז איך
 וועל פאָרן, און אפילו אַז איך בין אַן אויסלענדער ווייסט ער.
 — פונדאָנען? — פרעג איך.
 — זנאָעם... — ענטפערט ער מיט אַ שמייכל — מיר וועלן
 פאָרן קיין לייוואדיע.
 דאָס איז אַ „ליכאטש“ פון אַמאָליקע צייטן, מיט דער אמתער
 ברייטער דראַשקע אויף דיקע גומענע רעדער, מיט די אמתע פאָר
 פערד, שוואַרצע, שווימקע, וואָס טראָגן זיך ווי אַ וויכער.
 — אָט דאָ — ווייזט דער קוטשער — געווען פריער דער פאַלעאָ
 פון בוכארע עמיר... היינט איז דאָ אַ מוזיי... אָט דאָ, דער פאַלעאָ
 פון קניאז... אָט דאָ דער פאַלעאָ פון גראַף... אָט דאָ דער פאַלעאָ
 כּוּן דער הויף-פרייליך...
 ווער קאָן זיי געדענקען די אַלע קניאזן, גראַפן און הויף-
 פרייליכע! איצט זעט מען נאָר אויפשריפטן, „אָפרו-הויז פון טראַנס-
 פאָרט-אַרבאטער“, „אָפרו-הויז פון בוי-אַרבאטער“...
 מיר פאַרקערעווען. ווידער שלעסער, פאַלעאָ, צערקוועס, מעטשעטן,
 און אַלעמאָל קריכט אויפסניי אַרויס דער ים, ווידער בערג, ציפּריסן-
 בוימער, בלומען.
 ענדלעך שטעלט זיך דער קוטשער אָפּ.
 — אָט איז עס — זאָגט ער שטיל — דער קייזערלעכער פאַלעאָ...
 אויף אַ ווייטן פאַלעאָ פלאַטערט אַ רויטע פאָן. אויף אַ קליין
 שילדל איז אָנגעשריבן „סאַנאַטאָריע פאַר לונגען-ליידנדע פויערן“. עטלעכע
 גוים אין שוואַרצע כאַלאַטן און אין ווייסע תּחתונים זיצן אויף אַ
 טאַראַסע. עטלעכע קינדער לויפן אַרום און יאָגן זיך נאָך אַ הינטל.
 איך גיי אַריין צום פאַרוואַלטער, אַ דאָקטאָר, שטעל זיך פאַר
 און בעט מיר ערלויבן אָנקוקן דעם קייזערלעכן פאַלעאָ, וואָס איז
 איצט אַ סאַנאַטאָריע פאַר פויערן.
 דער דאָקטאָר וואַקלט זיך. איך ווייז אים מיין זשורנאַליסטן-
 קאַרטע, ער קנייטשט מיטן שטערן, ענדלעך קלינגט ער אָן צום הויפט-
 פאַרוואַלטער.
 — וואָסערע נאָך פאַפירן האָט איר?

- א פֿעסטפּאָרט, אויב אייך איז נויטיק.
 - איר זענט פון א דעלעגאַציע?
 - ניין, פון א צייטונג, ביטע...
 - מוזט איר ברענגען א ספעציעלע ערלויבעניש פון מאַסקווע.
 - וואָס איז ביי אייך א פּעסטונג?
 - א פּעסטונג, נישט א פּעסטונג - נאָר אַן ערלויבעניש פון
 מאַסקווע מוזט איר ברענגען...
 אויף אַלע מיינע טענות, אַז פון דאַנען ביז מאַסקווע איז אַ
 ביסל צו ווייט, און אויב ער טרויט מיר נישט, קאָן ער מיט מיר
 מיטשיקן אַ באַגלייטער, וואָס זאָל מיך היטן - האָט דער איינגע-
 שפּאַרטער דאָקטאָר, דער פאַרוואַלטער, איין ענטפער:
 - ניע-לזיא! ...
 אַקאָקאָקאָוויטש בלייבט אַקאָקאָקאָוויטש צו יעדער
 צייט און ביי יעדער אָרדנונג.
 אין שוין ביים אַרויספאַרן שטייט אַ פאַרשוין אין אַ זאַק
 אָנשטאַט אַ העמד און שטרעקט-אויס אַ שמוציקע האַנט:
 - העלף, בירגער, די לייז פּרעסן מיך אויף! אויף אַ העמד
 גיב!
 ווי קליין זענט איר מענטשעלעך אַרום די גרויסע בערג, ימען
 און פעלדן!

פ ע ל ק ע ר

מיין באקאנטער אַבכאזער פון דער שיף איז זייער באַליידיקט, פאַרוואָס איך בלייב אין יאָלטע און פאַר נישט מיט אים ווייטער. דורך די 36 שעה פאָרן אויף דער שיף האָט ער זיך שטאַרק צוגע-
בונדן צו מיר. ער פלעגט מיר פסדר דערציילן מעשיות וועגן מלחמות,
שחיטות, פלעגט וואַרפן מיט די הענט, דורכשניידן זיך מיטן
פינגער דעם גאָרגל, כדי שאָפן די אילוזיע פון שעכטן, און אין מיטן
דערינען פלעגט ער פלוצלונג ווערן שרעקלעך ווייך, סענטימענטאַל,
ליידנשאַפטלעך און אַ זאָג טון מיט אַ זיפּץ:

— כאַראַשאַ בי ביל עסלי בי ביל טעפער אַדין באַרישנאַ...
מיך האָט ער ליב, זאָגט ער, שטאַרק ליב, איין גאָט ווייסט
פאַרוואָס, און ער לאַדט מיך איין צו זיך קיין אַבכאזיע.
— קום, — שלעפט ער מיך — איך דין ליב, איך דיר געבן
אַלץ — שאַשליק און טשובערעק און בוזאַ... און וועסט זיין מיין
„קונאַק“...

שאַשליק און טשובערעק זענען מאַכלים, „בוזאַ“ איז אַ ווייסע
משקה אַזעלכע און „קונאַק“ הייסט „אַ פריינט“.
מיין וויזע, וואָס איך האָב באַקומען קיין רוסלאַנד, גיט מיר
אַפילו רעכט צו באַזוכן אַלע סאָויעטישע רעפובליקן, אויסער עטלעכע
פאַרוואָרפענע רעפובליקן, וואָס מיין פוס טאָר נישט באַטרעטן. אין
מיין פאַס שטייט בפירוש געשריבן, אַז „אין איינקלאַנג מיט די גע-
זעצן פון די סאָציאַליסטישע סאָויעטישע רוסישע, אויבפקיסטאַנער

און טורקמעניסטאנער רעפובליקן, טאָר מען נישט אריינפאָרן אָן
 אַ ספעציעלער ערלויבניש אויף די טעריטאָריעס פון די רעפובליקן:
 טורקמעניסטאנער, אוזבעקיסטאנער, יאַקוטישער, ווי אויך אויף די
 אינזלען ווייגאטש, קאָלגוצוו און נאָוואיא זעמליאַ ביים צפונדיקן
 אייז-אַקעאָן".

נאָר דאָך האָב איך געמוזט אָפּזאָגן מיין ליבנסווירדיקען אזיאט
 און נישט אָנגענומען זיין איינלאָדונג.

איך האָב נאָר בלוז אין די ערטער, וווּ איך בין געווען, באַ-
 קענט זיך מיט די פאַרשידענע פעלקער, וואָס רוסלאַנד פאַרמאָגט,
 איבערהויפט אין קריים.

ווייזט זיך אַרויס, אַז ביי אַ סך פון די מזרח-פעלקער, איבער-
 הויפט ביי די מאַכמעדאנער, קומען פאַר די זעלבע קאַמפן און
 מלחמות בנוגע חדרים און שולן גאָר ווי ביי אונז יידן. דער עלטערער
 דור מאַכמעדאנער אין רוסלאַנד האַלט זיך נאָך ביי דער אַלטער
 ערציונג, ביי די אַלטרענקישע חדרים און מלמדים, וואָס האָרעווען
 שווער און ביטער ביים קאַראַן ביו זיי קלאָפן אים אַריין אין די
 מוחות פון די קליינע מאַכמעדאנערלעך. די מאַכמעדאנישע מלמדים
 זענען נאָך גרעסערע רוצחים ווי אונזערע יידישע און זיי שלאָגן
 די תלמידים מיט שטעקנס און ריטער, איינעם אַזאָ חדר איז מיר
 אויסגעקומען צו זעען אין קריים. אַ טאָטער מיט אַ קיילעכדיקן גע-
 שוירענעם קאַפּ איז געזעסן מיט אַ גאַנצער כאַפּטע קליינע טאָטערלעך
 מיט שוואַרצע אויגעלעך און געהאַרעוועט ביי אַ טאָטערישן ספר. סיי
 דער מלמד, סיי די קינדער, סיי די געוואָלדן, געפילדערס, סיי דער
 טאָטערשער ספר, וואָס דערמאָנט אן אַלטן רשי-כתב, האָבן געמאַכט
 אַן איינדרוק פון אַן אַלטמאָדישן יידישן חדר.

די היינט-וועלטישע טאָטערן זענען פאַר טאָטערשע שולן, פונקט
 דאָס זעלבע ווי ביי אונז.

אַזער די אינטעליגענץ איז זייער קליין צווישן די טאָטערן. זיי
 וואָלטן אַלץ געקאַנט שאַפן, שולן, אוניווערסיטעטן, פאַרלאָגן. אין
 קיין געלט איז קיין מניעה נישטאָ. די סאָוועטן פירן די קליינסטע
 און יושרדיקסטע נאַציאָנאַליטעטן-פּאָליטיק. זאָל זיך יעדער אויסלעבן
 אין זיין שפּראַך, קולטור. נאָר די טאָטערן קאָנען נישט נעמען דאָס.

וואָס מע גיט זיי, נישטאָ קיין גרויסע אינטעליגענץ, קיין פירער, דער אַלטער דור איז פרום, פאַנאַטיש, אַ סך פון דער אינטעליגענץ, וואָס האָט ביי דער רעוואָלוציע זיך געבילדעט אין רוסיש, איז אַסימילירט, און די געציילטע טאָטערן-אינטעליגענטן קאָנען זיך קיין עצה נישט געבן.

אַזוי האָט מען מיר דערציילט אין אַ שטעטל אין קרים, אַז בעת ס'איז אַרויס אַ באַפעל, אַז אַלע שילדן און אויפשריפטן מוזן, אַ חוץ רוסיש, אויך זיין אין טאָטעריש, איז נישט געווען קיין איין טאָטער אין שטעטל, וואָס זאָל אימזשטאַנד זיין איבערצווענדן די אויפשריפטן פון רוסיש אויף טאָטעריש. קיים מען האָט געבראַכט אַ פאָלקס-לערערקע פון אַ צווייט שטעטל, וואָס האָט די אַרבעט געמאַכט.

דאָך רעכענען זיך די טאָטערן צו די סאַמע קולטורעלסטע נאַציאָנאַליטעטן אין פאַרגלייך מיט אַנדערע פעלקער און פעלקערלעך. זיי האָבן אַ ליטעראַטור, שרייבער. איך האָב אַליין געהערט אין מאַסקווע אויף דעם אָוונט פון שרייבער לכבוד דעם צוזאַמענפאַר פון „געזערד“ ווי אַ פאָעט האָט געלייענט טאָטערישע לידער.

גאַנץ אַנדערש זעט אויס די לעגע אין די אַנדערע סאָויעטי-שע רעפובליקן. איך האָב זיי מיט די אייגענע אויגן נישט געזען, אָכער דערפאַר האָב איך געזען זייערע סעקציעס אין מאַסקווע, וואָס האָבן מיר געגעבן אַ שטיקל פאַרשטעלונג.

מאַסקווע האָט אַ פאַרלאַג, וואָס רופט זיך „פעלקער-פאַרלאַג“. מיינער אַ באַאַנטער, אַ מיטאַרבעטער פון פאַרלאַג, האָט מיך אַריינגעפירט דאָרטן און איך האָב נישט געוואסט וווּ פריער צו קוקן.

דאָס גאַנצע גרויסע רוסלאַנד מיט אַלע אירע פעלקער, פעלקער-לעך און שבטים זענען דאָ אויסגעשטעלט אין דעמדאָזיקן פאַרלאַג. יעדער פאָלק האָט זיך זיין אָפטיילונג, קליינע פעלקער האָבן בשותפות איין צימער. מען גייט און מען לייענט די אויפשריפטן אויף די טיר, וואָס ציען זיך אָן אַ שיער, אַ וועלט מיט סעקציעס: גרוי-נישע, טאָטערישע, אַרמענישע, לעטלענדישע, דייטשע, אוזבעקישע, טשוואַזישע, וואַזישע, קירגיזישע, קודרישע, קאָזאַקישע, יאַקוטישע, און ווער קאָן זיי דאָרט אַלע געדענקען!

איך באקען זיך מיט איינעם און צומענישן געלערנטן, וואָס צרבעט פאר עטלעכע סעקציעס. ער קען אַ סך שפראַכן. אַ מאָדנע ענלעכקייט איז צווישן יידן און אַרמענער. אַפילו אין די אויגן זיי-ערע איז דאָ מער יידישעס, ווי מזרחדיקס. אויף בייזע, אויף די יידן ווי אויף אַרמענער, פלעגט מען מאַכן פאַרגאָממען, ביידע האָט מען אין רוסלאַנד פיינט געהאַט, ביידע זענען אין דעם צאָרשן רוסלאַנד געווען די בעסטע סוחרים און די ערגסטע סאַלדאַטן, (די אַרמענער האָבן זיך נאָך גיכער אַרויסגעדרייט פון מיליטער-דינסט איידער די יידן) - און אַפילו מיט דער שפראַכן-פראַגע זענען זי ענלעך. אויך די אַרמענער האָבן אַן אַלט-אַרמעניש, אַ מין לשון-קודש, אין וועלכן עס האָלטן זיך מענטשן פון עלטערן דור, קאָנסערוואַטיוון, און ניי אַרמעניש - אַ מין יידיש, וואָס ווערט גערעדט און פאַרטיידיקט פון דעם יונגן דור. אין איינעם און צומענישן זשורנאַל, איבערזעצט אויף רוסיש, איז מיר אויסגעקומען לייצען אַן אַרטיקל, וואָס האָט זיך אָנגעהויבן: „וואָס זאָלן מיר טאָן, אַז מיר זענען געשלאָגן מיט דער מכה, וואָס קיין שום פאָלק ווייסט נישט דערפון - צוויי שפראַכיקייט.“ איך בין געווען איבערצייגט, אַז איך לייצען אַ יידיש אַרטיקל.

אַט דער דאָזיקער אַרמענישער געלערנטער, צוזאַמען מיט זיין פריינט, אַ יידישן געלערנטן, האָבן מיר דערציילט אינטערעסאַנטע זאַכן פון דער צרבעט ביי אַ טייל פעלקער און שבטים.

איז געקומען אין פעלקער-פאַרלאַג - דערציילט מען מיר - אַ פאַרשטייער פון די זאָריאָנער, וואָס אַמאָל האָט מען זיי גערופן „קאַמיס“, אַ קליין פאָלק, וואָס וווינט נישט ווייט פון קירגיזיען, און געבעטן ביכער פאַר זיין פאָלק. פאַרשטייט זיך, אַז לייצען און שרייבן קען דער עולם ווינציק, אָבער מען דאַרף זיי לערנען, ערציען. מען האָט דעם קאַמי-פאַרשטייער געגעבן פּעק מיט ביכער. ביים אַרויסגעבן די ביכער פרעגט דער פאַרשטייער פון דעם פעלקער-פאַרלאַג ביים „זאָריאָנער“:

- נו, חבר, און וואָס הערט זיך עפעס מיט אַנטי-רעליגיעזער ליי-טעראַטור? איר פירט גאָר נישט קיין קאַמף ביי אייך קעגן דער רעליגיע? דער „קאַמי-זאָריאָנער“ האָט זיך פאַרשעמט און רויט געוואָרן. - צום באַדויערן, - האָט ער געענטפערט - איז עס ביי אונז

נישט נויטיק, וואָרים, נישט קוקנדיק דערויף, וואָס מיר זענען פֿלומרשט קריסטן, פראַוואַסלאָוונע, איז נאָך דאָס פאָלק ביי אונז אמתע געצנ-דינער, פראַוואַסלאָווישע גלחים אַליין ברענגען נאָך קרבנות. הלאַי זאָלן מיר שוין קומען צום קריסטנטום! - האָט דער פאַרשטייער פאַרענדיקט - וואָלט עס געווען אַ גרויסע רעוואָלוציע. דערנאָך ערשט וועט מען קענען רעדן וועגן אַנטי-רעליגיעזער ליטעראַטור...

אַ צווייטער פאַקט.

פאַראַן אַ פאָלק מיטן נאָמען „קאַזאַק“. מען דאַרף נישט קיין טעות האָבן און מיינען, אַז דאָרעדט זיך פון די גוטפאַקאָנטע קאַזאַקן. דאָס פאָלק „קאַזאַק“ איז זיך אַ גאַנץ באַזונדער קליין פאָלק. זייער שפּראַך רופט זיך אויך „קאַזאַק-שפּראַך“. ביז נישט לאַנג האָבן זיי נישט געהאַט קיין אייגענעם אַלף-בית. וואָרים קיינער פון זיי האָט נישט געקענט שרייבן. ערשט איצט האָבן געלערנטע צונויפגעשטעלט פאַר זיי אַן אַלף-בית, מען האָט געגאָסן ספּעציעלע שריפט און מען האָט אָנגעהויבן אַרויסלאָזן ליטעראַטור פאַר זיי.

קומט אַ מאָל צו פאַרן קיין מאַסקווע אין פּעלדער-פאַרלאַג איינער אַ מענטש, אַ שכן פון קאַזאַק, און נעמט אַרויס אַ גאַנץ פּעקל ליטעראַטור, מעשהלעך, כדי צו פאַרקויפן זיי צווישן די „קאַזאַקאַנער“. ער קומט אין אַ דאַרף מיטן פּעקל.

- וואָס האָסטו? - פּרעגט מען אים.

- ביכער.

- וואָס איז דאָס אַזוינס ביכער?

דעם פאַקטערעגער ווייזט. דער עולם פאַרשטייט נישט מיט וואָס מען עסט דאָס. דער פאַקטערעגער לייגט זיך אין דער לענג און אין דער ברייט. ענדלעך זאָגן זיי:

- לייזן איבער, וואָס דאַרטן שטייט געשריבן, וועלן מיר זעען.

דער פאַקטערעגער האָט איבערגעלייענט. דער עולם האָט זיך אויסגעלייגט אויף דער ערד און געשמאַק אויסגעהערט. זיי האָבן זיך אַזש באַלעקט פון נחת. דער פאַקטערעגער איז געווען צופרידן פון זיין ערפאַלג און גענומען איינטיילן ביכער, נאָר קיינער האָט קיין פרוטה נישט געוואָלט געבן.

— אז מיר האָבן שוין געהערט, וואָס דארפן מיר קויפן ? —
האָבן די קאָזאַק-לייט געטענהט.

פון כינעזער איז אָפּגערעדט. אָן אַ שיער זענען זיי אין מאַסקווע. אומעטום זעט מען זיי. דאָס זענען שוין נישט די אַלטע באַקאַנטע כינעזער, וואָס פאַרקויפן פאַפירענע שלאַנגען און וואַרפן מיט שטעקעלעך אין דער לופט. דאָס זענען מאַדערנע כינעזער, אַלע זענען זיי סטורענטן. זיי זענען די סאַמע עלעגאַנטסטע פון רוסלאַנד, און בריילן טראָגט יעדער איינער פון זיי, אומבאַדינגט אַ פאַר בריילן, און נישט סתם בריילן, נאָר אַמעריקאַנער. אין די גרעסטע רעסטאָ-ראַנען, אין די בעסטע וואַגאָנען, אין די „סליפֿינגס“, אין די שענסטע האַטעלן טרעפט איר זיי, אויסגעפּוצטע, אויסגעצוואָגענע, מיט שניי-ווייסע וועש, מיט עלעגאַנטע קליידער, מיט גילדערנע זייגערס און מיט מאַניקירטע נעגל.

אויסער דעם מערב-אוינווערזיטעט, וואָס מאַסקווע פאַרמאָגט און אין שפיץ זיינעם שטייט די אַלטע בונדיסטקע „אַסתר“ און איצטיקע קאָמוניסטקע „זעסטער“ — האָט נאָך מאַסקווע אַן אוניווערזיטעט פאַר כינעזער. פון גאַנץ כינע שטראָמען אַהער סטורענטן, און איך האָב אַן איינדרוק, אז ענגלאַנד וועט פון דידאָזיקע כינעזישע בחורים, וואָס וועלן זיך נאָך די שטוריוםס פאַנאַנדערשיטן איבער זייער פאַטערלאַנד, קיין גרויס נחת נישט האָבן.

אַבער מאַדנע אומגעלומפערטע פאַרמען נעמט אָן דער קאָמוניזם ביי די גאָר אָפּגעשטאַנענע פעלקער אין אַזיעטישן רוסלאַנד.

דערייַלט מיר אַ באַקאַנטער אַגראָנאָם, וואָס איז געווען ערגעץ אין אַ פאַרוואָרפן רעפּובליקל, הינטער די הרי-חושיך, אַן אינטערעסאַנטן פּאַקט: ער באַרט אין באַן, קומט צו עפעס אַן אַזיאַט מיט אַ גרויסער שוואַרצער באָרד און פאַרלאַנגט, דער אַגראָנאָם זאָל אים אָפּטרעטן דעם פלאַץ.

— פאַרוואָס ? — פרעגט דער אַגראָנאָם — דער פלאַץ איז דאָך מיינער.

— מי קאָמסאַמאַל ! — זאָגט דער אַזיאַט מיט דער לאַנגער באָרד.

ער איז א „קאמסאמאליעץ“ הייסט עס, א יוגנטלעכער קאמו-
 ניסט, און מען דארף אים אפטרעטן דאס אָרט.
 דער אַגראַנאַם האָט זיך געדונגען, נאָר דער יוגנטלעכער מיט
 דער לענגער שוואַרצער באָרד האָט אַריינגערוקט די האַנט אין גארטל
 און אַרויסגעשלאָפּט אַ מעסער, גרייט אַריינצוקריכן דעם אַגראַנאַם אין
 האַלז, און דער אַגראַנאַם האָט אים אָפּגעטרעטן דעם פלאַץ.
 אַט אַזא באַגריף האָבן דאָרטן אַ סך אַזעלכע אַזיאַטן וועגן
 קאָמוניזם און רעכט...
 פונדעסטוועגן איז אַ סך אַרבעט אָפּגעטאָן געוואָרן אויך צווישן
 דעמדאָזיקן עולם.
 איך פאָר אַרום מיט אַן אויטאָ איבער קרים. מיר פאָרן דורך
 די ווונדערבאַרע בערג טשאטארדאק, איי-פעטרי, אַנדערע בערג און
 פעלדן, וואָס הענגען איבערן ים. די קליינע טאָטערישע דערפלעך
 שטעקן אין די פעלדן, ווי די נעסטן פון פויגל. איך פארפיר גע-
 שפרעכן מיט פל-ערליי מענטשן, און איך זע, אַז עפעס איז אין די-
 דאָזיקע קעפּ אַריינגעקלאָפּט געוואָרן דורך די לעצטע יאָרן.
 אין איינעם אַ שטעטלעך איז דער אויטאָ קאָליע געוואָרן. איך
 בין אַריין איבערוואָרטן אין אַ קליין ברודיק טאָטעריש גאָסט-הייזל.
 איך האָב באַשטעלט שוואַרצע טערקישע קאָווע מיט ראַכאַטלאָקום,
 זייער אַ געשמאַקע קאָווע און זייער אַ נודנע פאַרבייסעכץ. ביי מיין
 טיש זענען געזעסן אַ קאָמפּאָניע שוואַרץ-אויגיקע, שוואַרץ-וואַנסנדיקע,
 ווייס-צייניקע פאַרשוניגען און געגוידערט ווי די אינדיקעס. אין איין
 מינוט זענען אַלע גרייט געווען מיך אָפּצוציען פון קאָפּ ביז די פיס.
 נישט, חלילה, זיי האָבן מיך געוואָלט באַרויבן, זאָל גאָט אויסהיטן,
 נאָר אָפקויפּן ביי מיר מיינע קליידער. איינער איז שוין גרייט געווען
 ביי מיר אָפקויפּן דעם קאָסטיום, אַ צווייטער די שיד, אַ דריטער
 דעם הוט, אַ פערטער דעם מאָנטל און אַ פינפטער דאָס העמד.
 קיינער ווערט נישט אַזוי נתפּעל פון אַן אויסלענדיש מלבוש,
 ווי די טערקן, גרעקן און קאווקאזער. זיי האָבן זייער שטאַרק ליב
 זיך צו פּוּצן, פּראָנטעווען. אין איין מינוט, ווען איך וויל נאָר, וואָלט
 איך אַרויס פון קאָפּע-הויז מיט אַ פּוּץ בייטל געלט, נאָר נאָקעט...
 — סקאַקאָ כאָט? האָט יעדער געפרעגט.

פון מסחר איז גארנישט געוואָרן. נאָר אַ געזעלשאַפֿט איז גע-
וואָרן אַ הייסער. גערעדט האָבן אַלע לעבןדיגן מיט רוסיש, זייער אַ
שלעכטן, אַזוי, אַז איך בין שוין געווען צווישן זיי שיער אַ פּראָפּ-
סאָר פון רוסיש — און פּאַרטראָטן זענען דאָ געווען פון אַלע מינים:
טאָטערן און טערקן און אַרמענער און גרעקן און בולגאַרן, אַלץ
פעלקער, וואָס כאָטש אַלע האָבן זיי איין פנים און אַלע האָבן אַ
שוואַרצע קאָווע און האַלב-געבראָטענעם שטעלליך, האָבן זיי זיך דאָך
נישט גערן, איבערהויפט די טאָטערן און די טערקן מיט די אַרמע-
נער, די גרעקן מיט די טערקן א. א. וו.

אַנפאַנגס איז דער געשפּרעך געגאַנגען געמיטלעך, נאָר באַלד
איז ער אַרויף אויף די הויכע טענער. אויגן האָבן אָנגעהויבן בליצן,
ציין גלאַנצן, וואָסן ציטערן.

מען האָט זיך געהיצט, און ווי שטענדיק איז מען אַרויף מכה
דעם אַלטן רוסלאַנד און דעם איצטיקן.

פּאַרשירן זענען געווען די טענות. איינער האָט געהאַט טענות,
למאי מען האָט אַ תּל געמאַכט פון קרים. אַמאָל זענען געווען דאָ
בליז פירשטן, גראַפן, קיסרים, מען האָט פאַרדינט ביי זיי, געלעבט,
היינט האָט מען אַריינגעפאַקט אין די פּאַלאַצן פויערן, אַרבעטער,
און מ'האַט נישט מיט וועמען צו האַנדלען. אַ צווייטער האָט געהאַט
טענות, למאי ס'איז נישטאָ קיין מאָנופּאָקטור, אַ דריטער האָט גע-
שריען, למאי דער קאָראַן ליגט נעבעך אין דער ערד, עס גייט אונ-
טער דאָס ביסל תּורה.

פון דעם איז מען אַריבער צו אייגענע נאַציאָנאַלע מחלוקות.
די פּלוטן האָבן זיך צעקאַכט, און איך האָב שוין אָנגעהויבן מורא
האַבן, אַז די טאָטערן מיט די אַרמענער און די גרעקן מיט די
טערקן זאָלן זיך נישט אָנהויבן קיילענען.

נאָר אינמיטן האָט זיך אַוועקגעשטעלט איינער אַ יונגער יונג
מיט אַ פאַר פייערדיקע אויגן און געהאַלטן אַ שלום-רעדע.
אַ מוסטער-האַפטע רעדע איז דאָס געווען.

„אַמאָל — האָט דער יונג מיט די פייערדיקע אויגן געזאָגט —
אַריין די טערקן, געשניטן די אַרמענער; דערנאָך אַוועק די טערקן,
אַריין ענגלענדער, האָבן אַרמענער געשניטן די טאָטערן; אַרויס

ענגלענדער, טאטערן געשניטן אַרמענער, איינער אַנדערן געשניטן, איך
 דיך געשניטן, דו מיך געשניטן, און עס איז געווען נישט גוט.
 „פאַרוואָס געשניטן? הע, פאַרוואָס? — ער זאָגט, איך מאַכמע-
 דאָנער, דו קריסט, איך דיך דאָרף שניידן; דו זאָגסט — דו מאַכמע-
 דאָנער, ער קריסט — איך דיך דאָרף שניידן. און עס איז נישט גוט.
 פאַרוואָס? איך דיך היינט שעכטן — דו מיך מאָרגן שעכטן.
 איצט געוואָרן אַלץ איינס. אַלע ברידער, איינער אַנדערן נישט
 שעכטן“.

אַט אַזאָ רעדע האָט דער יונג געהאַלטן. אַלע האָבן מיטאַמאָל
 זיך אויפגעהערט קריגן און מען האָט באַשטעלט ביי דעם טאָטער
 אויפסניי טעלעך שטאַרקע טערקישע קאָווע און שטיקלעך ראַכאַט-
 לאַקום...

ווער עס קען די טאָטערן און די אַרמענער און זייערע באַציוו-
 גען, דער קען פאַרשטיין וויפל מי און אַרבעט עס איז אָפגעטאָן גע-
 וואָרן, ביז מען האָט געקענט אַריינשלאָגן אין די רונדע, די-געשווי-
 רענע האַרטע טאָטערישע קעפּ אָט די דאָזיקע פשוטע תורה!

* * *

מער צו צפון צו, ווו עס איז שוין עטוואָס קעלטלעכער, אויף
 פלאַך-ערד, אויף סטעפּ, ליגן מערסטנס יידישע קאָלאָניעס אין קרימער
 געגנט.

איך פאַר אַריין קיין דזשאַנקאָי, אַ שטעטל, ווו עס געפינט
 זיך דער הויפט-קאָנטאַר פון „דזשאַינט“. מען קומט אָן שפעט באַ-
 נאַכט, נאָך צוויי אַ זייגער. איך בין איבערצייגט, אַז ווי אומעטום
 וועלן זיך אויך דאָ לאָזן אויף מיר אַ חברה באַן-טרעגערס און באַ-
 לעגאַלעס און כאַפּן מיין רייזע-טעש, נאָר קיינער קומט נישט. איך
 קום אַריין אין וואָקזאַל, קיינער וואַרט נישט. בלויז עטלעכע פאַסאַ-
 ושרין זיצן אויף פעקלעך און דרימלען.

נישטאָ קיין באַלעגאַלעס, קיין טרעגער, קיין האָטעל-דינער.
 — וואָס טוט מען? — פרעג איך ביים פאַרשלאָפּענעם בופּעט-
 באַלעבאַס, דעם טאָטער.

— מען מוז איבערנעכטיקן אויפן וואָקזאַל — גיט ער מיר אַן
עצה.

נאָך אַ גאַנצער וואָך אַרומשלעפּן זיך איבער וועגן, איז עס
נישט אַזאַ געשמאַקער ביסן.

באַלד קומט צו אַ רוסיש מיידל מיט אַ טיכל אויפן קאַפּ, אַ
מיידל אַ יונגס, אַ שיינס, און זאָגט מיר אויפן קול:

— איר ווילט איבערנעכטיקן, בירגער? — קומט מיט מיר.

איך קוק זי אָן אַ וויילע, זי גיט מיר צו חשק:

— נישט טייער, אַ רובל.

איידער איך באַווייז איר געבן אַן ענטפער, גייט זי שוין צו
צו אַלע איבריגע מענער, וואָס זענען אָנגעקומען, און רופט צו זיך:

— אַ רובל, בירגער, אַ רובל...

איך בין אויסער זיך — אַזוי עפנטלעך? און אַזויפיל געסט?
און אַזוי ביליק?.. נאָר אַט גייט צו דאָס מיידל צו אַ פרוי מיט
צוויי קינדער:

— קומט, בירגערין, פון אייך אַ רובל, פון די קינדער צו
פופציק קאָפּיקעס, אין אַלע אַכסניות אַזוי...

פאַרשעם איך זיך אַליין פאַר מיין נאַרישקייט און גיי מיט
מיט אַלע פאַסאָזשירן מיט די פעק אין די הענט. מיר שלעפּן זיך אַ
צייט אין דער פינסטער, ענדלעך קומט מען צו אַ קליין הייזל.

— בויגט איין דעם קאַפּ, בירגער, איר וועט זיך נאָך צעקלאָפּן.
איך בויג איין דעם קאַפּ.

אַט איז עס! שטעלט אַוועק דעם טשעמאַדאַן.

מיר ווערט פינסטער אין די אויגן פון מיין דזשאנקאיער האַטעל.
אין אַ נידעריקער פויערישער קוים-באַלויכטענער שטוב ליגן אויסגע-
לייגט אַ צוויי צענדליק פאַרשויונען, אויף בענקלעך, אויף באַנק-בעטלעך,
אויף טאפּטשאַנעס, אויף דער ליימענער פאָדלאָג, און מען שנאָרנט
מיט סכנת-נפשות.

איינער אַ פאַרשוין אין די בלויע וועש און מיט אַן אָנגע-
כמורעט פנים זיצט אויפן בעטל און זוכט געשמאַק אין דער וועש
זיינער.

— סוואָלאַטשי — זידלט ער — ליג אָפּ אַ נאכט און מיטער

די וואנצן מיט די פליי! טיינוואָלד, אַ רובל גיב זיי נאָך דערפאר,
 אַ האַלב קערבל טויג זיי נישט...
 דער עיקר פאַרדריסט אים אויף דעם רובל, ווען מען נעמט
 ביי אים בלוז פופציק קאָפּיקעס, וואָלט ער שוין די פליי מיט די
 וואנצן געפֿיטערט...
 — לייגט זיך! — זאָגט די באַלאַבאַסטע, — און פאַרלעשט דעם
 לאַמפּ, אַ שאַד נאָפֿט...
 זי ווייזט מיר אויף אַ ברייט בעט, וואָס שטייט אינמיטן שטוב.
 אַגב, לייגט שוין דאָרט אַ מאַטראַס צעלייגט איבער דער ברייט פון
 בעט און פייפט מיט דער נאָז.
 — מען שלאַפֿט שוין דאָ! — זאָג איך.
 — נישטעוואָ! דאָס בעט איז ברייט, איר וועט שלאַפֿן אין
 צווייען.
 די אויסזיכטן זענען גאַרנישט וואַזשנע, אויף די טונקעלע ווענט
 פון דער פויערישער כאַטע הענגען אַ סך פּאָטאַגראַפֿיעס. עפעס אַזעל-
 כע באַנדיטישע פֿנימער זענען אויף די פּאָטאַגראַפֿיעס, וואָס איז
 זעלטן צו געפֿינגען אַזעלכע. עס זעט אויס, ווי דאָ וואָלט זיין אַ
 פּאָליציאישע אויסשטעלונג פון גולנים און פאַרברעכער.
 — וואָס לייגט איר זיך נישט, בירגער?
 — אַזוי זיך! אפשר קאָנט איר מיך צופֿירן צו אַ האַטעל.
 — איר זענט דאָך אין אַן אַכסניה! ס'געפֿעלט אייך נישט?...
 — יא, נאָר עס וואָלט נישט אויסמאַכן אַן אַנדערע...
 דער עולם קוקט אויף מיר מיט בייזע אויגן. די באַלאַבאַסטע,
 אַ האַלב אויסגעטוענע, באַטראַכט מיך ווי אַ צערודערטן.
 — איך וועל אייך באַצאָלן דעם רובל, פאַרן וועג אייך געבן
 באַזונדער...
 — וויפֿעל?
 — וויפֿעל ווילט איר?
 — אַ דרייערל.
 — זאָל זיין.
 — גוט, איך וועל אויפֿוועקן די מיידלעך, וועלן זיי אייך
 פֿירן, ס'איז ווייטלעך און פינסטער.

נאָך גרויסע וועקענישן און ברומענישן הויבן זיך צוויי מיידלעך
אויף פון שלאָף און פירן מיך איבער חושכדיקע געסלעך.

— אָט דאָ, האָטעל צענטראַל.

איך צינד אָן אַ שוועבעלע, דער „האַטעל צענטראַל“ מאַכט
נישט קיין גוואַלדיקן איינדרוק. אויף דער טיר איז אָנגעשריבן אויף
טאַטעריש און רוסיש: „אלי סולעימאָוו“.

מען קלאַפט אָן. הינט צעבילן זיך. מען קלאַפט אַ מינוט פינף,
צען, פופצן, ענדלעך באַווייזט זיך אַ צעשויבערער קאָפּ.

— קטאָ ?

— אַ נומער, ביטע !

— נישטאָ.

— אַ בעטל כאַטש !

— נישטאָ.

— לאָזט אַזוי אַריין. איך וועל מוזן נעכטיקן אויף דער גאַס.
דער באַלעבאָס, דער טאַטער, לאָזט מיך אַריין. די מיידלעך,
די באַגלייטערקעס, האָבן חרטה אויפן פרייז.

— דערלייגט עפעס, כאַטש אַ פינפערל פאַרדינען.

איצט ערשט נעמט מיין האַלב-נאַקעטער טאַטער אויספאַרשן.

— ווער ביזטו ?

— אַזוינער און אַזוינער.

— אַ ייד ?

— אַ ייד !

— צוליב וואָס ביסטו געקומען ?

איך דערקלער.

— אַ פאַס פאַרצן ?

— פאַרצן.

— זען זיך אַוועק, קיין בעט איז נישטאָ.

איך זען זיך אַוועק און לייג אונטער אַ פויסט צוקאַפּוס.
איידער איך באַווייז נאָך אַנטשלאָפן ווערן, הויבט אָן עמיצער זינגען,
אַזוי אומעטיק, געדרייט, געציקלט, ווי מען זאָל אַפריכטן חצות.

— איי, לא, לא, לא ! — אַאַאַ !

אין א ווינקל, צווישן אלע ליידיקע פלעשער פון ביר און „בוזא“, זיצט אן עלטערער נפש מיט איין אויסגעדרייטן פוס און זינגט אין מיטן נאכט אזוי טרויעריק, געציקלט, אז א גרויל נעמט אן. אויף מיר קוקט ער אפילו נישט, נאָר זינגט, מאַנאַטאַן, לאַנג, אָן אן אויפהער. צי דאוונט ער דאָס אזוי, צי זינגט ער? דער רוח ווייסט אים!

און פאַרטאָג, פונקט ווען דער שלאָף איז דער שטאַרקסטער, ווען די האַרטע באַנק איז זיס ווי פוך, הויבן שוין אָן אַנקומען טאָטערן פון אלע זייטן. עס ווערט אַ טומל, אַ גערודער, עפעס אַ דיקער טאָטער מיט אַ געגאָלטן קאָפּ ברענגט צושלאָפן אַ שעפּס, אַ געשאַכטענעם, און שניידט פון אים שטיקער, און טאָטערן שרייען מיט געוואָלדיקע קולות.

דאָכט זיך אויס, אז זיי זאָגן פּסדור :

— שאַלאַ, כאַלי, פאַלי...

איך זען זיך אויף. פון שלאָפן איז אָפּגערעדט. איך האָב נאָר מורא, אז אַט, אַט, וועלן אלע טאָטערן פון גרויס פּעס זיך אָנכאַפּן ביי די קעפּ, דערהרגנען זיך איינס דאָס אנדערע צוזאַמען מיט מיר. נאָר ענדיקן ענדיקט עס זיך סך הכל מיט טרינקען שוואַרצע קאַווע און מיט עסן שאַשליק, האַלב-רוי שעפּסן-פלייש, וואָס שמעקט גאָר ישקשהדיק אונטער.

ח ק ל א י

ווארעמט די זון אינמיטן ווינטער ווי ערב פסח און דער אוי-
טאמאביל אונזערער פליט איבער די הארטע און שלעכטע וועגן. מיר
זענען שוין א חזיר איבערגעפארן, הינער אנטלויפן, הינט יאָגן נאָך,
און מיר לויפן אלץ. א ליאדע טאָג קאָן מיאוס ווערן און מיר דארפן
אַריינכאַפן וואָס מער.

קומט מען צו צום דאָרף „חקלאי“. די אלט-באַקאַנטע „דזשאַינט“
היילעך מיט די רויטע ציגל-דעכער דערציילן גלייך, אַז עס איז אַ
יידיש דאָרף.

פון לשון-קודשדיקן נאָמען פון דאָרף בין איך איבערצייגט, אַז
דאָ דארפן זיצן בלויז ציוניסטן, העברעיסטן, ווייזט זיך אַרויס, אַז
יידן זיצן דאָ פראָסטע, געוויינלעכע, ווי אומעטום.

— מערסטנס מענער זענען נישטאָ אין דערהיים. יעדער זוכט
זיך אַ שטיקל פאַרדינסט, דורכצולעבן די שווערע צייט. וואָרום אַ
גערעטעניש איז געווען אַ שלעכטס אין גאַנץ קרים. ביז דעם שניט
האַט זיך געוויזן שוין, גלענצנד, נאָר אין דער סאַמע לעצטער מינוט
איז אַ ווינט געקומען, אַ טרוקענער ווינט, וואָס האָט אויסגעטריקנט
דעם ווייץ.

עפּעס אלטע געדאַנקען קומען אין קאַפּ, מעשיות פון חומש,
עפּעס דערמאָנט זיך אָן חדר, ווי דער רבי איז געוועסן און געלערנט
„ורוח עזה, אין אַ שטאַרקער ווינט איז געקומען און האָט אויסגע-
שלאָגן די קערנער אין מצרים“...

ווער האָט זיך געקאָנט ריכטן, אַז קליינשטעטלידיקע יידן פון
טשערנאָביל און פראָסקאָוואָ, פון פאָדאָליען און וואָלין, וועלן, ווי
אַמאָל די מצריים, געשלאָגן ווערן מיט אַ מכה פון ווינט, וואָס וועט
זיי אויסשלאָגן זייערע קערנער.

דאָס איז נישט קיין ריין-יידישע מפה. אַלע פויערים אין די
קרימער דערפער האָבן געליטן פון דער מכה-ווינט. אָנשטאַט אַרויס-
נעמען פון אַ דעסאָטין ערד פון 70 ביז 100 פוד תבואה, האָט מען
אַרויסגענומען 30 פוד, 20 פוד און אַפילו ווינציקער אויך. קעגן דעם
קאָן קיינער קיין חכם נישט זיין, אַמאָל געראַט און אַמאָל נישט, און
יידן זוכן זיך פרנסה. אין טייל קאָלאָניעס פירט מען שטיינער, פרי
אווועקצושטעלן שולן פאַר די קינדער, און ווער עס האָט אַ פאַר
פערד אָדער אַ פאַר אָקסן פירט שטיינער און פאַרדינט עטלעכע רובל
אַ טאָג.

אַט ציען זיך גאַנצע מחנות מיט פורן שטיינער. עס פירן ער-
טערע יידן און יונגע בחורים, יינגלעך און אַפילו ווייבער. ווי גוים
זענען זיי אויס אין די פעלצלעך און שטיוול, נאָר קוקט מען זיך צו
נענטער, גיבן אַ בליץ אויף אַ פאַר יידישע ווייכע אויגן. און
ווי גוט עס גיבן זיך אַן עצה די יידישע ווייבער מיט די אָקסן
זייערע! זיי זענען נאָך ווילדע, די אָקסן, נישט צוגעוויינט צו קיין
אויטאָמאָביל, און זיי שרעקן זיך, וואָרפן מיט תמעוואַטע קעפּ, מיט
די ריזיקע הערנער, און ווילן אַראָפּ פון וועג מיט דער פור שטיי-
נער. נאָר די ווייבער קעמפן מיט זיי. גיך, געשיקט לויפט אונטער
די יידענע די באַלעגאַלעכע, כאַפט אָן די פאַר צעשראָקענע אָקסן ביי
די קעפּ און לאָזט זיי נישט אַראָפּ פון וועג.

— אַמאָל — דערציילט מיר דער אַגראָנאָם, — פלעגן די מאַנסבילן
ציטערן צוגיין צו די אָקסן, זיי זאָלן זיי נישט כאַפן אויף די הער-
נער, היינט גיבן זיך די ווייבער מיט זיי אַן עצה, זעט!

דאָס דאָרף „חקלאי“ ליגט ביי דער באַן-סטאַנציע. דאָס איז אַ
גרויסע מצלה פארן דאָרף. מען קאָן פירן אין שטאָט צריין, מען
פאַרקויפט טייערער מילך, פוטער, אייער. מיט דער צייט וועלן אַלע
דאָ זיך זייער גוט איינאַרדנען, אָבער דערווייל איז נאָך אַלץ
שווער.

— איי, דער „אוראזשאי“ — קרעכצן יידן און ווייבער — דאָס
אומגערעטעניש האָט אַ תל געמאַכט.

פאַרשטייט זיך, אז נישט אַלעמען איז דאָ גלייך, טייל איז גאָר
שלעכט, מען האָט נישט מער ווי איין פערדל און מיט איין פערדל
קאָן מען קיין שטיינער נישט פירן. אַנדערע האָבן צו עטלעכע פערדל,
בהמות, און דארפן געלט, כדי צוצובויען זיך נאָך אַ שטאַל.

— איינער קלאָגט — זאָגט אַ יידענע, וואָס רייניגט אַ בהמה
די פיס פון צוגעקלעפטן מיסט — וואָס די פערדל זענען אים שיטער,
און אַן אַנדערער קלאָגט, וואָס די זוף איז אים שיטער...

דאָס איז אָפהענגיק פון פאַרשידענע אומשטענדן, איינער קומט
מיט ליידיקע הענט, נאָר ער אַרבעט גוט, פוילט זיך נישט, האָט
ענערגיע, פעיקייט און אינגיכן איז ער איינגעאַרדנט, און אַ צווייטער
קומט מיט געלט, מיט בהמות, און בלייבט אַ קבצן.

פונקט ווי ביי יעדער באַשעפטיקונג, ווייזט זיך אַרויס, איז אויך
ביי ערד דער עיקר דאָס בריהשקייט פון מענטש, און טאַקע צוליב
דעם וואָס יידן פאַרמאָגן אַנטשלאָסנהייט, ענערגיע, אונטערנעמונגס-
גייסט, האָבן זיי אַ גוטע צוקונפט אין די קאַלאָניעס.

אַבער נישט אַלע יידן זענען איין ייד — און יעדער אָרדנט
זיך אַנדערש איין.

מיר גייען ווידער פון שטוב צו שטוב, פון ווירטשאַפט צו
ווירטשאַפט. אין איין הייזל טרעפן מיר אַן עלטערע בכבודע פרוי
שטייען ביי אַ שטייג מיט קליינע חזרימלעך אין פאַרקען זיך. די
פרוי זעט אויס נישט ווי קיין פויערטע, נאָר ווי אַ שטאַטישע דאַמע,
אַ נגידותטע.

— מיינע קינדערס... ברומט זי.

זי האָט בשום אופן נישט געוואָלט האָבן קיין חזרים ביי זיך.
אמת, דאָס גיט אַ סך, ס'ברענגט פרנסה, אָבער זי קען נישט, נישט
געווינט. אָבער די קינדער קוקן אַנדערש דערויף. זיי זענען פראַק-
טישער, אָן סענטימענטן, האָבן זיי אייגענקויפט חזרימלעך און
אַריינגעזעצט זיי אין אַ קאַסטן מיט גראַטעס — און די בכבודע
מאַמע מוז אַרומגיין אַרום זיי. די קינדער זענען געפאַרן מיט די
פערדל אָדער אָקסן, און ווער דען זאָל אַכטונג געבן אויף די חזרימלעך?

אין לעצטן הויז טרעפן מיר א געזונטע ענערגישע פרוי אין שטאל פון פערד. אויף אונזער אַנקומען לאָזן זיך אַרויס עטלעכע קינדער אָן שיכלעך, באַרוועסע. די מוטער טרייבט זיי אַריין אין שטוב. – קודאָ? – שרייט זי – דאָמאָ!

– זיי האָבן נישט קיין שיכלעך – קלאָגט זי זיך – נישטאָ פאַרוואָס צו קויפן.

די באַלעבאַטישקייט איז אַפילו גאָר אַנשטענדיק. אַט שטייען אין שטאל אַ פאָר שיינע פערד, פאַראַן עטלעכע קי און הינער און אַ שיינ הייזל און שטאַלן – גאָר פאַרקויפן עפעס אויף שייך פאַר די קינדער קאָן מען נישט.

– נו, פרעג איך אייך! – זאָגט די ענערגישע פרוי – זאָל איך פאַרקויפן אַ קו! אַט דאַרף זי זיך אינגיכן קעלפן, אַ קעלבל וועט זיין, מילך, קאָן מען אַווינס טאָן?

די קינדער לאָזן זיך לויפן באַרוועסע איבערן הויף, יאָגן זיך, באַהאַלטן זיך אין די קופעס שטרוי. די מוטער יאָגט זיי אַריין, זיי זאָלן זיך נישט פאַרקילן, גאָר ווער הערט זי!

זייער שמחה איז אַזוי גרויס. וואָס זיי קאָנען אַרומלויפן אויף דער פרייער לופט, אַז דאָס אַליין פילט זיי אָן מיט וואַרעמקייט.

– איך וועל בעסער אָפּצאָלן די חובות – טענהט די פרוי – און די קינדער וועלן שוין איבערויצן אַ ווינטער אָן שייך. אפשר וועט דאָס צווייטע יאָר זיין בעסער, אַבי נישט קיין חובות...

– גוטע באַלעבאַטים – זאָגט דער פאַרויזנדער פון דאָרף אַוועקגייענדיק.

און גלייך ביים אַוועקגיין קומט אויס הערן פון אַ קאָלאָניסט אָן אַנדער מיינונג.

– וואָס הערט זיך? – פרעגט אַ ייד מיט אַ פאַרדאגהטן פנים – מען וועט געבן קרעדיטן?

דער פאַרויזנדער פון דאָרף וואָרנט:

– גלייכער נישט נעמען, נעמען איז גרינג, אָפּגעבן איז שווער,

גלייכער איבערליידן.

גאָר דער ייד מיטן פאַרדאגהטן פנים האַלט זיך ביי זיינס:

– זאָל מען נאָר געבן, וועגן אָפּגעבן וועט מען שפּעטער זאָרגן...

דער פאָרויזנדער פון דאָרף לאַדט מיך איין אויף מיטאָג צו זיך. ער געהער צו די פארמעגלעכערע, אויסער ערד, איז ער אויך אַן אָנגעשטעלטער אין מאַגאָזין פֿון „דזשאַינט“, ווױהן די קאַלאָ-ניסטן קומען איינקויפֿן פאַרשידענע זאַכן.

ביי אים אין קיך זיצט אַ גאַנצע חברה גוים אויף נידעריקע בענקלעך, אויף די קניען, עסן אַן אַרעמען מאָלאַייט, שוואַרץ ברויט מיט קנאַבל, און פאַרטרינקען מיט וואַסער פון זעלנערישע צינערנע פלעשלעך.

זיי אַרבעטן דאָ ערגעץ אין שכנות, זענען זיי אַריינגעקומען צום פאָרויזנדער אין קיך פראַווען אַ סעודה.

דער פאָרויזנדר ^{עס} באַגריסט זיי זייער פייערלעך :

— מיט ברויט און וואַלץ !

— מיר בעטן מיטעסן — זאָגן די גוים.

די גאַנצע צערעמאָניע אַרום דעם ברויט, קנאַבל און וואַסער, מאַכט עפעס אַ ביפליש-פאַטריאַרכאַליש-אַפערעטישן איינדרוק.

אין שטוב ביים פאָרויזנדער פֿון דער קאַלאָניע איז ריין, ציכ-טיק, גרויס-שטעטיש. נישט לאַנג נאָך איז דער פאָרויזנדער געווען אַ ייד אַ נגיד, אַ וואַלדענדלער. איצט האַנדלען נאָך אויך זיינע ברידער מיט וואַלד און פאַרדינען. אין יעדן בריוו שרייבן זיי אים, ער זאָל זיך נישט פאַרדרייען דעם קאָפּ מיט ערד, צוריקקומען אין שטעטל צו זיך און האַנדלען בשותפות, נאָר ער וויל נישט.

— דאָ בלייב איך ! — זאָגט ער פעסט.

עס קומט אַריין זיין שווער, אַ ייד מיט אַ גרויסער באָרד.

דער ייד זעט אויס וואַזשנע, אַמוועניקסטנס וואַלט ער געדאַרפט זיין אַ שוחט אָדער אַ ראש-הקהל, דאָ אין דאָרף „חקלאי“ איז ער אַ „סטאַראַזש“, אַ נאַכט-וועכטער, ער היט באַנאַכט דעם מאַגאָזין פון „דזשאַינט“ און בייטאָג שלאָפט ער.

די אַלטע זיינע שעמט זיך אַ ביסל. אויף דער עלטער איז איר מאַן, דער מיוחס אין שטעטל, געוואָרן אַ „סטאַראַזש“ אין אַ דאָרף. נאָר דער אַלטער אַליין שמייכלט, זיינע קינדערשע אויגן זענען פול מיט פרייד.

— אבי מען לעבט — זאגט ער און ער ווישט אָפּ די הענט,
זאָגנדיק שאו ידיכם...

אַ ר י כ ט ע ר

אין מאַנצזין פון דזשאַנט באַקען איך זיך מיט אים. מיט אַ
זאָק אין האַנט שטייט ער, אַ פירעקיקער, אַ פעסט-געבויטער, מיט אַ
געשוירן העל בערדל, וואָס מאַכט אים ענלעך צו אַ דייטשן
קאַלָניסט.

מיר רעדן זיך פאַנצנדער און דער ייד דערציילט מיר וועגן
זיך.

ער איז אליין אַ דזשאַנקאַיער, יאָרן-לאַנג געווען אַ שמיד. ווען
די רעוואָלוציע איז אויסגעבראָכן, האָט מען אים געמאַכט פאַר אַ
ריכטער, פאַר אַ פּאָלקס-ריכטער אין דזשאַנקאַי.

עטלעכע יאָר צייט איז ער געווען ריכטער, מען איז פון אים
געווען צופרידן, נאָר אז עס האָט זיך אָנגעהויבן די קאַלָניזאַציע-
באַוועגונג אין קרים, האָט ער אַוועקגעוואָרפן זיין לייכטע און בכבודע
ריכטער-שטעלע און באַזעצט זיך אויף דער ערד אַרבעטן שווער און
ביטער.

— פאַרוואָס? — פרעג איך.

— גלייכער באַאַרבעטן די ערד, איידער משפטן מענטשן — זאָגט
דער פירעקיקער פעסט-געבויטער ייד.

מיר רעדן ווייטער, דער ייד דערציילט:

— איצט עפנט זיך אין דזשאַנקאַי אַ יידיש געריכט. פאַרצן אַ
רוסישער געריכט, אַ טאַטערישער, און איצט מאַכט מען אויך אַ יידישן
געריכט פאַר יידן. מען בעט מיך, איך זאָל צוריק אָננעמען דעם
פּאָסטן, נאָר איך וועל עס נישט טאָן.

דער פאַרוואַלטער פון מאַנצזין לייגט אָן דעם ייד אַ פולן זאָק
מיט פאַרשידענע סחורות. אָט מיט דעם פולן זאָק אויף די פלייצעס

דאָרף דער ייד דורכמאַכן צופוס היבשע וויאָרטן. אפשר האָט ער נישט קיין פערד און ער האָט געמוזט קומען צופוס מיטן זאָק, אפשר האָט ער יאָ אַ פערדל, נאָר דאָס פערדל איז באַשעפטיקט אין דער היים מיט אַ וויכטיקערער אַרבעט? און ער גייט צושט אין אַן אַנדער קאָלאָניע — און זיין פאָרגרעבט פנים איז צופרידן.

ער וואָלט איצט געקאָנט זיצן אין אַ וואַרעמען געריכטס-זאָל, ביי אַ רויט-געדעקטן טיש, אַרום אים זאָל זיצן אַ סעקרעטאַר, אויף די בצנאָל זאָלן זיצן מענטשן, באַשולדיקטע, עדות, יעדער זאָל אים קוקן אין די אויגן, אויסטענהן זיך פאַר אים, אַדוואָקאַטן זאָלן זיך ווענדן צו אים, וואָרטן אויף זיין וואָרט — און יעדעס מאָל, וואָס אים וועט זיך גליסטן טרינקען אַ גלאָז טיי, זאָל דער סעקרעטער פייערלעך אויסרופן:

— דער חבר ריכטער גייט זיך באַראַטן. אויפשטיין!

נאָר ער וויל דאָס נישט.

ער וויל בעסער גיין וויאָרטן ווייט מיט אַ שווערן זאָק אויף די פלייצעס איבער דער הארטער ערד.

— ווייל גלייכער באַאַרבעטן די ערד, איידער משפטן מענטשן... אַפנים, די לאַמעדוואָוויקעס האָבן זיך גענומען צו קאָ-לאָניזאַציע.

מ ע נ ט ש ן

פאַרן מיר אַליץ אַזוי כסדר פון דאָרף צו דאָרף, פון פונקט צו פונקט. דער שאַפער, אַן אַפגעבליאַקצוועטער גוי מיט שטרויענע וואָנסן, האָלט כסדר דעם קאַפּ אין אַ זייט און רעדט.

— פון וואַרשע? — פרעגט ער מיט פרייד.

— פון וואַרשע.

— און ווי אַזוי זעט אויס וואַרשע, אַליץ נאָך אַזוי שיין ווי

אַמאָל?

— דאָס זעלבע.

— איי, איי, איי — באַלעקט זיך דער גוי — אַ לעבן דאָרט
געווען, עך אַ לעבן! נו און פון גראַף (ער רופט אָן אַ נאָמען פון
א גראַף) ווייסט איר?

— געהערט.

— אַ לאַקיי בין איך ביי אים געווען — זאָגט דער גוי מיט
שטאַלץ — עטלעכע יאָר צייט.

נאָך דעם ערשטן גראַף, הויבט ער זיך אָן פרעגן אויף אָן אַ
שיער גראַפן. איך ערקלער אים, אז איך בין צווישן די גראַפן נישט
אזא שטאַרקער איינגייער, נאָר דער גוי מאַכט זיך נישט דערפון, ער
האַלט אַלץ אין איין דערציילן וועגן זיינע לאַקייאישע פאַסטנס ביי
די גראַפן און די אויגן זיינע לויכטן פון פרייד, נישטאָ דער גראַף,
ביי וועלכן דער גוי זאָל נישט האָבן געווען קיין לאַקיי.

— נו, און איצט ווי לעבט זיך? — פרעג איך אים.

— חזירי! — ענטפערט ער און מאַכט אַוועק.

דעם אַרגאָנאָם גאדלעווסקי, אַ ווילנער ייד, וואָס מאַטערט זיך
נעבעך רעדן כאַטש איין וואָרט יידיש און קאָן נישט, פאַרדריסט
דעם שאַפערס ענטפער.

— ער פאַרדינט גאָנץ גוט — זאָגט ער מיר — נעמט אַ גוטן
חודש-געהאַלט, האָט איבער-שעהן, און צום בענזין דערלייגט ער אויך
נישט...

נאָר דער שאַפער האַלט זיך ביי זיינס.

— נישט אין געלט — זאָגט ער — גייט עס, נאָר אין לעבן...
אַ מענטש האָט דעמאָלט געלעבט, אַ לאַקיי געווען, אין ליבעריען
געגאָנגען, און איצט...

ער ווייזט אויף זיין רויטן פויערישן פעלץ. — אַ ווילע פילט
זיך אַ ווידער-טעם — „אפשר וויל ער טאַקע זיין אַ לאַקיי, דער
מענטש?" — נאָר אַט קומט מען צו צו אַ דאָרף, אַפילו נישט צו קיין
דאָרף, נאָר צו אַ פונקט, אַ נומער, אויף וועלכן עס שטייען עטלעכע
יידישע הייזלעך. נאָך נישט אַלע דערפער האָבן שוין נעמען, טייל
האָבן בלויז נומערן. דאָס מאַכט אַ מאַדנעם איינדרוק. מענטשן אַר-
בעטן, האָרעווען, לעבן, און זייער אָרט האָט אַפילו נישט קיין נאָמען.

בלויז א נומער - מיר שטעלן זיך אָפּ, און שוין צעפֿליסן אַלע פֿרי-
ערדיקע שלעכטע געדאַנקען וועגן מענטשן.

פֿאַר אַ דאַרפֿיש הייזל שטייט אַ יונגע־מאַן מיט אַ נישט-
געגאַלט פנים און לייגט אַ דאָך איבערן הייזל. - דערזענדיק אונז
צופֿאַרן, שטעלט דער יונגע־מאַן אַוועק דעם צמער מיט ליים, ווישט
אָפּ די הענט אָן פֿאַרטוך און פֿירט אונז אַריין אין הייזל.

אין הייזל זיצט אַ פֿרוי מיט עטלעכע קינדער. נאָך אַרים דער-
ווייל דאָ, ווי אין אַלע נייע דערפֿלעך. דער מאַן אירער איז אַוועק
ערין שטיינער; דער יונגע־מאַן, וואָס פֿאַרריכט דעם דאָך, איז אַ שכן.
מיר רעדן זיך פֿאַנאָנדער. די יידענע ענטפֿערט קוים. ס'איז
נישטאָ אויף איר וואָס פֿאַראיבֿל צו האָבן - זי איז נאָך נישט צוגע-
וויינט צו אַזאָ האַרטן אַרעמען דאַרפֿישן לעבן. דער יונגע־מאַן, וואָס
האַט פֿאַרריכט דעם דאָך, קלאָגט זיך נישט.

- ביסלעכעווייז - זאָגט ער - אַלץ ביסלעכעווייז, מ'וועט זיך
איינאַרדנען.

ער רעדט מיט מיר וועגן פֿאַרשידענע זאַכן, וועגן רוסלאַנד,
וועגן דער לאַגע פֿון אַרבעטער אין אייראָפּע, אין אַמעריקע. ער זאָגט
אַרויס זיינע מיינונגען, איך - מיינע. קומענדיק צו רייז וועגן דער
לאַגע פֿון די אַרבעטער אין אַמעריקע, זאָג איך אַרויס מײַן מיינונג,
אַז רוסלאַנד וואָלט זיך ווינשן, דאָס אירע אַרבעטער זאָלן אין פינף
יאָר אַרום לעבן אַזוי גוט, ווי די אַמעריקאַנער.

דער יונגע־מאַן פֿרעגט מיך געלאַסן:

- איר זענט שוין לאַנג פֿון אַמעריקע?

- ניין, איך בין נאָך דאָרטן קיינמאָל, נישט געווען.

- פֿון וואָנען זשע ווייסט איר?

- טאַקע אַ קשיה! מיר זענען אַלע אַזוי צוגעוויינט אין איי-

ראַפּע צו דער אַמעריקאַנער עשירות, אַז מען רעדט וועגן דעם, גלייך מען
זאָל עס האָבן געזען מיט די אויגן.

- איך בין יאָ געווען - זאָגט דער יונגע־מאַן.

איצט דערווע איך טאַקע, אַז דאָס פֿאַרטוך זיינס, וואָס ער
טראָגט, איז נישט קיין רוסיש - דאָס איז אַ פֿאַרטוך מיט אַ פֿאַר-
הויזן צוזאַמען, ווי אַרבעטער אין אויסלאַנד טראָגן.

- שוין לענג זענט איר פון אמעריקע? - פרעג איך ביינ
 יונגמאן.
 - ניין, א יאָר, סך הכל.
 - קאָן מען וויסן, צוליב וואָס איר זענט צוריקגעקומען?
 - צו ערבעטן ערד.
 - אַרבעטן ערד איז ביי אייך אַן אידעע?
 - ניין, נאָר מיך ציט שטענדיק צו דער ערד-אַרבעט. איך בין
 א זון פון אַ כערסאָנער קאַלאָניסט.
 - און אין אמעריקע האָט איר נישט געקענט זיך דערשלאָגן צו
 ערד-אַרבעט?
 - יאָ, נאָר אויב שוין ערד-אַרבעט, וויל איך בעסער אין דער
 אַלטער היים, צווישן אייגענע.
 דער יונגערמאן אינטערעסירט מיך און איך באַמי זיך אַנצו-
 האַלטן דעם געשפּרעך.
 - קאָן מען וויסן מיט וואָס איר האָט זיך באַשעפטיקט אין
 אמעריקע?
 - יאָ. איך האָב לעצטנס געאַרבעט אין פּאָרדס אויטאָמאָבילן
 פאַבריקן, פאַרדינט פינף און דרייסיק דאָלאַר אַ וואָך. פריער האָב
 איך געאַרבעט ביי אַנדערע פּאָכן.
 - האָט איר נישט קיין חרטה וואָס איר האָט פאַרלאָזן אמעריקע?
 - ניין!
 ער נעמט פון טיש אַ שטיקל שוואַרצען אַלטגעבאַקן ברויט,
 רייסט אָפּ אַ שטיקל און קייט, און ער דערציילט ווייטער וועגן זיך.
 - אַ ביטער לעבן אין אמעריקע - זאָגט ער - מען פאַרדינט
 דעם דאָלאַר, אמת, ס'איז געווען צייטן, ווען איך האָב פאַרדינט אַפילו
 אַכצן דאָלאַר אַ טאָג, נאָר עס איז מיר נישט באַקומען.
 - פאַרוואָס?
 - ווייל איך האָב זיך בשום אופן נישט געקענט צוגעוויינען
 צו זיין אַ קנעכט.
 - אין וועלכער הינזיכט?
 - נה, גאַנץ איינפאַך. ביי פאַרדן דאַרף דער מענטש אַרבעטן
 ווי אַ מאַשין, טאָמער פאַרהאַלטטו זיך אויף איין וויילע בלוין.

פארהאלטן גלייכצייטיק הונדערטער מענטשן, דעם גאנצן מעכאניזם.
טאָרסט נישט אַ זינג טאָן, טאָרסט קיין וואָרט נישט אַרויסרעדן, און
אַפילו, אַז מען גייט אַוועק אַ וויילע צוליב אַ מענטשלעכן געברויך,
קוקט דער אויפזעצער נאָך, צו דו האָסט זיך נישט צו לאָנג געזאָמט...

— אָבער אַזוי לעבן דאָך דאָרטן מיליאָנען אַרבעטער!

— יאָ. אָבער איך האָב נישט געקענט. איך בין אַ זון פון אַ
קאָלאָניסט, געוואוינט געווען אין דער יוגנט צו פרייהייט, צו אַרבעט
אָבער צו פרייהייט, און איך האָב נישט געקענט — די דאָלאָרן זענען
מיר נישט באַקומען.

— נו, און דאָ?

— דאָ? דאָ איז נישט גוט דערווייל, אמת, מען עסט טרוקן
ברויט, ווי איר זעט, און מ'דאַנקט, אַז דאָס שטילקע ברויט איז דאָ,
מען אַרבעט שווער, אָבער מען איז נישט קיין קנעכט.

ער קוקט זיך אַרום און זאָגט:

— אַט זעט אַזיין, זיצן מיר שוין דאָ עטלעכע צענדליק מינוט
אין רעדן, קאָן מיר דען עמעצער שטערן?

פון מיין ווייטערדיקן געשפרעך מיט אים ווייזט זיך אַרויס,
אַז דער יונגער קאָלאָניסט מיטן אַמעריקאַנער פאַרטוך איז אין דער
יידישער אַרבעטער-גאַס אין פאַרשידענע אַמעריקאַנער שטעט געווען
אַ באַקאַנטער נאָמען.

ווען מיר זענען אָפגעפאַרן, האָט ער פאַרלייגט אַ האַנט צו די
אויגן, באַטראַכט דעם גאַנצן גרויסן סטעפּ אַרום זיך און זיך פאַנגען-
דערגעשמייכלט.

קיין סך ברויט איז נאָך אויף דעם גאַנצן גרויסן סטעפּ
נישטאַ, נישט אַלץ איז נאָך באַאַרבעט, דאָס גערעטעניש איז אויך
געווען אַ שלעכטס, אָבער פרייהייט איז דאָ, ברייטקייט, רחבות.
קיינער גיט נישט אַכטונג וויפיל מען רוט, וויפיל מען וויל רעדן מיט
אַ מענטשן.

און וואָס נאָך דאָרף ער, דער זון פון כערסאָנער קאָלאָניסט,
וואָס מען האָט אים געהאַלטן געשלאָסן אין די אַמעריקאַנער פאַבריק-
ווענט?..

— ווי אומבאַגרייפבאַר ביסטו, מענטש!

טאטעס און זין

אין אן אנדער דאָרף, „ראַטנשטאט“ דאַכט זיך.
מיר קומען צו צו אַ הייזל. אַ ייד מיט איין אויג, אַ דער-
לאָגענער, אַ פאַרביטערטער קומט אַרויס, מיט אים גייט מיט זיין
פּרוי, אַן אומעטיקע, אַ טרויעריקע.
— וואָס איז? — פּרעגט מיין באַגלייטער — וואָס זעט איר
אַזוי ביטער אויס?

— נישטאָ קיין ברויט!

קורץ און קלאָר.

דער ייד דערוויסט זיך, אַז איך בין אַ צייטונגס-מענטש און
ער וויל ביי מיר אַן עצה. מיט יאָרן צוריק, אין 1918 איז ער נאָך
געווען אַ ייד אַ נגיד, און ער האָט, צוזאַמען מיט אַ גאַנצער חברה
אנדערע יידן, איינגעצאָלט שיינע טויזנטער רובל, אַוועקגעשיקט אַ
דעלעגאַט קיין ארץ-ישראל איינקויפן ערד. ער האָט שוין אַוועקגע-
שיקט אַ סך בריוו, נאָך קיינער ענטפערט אים נישט. ווען ער זאָל
צוריקבאַקומען כאָטש אַ דריטל געלט פון דעם, וואָס ער האָט איי-
געצאָלט, וואָלט ער דאָ געקענט זיך איינאַרדענען. ער וואָלט זיך
געקויפט אַ פאָר פערד, אַ פאָר אַקסן, וואָגנס, חזרים, עופות.
דער זון זיינער, אַ יונגער בחור, פאַרלאָנגט ביים אַגראָנאָם, מיין
באַגלייטער, מען זאָל אַסיגנירן געלט אויף דינגען מענטשן, זיי זאָלן
צעאָקערן די ערד און פאַרזעצן אַ וויינגאַרטן.
דער אַגראָנאָם פאַרשרייבט ביי זיך אין ביכעלע.

די געשיכטע קומט מיר פאָר מאָדנע:

אַ פאַמיליע קלאָגט זיך, אַז עס איז נישטאָ קיין ברויט, און
אין דערזעלבער צייט דינגט זי גוים, וואָס צעאָקערן ביי איר די
ערד, כדי צו פלאַנצן אַ וויינגאַרטן.
— איך פאַרשטיי נישט — זאָג איך דעם אַגראָנאָם — שוין-

זשע קאָנען זיי נישט אַליין צעאָקערן די ערד און פאַר דעם געלט
וואָס זיי צאָלן די געדונגענע גוים, קויפן ברויט?
— עס איז שוין אזוי — זאָגט דער אַגראָנאָם — אַלע אַרבעטן
טוען זיי, די יידן, נאָר צעאָקערן די ערד אויף וויינגערטער קענען
זיי נישט, ס'איז פאַר זיי צו שווער.

— נו, און הונגערן איז גרינגער?

— זעט איר דאָך...

מיר קומען אַרויס אויפן פעלד. עטלעכע דאָרע גוים, אָפּגע-
ריסענע, אָפּגעשליסענע, בלאַסע, קוים וואָס די נשמה האַלט זיך אין
זיי, שטייען און צעאָקערן די ערד פאַר די יידישע קאָאָניסטן.

— וויפּל פאַרדינען זיי אַ טאָג?

— עס ווענדט זיך וויפּל קלאַפטער זיי מאַכן.

פאַר אַ קלאַפטער צאָלט מען פינף און צוואַנציק קאָפּיקעס —
גראָבן דאָרף מען טיף, ביז אַן אַרשין די טיפּקייט. ביי שווערער
אַרבעט קאָן מען מאַכן פיר קלאַפטער אַ טאָג, געוויינלעך מאַכט מען
דריי קלאַפטער. פאַר פינף און זיבעציק קאָפּיקעס אַרבעטן די מענטשן
אַ גאַנצן טאָג. פון קיין אַכט-שעהדיקן אַרבעטס-טאָג ווייס מען נאָך
דערווייַל נישט ביי אַזעלכע אַרבעטן אין דאָרף.

מערסטנס ווערט די אַרבעט געמאַכט דורך געדונגענע גוים,
דער „דזשאַינט“ צאָלט פאַר דער אַרבעט. אָט זעצט זיך טאַקע אַוועק
דער אַגראָנאָם און צאָלט אויס אַ קנאַפן הונדערטער פאַר דער
אַרבעט.

מיר לייגט זיך בשום אופן נישט אויפן שכל, אַז די בלאַסע,
אויסגעהאַרעוועטע גוים, וואָס גראָבן די פעלדער, זאָלן האָבן מער
כוח פון די יידן, זייערע באַלעבאַטים.

דער אַגראָנאָם איז מסכים מיט מיר. ער האַלט אויך נישט פון
דעם „והידים ידי עשיר“, אַז אַבי נאָר אַ גוי, איז ער פון אייזן.
נאָר ער ערקלערט מיר דעם שכל:

— אַ גוי — זאָגט ער — ווייסט, אַז אויב נישט אַליין, וועט
אים קיינער נישט געבן, ער זאָל זיך אויסציען און שטאַרבן. דער-
פאַר איז קיין זאך פאַר אים נישט שווער. יידן זאָרגן איינע פאַר
די אַנדערע.

אָבער פֿאַר איבערצייגן מיר זיך, אז אויך נישט אַלע יידן
זענען גלייך. מיר דערנענטערן זיך צו אַ פעלד. אַן עלטערער ייד
מיט ברילן, מיט אַ בכבוד פנים, שטייט און מעסט מיט אַ שטריקל,
אויף אַ מעטר טיף אין דער ערד שטייען פיר זין זיינע און גראָבן
געשמאַק.

דאָס גראָבן זיי די ערד, פֿדי צו פֿלאַנצן וויין-גערטנער, און
כאָטש זיי זענען יידן, דיזעלבע יידן וואָס אַלע, מאַכן זיי דאָס אַליין,
און פֿאַר דעם געלט, וואָס זיי וואָלטן אַוועקגעגעבן, קויפט מען זיך
ברויט און מען לעבט.

זיי קלאָגן זיך נישט „נישטאַ קיין ברויט“, חלילה, זיי בעטן
נאָר דעם אַגראָנאָם, ער זאָל זיי אויסצאָלן פֿאַר דער אַרבעט.
דער אַגראָנאָם צאָלט אויס צען רובל, און דער עולם נעמט
זיך נאָך מיט מער ברען צום גראָבן.

פֿאַר צען רובל קען מען קויסן צען פֿוד ווייץ. און אין פֿיר
יאָר אַרום וועט מען פֿון די וויינגערטנער האָבן נחת. פֿון איין דעסיאַטין
וויינגאָרטן האָט מען מער ווי פֿון צוואַנציק דעסיאַטין ווייץ – און
פֿיר יאָר זענען נישט אַזוי לאַנג. מען דאַרף נאָר וועלן אַרבעטן און
לעבן.

דער אַלטער ייד נעמט די צען רובל און בעט ביים אַגראָנאָם
נאָך אַ קליינע טובה.

– פֿאַרשרייבט פֿאַר מיינעטוועגן אַ לאַפּאַטע צום גראָבן – בעט
ער זיך – איך וויל אויך אַרבעטן, צוהעלפֿן די קינדער.

דער אַגראָנאָם ווידערט זיך:

– ביי אייער עלטער?

– ס'מאכט נישט אויס! – זאָגט דער אַלטער – מען וועט

עסן, וועט מען האָבן כוח...

דער אַגראָנאָם פֿאַרשרייבט אים אַ לאַפּאַטע.

ת ל - ח י

פירט מיך א שווארצער אָפגעברענטער ייד, ענלעך צו א ציי-גינער, איבער די יידישע דערפער אין קרים, פירט מיך פון דאָרף צו דאָרף.

נישט אלע קאָלאָניעס זענען נאָנט איינע צו דער צווייטער. טייל טיילט אָפּ בלויז עטלעכע קילאָמעטער, אַנדערע זענען אָפגערוקט אויף מיילן ווייט.

מיר פאָרן איבער פאַרשידענע דערפער, איבער רוסישע, דייטשע, בולגאַרישע, טאַטערישע, און כאַטש איך בין דאָ נישט לאַנג, דערקען איך שוין ביים ערשטן בליק יעדער דאָרף צו וואָסער פאָלק עס געהער. דאָס רוסישע דאָרף איז שטענדיק אומעטיק, פאַרשלאָפן, די דעכער זענען געדעקט מיט שטרוי, די פענסטערלעך קליין, די גאס שמאַל. דאָס דייטשע דאָרף איז ברייט, פעסט, יוסט, די הייזער גרויסע, מערסטנס מיט שינדלען אָדער קאַכלקעס געדעקט, ברונימס צעמענ-טענע, שטאַרקע, שייערן ברייטע, שטאַלן געמויערטע, און די איינ-ווינער - גרויסע, פעטע.

די יידישע קאָלאָניעס איז קיין קינץ נישט צו דערקענען. כמעט אלע הייזלעך זענען ניין, ווי נאָר וואָס פון דער נאָדל אַרויס, די דעכער פון רויטע קאַכלקעס, און אויסגעשטעלט זענען זיי, די הייזלעך, סימעטריש, גלייך, ווי אויף אַ שאַפּ-ברעטל.

דערפאר זענען גאָנץ אַנדערש די טאַטערישע דערפלעך. די הייזלעך זענען צעוואָרפן, צעפלאַנטערט, לאַנג און שמאַל, און עפעס קיין שטאַלן זעט מען נישט, גלייך עס וואָלט דאָרט קיין בהמות נישט געווען. אויף די ברייטע סטעפּעס איז פּוסט, זעלטן אַ קו צו זען, דערפאר פעלן נישט קיין שעפּסן. אין די הונדערטער טוילען זיי זיך איינס צום אַנדערן, קוקן מיט גרויסע אויגן אויף אַ פרעמדן דורכפאַרער און צעלאָזן זיך מיט מורא איבערן אָפגעגעסענעם פעלד.

דאָס זינגען פון טאָטערישן פאסטוך איז פונקט אזוי נאָקעט, אומעטיק און אָרעם, ווי דער סטעפ, דאָס גאַנצע ליד איז איין טאָן, אַ נאָגנדיקער, אַ האַרצרייסנדער, אַ געדרייטער, וואָס דערמאָנט שטאַרק אין יידישע קינות. זעלטן זעט זיך אַן אָרעם מעטשעטל, אַ הויקערדיק מאַכמעדאָניש בית-עולם.

— אומעטיק דאָ ביי די טאָטערן — זאָג איך צו מיין באַלע, גאַלע דעם קאַלאָניסט פון „חקלאי“, ביי וועלכן איך האָב געדונגען די פור מיט די פאָר פערד.

— פון וואָס זאָל זיין פריילעך? — ענטפערט ער. מיר צערעדן זיך וועגן די טאָטערן, און דער ייד דערציילט מיר אינטערעסאַנטע זאַכן.

— איר זעט — ווייזט ער מיט דער בייטש — אָט די צעאָקערט-טע פעלדער, דאָס האָב איך זיי צעאָקערט. — איר גאָר? פאָרוואָס?

— מען האָט מיר באַצאָלט — זאָגט דער ייד — געקומען אַ טאָטער, כּוֹזאַל אים באַאַרבעטן די פעלדער, ער וועט מיר באַצאָלן, האָב איך אים באַאַרבעט.

— פאָרוואָס עפעס באַאַרבעט דער טאָטער נישט אַליין? — ווייל ער האָט נישט קיין פערד, קיין אָקסן, מיט וואָס וועט ער באַאַרבעטן?

ווען מען זאָל עס געווען אַמאָל דערציילן פאַרצייטיקע יידן, אַז אַ ייד וועט באַאַרבעטן די פעלדער ביי אַ גוי, ביי אַ טאָטער, וואָלט ער זיינע אייגענע אויערן נישט געגלויבט — ס'מיינט, יעקב איז גאָר אַ קנעכט ביי עשון? נאָר מיין קרימער ייד האָט גאָרנישט דאַקעגן. הלואי וואָלט זיך אים איצט געמאַכט אַזאָ אַרבעט!

— בכלל, — זאָגט ער, — זענען די טאָטערן ווילע מענטשן — אַבי יידן פלעגן זאָגן „אַ האַרץ פון אַ טאָטער“ — שטילע, רויקע מענטשן, נאָר אַרבעטן האָבן זיי נישט איבעריק ליב.

— און עס איז קיין ווונדער נישט — זאָגט דער ייד — אַז ער איז אַ „שמת בחלקי“, אַבי ער האָט אַ פונט געטריקנטע קאווע צו מאַכן שטאַרקע קאווע, און אַן אייגענעם שעפס צו מאַכן „שאַעליק“,

דארף ער מער גאָרנישט... זיצט ער זיך אויף אַ טעפּיכל, טרינקט קאַווע, רויכערט און זינגט זמירות...
מיר פאָרן ווייטער, גאַנצע שטיקער ערד ליגן נישט באַ-
אַרבעט.

— אָט, איר זעט די ערד — ווייזט מיר דער ייד — דאָס אַלץ
האָט פריער געהערט צו טאָטערן, פריצים. ווי נאָר די רעוואָלוציע
האָט אויסגעבראַכן, האָבן די פויערן די ערד פאַרכאַפט, נאָר עס איז
נישט געווען מיט וואָס צו באַאַרבעטן. די ערד איז אַ האַרטע, מיט
איין פערד איז שווער צו אַרבעטן, און מען האָט צוריק אָפגעלאָזן
די פאַרכאַפטע ערד. איצט דארף זי אָפגעגעבן ווערן צו יידישע
קאָלאָניסטן.

אויפן וועג באַגעגענען מיר צוויי רייטער. ביים ערשטן אוינגעבליק
זענען זיי אויס ווי גוים, אַז מען קוקט זיך צו נענטער, דערקענט מען
אין זיי יידן.

פון וואַנען רייטן יידן?

— פון דער קאָלאָניע „ראטנשטאט“.

— וואָס הערט זיך אין „ראטנשטאט“?

— עט! — מאַכן די יידן אַוועק — נאָך אַלץ נישט גוט.

איך בין שוין גרייט רחמנות צו האָבן, נאָר דער קאָלאָניסט פון
„חקלאי“ סטראַשעט זיי מיט אַ פינגער.

— זינדיקט נישט, הלאוי וואָלטן אַלע אַזוי גוט געשטאַנען, ווי
איר ביידע!

ווייזט זיך אַרויס, אַז די צוויי רייטער זענען די סאַמע גרעסטע
גבירים פון „ראטנשטאט“. איצט רייטן זיי פון דער חלוצישער קאָמונע
„תל-חי“, וווּ זיי האָבן געפירט אונטערהאַנדלונגען וועגן איינפירן ביי
זיך אין „ראטנשטאט“ אַ קיך צו קאָכן קען.

די חלוצים פון תל-חי זענען ספּעציאַליסטן אין אַלעם. מיט
אַלע שווערע זאַכן ווענדעט מען זיך צו זיי, און אַז „ראטנשטאט“
דארף איינפירן אַ קעז-קיך, פאַרט מען צו די תל-חיניקעס, מען
דינגט זיך אויס וועגן פרייז און חברה מאַכט, וואָס מען דארף.
באַלד קומען מיר אָן קיין תל-חי.

ווי מאַדנע די ווערטער „הלוצים“ און „תל-חי“ קלינגען אויף
דער רוסישער סאָויעטישער ערד!

*

נישטאָ קיין סך קאָמונעס אין קאָמוניסטישן רוסלאַנד. אפילו
קאָלעקטיוון אין די דערפער זענען זיך פאַנגדערגעפאַלן. מענטשן
האַבן ליב צו אַרבעטן פאַר זיך.

אַז איך האָב פרובירט רעדן אין אוקראַינע, קרים וועגן קאָלעק-
טיוון, האָבן מיר די קאָלעקטניסטן שיער נישט אויפגעגעסן.

— רעדט נישט דערפון! — האָבן זיי מיך געבעטן — די קאָלעק-
טיוון האָבן פון אונז אַ תל געמאַכט! דאַנקען גאָט, וואָס מיר זענען
שוין אַרויסגעקראָכן דערפון!

פאַרשטייט זיך, אַז קאָמונעס זענען דאָ נאָך ווינציקער. יידישע
דאָרף-קאָמונעס אין קרים זענען בלויז פאַראַן עטלעכע. דאָס זענען די
הלוצישע קאָמונעס „תל-חי“, „מעין“, „משמר“.

דאָס ערשטע פאַרן מיר צו צו דער סאַמע גרעסטער קאָמונע,
וואָס רופט זיך „תל-חי“. אין אַ גרויסן ריזיקן הויף מיט אַ סך שיערס,
הייזער, שטאַלן, שפייכלערס שטייט אַ קליינע קאַנצעלאַריע. דאָרט
זיצן עטלעכע בחורים, אַ מיידל און פירן ביכער, חשבונות.

— קאָן מען זען אייער קאָמונע?

— ביטע זייער!

מען פירט מיר ווייזן דאָס פאַרמעגן. אַזא רחבות, אַזא
אַרדנונג.

מיר קומען אַריין אין די שטאַלן פון די בהמות. גרויסע פעטע
קי ליגן, שטייען און זענען מעלה גירה. די אַרדנונג אין די
שטאַלן איז אַ גלענצנדע, עטלעכע בחורים רייניקן דאָס מיסט. די
בהמות זענען ריין. יעדע קו האָט זיך איר נאָמען, און גאַנץ אָפט
העברעישע נאָמען, ווי „חמדה“ און ענדלעכע. אָבער דער גרעסטער
שטאַלץ פון די בהמות איז דער ביק, דער הערשער איבער אַלע
בהמות...

— איי, איי, איי — באַלעקט זיך מיין באַלעגאַלע, דער קאַלץ-
ניסט פון חקלאי, איי איז דאָס אַ בחור! ווען איך קאָן אַזוי ברענגען
צו אים מיינע בהמהלעך און דערלעבן זיך קינדער און קינדס-קינדער
פון אים...

די חלוצים גייען צו אים צו. ער שטייט אין אַ באַזונדער
שטעללע, אָפּגעצוימט, און זיי צערטלען אים דעם קאָפּ.

— איר האָט נישט קיין מורא? — ווינדערט מיר.

— פריער וואָלט מען צו אים נישט צוגעגאַנגען אַזוי — זאָגן
די בחורים — ווי איר קוקט אים אָן, האָט ער שוין צעבראָכן אַ חבר
אונזערן אַ פוס אויך. איינמאָל האָט ער מיט די הערנער איינגעבראָכן
די וואַנט אין שטאַל, נאָר מען האָט אים דורכגעצויגן אַ רינג אין
דער נאָז, און דאָס האָט אים אונטערטעניק געמאַכט.

ער קוקט אויף מיר, דער ביק, מיט ווילדע בלוט-פאַרגאָסענע
אויגן, אַ גאַנצע וועלט מיט קראַפט קוקט אַרויס פון אים.

— דאָס איז אונזער אייגענע האַדעוואַניע — באַרימען זיך די בחורים —
אַליין אים אויסגעהאָדעוועט.

אין די פערד-שטאַלן איז גאָר אַ מחיה אַריינגעקומען. ווונדער-
באַרע פערד, מערסטנס אַליין אויסגעהאָדעוועטע. פאַראַן צווישן זיי
גלענצענדע ראַסן-פערד.

נאָר דער גרעסטער מול-ברכה איז דאָ אין חורים. די חלוצים
פירן מיך איבער די חורים-שטאַלן. עס ליגן חורים פון פל-ערדיי
גרויס, מינים און ראַסן. אַ זיפצער, אַ קוויטשעריי, אַ קרעכצער, אַ
— אַט איר זעט די, — ווייזן די בחורים — דאָס זענען ענג-
דישע, זעלטן צו טרעפן אַזעלכע עקזעמפלאַרן...

דאָס זענען חורים מיוחסים, לאַנגע, שלאַנקע, ווייט-האַריקע,
וואָס דאָס בלוט שפראַצט פון זיי. אין אַ באַזונדער אָרט ליגן די
„מאַמעס“. צענדליקער קליינע חורימלעך זויגן, זיפצן, ניוכן.

— דאָס איז גאָר — זאָגן די בחורים — איידער מען קוקט
זיך אום, וואַקסט דאָס אויס און מערט זיך...

אַנגעהויבן האָבן זיי סך הכל מיט עטלעכע יאָר צוריק ביי
עטלעכע חורים, און איצט האַלט מען שוין ביי עטלעכע הונדערט.
— פון איר האָט מען נישט קיין נחת — זאָגט מיר אַ בחור,

אָנווייזנדיק אויף אַ ריזיקן פעטן דבר-אחר - זי דערשטיקט די חזרימלעך מיט איר שווערקייט. פון צען בלייבן קום צוויי דריי.

- דערפאר איז „ער“ א „מאַלאַדיעז“ - ווייזט מען מיר איף אַ ריזיקן עקזעמפליאר - דאָס איז אונזער „פראָאיוואַדיטעל“ - דער טאַטע פון אַלע...

דער ייד פון „חקלאי“ קוקט מיט אויגן פול מיט קנאה. ווען גאָט העלפט און מען פאַרדינט עטלעכע קערבלעך וואָלט מען אַראָפּגעקומען און איינגעהאַנדלט עטלעכע שטיקלעך...

- איר וועט פאַרקויפן? - פּרעגט ער - יידן?

- קומט, וועלן מיר רעדן - ענטפערן די חלוצים און ווילן מיך פירן ווייטער איבער די חזרישע אַפּאַרטאַמענטן. נאָר איך קאָן שוין מער נישט. מיין נאָז איז שוין אַזוי אויך פון אייזן...

אויף דעם ריזיקן הויף אַרבעטן בחורים און מיידלעך, איינער שפּעט וואַסער און גיסט אין די קאַריטעס פאַר די בהמות, אַ מיידל שלעפט היי פון אַ גרויסן ריזיקן סטאָג, אַנדערע גראָבן אין פעלד, מאַכן, דאַכט זיך, וויין-גערטנער, און אַט פאַשעט גאָר איינער אַ מחנה שאָף.

צוויי טויזנט, אָדער נאָכמער, דעסיאָטין ערד געהער צו דער-ראַזיקער קאָמונע. קיין אַרבעט פעלט נישט. אָנגעהויבן האָבן זיי, די חלוצים, ביי צען מאָן, איצט איז שוין פאַרען ביי זיי העכער הונדערט קאָמונערן.

מען אַרבעט, מען האַלט אָפּ צווישן זיך לעקציעס, אַפילו ליטעראַרישע אַוונטן מאַכט מען אַמאָל.

- אַט האָט איר דאָך קאָמונעס און גאַנץ גוטע, - זאָג איך צו מיין „חקלאיער“ קאָלאָניסט - וואָס-זשע שרייט איר אַזוי, אַז די קאָלעקטיוון האָבן פון אייך אַ תל געמאַכט?

- אַ שיינעם דאַנק אייך! - זאָגט דער „חקלאיער“ קאָלאָניסט - זאָלן זיי נאָר האָבן ווייבער, וועלן מיר שוין זען, ווי אַזוי זיי וועלן אויסזען.

ווייזט זיך אַרויס, אַז צווישן די הונדערט מענער און פרויען, וואָס אַרבעטן אין דער קאָמונע „תל-חי“, איז כמעט נישטאָ קיין

חתונה-געהאטע, כמעט בלויז בחורים און מיידלעך, און דאָס איז ד סבה, מיינען די קאָלאָניסטן, וואָס זיי האָלטן זיך, לעבן בשלום. צו די גרעסטע מחלוקתן אין די קאָלעקטיוון האָבן געבראַכט די ווייבער. יעדערע האָט געהאַט טענות, אַז די אַנדערע מיטגלידער אַרבעטן ווינציק, נעמען אַ סך אַרויס, און מען האָט זיך געמוזט פאַנאָדערגיין.

גייט וואָס ערקלערט זיך אַזאָ רעטעניש, וואָס אין די חלוצישע קאָמונעס, וואָס זענען זאָט און גוט איינגעאָרדנט, לעבן יינגלעך און מיידלעך און האָבן נישט חתונה?

וואָס נעמט זיך דערפון, וואָס ביי דער געטרייסטער אַרבעט אין די קאָמונעס, ביי דער בעסטער אָרדנונג, שטייען זיי, די חלוצים, מיט איין פּוס אין דער קאָלאָניע און מיטן צווייטן פּוס אין פּאַלעסטינע. מען אַרבעט דאָ אין קריב, מען לייגט אַריין בלוט און שווייס, נאָר מיטן געדאַנק, מיט דער נשמה איז מען דאָרטן, אין פּאַלעסטינע. און כדי נישט צו פאַרלירן די האָפנונג צו קומען קיין פּאַלעסטינע, האָט מען מורא חתונה האָבן, געבוירן קינדער, כדי עס זאָל נישט שווער מאַכן די רייזע.

כ'האָב פאַרפירט אַ שמועס מיט דעם עולם. לויט מיין מיינונג - זאָג איך זיי - איז עס נישט נאָטירלעך. מען באַאַרבעט ערד, מען האָרעוועט, מען אָרדנט זיך איין, מען עסט פונם ברויט, וואָס מען אַרבעט אויס - פאַרוואָס זאָל מען נישט וועלן זיצן דאָ און שטרעבן קיין פּאַלעסטינע, וווּ ערד מוז מען קויפן, וווּ מען דאַרף אָנהויבן אַלץ פון דאָס-ניי?

- נישט אמת - דערקלערן די חלוצים - די קאָמונעס אונזערע וועלן שטענדיק בלייבן. אויב אַ טייל וועט אַוועק קיין פּאַלעסטינע, וועלן זיך גלייך באַוועגן אַנדערע, דער עיקר איז דאָך, ס'זאָלן בלייבן יידישע קאָמונעס. ווער עס וועט אַרבעטן אין די קאָמונעס, בערל אָדער שמערל - דאָס איז שוין אַלץ איינס.

מען קאָן נישט אינגאנצן איינשטימען מיט אַזאָ מיינונג, אָבער די חלוצישע קאָמונע "תל-חי" איז פאַרט דאָס שענסטע, וואָס מיר איז אויסגעקומען צו באַגעגענען אין די קאָלאָניעס.

— איבעריקנס — זאגן זיי, די חלוצים — וועט איר זען ביי אונז פאמיליעס אויך, פאָרט צו קיין „מעין“, נישט ווייט פון אונז... מיר פאָרן צו קיין „מעין“, וואָס געפינט זיך אַכט וואָרסט, דאָכט זיך, פון „תל-חי“.

— ווי לעבט איר זיך צונויף מיט די חלוצים? — פרעג איך ביי מיין באַלאַנגלע, דעם קאָלאָניסט פון חקלאי.
— זער גוט — זאָגט דער ייד — ווילע בחורים, אַרבעטן גוט, נאָר מען אַרעסטירט זיי אַלעמאָל...

יא, אָפטמאָל קומט פאָליציי אַראָפּ אין די חלוצישע קאָמונעס, מען אַרעסטירט אַ טייל פון עולם פאַר ציוניסטישע זינד און מען זעצט זיי אַריין אין די טורמעס אָדער מען פאַרשיקט טיף אין סיביר. פאַרנאָכט-צו קומען מיר אָן אין „מעין“.

אין אַ גרויסן פריזישן הויף געפינט זיך „מעין“. מיידלעך זיצן אין די שטאָלן, מעלן קי. דאָס קלינגען פון מילך אין די עמערס לאָזט זיך הערן פון אַלע זייטן, עס שמעקט מיט זויערקייט. וואָרים איז ווי אין זומער, אַ פולער הימל מיט שטערן.

„מעין“ איז נישט אַזוי גרויס ווי „תל-חי“, סך-הכל, דאָכט זיך, לעבן דאָרטן עטלעכע און דרייסיק פערזאָן, נאָר דאָ זענען שוין פאַרפאָן פאָמיליעס אויך, און קינדער זענען פאַרפאָן, און אַפילו אַ היים פאַר די קינדער, ווי אַלע ווערן געהאַלטן צוזאַמען, כדי די מוטערס זאָלן קענען אַרבעטן.

די קינדער רעדן העברעיש. אין סאָויעטישן רוסלאַנד, אין אַ קאָמונע מאַכט עס אַ מאָדנעם איינדרוק. די לערערין, אויך אַ חלוצה, אַ קלוג מיידל, דערציילט וועגן לעבן דאָ.

— מיר לעבן דאָ אַלע גלייך — ערקלערט זי — און כאָטש עס איז פאַרפאָן קינדערלעך, ווי איר זעט, קריגט מען זיך, חלילה נישט.

מען לאָרט מיך איין נעכטיקן, מען לייגט מיר פאַר פרישע מילך פון דער קו, און אויב איך דאַרף פאַרטאָג פאָרן צו דער באַן, מאַכט נישט אויס, מען וועט איינשפאַנען אַ פאַר פערד און מיך צופירן, עס איז אַ קלייניגקייט.

ווילע בחורים און מיידלעך. צוגלייך ווי ציוניסטיש, זענען זיי

אויך, מערסטנס סאָויעטיש און אפילו קאָמוניסטיש. כמעט אומעטום
 טרעפט מען הענגען די בילדער פון הערצלען און לענינען צוזאמען.
 אין דער קינדער-היים אין „מעין“ הענגען אויף דער וואנט
 אין שכנות י. ל. פרץ, ח. נ. ביאליק און וואלדימיר לענין.
 — אַ מאָדערנער דריילינג — שפּאַס איך — איך האָב מורא, זיי
 זאָלן זיך נישט אַמאָל צעקריגן.
 — פאַרוואָס? — פאַרשטייט נישט די צערערקע — איך זע נישט
 קיין סיבה פאַר מחלוקת...

מ ש מ ר

אין אַ צווייטער זייט פון שטעטל דושאַנקאַ, אָפּגערוקט פון די
 איבעריקע קאָלאָניעס, ליגט די חלוצישע קאָמונע „משמר“.
 אין דער קליינער קאנצעלאַריע שטייען עטלעכע יעגער-ביקסן.
 קיין געווער טאָרן אין רוסלאַנד פּריוואַטע מענטשן נישט האָבן. אָבער
 יעגער-ביקסן באַקומען צו צע, וואָס געהערן צו די יאָגד-פאַריינען, און
 צועלכע פאַריינען זענען איצט דאָ מאַסן אין רוסלאַנד.
 אויף דער וואַנט הענגט אַ שפּאַרבער, מיט ביידע צעשפּרייטע
 פליגל צוגעקלאַפט צו דער וואַנט.
 זיי קומען אָפט, די שפּאַרבערס, כדי צו כאַפּן אַ רויב, אַ
 הינדל, אַ קאָטשקעלע, אַ טויב, און אַזוי די בחורים פון „משמר“
 כאַפּן אַמאָל איינעם ביי דער אַרבעט, שיקט מען אים אַביסל שרויט
 פון די יעגער-ביקסן און מען לייגט אים אַוועק.
 „משמר“ איז קלענער ווי „תל-חי“, נאָר די אָרדנונג דאָ איז
 בעסער ווי אומעטום.

וואָס פאַר אַ ריזיקע אַרבעט די בחורים און מיידלעך האָבן
 דאָ אָפּגעטאָן דורך די עטלעכע יאָר, וואָס זיי זיצן דאָ!
 איבערגענומען חורבות, האָבן זיי אַלץ אויסגעבויט אַליין,
 אַוועקגעשטעלט, אַליין אויסגעבויט הייזער און שטאָלן, אַליין געקנאַטן
 ציגל צו די הייזער, אַליין געשניטן האָלץ צו טירן און פענסטער,
 אַליין געדעקט די דעכער.

איצטער איז דאָרטן פאַראַן גערטנער גרויסע, סעדער, גוט-
באַארבעטע פּעלדער, טראַקטאָרן, פאַרשידענערליי ווירטשאַפּט-מאַשינען,
בהמות, עופות און וואָס נישט?

אַלץ ווערט דאָ אַליין געטאָן. נישט נאָר וואָס מען גראַבט דאָ
אַליין די ערד אויף וויינגערטנער, נאָר מען טוט אַלץ אַליין, כדי
נישט אָנצוקומען צו קיין פּרעמדע הענט און נישט אויסצוגעבן קיין
געלט.

דאָרף מען האָלץ-אַרבעט, שטייען אייגענע סטאָליאַרעס און
אַרבעטן. דאָרף מען איין, שטייט אַ שמיד ביי אַן אייגענעם בלאָז-
זאָק און שמידט; שטייט אַ שלאָסער אַן אייגענער און מאַכט אַלץ
וואָס מען דאָרף. דאָרף מען שיך, שטיוול, האָט מען אייגענע בהמות,
נעמען די אייגענע גאַרבערס די פּעלן פון די געקילעטע בהמות און
אַרבעטן אויס אייגענע פּעדער. זיצן אייגענע שוסטערס ביי די שוסטער-
בענקלעך און נייען שטיוול און שיך פאַר אַלע מיטגלידער פון דער
קאָמונע.

און אין די שטאָלן זיצן מיידלעך און מעלדן די קי, און
אַנדערע טרייבן ארויס די בהמות אין פּעלד, אָפּצופליקן די לעצטע
גראָזן, און אַנדערע שטייען ביי די מאַשינען און מאַכן פוטער,
קעז.

אַלץ אַליין. נישטאָ די זאָך וואָס מען זאָל דאַרפן קויפן, אָנ-
קומען צו עמעצן. און טאָמער דאָרף אַ שכן, אַן אוקראַינער, אַ דייטש,
אַ טאָטער אָדער אַ בולגאַר עפעס אַן עצה ווי אַזוי בעסער באַאַר-
בעטן ביי זיך די פּעלדער, ווי אַזוי בעסער איינפירן די ווירטשאַפּט,
קומט מען אין „משמר“ פּרעגן ביי די יידישע בחורים.

און אַ ביבליאָטעק איז פאַראַן, און פאַרלעזונגען ווערן איינ-
געאָרדנט - און אין קיך שטייען מיידלעך און קאָכן, און איינע אַ
מיידל גייט איבער די בחורישישע שלאָף-צימערן, ציט אָפּ דאָס ברודיקע
בעטגעוואַנט, ציט אָן פרישע און הענגט אויף ביי יעדן צופוסנס אַ
קלאָר האַנטוך, וואָס מען האָט אַליין אויסגעוואַשן - און איינער אַ
בחור, וואָס איז מסתמא געווען אַמאָל אַ סטודענט פון מעדיצין,
שטייט און בינדט אַרום אַ קראַנקן פוס ביי איינעם אַ חבר, וואָס
האָט זיך ביי דער אַרבעט אַ קלאָפּ געטאָן.

אלץ אַיין. עס מאַכט אָן איינדרוק, אַז ווען די גאַנצע וועלט
וואָלט מיט אַמאָל חרוב געוואָרן און בלויז „משמר“ וואָלט געבליבן,
וואָלטן זיי זיך אַבסאָלוט געקענט אָן עצה געבן, נישט דארפנדיק
אַנקומען נאָך קיין שום זאך צו עמעצן אַנדערש.

בעת מיר פאָרן צוריק, לאָזט זיך אַראָפּ אָן אַדלער, אַ
שטאַלצער אַדלער מיט צוויי מעכטיקע פליגל, מאַכט עטלעכע קרייזן
אין דער לופט און שטעלט זיך אַוועק אויף דער צעצקערטער
ערד.

וואָס זוכט ער דאָ? אַ פאַרבלאָנדזשעט? וואָס? אַ הונ? אַדער
אמער גאָר אַ קליין שעפּלע?

מיר שטעלן אָפּ דעם אויטאָמאָביל, כדי צו פאַטראַכטן דעם
קעניג פון די פליגל. ער שרעקט זיך נישט, קוקט אויף אונז מיט די
שפּאַרע אויגן און הויבט אויף דעם געבויגענעם רויבערישן שנאָבל.
ווען די בחורים פון „משמר“ זאָלן וויסן, וואָלטן זיי דאָ מסתמא
גלייך געקומען צו לויסן מיט די יעגער-ביקסן.

אין אַ קאָמוניסטישער קאָמונע

נישט בלויז חלוצישע קאָמונעס זענען דאָ. פאַרען אויך אַ קאָ-
מוניסטישע קאָמונע — אַ קאָמונע פון קאָמוניסטן, פון יונגע יידישע
קאָמוניסטן און קאָמוניסטקעס. „יונגוואָלד“ איז איר נאָמען. לעצט זאָגן,
אַז דאָס האָבן די יידישע קאָמוניסטן געוואָלט קעגנשטעלן זיך די
חלוצישע קאָמונעס און די קאָמונע „יונגוואָלד“ געשאַפן. די יונגע
קאָמוניסטן האָלטן, אַז דאָס איז אַ שטרעבונג ביי די יונגע יידישע
קאָמוניסטן איבערצוגיין צו ערד-אַרבעט.

נאָר ווי עס זאָל נישט זיין, איז נאָך „יונגוואָלד“ גאָר אָן
אַרעמע קאָמונע, אָן אָפגעלאָזענע, און מען קען זי אַבסאָלוט נישט
פאַרגלייכן צו די חלוצישע קאָמונעס.

נישטאָ קיין פערד, בלויז אַ פאַר אַקסן, קי אויך ווינציק.

און אין פארלויף פון „יונגוואַלדס“ עקזיסטענץ האָבן זיך שוין די קאָלאָניסטן געפיטן אייניקע מאָל.

איצט זענען דאָרט דאָ צוועלף-דרייצן פערזאָן. עטלעכע זיצן און נייען שיך.

וויילע בחורים זענען זיי, די יונגוואַלדיסטן. צוזאמען מיט די שטיול, צוזאמען מיט די שטיקלעך לעדער, שטיפטן, וואַלגערן זיך זשורנאַלן, בלעטער. זעט אויס, צו מען לייזנט דאָ געשמאַק ליטע-ראַטור. זיי זענען אַנטוויקלטע חברה-לייט און מען קאָן זייער גוט מיט זיי פארברענגען. נאָר פויערן זענען זיי נישט איבריגנס קיין גוטע. אַזוי האַלטן די שכנישע יידישע קאָלאָניסטן, אַזוי איז די מיינונג פון די אַגראָנאָמען און אַזוי דערציילט אויך די ווירטשאַפט, די צוויי גרויסע אַקסן, דער פוסטער הויף.

זעט אויס, צו מיט פאָליטיק קען מען קיין ברויט נישט מאַכן, צו דערצו איז נויטיק גוואַלדיקע אַרבעט, אַנשטרענגונג. אָדער זיין אַזוי היילפלאַז ווי די יידן די קרעמער, וואָס די ערד-אַרבעט איז ביי זיי אַ מוז, אַ לעבנס-זאך, אָדער זיין אַזוי איבערגעגעבן צו דער ערד ווי די חלוצים, ביי וועלכע ערד-אַרבעט איז דער גרעסטער אידעאַל.

פאַר בחורים שוסטער אָדער אַנדערע אַרבעטער, וואָס קאָנען פאַרדינען לייכט זייער ברויט, איז דאָס גיין אויפן פעלד אָן אונזין. און פאָליטיק? — ערד האָט ליב הענט!
מאָדנע, די ערגסטע קאָמונע איז די קאָמוניסטישע!

* * *

איך פרעג ביים עולם וועגן די באַציונגען צווישן די יידן און די טאַטערן.

— איצט שוין גאַנץ גוטע — זאָגט דער עולם — תּהֵלֶת איז ביי אַ טייל פון די טאַטערישע קאָמוניסטן געווען צו מערקן אָן אומצו-פרידנקייט מיט דער יידישער איינוואַנדערונג.
וואָרום די קרימער רעפּובליק איז ווייט נישט טאַטעריש. גאַנץ

קרים האָט אַ באַפעלקערונג פון 650.000 מענטשן. פון זיי רוסן העכער 300.000; טאַטערן - 150.000; יידן - 65.000; דייטשן - 38.000; איי בעריקע פעלקער, בולגאַרן, גרעקן א. אַנד. 58.000 א. א. וו. די ציפערן זענען פון דער ציילונג אין 1924. דורך די לעצטע יאָרן זענען צוגעקומען יידן. דערביי דאַרף מען נישט פאַרגעסן, אַז די צאָל טאַטערן איז שוין צוזאַמען מיט די ציגיינער, וואָס מען האָט צו זיי צוגערעכנט. קומט אויס, אַז די טאַטערן בילדן אַ צוואנציק פראָצענט פון דער אַלגעמיינער באַפעלקערונג. אין די געגנטן, וווּ די יידישע קאָלאָניזאַציע קאָנצענטרירט זיך, אין יעוּפּאַטאַריער און דושאַנקאַיער קרייזן, גלייכט זיך אויס די צאָל יידן מיט די צאָל טאַטערן; פאַרקערט, לעצטנס איז די צאָל יידן אַ גרעסערע.

דעריבער האָט די יידישע קאָלאָניזאַציע אַ טייל פון די טאַטע-יישע פירער נישט געשמעקט, אויס מורא אָנצווערן די העגאַמאַניע. דעם פאָלק איז דער עסק אינגאַנצן נישט אָנגעגאַנגען. אָבער לעצטנס איז אַפילו אויך ביי דעם טייל אומצופרידענע פאַרגעקומען אָן ענדע-רונג אויף בעסער.

וועגן די אַגראַנאַמען רעדן די קאָלאָניסטן מיט אַ סך וואַרעמקייט. זיי זענען באַמט איבערגעגעבן דער קאָלאָניזאַציע מיט לייב און לעבן. מערסטנס זענען די אַגראַנאַמען קינדער פון יידישע קאָלאָניסטן, וואָס האָבן ליב די ערד, ליב זייער פאָך. פאַר קליינע געהאַלטן אַרבעטן זיי אומערמידלעך, ביי טאָג און ביי נאַכט, שלעפּן זיך איבער וועגן, פאַרן, טראָגן אויס די שווערע אַרבעט מיט ליבע און צו-פרידנהייט.

אַ סך פון זיי זענען שילער פון אַגראַנאַם ליובאַרסקי, דעם פירער פון די דושאַינט-קאָלאָניעס, זיי פאַרגעטערן זייער לערער און פירער, און מיט רעכט.

עס איז באַמט אַ פרייד צו זען, ווי קאַרג און שפּאַרזאַם עס ווערט אָנגעפירט די אַרבעט דורך די מענטשן, וואָס זענען אָנגעשטעלט ביים אַמעריקאַנער דושאַינט. יעדער קאַפּיקע איז אָפּגעמאַסטן, אָפּגע-וויגן.

פאַר אַ מענטש, וואָס איז צוגעוויינט געווען זען אין פוילן די

דזשאַינט-מענטשן אין כאַרריסענער רייכקייט און אין לוקסוס, איז עס
אַ פרייד צו זען.

נאָר איין זאך, וואָס מאַכט אַ שלעכטן איינדרוק, דאָס איז דאָס
גוישקייט פון די אַגראַנאָמען. מען האַקט רוסיש אויף וואָס די וועלט
שטייט. אַלע באַראַטונגען, בוכפירונג, אַלץ ווערט געפירט אין רוסיש.
די יידן זענען שוין אַזוי צוגעוויינט, אַז פונקט ווי אַמאָל צו נאַטשאַל-
סטווע, ווענדעט מען זיך צו די אַגראַנאָמען אין רוסיש.

— איר מאַכט אַ תל פון די יידן — האָב איך זיי געזאָגט, די
אַגראַנאָמען — איר פאַררוסיפּיצירט זיי.

— וואָס זאָלן מיר טאָן? — האָבן זיך אַ סך פאַרענטפערט —
מיר קאָנען נישט גוט יידיש.

אַ ביסל איז עס אמת, אָבער דער עיקר איז שולדיק דערין די
באַציונג צו יידיש אין אַלגעמיין.

ווען די יידישע פירער וואָלטן געלייגט אַכט דערויף, וואָלט מען
שוין געמוזט קענען יידיש.

וואָס אַליץ מען באַגעגנט

דער פסיכאָלאָג

קומט צו מיר צו אין סעוואסטאָפאל ביים גאָרטן אַ פאַרשוין מיט אַ היטל פון אן אמאָליקן רוסישן טשינאָוויק פון ניקאָלאַס צייטן, מיט אַ פאַר צעריסענע הויזן, דורך וועלכע עס קוקט דורך דאָס לייב, מיט איין שוך אויף איין פוס און מיט אַ שמאַטע אויפן צווייטן פוס, אַן אמתער רוסישער „בראָדיאַגע“ וואָס כאַטש גיב אים אַ ראָלע אַזוי ווי ער גייט און שטייט אין גאַרקיס „נא-דניע“.

— בירגער, ווילט איר זיך מיט מיר אַ ביסל דורכשמוצען?

— וועגן וואָס?

— נו, לאָמיר זאָגן, וועגן פסיכאָלאָגיע...

— זאָל זיין...

— און אפשר וועט אייך זיין אינטערעסאַנטער צו הערן עפעס

וועגן ליבע...?

— זאָל זיין וועגן ליבע!

— און אפשר גאָר וועגן פאָרראט...?

— זאָל זיין וועגן פאָרראט, אָבער מאַכט עס גיכער, איך דאַרף

גיין.

— אַלעזא, הויב איך אָן — זאָגט דער פאַרשוין — ווי איר קוקט

מיך אָן, בין איך אַ „געוועזענער מענטש“...

- איר האָט, זעט אויס, געליינענט גאָרקין?...
 - ניין. איך זאָג עס אַליין. איך בין געווען אַ לערער נאָך
 מיט צוויי מאָנאַטן צוריק, און איצט זעט ווי איך זע אויס...
 - פאַרוואָס?
 - אָט דאָ טאַקע קומען מיר צו צו דעם ענין פון ליבע -
 זאָגט דער פאַרשוינ - איך האָב געהאַט אַ פרוי, וואָס איך האָב ליב
 ווי מען קען גאָרנישט ליב האָבן, און זי האָט מיך פאַרראַטן...
 - נו?
 - זענען מיר שוין, הייסט עס - זאָגט דער פאַרשוינ - מיט
 ליבע און פאַרראַט פאַרטיק. וואָס נאָך דאָרף מען רעדן? איך האָב
 פאַרגעסן...
 - וועגן פסיכאָלאָגיע.
 - אַר, יא, טאַקע וועגן פסיכאָלאָגיע...
 - נו, ווי איז אייער מיינונג וועגן פסיכאָלאָגיע?
 - מיינ מיינונג איז, אַז איר וועט מיר געבן אַ רובל.
 - פון וואָנען זענט איר דאָס אַזוי זיכער?
 - אַזוי פאַרשטיי איך.
 - ניין, איך וועל אייך נישט געבן.
 - פאַרוואָס?
 - ווייל איך וויל אייך ווייזן, אַז איר זענט אַ שלעכטער
 פסיכאָלאָג...
 - נישט אמת, איר וועט מיר יאָ געבן.
 - פאַרוואָס?
 - ווייל איך וועל אייך זאָגן. אויף וואָס איך דאָרף און איר
 וועט מיר נישט אָפּזאָגן.
 - נו, אויף וואָס דאַרפט איר?
 - אויף בראַנפן, מיינ טייבעלע!
 - אויף בראַנפן?
 - יאָ, אויף בראַנפן. איך וואָלט אייך געקאָנט זאָגן אַ ליגן,
 דערציילן אייך, אַז איך דאָרף ברויט, אַז איך שטאַרב פון הונגער,
 נאָר איך וויל נישט. איך וויל אייך בעסער זאָגן דעם אמת.
 - פאַרוואָס?

— ווייל אז איך וועל בעטן אויף ברויט, וועט איר מיר נאָר
געבן אַ קאָפּיקע, צוויי קאָפּיקעס, און איצט וועט איר מיר געבן אַ
רובל — אמת?
— אמת.
— זעט איר שוין, אז איך בין אַ פּסיכאָלאָג!
— יאָ.
— האָט זשע מיר אַ גוטן, אַ דאָנק!
ער האָט דריי מאָל אַראָפּגענומען דאָס אַלטע היטל פון אַן
אַמאָליקן רוסישן טשינאָווניק, באַוווּן זיין שיינעם קאָפּ בלאַנדע האָר
און פאַרנויגט זיך אַזוי עלעגאַנט, ווי אין אָפּערע.
— האַבע די ערע, הער דאָקטאָר! — האָט ער מיר צוגעוואָרפן
פון דערווייטנס אויף דייטש און צוגעוואונקען מיט אַן אויג.
באַלד האָב איך געהאַט אַרום זיך אַ גאַנץ צענדליק קליינע
„בראַדיאָגעט“, היימלאָזע. ווען איך כאָפּ זיך נישט אַריין אין טראַמ-
וויי צו דער צייט, וואָלטן זיי מיך צענומען.

וואַנדערנדע פייגל...

פונקט ווי די פייגל, וואָס נעמען זיך צונויף אין מחנות און
לאָזן זיך ווינטער-צו אַוועק פון די קאַלטע לענדער אין די וואַרעמע,
אַזוי לאָזן זיך איצט פון די קאַלטע רוסישע צפון-שטעט וואַנדערן
טויזנטער קינדער אין די וואַרעמע ערטער אַריין, איבערהויפט קיין
קרים, אין אָרט פון זון, ליכט און בלומען.
נישט אַזוי שיין ווי די פייגל זענען זיי, די נייע וואַנדערער.
אַנשטאָט שיינע פאַרביקע פּעדערן, באַדעקן זייערע לייבער שמאַטעס,
שמוץ, ווערים און אַלערליי פּלאַג. און וואַנדערן, וואַנדערן זיי אויך
נישט אין די בלויע הימלען מיט געזאנג און מיט פרייהייט, נאָר
נאָכהענגנדיק זיך נאָך די „בופערס“ פון די וואַגאָנעס, באַהאַלטנדיק
זיך אין די קליינע קעסטלעך, וואָס זענען אונטער די וואַגאָנעס ביי

די רעדער, אין ליידקע פעסער פון נאכט, אויף די דעכער פון די וואגאנעס, און וווּ נאָר עס לאָזט זיך.

דאָס וואַנדערן די „בעזפריזארנע“, די „דאָבלאָזע“, „פאָרוואָרלאָזטע“ „הפּקר-קינדער“ פון די קאַלטע רוסישע שטעט אין די וואַרעמע געגנטן אַריין. נישט אַלע קאָנען איבערטראָגן די גרויסע קעלטן פון די רוסישע צפון-שטעט, וווּ דער פראָסט דערגרייכט צו עטלעכע און דרייסיק און פערציק גראַד – און אויב אין סאָויעטן-רוסלאַנד גע- פינט זיך אַ רעפּובליק, וואָס האָט אַ שיינעם ים, וואַרעמע זוניקע טעג, בלומען און פּרעכטיקע ווילדעס באַהאַלטן אין די פעלדן, – פאָרוואָס זאָלן זיי טאקע נישט אַריבערוואַנדערן אַהין אויף איבער ווינטער?

די געשעפטן זייערע זענען אומעטום גלייך. אומעטום קאָן מען בעטלען, אומעטום זענען פאַרען קאַנאַליזאַציע-רערן און קאַנאַלן, וווּ מען קאָן זיך אויסבאַהאַלטן און איבערנעכטיקן אַ נאַכט. אומעטום זענען פאַרען מיסט-קאַסטנס, ליידקע פעסער, איבערהויפט נאָך אין האַפּן-שטעט, אומעטום זענען פאַרען מענטשן, מענטשן האָבן געלט און קעשענעס און קורצע זפרונס און מען קאָן אַרויסציען.

אמת, אַז די וואַרעמע זוניקע קרימער רעפּובליק, וואָס ליגט ביים ים און האָט אַ סך בלומען און שיינע פאַלעצן, איז קליין, גאַנץ קליין, און קאָן נישט אַרייננעמען אַלע געפּרירענע איינוואוינער פון דער קאַל-טער צפונדיקער רעפּובליק. כדי צופאָרן אין דער וואַרעמער רעפּוב-ליק, דאַרף מען געלט אַ סך, „טשערוואַנצעס“, וואָרום האָטעלן און באַנען און רעסטאָראַנען קאָסטן טייער, אָבער דערפאַר דאַרפן זיך זאָרגן די אָרנטלעכע לייט, די וואָס האָבן מורא פאַר מיליך און פאַר טורמע.

די אָפּגעריסענע, אָפּגעשליסענע „בעזפריזארנע“, זענען פרייע פייגל. וואָס איז פאַר זיי טורמע, ווען זייער בעסטער געלעגער איז אין אַ רער פון דער שטאָטישער קאַנאַליזאַציע? וואָס איז פאַר זיי מיליך, ווען די מיליציאַנטן האָבן מורא פאַר זיי, נישט זיי פאַר די מיליציאַנטן. דער מיליציאַנט טאָר אים, דעם „בעזפריזארנע“, נישט שלאַגן, נישט באַליידיקן, וואָרום ער איז דאָך עפעס אַ פרייער ביר-גער פון דער סאָויעטישער רעפּובליק – און ער דעם מיליציאַנט קאָן טאָן וואָס ער וויל, שפיינען אין פנים, חוץ מאַכן, געבן אַ שטיין אין

קאָפּ. וואָס קאָן מען אים דערפאר טאָן? אָפּזאָגן פון פאָסטן? באַ-
שרייבן אין די צייטונגען? איינזעצן?

פאָרן זיי טאָקע די „מיוחסים“ פון „פארבאנד פון די רעפוב-
ליקן“, פון דער קאָלטער רעפובליק זייערע אין דער וואַרעמער רעפובליק,
אין לאַנד פון זון, ים, בלומען און פאַלצאָן. אין די טויזנטער פאָרן
זיי, פאָרן איבער קוימענס און דעכער און לעבן אַ טאָג.

קאָנדוקטאָרן היטן, מיליציענטן יאָגן, נאָר עס העלפט זיי נישט.
ווי די שטורעם אויף שיפן, אַזוי קומען זיי אָן מיט יעדן צוג.

אומעטום זענען זיי פול: ביי די קייזערלעכע פאַלצאָן, ביי די
האַטעלן, סאַנאַטאָריעס, אין די שטעט, אין די דערפער, און אפילו
פאַר די איינוואוינער פון זייערע וואַרעמע ווינטער-היימען האָבן זיי
דעם מינדסטן דרך-ארץ נישט, דעם קלענסטן אָפּשיי.

— יאָכטים! — שרייען זיי נאָך די טאָטערן אויף טריט און
שריט — יאָכטים, יאָכטים!

וואָס „יאָכטים“ איז, ווייסט איין גאָט אין הימל און די טאָטערס,
נאָר אַ פאַקט איז, אַז די טאָטערס זענען זייער בייז פאַר דעמאָזיקן
וואָרט.

באַ ניקאָלאָס פאַלצאָן אין ליוואַדיע, אונטער אַ ציפּריסן בוימ,
האַב איך געטראָפּן זיצן עטלעכע וואַנדער-פייגל רייניקן די לייבער.
זיי האָבן געוואָרפן בליקן פון אַלע זייטן, צי דער וועכטער
מיטן שטעקן אין האַנט גייט נישט. וואָרום כאָטש איצט זיצן דאָרט
פּויערים אין קייזערס פאַלצאָן, קאָזט דער וועכטער נישט צו, אַז אונ-
טער די ציפּריסן-ביימער זאָל מען רייניקן די וועש.

דערווענדיק מיך, האָבן זיי זיך האַרציק פאַנגעדערגעלאָכט און
אָנגעהייבן באַוואָרפן מיך מיט קליינע קיזל-שטיינדלעך.

— קו-קו! — האָבן זיי געשריגן צו מיר — קו-קו!

אין זייער אַרומשפּרינגען, פייפן און „קוקן“, האָבן זיי אינ-
גאַנצן אין פייגל דערמאָנט, עפעס אין ווילדע בייזע פייגל.

בלויז די עקלהאָפטע שמאַטעס אויף זייערע ברודיקע צעריסענע
לייבער האָבן דערמאָנט, אַז זיי געהערן צום מענטשלעכן מין.

יידישע הפקר-קינדער.

צווישן די דאָזיקע „בעזפריזאָרנע“, הפקר-קינדער, זענען ווינציק יידישע פאָראַן. זעלטן מען זאָל באַגעגענען אַ יידיש קינד.

יידן זענען פאָרט אין זיין פון רחמנות אַנדערש ווי נישט-יידן, יידן טוען פאָר זייערע יתומים, מען שטיצט און מען לאָזט נישט אַזוי פאַלן.

פונדעסטוועגן האָב איך באַגעגנט עטלעכע יידישע הפקר-קינדער, נאָר געוועזענע. איצט זענען זיי שוין צוריק היימישע קינדער און ווילע קינדער.

איינעם האָב איך געטראָפן אין מינסק. צום רעזשיסער פון מינסקער יידישן טעאַטער מ. ראַפּאַפּאָטקי, ביי וועמען איך בין געווען צו גאַסט, איז אַריינגעקומען אַ שוואַרץ-חנעווידיק יינגעלע פון אַ יאָר צוועלף, אַ געקרייזשטס, אַ שוואַרץ-אויגיקס, בלוז אַ פאָר פאהלעך האָבן אים געפּעלט, ער זאָל אויסזען ווי אַ רביש קינד.

מיטאַמאָל הער איך ווי דאָס יינגעלע רעדט אַ רוסיש ווי אַן אמתער קאַצאַפּ. דאָס האָט מיך געוונדערט, מינסקער יידישע יינגלעך רעדן נישט אַזאָ רוסיש.

איך פרוּוו כאַפּן אַ שמועס מיטן יינגעלע אין יידיש, נאָר דער קליינער פאַרשטייט קיין וואָרט נישט.

איך האָב מיינע אייגענע אויערן נישט געגלויבט. אַ מינסקער יידיש יינגעלע זאָל קיין וואָרט יידיש נישט פאַרשטיין?

ווייזט זיך אַרויס, אַז דאָסדאָזיקע שיינע, שוואַרץ-חנעווידיקע יינגעלע מיטן חסידישן פנימל איז געווען נישט לאַנג צוריק אַ הפקר-קינד אין מאָסקווע, אַ „בעזפריזאָרני“. ער האָט זיך געוואָלגערט צוזאָ-מען מיט אַלע הפקר-קינדער אין די מיסטקאָסטנס, געפּעלט, אַרומ-געלאָפן האַלב-נאַקעט.

איינמאָל זענען עטלעכע יידישע יונגע אַקטיאָרן געגאַנגען אויף אַ מאָסקווער גאַס און גענעסן אייז-קרעם. מיטאַמאָל איז צוגעלאָפן אַ הפקר-קינד און געזאָגט:

— „דיאָדאָ, דאָי מאַראַזשענאַיע!“

דאָס האָט די אַקטיאָרן געוואנדערט. דאָס ערשטע מאָל האָבן זיי געהערט ווי אַ „בעזפּריזאָרני“ בעט. געוויינלעך פירן זיך אַזעלכע חברה-לייט, אַז זיי כאָפּן, נישט זיי בעטן.

די אַקטיאָרן האָבן זיך מיט דעם יינגל פּאַנאַנדערגערעדט און עס האָט זיך אַרויסגעוויזן, אַז ער איז אַ יידיש יינגל. זיי האָבן אים צוגערעדט ווערן אַ מענטש און ער האָט זיי געפאַלגט.

דאָס טרעפט זיך זעלטן, אַז אַזאָ קינד זאָל וועלן אַוועקגיין פון דער גאַס. אָבער דעם יינגל איז צווישן די חברים זיינע שלעכט געווען. ערשטנס, האָט ער געליטן צוליב זיין יידישקייט. אין די „בעזפּריזאָרני-קרייזן, זעט אויס, איז דער קאַמף קעגן אַנטיסעמיטיזם נאָכנישט שטאַרק געפירט געוואָרן... צווייטנס, איז דער קליינער אָן איידעלצער, אַ צאַרטער, און ביי די הפּקר-קינדער שפּילט דער קולאַק אַ גוואַלדיקע ראָלע.

דאָס יינגל האָט מיט פּאַרגעניגן אויסגעפירט די גאַס אויף אַ שטוב. איצט איז ער צוזאַמען מיט די אַקטיאָרן אין מינסק. ער גייט אַ גאַנג, אַרבעט, און ער באַקומט עסן און קליידער. ער איז אַ טע-אַטער-קינד. דאָס טעאַטער איז זיין היים, זיין טאַטע-מאַמע, און ער וועט שוין וואַרשיינלעך בלייבן אָן אַקטיאָר.

עס איז באמת שווער צו גלייבן, אָנקונדיק דאָסדאָזיקע שוואַרץ-חנעוודיקע געקרייזלטע יינגעלע, וואָס איז צאַרט ווי אַ בלום, אַז ער זאָל האָבן געווען אַ מיטגליד פון דעם שרעקלעכן לעגיאָן „בעזפּריזאָרני“. דעם צווייטן האָב איך באַגעגנט אין כאַרקאָוו. דאָס איז שוין אַ בחור'ל פון אַ יאָר זעכצן, אַ דאַרער, אַ כמוּנער, מיט לייכטע קליידער אין ווינטער.

ער איז אַ פייערדיקער „קאָמסאַמאַליצץ“, אַ „ראַבאָקאַר“ (אָן אַרבעטער קאַרעספּאַנדענט) אַזש אין דריי צייטונגען, אין אַ יידישער, אין אַ רו-סישער און אין אַן אוקראַינישער. ער איז דאָס שיינדל פון די כאַר-קאָווער „קאָמסאַמאַליצעס“, טרעט אַרויס אויף אַלע מיטינגען, האַלט רע-דעס, פּאָלעמיזירט, און דערצו שרייבט ער אויך לידער און ערציי-לונגען אין יידיש און רוסיש.

ער איז אויך פון דער גאַס, אַ הפּקר-קינד געווען. און אויך

בעסער געוואָלט ווערן אַ מענטש, איידער בלייבן אין גאַס. אָבער ער
 איז שוין נישט אזאָ צאַרטער, ווי דאָס יינגעלע פון מינסק.
 ער איז אַן אָנגעכמורעטער, כאָטש נישט קיין שלעכטער, און
 ער האָט ליב זיך קריגן.
 ווי נאָר ער האָט זיך מיט מיר באַקאַנט, האָט ער גלייך זיך
 געוואָלט קריגן מיט מיר.
 מען האָט מיך פאַרגעשטעלט פאַר אים - אַ יידישער שרייבער.
 - איך האָב נישט געהערט! - האָט ער געזאָגט ביזו.
 ער האָט, זעט אויס, ערוואַרט פון מיין זייט אַ "קעגנזייטיקן
 קאַמף". נאָר אז איך האָב נישט בדעה געהאַט "קעמפן", האָט ער
 געפֿיטן דעם טאָן אַביסל, אָבער נאָך אַלץ געווען שטייף.
 - איר זענט אַ רעוואָלוציאַנערער שרייבער? - האָט ער מיך געפרעגט.
 - דאָכט זיך אז נישט, בלויז אַ שרייבער...
 - און וווּ אַרבעט איר?
 - אין "פאַרווערטס"...
 דער בחור האָט מיך שיער נישט אויפגעגעסן אַ לעבעדיקן.
 מיט עטלעכע וואָכן צוריק איז דער זעלבער בחור אַרויסגע-
 טראָטן אויף אַן אָונט און געמוסט שאַרף אַ יונגן יידישן פּאָעט,
 וואָס איז געקומען קיין רוסלאַנד.
 - וווּ זענט איר געווען - האָט ער געשריען - אין דער
 צייט, ווען מיר האָבן פאַרגאַסן בלוט?
 איך מאַך אַ שפּאַס:
 - ווי אַלט זענט איר?
 - זעכצן יאָר - זאָגט דער בחור.
 - ווען זשע האָט איר שוין באַוווּזן צו פאַרגיסן בלוט? -
 פרעג איך.
 דער בחור איז אויסער זיך:
 - איר כאַפט זיך אויף ווערטער - זאָגט ער - אז איך זאָג
 "מיר", מיין איך נישט דוקא זיך אַליין, נאָר אונזער רוסלאַנד.
 ער באַטראַכט מיך און גיט צו מיט פאַרדרוס:
 - איר וועט מיט אַוודאי באַשרייבן, מאַכן חווק... אזוי דאַרף
 מען נישט...

ער האָט געטראָפֿן, איך באַשרייב אים טאָקע, דעם בחור, נאָך קיין חוזק מאַך איך נישט. ער איז זייער אַ ווילדער, קלוגער און פעיקער בחור. הלואי וואָלט מען מיט אַלע הפקר-קינדער גע-האַלטן אויף אַ צענט חלק ווי מיט אים! איבעריקנס, שרייבט ער גאָר ערצילונגען. אַ קאָלעגע אייגנטלעך! אַ שפּאַר, וואָס איך האָב געהאַט אַזוי ווינציק צייט און נישט געהאַט די מעגלעכקייט אויסצוהערן זיינע ערצילונגען.

יום-טוב אין דערוואָכן.

אין מאַסקווע איז עס געווען:
קומט צו מיר אַ באַקאַנטער און פרעגט מיך, צי איך בין אַ בעל'ן צו זיין באַליבטער חסידים אויף אַ יום-טוב.
אין מיין לוח איז דעם טאָג קיין שום יום-טוב נישט געווען, און מיין באַקאַנטער האָט מיר נישט געוואָלט זאָגן וואָסער יום טוב עס קאָן זיין.

— קומט צוועלף באַנאַכט, וועט איר זען! — האָט ער געזאָגט.
דאָס האָט מיך געמאַכט נייגיריק. צוועלף באַנאַכט האָב איך גענומען אַ פאַיעטאָן און אַראָפּגעלאָזט זיך צו אַ קליין געסעלע-ער-געץ אַרום „מאראסיקא“.

נישט אַזוי גיך האָב איך געטראָפֿן. אין געסעלע איז געווען פּוסט און שטיל. די אַלטע טויערן זענען געשטאַנען געשלאָסן. ערשט נאָך אַ היבש ביסל בלאַנדזשען, האָב איך דערהערט עפעס אַ געזאַנג, אַ דין זמרל, וואָס האָט זיך געצויגן פון ערגעץ. אין דעם שטילן מאַסקווער געסעלע האָט זיך דאָס זמרל געדרייט ווי אַ פאַר-בלאַנדזשעטס, געגעבערט, געצויגן די גשמה. איך בין נאָכגעגאַנגען דעם זמרל און פאַרקראַכן עפעס אין אַ שטומען הויף, אויף פינצערע טרעפּ.

איך האָב אָנגעקלאָפּט. אפשר אַ פערטל שעה האָט מען נישט געענטפערט. ענדלעך איז מען צוגעקומען.

— קטא טאם?
 — א ייד!
 די טיר האָט זיך געעפנט. אַ גאַנצע כאָפּטע יידן האָט באַגעגנט
 ווי אויף אַ חתונה:
 — גוט יום טוב! גוט יום טוב!
 איידער איך האָב זיך אומגעקוקט, האָב איך געהאט אַ גלעזל
 בראָנפן אין האַנט.
 — טרינקט לחיים!
 — אַ דאַנק!
 — נישטאָ וועמען צו דאַנקען! — ענטפערט אַ ייד מיט אַ גע-
 קרייזלט בערדל — דאָס איז קיינעמס נישט.
 דער עולם איז „גילופין“. צוויי יונגעלייט, דוקא מיט גע-
 גאַלטע בערד, טאַנצן אויפן טיש. אַנדערע זינגען, שרייען. אַ יינער
 אָן אַלטער ייד גיסט אין זיך בראָנפן אָן אַ שיער, גאַנצע פלעשער,
 און איז ביים שכל.
 — גוט יום טוב! — שרייט ער אַלע מאָל אויס און פאַטשט
 אין די הענט — גוט יום טוב, יידן, פריילעכער, פריילעכער!
 איך האָב זיך שטאַרק געשעמט. זיצן יידן, טרינקען, פרייען
 זיך, טאַנצן, ווינטשן זיך, שרייען גוט יום טוב און איך הויב נישט
 אָן וויסן וואָסער יום טוב עס איז. פרעגן האָט זיך נישט שטאַרק
 געפאַסט, נאָר איך האָב קיין ברירה נישט געהאט און געפרעגט ביי
 איינעם אַ יונגמאַן.
 — וואָס, איר ווייסט גאָרנישט? — האָט מיר דער יונגערמאַן
 געענטפערט. — היינט איז דאָך עפּעס ייִט פסלו.
 איך האָב געזאָגט אַ דאַנק און, צו מיין גרויסער חרפה, ווייטער
 נישט געוואוסט. וואָרום וואָס איז ייִט פסלו צוזאָ וויכטיקער טאָג?
 איך האָב ווידערצומאָל אויסגעטאָן די חרפה און איך בין
 דערגאַנגען.
 אַמאָל, אַמאָל, מיט אַ טך יאָרן צוריק, איז אַ ליבאוויטשער רבי
 געווען. האָט דער רבי געהאַלטן פון ארץ-ישראל און געזאָמלט געלט
 ביי זיינע חסידים פאַר ארץ-ישראל. זענען דאָך געווען מתנגדים אויף

דער וועלט, האָבן זיי געמסרט דעם רבין, אז ער זאמלט געלט, כדי צו ווערן א קעניג אין ארץ-ישראל... האָט די רוסישע פאליטישע פאליציי זיך שטארק דערשראָקן, מורא געהאַט, דער ליבאוויטשער רבי זאָל נישט קאָנקורירן מיטן רוסישן צאר, האָט מען גענומען דעם רבין, געבונדן אין קייטן און איינגעזעצט אין שליסלבורגער אָדער פעטראָפאָלצאָוסקער פעסטונג, וווּ מען האָט געהאַלטן אלע רעוואָלוציאָנערן.

ניינצן טאָג אין פסלו האָט מען דעם רבין באַפרייט, און פון דעם טאָג אָן פראַווען די ליבאוויטשער חסידים יום טוב. מען טרינקט וויין און מען הוליעט אַ גאַנצע נאַכט.

צווישן דעם עולם האָב איך געזען אינושעניערן, (אין רוסלאַנד דערקענט מען אינושעניערן לויט זייערע צייכנס אויף די היטלעך), באַזאָממע ביי די סאָויעטן, סטודענטן. נישט קיין גרויסע לומדים, זענען זיי געזעסן און אויסגעהערט די תורות פון אַ יידל מיט אַ געקרייזלט בערדל, פונקט ווי די אַמאָליקע עם-הארצים פלעגן אויס-הערן די תורה, וואָס אַ ייד אַ למדן זאָגט אין בית-המדרש, און פאַר-שטייען קיין וואָרט נישט.

דאָס האָט זיי די רעוואָלוציע פרום געמאַכט. וועמען זי האָט געמאַכט פאַר אַפיקורסים און וועמען זי האָט געמאַכט פרום — און זיי קומען צו די ליבאוויטשער חסידים, מאַטערן זיך נעבעך צו פאַר-שטיין אַ וואָרט תורה און זענען פרום סכנת-נפשות.

אַגב, האַלטן זיי אויס אַ גאַנצע חברה ישיבה-בחורים, וואָס זיצן אין דער שטאָט פון פערציק מאָל פערציק קלויסטערס און פערציק מאָל פערציק קאָמונעס און לערנען תורה מיט גרויס התמדה.

איינער פון די ישיבה-בחורים, אַ בחור מיט אַ היפשער באָרד, שיט מיט תורה, ווי פון אַ זאָק. ער איז שוין צו ביסלעך מאַדערן, ער באַנוצט אין זיין תורה אַ סך רוסישע ווערטער און ער וויל שטארק געפילן ווערן די „גלוחים“.

דער אַלטער ר' פּרץ, אַ ייד אַ „חבדניק“ און אַ חכם, רייסט אים איבער די תורה:

- אפילו אין י"ט כסליו - זאגט ער - דארף א ייד נישט
וויין קיין שוטה...
און אז דער צולם וויל פאָרט אַ שטיקל תורה, זאגט ר' פּרץ
אייגענע.
- איר ווייסט, רבותי, - פרעגט ער - פארוואָס מען טאָר
נישט טרינקען בראָנפן פון קיין קליין גלעזעלע? ווייל ס'איז אַ סכנה,
אַז מען זאָל, חלילה, נישט אַראָפּשלינגען דאָס גלעזעלע..

ד ע ר י ו ר ד

אומעטום קענט איר אים טרעפן - אין באָן, אין רעסטאָראַן,
אין קראָם. ביי אים איז שטענדיק דער מאַנטל עטוואָס אָפגעריבן, די
שיך אָפגעפּוצט, נאָר אָפגעטראָגן, דער קראָגן געפרעסט, נאָר נישט
גאָנץ ריין, אויפן קאָפּ טראָגט ער אַ היטעלע, אַ פראָלעטאַרישע,
נאָר עס ליגט נישט ביי אים אזוי נאַטירלעך, ווי ביים אמתן פראָ-
לעטאַריער, עפעס שטייט עס אָפּ, ליגט עטוואָס קרימלעך, מ'זעט, אַז
דער קאָפּ איז נישט אויף קיין היטעלע, ער בעט זיך אַ הוט, און
אין יום טוב - אַ צילינדער.

צום ערשטן באַטראַכט ער מיין מאַנטל, מיין קאַסטיום, איך
האָב נישט געוואָלט, פאָרנדיק קיין רוסלאַנד, אז אין רוסלאַנד זענען
העלע מלבושים אַ סענסאַציע, אַז מען קריגט נישט קיין העלע
סחורות. רעכענענדיק, אַז אין וועג זענען בעסער גרויע קליידער,
האָב איך מיטגענומען אַ העלן מאַנטל און אַ העלן קאַסטיום - און
דאָס ציט אויפּמערקזאַמקייט פון אַלע זייטן. איך וואָלט שוין אָנגעטאָן
זיך אין טונקלעס, כדי זיין אַ מענטש מיט לייטן גלייך, נאָר איך
האָב נישט.

- איר זענט אַן אויסלענדער ?

-- אן אויסלענדער.
 -- פון וואנען? פון אמעריקע? ענגלאנד?
 -- ניין, פון פוילן.
 מיינע אקציעס פאלן אפיסל, נאָר נישט אינגאנצן. פוילן איז
 טאקע נישט אמעריקע, נישט ענגלאנד, אָבער אויסלאנד איז עס
 פאָרט.
 -- וויפל אַ שטייגער דאָרף קאָסטן ביי איין ענז מין קאָסטיום,
 ווי אַט דער, וואָס איר טראָגט?
 -- אויף רוסיש געלט אַן ערך פופציק רובל.
 -- אַי, אַי, אַי! ביי אונז וועט איר אים נישט קריגן פאַר
 קיין הונדערט, אַז מען אַרבעט גאָרנישט אַזעלכע סחורות -- ווייס
 איך וואָס? נו, און דער הוט אייערער?
 -- פופצן רובל.
 -- אַי, אַי, אַי! לאָזט אים אַנטפּאָן, האָט נישט פאַראַיבט...
 -- ביטע זער!
 -- אַ טייערער הוט! ביי אונז וואָלט איר פאַר אים אַפּגעצאָלט
 פינף און צוואנציק רובל... וואָס רעד איך, איר וועט אים פאַר קיין
 פופציק נישט באַקומען, אַז מען זעט גאָרנישט אַזעלכע. נו און דער
 טשעמאַדאָן אייערער וויפל דאָרף קאָסטן?
 -- אַ רובל פינף און דרייסיק.
 -- אמתע לעדער?
 -- גיט אַ קוק. איך קען מיך נישט אויף דעם.
 -- אמתע! טאקע די עכטע לעדער! נו, און דער פאַרטפּעץ
 אייערער?
 -- אַ רובל צען.
 -- נאָט אייך שוין פינף און צוואנציק?
 -- אַ דאָנק, איך האַנדל נישט מיט פאַרטפּעצן.
 -- מיט וואָס האַנדלט איר?
 -- איך האַנדל נישט.
 -- וואָס דען? אַן אינושעניער? געקומען אַהער „סטראָיען“? דאָ
 ברענגט מען דאָך אינושעניערן אַלץ פון אויסלאַנד.
 -- אויף אַן אמת?

— וואָס דען? אונזערע וועלן עפעס קענען! נאָר רעוואָלוציעס קען מען דאָ מאַכן...

— איך זע ביי אייך מאַסן אינושעניערן — זאָג איך.

— ווייס איך וואָס! קיין אַלטע אינושעניערן איז נישטאָ, פאַרען זייער ווינציק, און די נייע קענען גאָרנישט.

— פאַרוואָס? נישטאָ קיין פאָליטעכניקומס, פראָפעסאָרן?

— נישטאָ!

— אָבער אין אַלע שטעט איז דאָך פאַרען מאַסן הויך-שולן, טעכניקומס.

— און אז עס זענען דאָ, קענען זיי דען עפעס?

— פאַרוואָס זאָלן זיי נישט קענען?

— ס'איז נישט! — זאָגט דער ייד און מאַכט אַוועק מיט דער האַנט — גלייבט מיר, אז דאָס, וואָס איר קאָנט אין שלאָף, קענען „זיי“ דאָס נישט בייטאָג.

— נישט אמת!

— פאַרוואָס?

— ווייל איך קאָן אַפילו בייטאָג נאָך ווינציקער אינושעניערע, ווי אייערע אינושעניערן אין שלאָף, איך בין נישט קיין אינושעניער. — וואָס דען?

— אַ זשורנאַליסט!

— אַ זשורנאַליסט! — דערמיינט זיך דער ייד — ווייסט איר דאָך יאָ, וואָס אויף דער וועלט טוט זיך! זאָגט „זיי“ וועלן נאָך לענג זיצן אויפן בענקל?

— ווער?

— נו, „זיי“ — בויגט זיך צו דער ייד — „זיי“, די „באָ-סיאַקעס“.

— פאַרוואָס זאָלן זיי דען אַראָפּגיין? — ווער וועט זיי אַראָפּ-

טרייבן?

— כ'מין... אויסלאַנד!

— צוליב וואָס זאָל עס אויסלאַנד טאָן?

— וואָס דען, אַזוי איז אַ תכלית? — געווען אַ ייד אַ גביר,

ווי איר קוקט מיך אָן, אייגענע הייזער און מילן און שפייכלערס און
פלעצער, וואָס נישט? - איצט זעט!

ער ווייזט זיין היטעלע, דאָס פראָלעטאַרישע היטעלע, וואָס וויל
נישט זיצן ווי געהעריק ביי אים אויפן קאַפּ.

- אַ תל געמאַכט פון אַלץ - זאָגט דער ייד ווייטער - אַ
תל געמאַכט פונם ביסל יידן.

- וואָס עפעס פונקט פון יידן? דאָ מאַכט מען דען אַן אונ-
טערשיד פון גוים ביי יידן?

- אָהאָ! אַלץ אויפן ייד! וועמען פאַרשיקט מען קיין סיביר
פאַר ספּעקולאַציע? דעם ייד! ביי וועמען נעמט מען צו די הייזער?
ביי דעם ייד! אַלץ דער ייד!

- נו און ביי די פריצים האָט מען גאָרנישט גענומען?
- יא, אָבער דעם ייד לאָזט מען גאָרנישט לעבן. אָפילו לייבעלעך,
וואָס דאַרף מען מער! אַזאָ קאַפּ-מענטש, האָבן זיי אים, די באַסיאָקעס,
אַרויסגעטריבן - אַלץ ווייל ער איז אַ ייד - און זינאוויצוון און
קאַמעניצוון. אַלע וועט מען אַרויסטרייבן...

- וואָס זשע, איר נעמט זיך אַן טראַצקיס עולה? אַזאָ טריינט
איינערער?

- קיין גרעסערע זאָל ער נישט האָבן! נאָר אַ פאַררדאָס איז!
אָפילו אַזאָ קאַפּ-מענטש טרייבט מען אַרויס, און מען זעצט אַוועק
אַ גוי, אַ גראָבן קאַפּ אויף זיין אָרט... אַלע „סלזשעשטשעס" וועט
מען אויך אַרויסשיקן. מען צעטרייבט זיי שוין.

- וואָס רעדט איר? וווּ מען קומט אַריין אין אַן „אויטשרעזש-
דיעניע" איז דאָך פול מיט יידן!

- דאָס איז גאָרנישט. איר וועט זען מיינע רייד, אַז אַלע
יידן וועלן נאָך דאָ גיין בעטלען...

- נו און וועגן ערד, וואָס מען גיט יידן, וואָס זאָגט איר?
דער ייד קוקט מיך אָן מיט אַזעלכע רחמנותדיקע אויגן, ווי
מען באַטראַכט אַ משוגענעם.

- רעדט בעסער נישט! מען האָט זיי נישט אַוועקגעזעצט אויף
ערד, נאָר אין דער ערד...

- וואָס רעדט איר?

- ווי איר זעט מיך א יידן!
 - איר זענט געווען אין די קאלאניעס?
 - וואָס דאַרף איך זיין, צו איך ווייס...
 - גערעדט מיט קאלאניסטן?
 - וואָס דאַרף איך רעדן, צו איך ווייס צווי גאנץ גוט!..
 - פון וואָנען ווייסט איר?
 - וואָס בין איך דען נישט קיין רוסישער? איך ווייס נישט
 וואָס דאָ טוט זיך? אַראָפּגעקומען אין די שטעטלעך, די „באַסאַקעס“,
 צוגעזאָגט גילדענע גליקן, אַראָפּגעטירט יידן פון וועג, און איצט
 רייסן זיי פון זיך דאָס פלייש, די יידן...
 - פאַרוואָס?
 - זיי זענען הונגעריק, נאָקעט, גייען בעטלען - נאָר דאָס
 איז נאָך גאַרנישט. די גוים, די חזירים, טרייבן זיי, קוילען זיי
 אויס.
 - וווּ דאָס?
 - וווּ נישט?
 - אָבער איך פאַר דאָך איצט פון די קאלאניעס. קיין שום
 שלעכטס ווערט קיינעם נישט געטון.
 - גלויבט נישט...
 - איך דאַרף נישט גלויבן. איך האָב געזען מיט מינע אויגן.
 - דאָס האָט מען אייך ספּעציעל געפירט אין איין אָרט. גלויבט
 זיי נישט!
 - מען האָט מיך נישט געפירט, איך בין אליין געפאָרן, און
 נישט אין איין דאָרף, נאָר אין אַ סך קאלאניעס.
 - דאָס איז גאַרנישט, פאָלגט מיר. מען האָט אייך אָפּגענאָרט.
 - איך האָב אליין גערעדט מיט די קאלאניסטן.
 - דאָס האָבן זיי מורא געהאַט צו זאָגן דעם אמת, מען זאָל
 זיי נישט פאַרשיקן אין סיביר...
 - אָבער זיי האָבן נישט מורא. וועמען ס'איז נישט גוט, קלאָגט
 זיך.
 - ווייס איך וואָס! דאָס איז אַלץ אָנגעשטעלט פאַר פרעמדע,
 פאַר דעלעגאצייעס...

- האָט מען אַלע קאַלאָניעס אָנגעשטעלט?
- וואָס? זיי קענען אַלץ, די באַסיאָקעס...
- נו און וואָס וועט איר זאָגן וועגן דעם, וואָס מ'פירט אַריין יידן אין די פאַבריקן?
- ווייס איך וואָס? - מ'פירט גאָרנישט.
- גאָרנישט?
- גאָרנישט.
- איך ווייס פון טויזנטער יידן, וואָס מען האָט אַריינגעפירט אין די פאַבריקן...
- גלויבט נישט, מען נאָרט אייך אָפּ.
- איך האָב זיי אַליין געזען אין די פאַבריקן.
- דאָס האָט מען אונטערגעשטעלט פאַר דעלעגאַציעס.
- אין אַזוי פיל פאַבריקן?
- וואָס איז? וואָס טוען זיי דען נישט, די באַסיאָקעס?
- דער ייד פאַרריכערט אַ פאַפיראַס.
- איך וואָלט אייך מכבד געווען - זאָגט ער מיט אַ שמייכל - נאָר איר זענט מסתמא געווינט צו בעסערע פאַפיראַסן, צו אויס-לענדישע...
- ביי אייך זענען גאנץ גוטע פאַפיראַסן, רוסישע פאַפיראַסן זענען די בעסטע...
- ווייס איך וואָס! - מאַכט דער ייד אַוועק - דערציילט בעסער, וואָס הערט זיך אין אויסלאַנד. וואָס מאַכן יידן ביי אייך?
- אויך נישט וואַזשנע.
- וואָס איז? מען לאָזט דען נישט האַנדלען?
- יא, נאָר עס איז נישטאָ מיט וועמען צו האַנדלען.
- דאָס איז גאָרנישט! אַבי מען לאָזט האַנדלען, איז אַנדערע ווערטער. די פאַבריקן אַרבעטן אַלע? הא!
- נישט אַלע...
- וואָס איז, מען לאָזט נישט?
- יא, נאָר נישטאָ פאַר וועמען, קיין מאַרק נישטאָ.
- נאָרשיקייטן. אַבי מען קאָן טרייבן, איז קיין זאָרג נישט -

ביי אייך שיקט מען נישט יידן אויף ערד, האָ? מען מאַכט נישט פון יידן קיין עשויס?

— צום באַדויערן, נישט.

— וואָס איז, איר וואָלט געוואָלט, מען זאָל מאַכן פון יידן פויערן, מוזשיקעס?

— אַ סך יידן וואָלטן עס געוואָלט...

— גייט שוין, גייט! — זאָגט דער ייד — באַהיט זאָל מען ווערן, טאָז אַן עסק פאַר גוים. יידן דאַרפן האַנדלען, ווי שטענדיק.

— און אַז ס'איז נישטאָ ביי וואָס צו האַנדלען?

— אַך, פרייהייט, אַבי מען לאָזט פירן, איז אויסגעזאָרגט,

יידעלע וועט זיך שוין געבן אָן עצה...

וויפֿל איך זאָל נישט אויפווייזן דעם ייד, אַז „יידעלע“ איז גאַרנישט אַזאַ כול-יכול, ווי ער מיינט, וועט מען אים נישט איבער-צייגן.

— גייט שוין גייט, וואָס אַ ייד האָט שכל אין נאָגל, האָבן צו נישט טוינט גוים אין קאָפּ...

— און ווי גייט עפעס ביי אייך די אַרבעט?

— וואָסער אַרבעט? — ביזערט זיך דער ייד — ווען אַרבעט?

— וויפֿל אַרבעטסלאָזע ציילט דאָס לאַנד?

— אַרבעטסלאָזע? מיליאָנען! וואָס רעד איך? צענדליקער מיליאָנען.

— פון וואַנען ווייסט איר?

— וואָס, מען זעט דען נישט? אַלע גייען ליידיק.

— ווען אַלע זאָלן גיין ליידיק, ווער פונדעסטוועגן אַרבעט פאַרן לאַנד?

— מען אַרבעט טאַקע נישט.

— אָבער אַלע פאַבריקן אַרבעטן דאָך.

— גלויבט נישט!

— אָנגעשטעלט?

— אָנגעשטעלט!

— וואָס דאַרפט איר רעדן מיט מיר? — זאָגט מיטאַמאָל דער

ייד — רעדט מיט זיי אליין, מיט די „ראַבאַטשע“ וועט איר הערן,
 וואָס זיי זאָגן!
 — נישט צופרידן?
 — שרעקלעך!
 — פון וואָנען ווייסט איר? — איר קימט אין די פּאַבריקן?
 — ניין.
 — אין די קלובן?
 — ניין!
 — פון וואָנען דען ווייסט איר?
 — פאַרוואָס זאָל איך נישט וויסן? כ'בין דען נישט אין רוס-
 לאַנד?
 — עס לעבט זיך זיי ערגער ווי פאַר דער קריג?
 — אַ פאַרגלייך אַ שיינער! — דעמאָלט האָבן זיי געלעבט ווי
 די מאָנאַרכעס...
 — פאַר צוואנציק רובל אַ חודש?
 — אָהאָ, זיי האָבן נאָך אוועקגעלייגט געלט...
 — איך ווייס, אַז ס'איז נישט ערגער ווי פאַר דער קריג.
 — גלויבט נישט.
 — די אַרבעטער אליין האָבן מיר געזאָגט.
 — דאָס איז גאָרנישט. זיי מוזן אַזוי זאָגן.
 — אָבער היינט אַרבעט מען פונדעסטוועגן ווינציקער.
 — דאָס איז גאָרנישט. אַן אַרבעטער איז נאָך צופרידן, אַז ער
 אַרבעט!
 — די אַרבעטער האָבן עס אייך געזאָגט?
 — ניין.
 — פון וואָנען-זשע ווייסט איר?
 — איך ווייס.
 — מיר האָבן זיי געזאָגט, אַז זיי זענען יאָ צופרידן.
 — גלויבט זיי נישט. אונטערגעשטעלט פאַר פרעמדע.
 — אַלע?
 — וואָס איז? שפּילט אַ ראָלע ביי זיי?
 — נו און די פויערן ווי גייט עס?

- שרעקלעך?
- איר קומט אין דאָרף
- ניין.
- איר באַגעגנט זיך מיט פויערן?
- ב'האָב שוין נישט וואָס צוטאָן, נאָר מיט די חזירים זיך צו
- באַגעגענען?
- פון וואַנען זשע ווייסט איר, וואָס ביי די פויערן טוט זיך?
- איך ווייס.
- נו, און די ערד, וואָס מען האָט זיי אוועקגעגעבן, די פרי-
- צישע גיטער?
- דאָס איז גאָרנישט.
- צום סוף גיב איך דעם ייד די סאַמע קיצלדיקסטע פראַגע:
- וואָס זאָגט איר עפעס צו די יידישע שולן?
- וואָסערע שולן? - בייזערט זיך דער ייד - אז פון די
- שולן האָט מען געמאַכט קלובן!
- ניין, איך מיינ די שולן פאַר קינדער!
- די שקאַלעס, אוטשילעשטשעס?
- יאָ, יאָ.
- רעדט בעסער נישט! - מען מאַכט אַ תל פון די קינדער.
- מען הייסט זיי גאָר לערנען זשאַרגאָן!
- וואָסזשע שאַדט עס?
- וואָס הייסט, וואָס עס שאַדט! וואָס פאַר אַ תכלית וועט זיין
- פון זשאַרגאָן?
- אָט רעדט איר דאָך אויך „זשאַרגאָן“?
- וואָס איז? מ'טאָר נישט רעדן?
- פאַרקערט, נאָר פאַרוואָסזשע זאָלן אייערע קינדער נישט
- לערנען אין יידישע שולן אויף יידיש?
- וואָס דען? מען זאָל יאָ לערנען אויף יידיש?
- פאַרוואָס נישט?
- דער ייד באַטראַכט מיר, באַקוקט מיר פון קאָפּ ביז די פיס,
- רוקט זיך אָפּ פון מיר אויף אַ שטיקל אָרט, כדי ער זאָל מיר

קענען נאך בעסער באטראכטן, און דאָס בערדל הייבט ביי אים אָן ציטערן.

— זאָגט מיר, איך בעט אייך, הער, כ'מין חבר, ס'הייסט, המ... איר זענט נישט צומאָל אַ „פארטייעץ“?

— ניין!

— עס מאַכט נישט אויס! עס קומען אָפט צו אונדז געסט. פאַר-טייעס פון אויסלאַנד. ערשט יענע וואָך איז אויך געווען אַזעלכער. — ניין, איך בין נישט קיין פארטייעץ.

— נו, ווי איר ווילט... מיינסטאָלבן קענט איר יאָ זיין! מיינער צו אייגענער זון איז אויך אַ קאָמסאָמאָלעץ און איך שטער אים נישט. ווילסט זיין אַ קאָמסאָמאָלעץ, זיי געזונטערהייט, איך בין אַ מענטש נישט קיין פאַנאַטיקער, ווי זאָגט מען עס, אַ פרייער מענטש, טאָלע-ראַנט, ווילסט אַזוי, זאָל זיין אַזוי...

איך פרווה דעם ייד איבערצייגן, אויפווייזן, אַז איך בין נישט קיין פארטיי-מאַן, קיין קאָמוניסט, און ער האָט זיך נישט וואָס צו שרעקן, נאָר עס העלפט מיר נישט.

— פאַרוואָס? — זאָגט דער ייד מיט אַ חניפה-שמיכלעלע — אדרבה, איר זענט אַ יונגער מענטש, איר גייט ערשט אויף דער וועלט און איר קאָנט זיין אַ קאָמוניסט. איך בין, ווי איר זעט, אַ מענטש, וואָס קען מיט אַלע אויסקומען. ווילסט זיין פרום, איז פרום! ווילסט זיין פריי, איז פריי! ווילסט זיין אַ קאָמוניסט, זיי דיר געזונטערהייט אַ קאָמוניסט! איך קען זיך, ווי איר קוקט מיך אָן, מיט קאָמוניסטן אויך, און מיר זענען די בעסטע פריינט. אָהאָ, אפילו אין דער פאַ-ליטיק ווייט איך אַלץ, אַלע אַרטיקלען אין דער „פראַוודאַ“ און „איו-וועסטיא“ לייען איך, כ'בין אַ מענטש נישט קיין פאַנאַטיקער, טאָלעראַנט. וואָס צו גאָט איז צו גאָט און וואָס צו לייט איז צו לייט — נישט אַזוי, חבר?

איך פרווה נאך צומאָל כאַפן אַ שמועס מיטן ייד.

— ר' ייד, — זאָג איך — ווי איז אייער מיינונג מפה...

נאָר דער ייד האַלט זיך פאַרויכטיק.

— איר קענט מיר זאָגן חבר — זאָגט ער — איך בין נישט קיין פאַנאַטיקער. היינט זענען אַלע חברים, הע-הע, ווי שטייט עס?

„כ"ל ישראל חברים" - אלע חברים... האָט מיר אַ גוטן, האָט נישט
פאַראַיבלי, איך דאַרף אַראָפּגיין.

דער ייד רוקט זיך אַרויס פון וואַגאַן, וואַרפט ציטערנדיקע
בליקן צו מיר, צי איך פאַרהאַלט אים נישט, און גייט מיט אַ קלאַ-
פּעדיק האַרץ אַרויס.

און אין אַלץ זענען שולדיק די יידישע שולן, וועגן וועלכע
איך האָב מיט אים גערעדט.

דאָס האָט אים שוין אינגאַנצן איבערצייגט, אַז איך בין פון
יענע לייט.

אַ ל י מ ע נ ט ן

דאָס איז די פאָפולערסטע טעמע אין איצטיקן רוסלאַנד. מיט
אַלימענטן זענען פול די צייטונגען, די געריכטן, די הומאָריסטישע
בלעטער, די קאָמערעטן, די נאָכט-לאָקאַלן.
— „אַלימענטי!“ — שרייט מען פון אַלע זייטן צו דער זיג-
גערקע פון קאָמערעט — „אַלימענטי!“
די זינגערקע טוט צוליב און גיסט טרערן איבערן ביטערן מוז
פון די מענער, די אַלימענטן-צאָלער.

„מאַטריאנא טימאפעיעווא, מאַטריאנא טימאפעיעווא
האַט פאַרבעטן וואסיל איזאַנאָוואָטשין אויף טיי.
הערט, מענטשן, ווינדער!
מאַטריאנא טימאפעיעווא געבוירט קינדער
פון טיי! אוי, פון טיי!
וואסיל איזאַנאָוואָטש רייסט זיך די האַר
פון טיי גאָר? —
נאָר מאַטריאנא טימאפעיעווא ווייזט דעם בויך —
אַ צוהיליג אַ גאַנצער, ס'גייט אַ רויך,
האַט עדות, עדותטעס, אוי ווי —
זיי האָבן אַליין געזען, ס'איז געקומען פון טיי.
אַלימענטן,
אַלימענטן!“

איך בין נישט גאַנץ זיכער, צי מײן איבערזעצונג איז לויט
אַלע געזעצן פון פאָעזיע. סך-הכל איז דאָס מײן ערשט לײד אין

לעבן, און מען דארף מיר מוחל זיין. אין אָריגינאַל איז עס פיל בעסער, און דער עולם אין די רעסטאָראַנען האָט שטאַרק הנאה.
- בראַוואָ! - שרייט מען - ביס! אלימענטן!...

נישט קיין ווונדער. ס'ליגן, נעבעך, גוט אין די לעבער יעדן, דיראַזיקע פאַרשטאַלטענע אלימענטן. אין יעדער שטוב כמעט איז אַן אלימענטן-טראַגעדיע. ס'איז די מעשה מיט מענדעלע מוכר ספריכס יידן, וואָס אָדער זיי געבן נדבות, אָדער זיי נעמען נדבות; אָדער מען גיט אלימענטן אָדער מען נעמט אלימענטן - און מען וויצלט זיך אַליין אויף דעם חשבון.

- ווי גייט עס? - פרעגט איוואָן ניקאָלאַיעוויטש זיין פארטיי-הבר דאָויד סאמאילאָוויטש.

- נישקשה, נאָר די אלימענטן פרעסן אויף. דריי אלימענטן צאָל איך, און אַ ווייב מיט קינדער מוז מען אויך אויסהאַלטן!...

- ווי אַוויזשע קומסטו, פונדעסטוועגן דורך?

- דאָס איינציקע גליק איז, וואָס מיין ווייב נעמט אויך דריי

אלימענטן!...

איצט איז שוין דערדאַזיקער וויץ אַלט-געבעאָקן. בעת מיין ווילן אין רוסלאַנד איז ער געווען ניי און ער האָט אַמבעסטן כאַראַקטער-ריזירט די אלימענטן-פראַגע. צו די טראַגישסטע און קאָמישסטע קאָנפליקטן, צו די משונהדיקסטע טראַגי-קאָמעדיעס ברענגען די אלימענטן. אַט אַזוי, אַ שטייגער, האָט מאַסקווע, בעת מיין פאַר-ברענגען דאָרט, געוויצלט זיך איבער אַזאָ מין פראַצעס:

אַ מיידל האָט אָנגעקלאָגט איר שווער פון אַן אַמט, אין וועלכן זי אַרבעט, אַז זי איז פון אים שוואַנגער געוואָרן און געפאָדערט אלימענטן. זי האָט געבראַכט עדותטעס, וואָס האָבן דערציילט פאַרן געריכט, אַז זיי האָבן אָפט געזען די אָנקלאָגערין צוזאַמען מיטן שווער אירן, און איינמאָל, אַריינקומענדיק צו זייער חברטע אין צימער, האָבן זיי באַגעגנט זיצן דעם אָנגעקלאָגטן ביי דער אָנקלאָגערין אויפן בעט א.א.וו. דער אָנגעקלאָגטער האָט געשווירן ביי אַלעם הייליקן, אַז ער ווייסט פון קיין שום זאָך נישט, אַז ער האָט מיט דער אָנקלאָגערין קיין שום באַציינג נישט געהאַט, און דאָס, וואָס מען האָט אים גע-טראָפן זיצן ביי דער אָנקלאָגערין אויפן בעט איז געווען צוליב

דעם, וואָס די אָנקלאַגערין איז נישט געקומען אין זמט אַרבעטן, זי איז קראַנק געוואָרן, ער איז זי געגאַנגען מבקר-חולד'ה זיין, זי האָט אים געבעטן זיצן אויפן ברעג בעט, ווייטער ווייסט ער גאָרנישט. אָבער דאָס געריכט האָט נישט געגלויבט זיינע רייד אין צו-געפסקנט, אַז ער זאָל צאָלן אלימענטן דער אָנקלאַגערין.

אַזוי ווי די סומע, וואָס מען האָט דעם מיידל צוגעפסקנט, איז געווען אַ היפּשע און האָט געמאַכט אַ חורבן אין דעם אָנגעקלאַגטנס מאָנערע פאַרדינסטן, האָט זיך דער אָנגעקלאַגטער געמוזט מודה זיין, אַז ער איז שוין פון לענג אַ קראַנקער מענטש און אַז ער איז בכלל נישט אימשיטאָנדר צו האָבן אינטימע שאַרהעלטענישן מיט אַ פרוי. דאָס האָט אויך באַשטעטיקט זיין אייגענע פרוי.

אָבער דאָס געריכט האָט אין דעם פאַל דעם עדות נישט גע-קאָנט גלייבן, ווייל די פרוי איז דאָך פאַראינטערעסירט, אַז דער מאַן זאָל נישט צאָלן קיין געלט אַ פרעמדער פרוי. דער מאַן האָט געמוזט ברענגען באַווייזן פון דאָקטוירים, וואָס האָבן באַשטעטיקט זיינע רייד. מען איז דערגאַנגען, אַז די אָנקלאַגערין, וועלכע איז געווען שוואַנג-גער פון אַן אַנדער מאַן, ביי וועלכן זי האָט גאָרנישט געקאָנט מאַ-נען, האָט אויסגעזוכט אַלס קרבן דעם שעף אירן; זי האָט אינטער-געשטעלט חברת, וואָס זאָלן „פונקט“ קומען, ווען ער געפינט זיך באַ איר, און געוואָלט אַרויסבאַקומען פאַר זיך אַ געהאַלט.

אין איינעם אַ געריכט איז פאַרגעקומען אַ פראָצעס איבער אלימענטן, וואָס אַ פרוי האָט געפאָדערט פון אַן אַרבעטער אַ פאַ-מיליען-מענטש. דעם אַרבעטערס פרוי איז געווען פאַרביטערט. עס איז איר פאַרגעשטאָנען אַראָפּצוגעבן אַ דריטל פון מאַנס מאָנערע פאַר-דינסטן, אָפנעמען באַ אירע קינדער פון ביסן און אַוועקגעבן צום מאַנס געלייבטער. זי האָט די קאָנקורענטקע אָנגעכאַפט באַ די האָר, געריסן אָן רהמנות און געשריגן פאַרן געריכט:

— ווייסט נישט, אויסגעלאָסענע, אַז ס'זענען דאָ פרעזערוואַטיוון אויף דער וועלט?...

דאָס איז איינע פון די אָנגעווייטיקסטע פראַגן אין איצטיקן רוסלאַנד. אויף אַלע פאַרזאַמלונגען, צוזאַמענפאַרן ווערט איבער דעם גערעדט, דיסקוסירט, און מען קאָן צו קיין טאָלק נישט קומען.

און קיין ווידער נישט! קאן מען דען אין עטלעכע יאָר לעבן
 די אייביקע פראגע פון מאן און ווייב, "ער" און "זי", וואָס ליגט
 אויף דער מענטשהייט פון טויזנטער יאָרן ווי אַ שטיין? —
 די רעוואָלוציע האָט געמוזט צעברעכן די אַלטע פאָמיליען-פעס-
 טונג, אין וועלכער מיליאָנען מענטשן זענען געווען פאַרשפּאַרט. ווער
 ס'איז באַקאַנט מיט די אַלטע רוסישע געזעצן וועגן פאָמיליען-לעבן,
 ווייסט מיט וואָסערע קייטן פאָמיליעס זענען געווען געבונדן. אויב
 אַ גוט איז נאָך געווען מעגלעך ביי רייכע און מעכטיקע, וואָס האָבן
 מיט גאָלד געקאָנט דורכברעכן די ווענט פון הייליקן סינאָד, דעם
 איינציקן באַלעבאָס איבער גט'ן, — איז עס פאַר ניין און ניינציק
 פראָצענט פון דער פיל-מיליאָניקער רוסישער באַפעלקערונג געווען אַן
 אויסגעשלאָסענע זאָך.

וויפֿל דראַמעס און טראַגעדיעס זענען אויף דער טעמע אָנגע-
 שריבן געוואָרן. איז דאָך טאַלסטאָיס געניצט ווערק, אַנאָ קאַרענינאָ
 נאָר אַ פּוועל-יוצא פון אַמאָליקן פאָמיליען-פעסטונג. און וויפֿל טויזנ-
 טער מאָרדן, רציחות זענען פאַרגעקומען נאָר דערפאַר, ווייל קיין
 אַנדער זאָך, אַ חוץ דער רעוואָלוציע און דאָס מעסער, איז נישט אימ-
 שטאַנד געווען איבערצוהאַקן די קייטן פון פאָמיליען-לעבן.

די רעוואָלוציע האָט מיטאַמאָל די קייטן איבערגעשניטן און דאָס
 פאָלק איז אַרויס מיט אַ ווילדן אימפּעט פון פעסטונג. — "דער קער-
 פער איז דיין און נאָר דו אַליין ביזט איבער אים דער באַלעבאָס!" —
 האָט געזאָגט די רעוואָלוציע מיט רעכט. אָבער באַלד האָט מען דער-
 זען, אז נישט אזוי גיך קאָן מען געבן מענטשן רעכט אפילו אויף
 זיין אייגענעם קערפער. — עס איז געוואָרן אַ הפקרות. יונגע מייד-
 לאַך פלעגן אָפּשלאָגן די טירן פון די שפּיטעלער נאָך אבאָרטן און
 אָפּעראַציעס. פרויען האָבן נישט געקאָנט אָנגעבן אָפּטמאָל ווער כאַט
 דער פאָטער פון זייער קינד. און עס האָט זיך אויפגעהויבן אַ
 טומל:

"די שילערינס ווייסן מער אין אבאָרטן" ווי אין אַריטמעטיק
 און געאָגראַפיע; די שילער ווייסן מער אין ווייבערישע זאכן ווי אין
 געזעלשאַפטלעכע ענינים און אין דער יוגנט-באַוועגונג. —
 דער פראָסטער עולם איז גאָר אַרויס פון די פֿלים. פון אַלע

צייטן האָט דער רוסישער פּאָלקס-מענטש נישט געמאַכט קיין וועלן פון דער פרוי.

„באַבאַ“ — זאָגט ער מיט פאַרזאָכטונג, און דאָס אַלץ. טאָן אַ „באַבאַ“ אָן עולה האָט זיך באַם פּאָלק פאַר קיין זינד נישט גערעכנט. פאַרקערט, אַזעלכער איז נאָך געווען אַ חשוב ביים עולם און האָט אויסגענומען. „מאָלאָדיעץ“ — פלעגט מען זאָגן אויף אַ פאַרפירער. מאַקסיס גאַרקי דערציילט אין זיינע שריפטן, ווי אין דעם רו-סישן דאָרף איז כמעט געווען אַ חוב פון יעדן דאָרפישן בחור, וואָס טרעפט אַ מיידל צליין אין וועג, אַז ער זאָל איר אויפהייבן דאָס קלייד איבערן קאָפּ, פאַרבינדן די הענט און לאָזן זי אַזוי גיין, אַ פאַרשעמטע, ביז צו זיך אַהיים. דאָס האָט געהייסן „אַזאַרניטשאַט“, שפּאַס-מאַכן, חוזק-מאַכן, און ווער עס האָט זיך געוואָלט וואָס מער אויספיינען, באַווייזן אַז ער איז אַ מענטש מיט שפּאַס, האָט אַזוי געטאָן.

פאַרשטייט זיך, אַז ביי אַזעלכע באַגריפן וועגן דער פרוי, איז די פאַמילע-פּרייהייט אַביסל צופיל זיך פאַרפאָרן.

מען האָט אָנגעהויבן בייטן ווייבער, ווי די הענטשקעס. אייגנט-לעך, נישט קיין גוטער פאַרגלייך — הענטשקעס בייט מען סך-הכל גאַרנישט אַזוי אָפט אין רוסלאַנד — עס זענען געבוירן געוואָרן קינדער, וואָס האָבן נישט געהאַט ווער עס זאָל זיי ערציען, אויסהאַלטן, ווער עס זאָל זיך פאַראינטערעסירן מיט זיי, ווייבער האָבן זיך אַרומ-געשלאָפּט מיט קינדער און געוואָלגערט זיך איבער די גאַסן. און עס איז געוואָרן אַ געשריי „צוריק!“ —

עס האָט זיך אַרויסגעוויזן, אַז אפילו דער קערפער קאָן נישט געהערן צו יעדן אַליין, אַז נישט יעדער איז דערוואַקסן צו זיין אַ באַלאַבאַס איבער זיך, אַז דאָ גילט דער געזעץ „ווער סאיז שטאַר-קער דער איז דער זיגער“. און מען האָט געמוזט צוימען די פריי-הייט. מען האָט איינגעפירט אַלימענטן. גענוג, אַז אַ פרוי זאָל האָבן די קלענסטע באַווייזן קעגן אַ מאַן, פון וועלכן זי זאָל האָבן געבוירן אַ קינד, זי זאָל קאָנען מאַנען אַלימענטן. — סאיז בעסער געוואָרן, אָבער ס'ברענגט נאָך צו מאַסן קאַנפליקטן. ווייבער שפּעקולירן דערויף גאַנץ שטאַרק.

ווי קלאָר און פשוט איז יעדער טעאָריע און ווי פאָרוויקלט
און קאָמפליצירט איז יעדער פראַקטיק! -

עס איז שוין צוזאָמגענוג צו רעדן אין אויסלאַנד וועגן דער
שרעקלעכער אויסגעלאָסנקייט אין רוסלאַנד. יעדער רעפארטער גיסט
ביטערע טרערן דערויף, גלייך ביי זיך אין לאַנד איז פשר און צניעהדיק.
פאָקטיש איז אין רוסלאַנד נישט קיין גרעסערע אויסגעלאָסנקייט, ווי
אין אַנדערע לענדער. קיין איבריגע פרומקייט און צניעות זעט מען
נישט אין ערגעץ, נאָר אין דער צייט, ווען אומעטום גייט עס מער
פארשטעלט, ווייל דאָס גטן זיך קומט נישט אָן לייכט, גייט עס אין
רוסלאַנד אָפּענער.

דער „זאָגס“, דער אַמט פון חתונות און גטן, שטייט אָפּן, פריי
פאר יעדער פאָרל, פונקט אזוי פריי און אָפּן, ווי עס שטייען אין
אויסלאַנד די האַטעלן „אויף אַ שעה“, וווּ יעדער פאָרל קאָן אַרייַן-
גיין... דער אונטערשיד איז נאָר, וואָס צוריק פון האַטעל „אויף אַ
שעה“ אין אויסלאַנד גייט דאָס באַקאנטע פאָרל יעדער צו זיך אַהיים, דער
מאָן צום „געזעצלעכן“ ווייב און די פרוי צום „געזעצלעכן“ מאָן, און
אין רוסלאַנד גייט מען צוזאַמען - אַמאָל אויף לענגער, אַמאָל אויף
חרשים און אַמאָל אפילו אויף טעג - אָבער צוזאַמען...

די רעפארטערישע טרערן זענען שטארק נישט-באָגרינדעט.
נאָר ווייט, ווייט איז נאָך נישט געלעזט אין רוסלאַנד די
שווערע אייביקע פראַגע „מאָן-און פרוי“. מען האָט אַלץ געשטרעבט
דערבו, און מאָן פרוי זאָלן קיין פראַגע נישט זיין, אָבער עס
בלייבט אַלץ אַ פראַגע, און אַ שווערע פראַגע.

אמת, אַז אי דער מאָן, אי די פרוי קאָנען צו יעדער צייט
אָוועקגיין. אָבער אין דער צייט ווען דער מאָן גייט אָוועק און לעבט
אַ גוטן-טאָג מיט אַן אַנדערער, ליגט זי, אַן עלנדע פארלאָזענע איי-
זאַמע שוואַנגערע פרוי, איינע אַליין ערגעץ אין אַ קליין צימערל מיט
אַ קינד אונטערן האַרץ און בענקט און וויינט... אין דער צייט ווען

דער מאן דרייט זיך ארום א פרייער, א זארגלאזער און לעבט פון זיינע צוויי דריטל פארדינסטן, דרייט זיך אפט ארום א פרוי מיט זיין קינד אויף דער האנט, אָרעם, עלנר, שוואַך, צוגעבונדן, און מוז אויסקומען מיט די מאַגערע אלימענטן פאַר זיך, פאַרן קינד, מוז אויסשטיין דעם קינדס קרענק, אַלע צרות און פיין פון האַדעווען א קינד, פון אויפוויין נעכט, לויפן אין אַכטיק, אָדער אוועקפירן אויפן גוטן-אַרט.

וואָסווע קאָן מען טאָן דערצו? - וועט מען פרעגן - און וואָס קאָן טאָן א פרוי אין אַנדערע לענדער, ווען דער מאַן שיפורט, הולטאַיעט און ברענגט גאָרנישט אַהיים, און מען קאָן נאָך פון אים נישט אוועקגיין אויך? - און וואָס קאָנען טאָן אַנדערע „אומגעזונדע-לעכע“ פרויען אין אויסלאַנד, וואָס מען לאָזט זיי אין ערגעץ נישט אַריין און זיי מוזן די קינדער דערשטיקן? - יא, אמת! - אָבער אַ פאַקט בלייבט אַ פאַקט! דאָ גילט דער אַלטער געזעץ „דער שטארקערער באַזיגט“ און ווער וויינט, צי דאָס וועט אַמאָל קאָנען געענדערט ווערן.

נישטאָ קיין גאַנצקייט אין פאַמיליען-לעבן בכלל און אין רוס-לאַנד נאָך ווינציקער. - נישטאָ די שטוב, וווּ עס זאָל נישט זיין קיין טראַגעדיע, „ער“ אָדער „זי“ איז אוועק, קינדער זענען אַליין, אָן השגחה פון טאַטעס - אין וויפל מען זאָל נישט איינרעדן, אז דאָס קינד אין דער סאָציאַליסטישער געזעלשאַפט געהערט צו דער געזעלשאַפט, דאָרף נישט דעם פאַטער א. א. וו. איז עס אַ ליגנט. נישט אַזוי לייכט וועט מען דערפירן דערצו, צו פאַר אַלע קינדער זאָלן זיין היימען, און אויסערדעם דאָרף אַ קינד אַ טאַטן, אַ פאַטער-רישן בליק, אָן השגחה. נישט אין איין באַקאַנטער שטוב אין רוסלאַנד האָב איך געזען די פאַרלירנקייט פון קינדער, וואָס דער טאַטע אָדער די מאַמע איז אוועק - אַ שרעקלעכע פאַרלירנקייט קוקט אַרויס פון די קינדערישע אויגן.

נאָך מער פאַרלירנקייט און אַ געוויסע שרעק מערקט זיך ביי די ווייבער, איבערהויפט ביי די פרויען, וואָס זענען גענויגט צו זיין מוטערס, פירן אַ פאַמיליען-לעבן און ערציען קינדער. אַזעלכע פרויען זענען דאָ אַ סך, נישט קוקנדיק אויף דער גאַנצער עמאַנציפּאַציע.

דאָס איז נאָטירלעך ביי נאָרמאַלע געזונטע פרויען. און עס איז אָפט-מאָל אַ ווייטיק צו קוקן, מיט וואָסערע אומרויקע אויגן אַ פרוי קוקט אויף איר מאַן, נישט זיכער זייענדיק, צי מאָרגן, איבערמאָרגן, וועט ער נישט אַריינגיין אין ביוראָ פון חתונות און גטן און זי וועט פּלוצלינג בלייבן אַ גרושה.

און וויבאלד אומבאַגרענעצטע דאָנקבאַרקייט קוקט אַרויס פון זי אויגן ביי פרויען צו זייערע מענער, וועלכע האָבן נאָך ביז איצט נישט גענאָסן פון זייערע רעכט און זיי נישט אַוועקגעוואָרפן... אויפן אָרט אין רוסלאַנד זעט מען עס אפשר נישט, אַ פרעמ-דער באַמערקט עס.

איך האָב זיך באַגעגנט מיט אַ יונגער, שיינער אַקטריסע, אַ יידיש מיידל, וואָס שפילט אין אַ רוסישן פּראָווינצער אָפּערעטע-טע-אַטער. זי האָט מיר דערציילט, אַז איר איז נישט ליב דאָס שפילן. זי וויל בעסער דתונה האָבן.

— נו, איר קענט נישט קריגן קיין בחור? אַזא יונגע, אַזא שיינע.

— יאָ — האָט זי געענטפערט — אַ בחור קאָן מען קריגן, נאָר קיין מען נישט.

זי האָט זיך אויסגערעדט דאָס האַרץ.

— איך דאַרף נישט זיין אויף דער בינע — האָט זי זיך אַליין מודה געווען — מיך ציט בעסער צו אַ פּאַמיליען-לעבן. איך האָב ליב קינדער. אַז איך זע קינדער אין גאָרטן, כאַפּ איך זיי קושן איך בין מקנא יעדער מאַמע. אַ מוטער דאַרף איך זיין, און אַ ווייב, נישט קיין געליבטע, נאָר אַ ווייב, אַ מאַן דאַרף איך, אַ מאַן טאָ-קע, וואָס זאָל זיין אַ געטרייער מאַן און פאַטער, נישט אַזעלכן, וואָס זאָל היינט זיין מיט מיר, מאָרגן — מיך פאַרלאָזן.

— נו, און אַזעלכן קאָן מען דען נישט באַקומען?

— יאָ, עס איז פאַראַן אַזעלכע אויך, אָבער סאיז שווער זיי צו געפינען. מערסטנס געדויערט אַ צוואַנציעלעבן עטלעכע חדשים, און איך בין אַזוי נישט רויק. קיין שום מאַן קאָן איך איצט נישט גלייבן.

דאָס איז דער געפיל ביי אַסך פרויען. דער נישט-גלויבן,

דאָס נישט זיכער זיין מיטן מאָרגן, דאָס שטענדיקע צווייפלעך, צי „ער“ גייט נישט אַוועק פון „איר“...
 — נו, און ווען האָט מען דען געקאָנט זיין זיכער? — פּרעג
 איך — דער מען האָט דאָך אַלע מאָל געקאָנט האָבן שטילערהייט אָן
 אַנדערע.

— אָבער ער פלעגט צוריקקומען — ענטפערט מיין באַקאָנטע —
 שטענדיק איז ער צוריק געקומען צו זיין שטוב, צו זיין ווייב, צו
 זיינע קינדער, און דאָס איז בעסער. גלייכער אָפּצונאָרן אַמאָל און
 קומען אַהיים, איידער אין גאַנצן איבערלאָזן. ווי שרעקלעך דאָס איז
 פאַר אַ פּרוי צו זיין אַליין, איינע אַליין...
 פאַרלאָן, אפשר, אין די רייד אַסך נישט-סימפּאַטישעס, אָבער
 זייער פיל אמת.
 אַ צווייטער פּאַקט.

איך האָב געטראָפּן זיך מיט אַ פּרוי אַ קאָמוניסטקע, אַ לאַגישן
 מענטש, וואָס האָט קיינמאָל נישט אַנערקענט קיין שום זאָך אויסער
 דעם שכל, וואָס האָט שטענדיק געהאַלטן פון „קאָמף“, ווער סאיז
 שטאַרקער, דעם געהער די וועלט.

איצט גייט זי אַרום איבער די רוסישע קאָמוניסטישע צייטונג-
 גען און זוכט גערעכטיקייט קעגן איינעם אַ חבר, אַ פּראָפּעסאָר, פון
 וועלכן זי האָט אַ מיידעלע. ער איז אינגאנצן אין אַרדנונג, דער פּראָ-
 פּעסאָר, ער צאָלט אַלימענטן. נאָר אין פאַרלוף פון עטלעכע יאָר האָט
 ער שוין סך הכל חתונה געהאַט צענדליקער מאָל. קינדער זיינע
 וואַלגערן זיך איבער גאַנץ רוסלאַנד. דער מאַן איז גערעכט. אַזוי
 איז די לאַגיק, דער געזעץ. אָבער ווי טויג נישט איצט דער געזעץ
 פאַר דער אַמאָליקער שטרענגער קאָמוניסטקע, וואָס איז איצט אַ מוטער
 פון אַ קראַנק קינד און פירט אָן אומגליקלעך לעבן. פונקט ווי יעדער
 פשוטע יידענע זוכט זי פאַלשע גערעכטיקייט. די צייטונגס-שרייבער
 זידלען אַזעלכע מענער, אָבער מיט וואָסער רעכט?

„איז דען נישט אַ מענטש אַ באַלעבאָס איבער זיין אייגענעם
 קערפּער?“

זייער אַסך איז אויך שולדיק אין דעם „אָוועקגיין“ די ווייבונגס-

פראגע. מען ווילט ענג, מען איז צופיל איינער דעם אנדערן אין די אויגן און מען ווערט זיך גיך צוגעגעסן.

עס טרעפט זיך אפט, אז מען צוגייט זיך, נאָר צוליבן מאַנגל אין ווילונגען, ווילט מען ווייטער אין איין צימער. „ער“ ברענגט זיין ניי ווייב אָדער געליבטע, „זי“ – אירן.

אַ געקאָנטער האָט מיר אַליין דערציילט וועגן אַזאַ פּאַקט ביי זיך.

– וואָס זאָל מען טאָן? – האָט ער מיר ערקלערט – האָבן מיר דען אנדערש געקאָנט טאָן?

נאַטירלעך, האָט ער אנדערש נישט געקאָנט טאָן. נאר ווער איז אימשטאָנד צו שילדערן די ליידן פון אַ פרוי, וואָס האָט דעם מאַן געבוירן קינדער, האָט אָפּגעלעבט צוזאַמען אַ לעבן פון האָבן און באַגראָבן, און דערנאָך, ווען זי איז צעבראָכן און פאַרעלטערט, גייט ער אַוועק אָדער ברענגט דאָס נייע ווייב צו זיך אין שטוב, וווּ זי, די פריערדיקע, מוז אויך ווילנען?

וואָס איז דאָ בעסער, דער נייער ביטערער אמת? אָדער דער אַלטער זיסער ליגנט?

אַז די רבנים באַיקאָטירט מען איז קיין נייעס נישט. זעלען, אַז מען גייט אונטער דער חופה, סיידן אין גאָר קליינע שטעטלעך, אין זעלטענע פּאַרן.

אַלטע יידן קלאָגן דערויף, אָבער דער „זאגס“ האָט ערפאַלג, און וויפיל די רבנים מיט די פרומע יידן פאַרשעלטן אים נישט, אַנט-וויקלט ער זיך אַלץ מער.

אַסך פון עלטערן דור האָבן זיך שוין אַפילו צוגעוויילט צו די צרות.

– זאָלן זיי מיר אַזוי זיין געזונט און שטאַרק – זאָגט מיר אַ פרומע מוטער, וואָס איר זון האָט חתונה געהאַט אין „זאגס“ – וואָס זאָל איך טאָן?

מחותנים און מחותנתטעס גייען אפילו כייט אין „זאגס“, און נאכדעם, ווי דער באצאמטער אָדער באצאמטע פאַרשרייבט דאָס פאַר, ווינטשן זיך די מחותנים „מזל טוב“.

און אפילו געמישטע חתונות זענען געוואָרן אַ געוויינלעכע זאך. איבערהויפט האָבן יידישע מיידלעך חתונה מיט גוים, דער עיקר מיט מיליטער-לייט. מיליטער-לייט פאנגען פון שטענדיק אָן מער דאָס האַרץ פון אַ פרוי. פון אַלע צייטן פלעגט מען ביי יידן רעדן וועגן מיידל-לעך, וואָס אַנטלויפן מיט אָפיצירן. איצט אַנטלויפט מען נישט, מען גייט אַריין אין „זאגס“, אין דער אייגענער שטאָט און שטעטל, און גאָרנישט, יידן קומען אויף דער חתונה. אַסך מאל קומען אפילו די עלטערן פון דער מיידל און זענען זיך משמח מיטן איידעם דעם גוי. איבערהויפט זענען צופרידן די מאַמעס.

דער פראָצענט פון יידישע מיידלעך, וואָס האָבן חתונה מיט רוסן, איז אַ סך גרעסער ווי דער פראָצענט פון רוסישע מיידלעך, וואָס האָבן חתונה מיט יידישע יונגעלייט. מיט וואָס דאָס ערקלערט זיך, איז שווער צו זאָגן.

איך בין ספעציעל אַריינגעגאנגען אין אַ שטוב, וווּ עס איז פאַרען צו איידעם אַ גוי. די שטוב איז אַ באַלעבאָטישע. דער טאַטע גייט נאָך אפילו דאווענען אויך, און דער איידעם, דער קאָמאָנדיר, וווינט טאַקע ביים שווער, אָן איידעם אויף קעסט.

ביים טיש איז געזעסן דער איידעם אין לאַנגן מאַנטל, זיין ווייב, דער מחותן, די מחותנתטע, אמת טיפישע יידן, און, מאַכנדיק מיט די הענט און אונטערוינגענדיק די רוסישע שפראַך מיט דעם אמת-יידישן נגון, געפירט אַ הייסן געשפרעך.

— מיין איידעם — האָט די שוויגער פאַרגעשטעלט אַ בלאָנדן לאַנגן שייגעץ מיט אַ רויט פנים און מיט אַ פאַרריסענער גויישער נאָז.

מיר האָט אפילו אויסגעוויזן, אז דאָס וואָרט „מיין איידעם“ האָט זי אַרויסגעזאָגט מיט אַ געוויסן שטאַלץ.

פונדעסטוועגן זענען נאָך פאַרען אַ סך פאַמיליעס, און דוקא נישט קיין פרומע, וואָס האַלטן אזא שדוך פאַר אַ גרויסע טראַגעדיע.

אזוי האָט ביי אײנעם אָן אַסימילירטן ייד, אַ דיריגענט, מיט
וועלכן איך האָב זיך דאָ באַקאַנט, פאַרליבט זיך זיין טאָכטער אין
אַ רוסישן יונגמאַן.

דאָס פאַרל איז אין זיך שטאַרק פאַרליבט. אגב, איז דער יונג-
געזונטן זייער אַ סימפּאַטישער. ער קומט טאַקע אַריין צום יידס
טאָכטער אין שטוב, ביידע זיצן זיי ביים טיש און קוקן אויף זיך
מיט אַזעלכע פאַרליבטע אויגן, אַז עס איז אַ שרעק.

נאָר דער פאָטער דער דיריגענט, וואָס קאָן קיין וואָרט יידיש
נישט, וואָס גייט דאָווענען אפשר נאָר אין יום-כּפור, וויל נישט דער-
לאָזן, אַז זיין טאָכטער זאָל חתונה האָבן מיט אַ נישט-יידן.

ער זעט אין דעם אַ באַליידיקונג פאַר זיין נאַציאָנאַלן געפיל,
עפעס אַ מין פאַרשוועכונג, וואָס זיין קינד, זיין אייגן קינד, וועט
צונעמען אַ גוי, אַ פרעמדער.

פאַרשידן זענען דאָ יידן און פאַרשידן זענען זייערע אָנ-
שויאונגען.

אַבער דאָס סאַמע אינטערעסאַנטע איז דאָס, וואָס די צייט
איז אימשטאַנד אין פאַרלויף פון אַזאַ קורצער צייט צו מאַכן אַזעלכע
גוואַלטיקע ענדערונגען אין דער פּסיכאָלאָגיע פון מענטשן, פון אַ
פאָלק.

זאָכן, וואָס זענען ערשט מיט אַ צענדליק יאָר צוריק געווען
טרייף, ווייט, זענען אין אַ קורצער צייט געוואָרן נאָנט, אייגן. באַ-
גריפן, וועלכע האָבן געשטעקט אין פאָלק פון דורות, איינגעוואָרצלט
מיט טויזנטער וואָרצלען, זענען אין עטלעכע יאָר געוואָרן אויסגעריסן,
די טעאָריעס וועגן „אידנטום“, וואָס אַ סך דאָקטוירים האָבן
אזוי ליב צו שאַפן, קריגן מיט יעדן טאָג אַלץ מער קלענער פון דער
צייט.

דער הייליקער וואלדימיר

איר געדענקט דאָס אַמאָליקע רוסלאַנד? אומעטום, אין יעדער עפנטלעך הויז, אין געריכט, אויפן וואַקזאַל, אין קאָזאַרמע, אויף יעדן פּלאַץ — אומעטום איז געווען די „איקאָנע“, דאָס הייליקע בילד, פאַר וועלכן גוים פלעגן זיך צלמען אָן אַ שיעור, גויעס פלעגן קניען. איצטער איז די „איקאָנע“, דאָס הייליקע בילד פון איצטיקן רוסלאַנד — וואלדימיר לענין.

נישטאַ איין אָרט, איין ווינקל אין גרויסן רוסלאַנד, וווּ דער קליינגעוואוסיקער מאַן מיט'ן ענערגישן רוסישן-מאָנגאָלישן פנים און פליכעוואַטן קאַפּ זאָל נישט קוקן אויף דיר מיט זיינע דורכדרינגנדע אויגן. אומעטום איז ער דאָ, אין יעדן אַמט, אין יעדער קאַפּערעאַטיוו, אין יעדן וואַקזאַל, אויף יעדער גאַס, אין יעדן דאָרף. ער איז אויס-געחאַקט אין שטיין און אין מאַרמאָר, געגאַסן אין בראַנז, אין גיפּס, אין בליי, געצייכנט אויף פאַפיר. ער איז אין פאַלעאָ, אין דער גרויסער שטאָט אין פאַבריק און אין פויערישן הייזל אין דאָרף, אין די סיבירער טייגס און אין מינסקער מאַרק, ביי אַ וואַנדער-שבת אין געצעלט און אין פלייש-קאַפּערעאַטיוו אין בערליטשעוו.

און פונקט ווי אַמאָל, און נאָך אויך איצט, איז אין יעדער ווינקל פון אַ פרומער קריסטלעכער שטוב פאַראַן אַ הייליק בילד, אַן אי-קאָנע, פאַר וועלכער עס ברענט שטענדיק אַ נר תמיד, אַן אייביק ליכט, פאַרפּוצט מיט בלומען און צאָצקעס, און אַלע אויגן פון די גלויביקע זענען געווענדעט צו דעם ווינקעלע, אַזוי הענגט איצט אין

י'עדער ברומער קאמוניסטישער שטוב לענין אין א ווינקל, נישט עפעס גלאט ווי א פארטרעט, נאר ווי א הייליק בילד, אן „איקאנע“, בא-צירט מיט רויטע פענער, באפוצט מיט בלומען, ארומגערינגלט מיט רעוואלוציאנערע אויפשריפטן, און די אויגן פון די גלויביקע זענען געווענדעט צום „הייליקן“ לענין.

אזעלכע ווינקלעך רופן זיך טאקע „לענין-ווינקעלעך“, „אונגאליקי לענינא“, און אין גאנצן זעט עס אויס ווי אן איקאנע. דאס לענין-ווינקעלע איז פארגעטערט, נאך מער, פארגעטשט. ווען עס איז נאר עפעס א שמחה, ווערט זי געפראוועט אין ווינקעלע. די קינדער זיצן אין ווינקעלע. א סך קינדער, איבערהויפט אזעלכע, וואס געהערן שוין צו אן ארגאניזאציע, צום „אקטיאבר“ אדער צום „פאנער“, האבן אייגענע לענין-ווינקעלעך. די ווינקעלעך זענען ביי די קינדער הייליק. זיי פוצן דעם פארטרעט, באהענגען אים מיט קינדערישע צאצקעס. און עלטערן האבן זיך פאר מיר נישט געשמט מודה צו זיין, אז א טייל קינדער טוען תפלה און קניען פאר לענינען.

איך אליין האב נאר עטלעכע גאטעס-דינסטן געזען ביי לענינען. איינמאל אין מאסקווע, ביים מאזעלע, ווו לענין ליגט א באדא-מירטער. א גרופע יונגע קינדער זענען געקומען מיט זייערע לערער און לערערקעס באזוכן לענינס קבר. די הייליגקייט אויף די געזיכטער פון די באזוכער איז געווען אינגאנצן ענלעך צו דער אויסגע-גאסענער הייליגקייט ביי קינדער אין די קלויסטערס. איין מיידעלע האט אפילו געפרוהט זיך אראפזעצן אויף א קני. אירע חברטעס האבן זי אפגעהאלטן.

א צווייט בילד אזעלכעס האב איך געזען אין א יידישער שולע. א קליין בלאס מיידעלע אין יינגלשע שטיוועלעך איז געזעסן, ווען איך בין אריינגעקומען, אין לענין-ווינקעלע צוזאמען מיט נאך קינדער און באצירט לענינס פארטרעט מיט רויטע פאפירלעך.

— וואס טוסטו, מיידעלע? — האב איך זי געפרעגט.

— איך שרייב לאזונגען — האט מיר דאס מיידעלע, מסתמא פון א יאר זיבן-אכט, געענטשערט.

— וואסערע לאזונגען?

— איך שרייב, זאל לעבן לענין!

לעבן? אַלסער לענין איז דאָך שוין געשטאַרבן, ווי אזוי קען ער

פאַרשטייט זיך, אז דאָס קליינע מיידעלע האָט נישט געקענט, נישט געדאַרפט האָבן אָן ענטפער אויף אזא פראַגע. די לערערין האָט שוין פאַר איר געענטפערט, אז מען מיינט לענינס גייסט. אָבער די צערעמאָניע אַליין איז געווען פונקט ווי מען זעט עס אין קאַטאָלישע דערפער, ווען פויערישע קינדער באַפונדן דאָס הייליקע בילד אויפן וועג.

וועגן דעם, אז פיצלעך קינדער, ביי וועלכע מען פראַוועט רויטע בריתן, שטעלט מען אַוועק מיט די וויגעלעך אין „ווינקעלעך“, כדי מיט דער מאַמעס מילך צוזאַמען איינוואַרצלען אין זיי לענינס גייסט — וועגן דעם האָט מען שוין נישט איינמאַל געשריבן.

— וואָס-זשע איז די עולה? — האָבן מיר געפרעגט אַ סך אין רוסלאַנד — האָט עס דען לענין נישט פאַרדינט?

יא, לענין האָט צלץ פאַרדינט. נאָר פאַרדינט, אז ער זאָל ווערן אַן אָפּגאַט — דאָס האָט ער בשום אופן נישט, און טאַקע צוליב זיינע גרויסע פאַרדינסטן פאַרן קאָמוניזם. אַנקונדיק דעם באַלוצמירטן לענינען, דאָכט זיך אַרץ, אז אַט-אַט וועט ער זיך אויפהויבן פון זיין געלעגער, אַוועקשטעלן זיך און אויסשרייצן:

— פאַרוואָס האָט איר פון מיר געמאַכט אַ געטש?
אַ מאַדנער גורל! אַ מענטש האָט אַ גאַנץ לעבן געקעמפט קעגן רעליגיע, גאָטהייט, און צום סוף אַליין פאַרוואַנדלט געוואָרן אין אַ הייליקן, אין אַן אָפּגאַט.

*
*
*

איך דערמאָן זיך אַ בילד פון עטלעכע יאָר צוריק, אַ שטיק נאָך דעם קריג צווישן די באַלשעוויקעס און פוילן, עס איז דעמאָלט פאַרגעקומען, אויב איך האָב קיין טעות נישט, דער צענטער צוזאַמענפאַר פון די סאָוועטן. לענין איז דעמאָלט אַרױסגעטראָטן מיט שטורמדיקע רעדעס פאַר איינפירן די נייע עקאָנאָמישע פּאָליטיק (נצח).

עס איז געווען אַ שווערער ביסן דער „נעפּ“ פאַר רוסלאַנד. ערשט מיט עטלעכע טעג צוריק האָט מען נאָך געשאַסן פאַר פרייען האַנדל, וואָס האָט קיין אַנדער נאָמען נישט געהאַט ווי ספּעקולאַציע, קאָנטר-רעוואָלוציע. מיטצמאָל האָט מען געדאַרפט צוריק כּשרן דעם האַנדל, שטיצן די סוחרים און פּאַבריקאַנטן, געבן זיי פּריווילעגיעס. די אַנטווישונג ביי אַ סך, איבערהויפּט ביי די ראָמאַנטישע רעוואָלוציאַנערן, איז געווען גרויס. „צוליב וואָס געקעמפט, בלוט פאַרגאַסן?“

מיר איז אויסגעקומען זיין אויפן צוואַנענפּאַר. די לופט איז געווען אָנגעגלייט, און אַט טאַקע אויף דעם צוואַנענפּאַר האָב איך פאַרשטאַנען די גרויסע פּערזענלעכקייט פון לענינען. מיטן גרעסטן מוט האָט ער זיך מודה געווען אין אַלע טעותן, וואָס ער האָט פריער געמאַכט. מיט אַן אייזערנער אומברחמנותדיקער רוט האָט ער אַליין צעשמעטערט דאָס, וואָס ער האָט פריער געפּרעדיקט. און אַפילו וועגן מאַרש פון די באַלשעוויקעס אויף פּוילן, וואָס איז פּמזט אויסגעפירט געוואָרן דורך זיין ווילן, האָט ער גערעדט מיט די קאָאָרדעטע דיבורים. „דער מאַרש אויף פּוילן – האָט ער געזאָגט – איז געווען משוגעת. איך האָף, אַז צווישן אונז זענען קיין משוגעים איצט נישטאַ“ א. א. וו.

פּדי צו קענען זיך אַליין אַזוי שמיסן, אַזוי אומברחמנותדיק אויסלאַכן, אַזוי צו צעשטויסן די אייגענע געטער, וואָס מען האָט אַוועקגעשטעלט, אַבי ברענגען נוצן דער זאך, וועלכער מ'איז טריי, אַבי בויגן זיך פאַרן שכל, צו וועלכן מען איז שפּעטער געקומען – דערצו דאַרף מען זיין אַ גרויסע פּערזענלעכקייט.

נישט יעדער קען עס. לענין האָט עס געקענט. און די גאַנצע פּערזענלעכקייט זיינע איז אויסגעוואַקסן טאַקע דעמאָלט.

דאָס איז געווען מיט 7 יאָר צוריק, ווען לענין האָט געלעבט, און ווי יעדער לעבעדיקער מענטש, אונטערגעוואָרפן געווען צו טעותים.

אַבער איצט איז לענין טויט. ער ליגט באַלזאַמירט אין מאָוועלעי ביים קרעמל און זיין וואָרט איז געוואָרן הייליק, פאַרגליווערט, פאַר-שטיינערט, פונקט ווי עס זענען הייליק ביי די יידן די ווערטער פון משה, ווי עס זענען הייליק ביי די מאַכמעראַנער די ווערטער פון

זייער נביא מאַכמעד, ווי עס זענען הייליק ביי די קריסטן די ווער-
טער פון עוואַנגעליום - הייליק און אייביק.
תורת לענין.

מען דאַרף זען, ווי מענטשן קלוגע, געבילדעטע, אויפגעקלערטע,
וואָס נעמען אלץ פון מאַטעריאַליסטישן שטאַנדפּונקט, וואָס באַקעמפן
אלע רעליגיעס, אלע אַבערגלויבנס, ווי אָט דיזעלבע פרייע מענטשן
ווערן אויפגעקאָכט אויף די אָפּאָזיציאָנערן, ווען זיי זאָגן אַרויס אַ
מיינונג, וואָס איז גישט אינגאנצן אויסגעהאַלטן לויט אלע פּלעס און
געזעצן פון לענינס שולחן-ערוך!

— דאָס איז דאָך נישט לויט לענינען! — און דער אָפּאָזיציאָנער
קריגט גלייך מורא און שוויגט, אָדער ער ענטפערט, אַז עס איז דאָ
לויט לענינען.

גאָר ווי אַמאָל, ווען אַ ייד אַ מלמד פלעגט זיצן ביי דער גמרא,
שלאָגן זיך קאָפּ אָן וואַנט און שרייען: „לימא מתניתא דלא
כסומכוס“, ס'וועט נישט אויסקומען ווי סומכוס.
אַז עס זאָל טאָקע אויסקומען אַנדערש ווי סומכוס, דאָס האָט
מען זיך גאָרנישט געקענט פאַרשטעלן.

איך שטעל זיך פאַר, אַז טראָצקי מוז זיך נישט איבעריק גוט
פילן, ווען יעדעס מאָל, ווען ער זאָגט אַרויס אַן אָפּאָזיציאָנעלע מיי-
נונג, כאַפט מען אים ביי דער האַנט:

— אַהא, דאָס איז דאָך נישט לעניניסטיש!... סטייטש?...

סוף כל סוף איז לענין געווען זייער אַ נאָנטער פאַרטיי-חבר
און, ווי געוויינלעך, איז צווישן זיי נישט איינמאָל געקומען צו
סכסוכים, מיינונגס-פאַרשידנהייטן — און מיט אַמאָל ווערן אלע ווערטער
פון זיין נאָנטן פריינט הייליק, אייביק, אַ תורה, נישט צו ענדערן, און
יעדער מאָל, וואָס ער וויל אַרויסזאָגן זיינע אַ מיינונג, כאַפט מען אים
ביי דער האַנט:

— אָבער דאָס איז דאָך נישט לויט לענינען!...

און דער גרויסער רעוואָלוציאָנער מוז דערויף פאַרמאָכן דאָס
מויל אָדער אויסזוכן אַ פשטל אין זיין חבר לענינס ביכער, אַז זיינע
ווערטער זענען יאָ אויסגעהאַלטן לויט לענינען.
און ווי זאָגט מען דאָס, „די קליינע קייען, וואָס די גרויסע

שפייען. — לענינס תורה ווערט געלערנט פונקט מיט דער זעלבער הייליקייט, ווי אמאל פרומע יידן פלעגן לערנען תורה. אין דער יידישער קאמוניסטישער גאס וויל מען דוקא אויסווייזן, אז יידן זענען נישט קיין נאציע און אלס א באווייז ברענגט מען א פסוק פון לענינען. די אפיקורסים, וואס האלטן, אז יידן זענען יא א נאציע, זוכן אויס פשטלעך אין לענינס תורה צו באווייזן, אז מיר קאנען יא זיין א נאציע, פונקט ווי די אמאליקע קליינשטעטלידיקע אפיקורסים פלעגן אויסזוכן א פסוק, אז מען מעג גיין אין בלויון קאפ. ווי זאגט אנצטאל פראנס: „ווען די גרעסטע אידעע פאלט אריין אין א קליין מענטשלעך קעפּעלע, ווערט זי אזוי קליין, נישטיק, איינגעשרומפן, ווי דאס קעפּעלע אליין.“

מען דארף עס קענען: נעמען אזא גרויסע פערזענלעכקייט ווי לענין און מאכן פון אים א געטש, א הייליגקייט, און ממילא א שטיק גולם, ווי יעדער געטש איז.



עס איז, אייגנטלעך, נישט ס'ערשטע מאל אין דער געשיכטע. אלע מאל קומט עס אזוי פאר מיט געטער, מיט הייליקע. נישט איין הייליקער, ווען ער שטייט אויף פון קבר און זעט וואס מען האט געמאכט פון זיינע אידעען, וואלט צוריק אנטלאפן וואס גיכער אין זיין אייביקער רו.

אנהויבן הויפט זיך אן יעדע גרונט-אידעע, יעדער נייער גלויבן, שיין, מענטשלעך. נאר נאכדעם קומען די כוהנים, די פריסטער, אין מאכן דערפון א טויטע זאך, דשרייבן צו נישט צו דערקענען, און דערנאך ווערט עס פארהייליקט, פארגליווערט און פארקריפלט, עס ווערט א דאגמע, א טויטע זאך, וואס האט קיין שייכות נישט מיטן לעבן, וואס רעכנט זיך נישט מיט די לעבנס-אינטערעסן, מיט דער צייט, מיט די מענטשן, נאר מיטן טויטן בוכשטאב.

דאס ליגט אייגנטלעך אין דער מענטשהייט. די מענטשן האבן ליב, ווי די קינדער, צו האבן א גאט, א תורה, וואס זאל זארגן פאר

זיי, וואָט זאָל זיי שאַפן געזעצן, דינים, און זיי זאָלן אַליין קענען זיין פריי.

„ווען גאָט וואָלט נישט געווען, וואָלט מען אים געדאַרפט אויסטראַכטן“. און אזוי איז עס אויך ביי די פריידענקער, אפיקורסים און רעליגיע-באַקצמפער.

אַנגעהויבן האָט עס זיך מיטן לעניניזם אזוי: לענין איז גע- שטאַרבן, די פאַרטיי-פירער האָבן געדאַרפט אויפהייבן די שטימונג, שאַפן אַן אַטמאָספערע, און מען האָט אויסגענוצט לענינס טויט דערצו. אַ ריין פאָליטישער שריט.

נאָר איידער מען האָט זיך אויפגעקוקט, האָט דאָס פאָלק, די מאַסע, וועלכע האָט ליב אַ גאָט, אַליין די זאך גענומען אין די הענט, און לענין, דער רעוואָלוציאָנער, דער אינטערנאַציאָנאַליסט, דער רעליגיע-צושטערער, איז אַליין געוואָרן אַ געטש.

און ווי אַרום יעדן געטש, וועלן אויפשטיין מאַסן פוהנים, וואָס ווי אַלעמאָל זענען עס פאַנאַטיקער אָדער שווינדלער, וואָס וועלן דרשנען יעדעס געטלעכע וואָרט, יעדער אות, און וועלן פאַרשטיינען אַלע אפיקורסים, וואָס וועלן וואַגן זאָגן אַנדערש.

וואָרים איצט איז נאָך די באַוועגונג אַ נייע, יעדע רעליגיע איז אין די ערשטע יאָרן נישט גרויס. צעוואַקסן צעוואַקסט זי זיך ערשט שפעטער, וואָס ווייטער אַלץ שטאַרקער. און צום העכסטן שטאַפל דערגרייכט זיך העט ווייט, ווען דאָס לעבן פון הייליקן שטייט שוין היפש הינטער זיך.

און ביי דער אַלטער רוסישער ליבע צו געטער, צו גאָט-זוכע-נישן, קאָן מען שוין זען, ווי דער נייער הייליקער לענין הערשט אי-בער דעם גאַנצן גרויסן רוסלאַנד, ווי פאַר זיין בילד קניט מען, ווי זיינע תורהס ווערן געפשוטלט און געלערנט און ווי מען פאַרשטיינט אפיקורסים און עזות-פנימער, וואָס וואַגן זאָגן אַ וואָרט קעגן דער הייליקער תורה.

דאָס איז נישט קיין שפּאַס. ווער עס זעט איצט די באַוועגונג אין רוסלאַנד, דער פאַרשטייט עס.

מעגלעך, אז די, וואָס האָבן דעם גאָט אַליין געמאַכט, האָבן שוין חרטה, שפעטער וועלן זיי וועלן צוריקדרייען, אָבער אין אַזעלכע פאָלן

הערשט שוין דאָס פאָלק, וואָס האָט פיינט ווען מען שטורמט אים
זיינע עראָבערטע געטער און צווינגט די גאָט-מאַכער צו קניען פאַר
דעם, וואָס זיי אַליין האָבן געמאַכט.
אַזוי איז עס שוין. האָבן דען נישט די אַלע אָפּאָזיציאָנערן
אַליין די „איקאנע“ לענין געמאַכט? און איצט שטראָפט מען זיי פאַר
יעדער אפיקורסת קעגן זייער אייגענעם גאָט.
זיי זענען ווערט די שטראָף. נאָר וואָס איז ער, דער גרויסער
קעמפער און מענטש לענין שולדיק, וואָס מען האָט אים צו אַזאָ נישט
דעריקער מדרגה דערפירט, פון אַ מענטש אַ גאָט, נעבעך, געמאַכט?

וועגן ליטעראטור, טעאטער, קונסט, ערציונג

און יידישיזם

מיט דער ליטעראטור און קונסט אין סאָויעטן-רוסלאַנד בעת דער רעוואָלוציע איז פאָרגעקומען אַ מאָדנע מיטפאַרשטענדעניש. בעת אַלע געביטן האָט די רעוואָלוציע דערפירט צו פשוטות, צו קלאַרקייט, געבנדיק די ברייטע מאַסן די גרעסטע מעגלעכקייטן צו געניסן פון אַלע ווערטן. איז מיט דער קונסט געווען דער היפּוך, מ'האָט זיך אָנגעשטרענגט צו רעדוצירן אַלץ צו דער אַבסטראַקציע, רעדן מיט אומפאַרשטענדלעכע ווערטער, מיט רמזים, גלייך ווי מ'וואָלט גערעדט נישט צום פאָלק, נאָר צו אָפּגעלעבטע אַריסטאָקראַטן, דעגענעראַטן, וואָס פאַרטראָגן נישט דאָס נאַטירלעכע, נאָר פּערווערזע. אזוי איז געווען מיט דער ליטעראטור, טעאטער און מאָלעריי. וואָס אומפאַרשטענדלעכער, אַלץ מער רעוואָלוציאָנער. רעאליזם איז געווען רעאַקציע. יידן זענען, ווי אַלעמאָל, מיטגעגאַנגען מיטן אַלגעמיינעם שטראָם, מיט דער טיפּיש-יידישער עקשנות נאָך איבערגעיאָגט מיט זייער „קינסט-לעזישער לינקקייט“.

אצט איז אין רוסלאַנד אַ צוריקגאַנג אויף רעכטס. צוזאַמען מיטן פאַרשווינדן ווערן פון מיליטערישן קאָמוניזם און אַלע זיינע פּלאַג, איז אויך פאַרשווינדן געוואָרן אין אַ געוויסער מאָס די אזוי גערופענע רעוואָלוציאָנערע קונסט.

דאָס קאָן מען זען קודם פֿל אין גאָס. נישטאָ מער די אַלט-באַקאַנטע פּלאַקאַטן, בילדער און גיפּסן, וואָס האָבן פאָרגעשטעלט אַלערליי רעדער, דריי-עקן, פירקאַנטן און כאַנטאַסטישע געשטאַלטן.

די מאַלערייען, צייכנונגען און סקולפטורן זענען איצט רעאָליסטיש.
שײַער נאַטוראַליסטיש.

אויך אין טעאַטער פאַרשווינדט דאָס רעוואָלוציאָנערישקייט. מיר
איז אויסגעקומען זען מייערכאלדס אָן אויפפירונג, וואָס רופט זיך
„ריטשי קיטאַי“, אַ זאך, וואָס האָט קיין עום ליטעראַרישן ווערט נישט,
אַ ריין פּראָפּאַגאַנדע-ווערק, וואָס באַווייזט ווי צווי ענגלאַנד פייניקט
כינע – נאָר אינטערעסאַנט, אַז אפילו מייערכאלד, דער רבי פון רע-
וואָלוציאָנערן טעאַטער, ביי וועלכן ס'פלעגט זיין אַ געזעץ צו דער-
פירן יערער זאך צו דער סאַמע אַבסטראַקציע, ס'זאָל פונם פאַרגע-
שטעלטן אַביעקט נישט בלייבן, חלילה, קיין זכר, – אָט דער זעלבער
מייערכאלד האָט אַוועקגעשטעלט „ריטשי-קיטאַי“ פּראָסט-פשוט. מענטשן
גייען אויף די פיס, רירן מיט די הענט, רעדן (צביסל) נאָך מצריאָ-
נעטן-מעסיק) מיט מיילער, און אפילו אַ וואַסער, אַ באַסיין האָט
ער אויף דער סצענע געמאַכט, אַ באַסיין מיט שיפלעך און מיט כּי-
נעזער שיפער, כדי צו געבן אַ בילד פון אַ פּאָרט.

אַמאָל וואָלט מען נישט נאָר נישט געטאַרט אָפּמאַלן קיין וואַסער,
אין אַזאָ פּאַל, נאָר אפילו נישט געבן אַזעלכעס, וואָס זאָל דערמאָנען
אין וואַסער – פונקט ווי ביי פרומע יידן האָט מען אין געגנוואָרט
פון אַ בחור נישט געטאַרט דערמאָנען אַ צענער.

פּושקין – וועלכן מאַיאַקאָוסקי האָט אין די פריילעכע צייטן גע-
הייסן אָפּטראָגן זיך פון זיין דענקמאָל אין מאַסקווע, געגעבן אים
עקסמיסיע און רעקוויזיט דעם פיעדעסטאַל פאַר זיך – איז איצט
צוריק די קרוין פון דער רוסישער ליטעראַטור, מען שפּרינגט פאַר
אים קדוש. אין דער פּראָזע איז רעזוליום אויף אַלע פּראָנטן. באַבעל,
סייפּוליאַ, איוואַנאָוו, ראָמאַנאָוו, גלאָדקאָוו א. א. וו. – פון דער רע-
וואָלוציאָנער פּאַעזיע איז בלויז פאַרבליבן יעסיענינס גוטע זאַכן. פון
די אַלע מאַריענאָפּס, קאַמיענסקיס און זייערס גלייכן, וואָס האָבן אַזוי
געשריגן בעת דער רעוואָלוציע, האָרט מען ווינציק. און אפילו מאַיאַ-
קאָוסקי, די דושאַזבאַנד-פויק פון דער רוסישער רעוואָלוציע, וואָס
האָט אַלץ פּאַרטויבט, איז נישט מער אין דער מאַדע. מען דולדעט
אים נאָר צוליב זכות-אבות. אויך אין דער באַציונג צו די אַזוי גע-
רופענע „אַלטע“ איז אַ גרויסע ענדערונג. איך געדענק אַלעקסאַנדער

בלאָקס לעצטן וויזט אין מאַסקווע פאַרן נעם. די „רעוואָלוציאָנערע“ שרייבערלעך, צוואַמען מיט זייערע „ליטעראַרישע ביילאָגעס“, היסטע-רישקעס, האָבן געמאַכט דעם גרויסן דיכטער פון די „צוועלף“ מיט דער בלאַטע צוגלייך.

איצט זענען אלע טאַלסטאָי, ווערעסאיעוו א. אנה. באַטייליקט אין צלע זשורנאַלן, מ'האַט די גרעסטע אַכטונג צו זיי.

פאַרען נאָך אפילו קרייזלעך, „מצפּ“ (מאַסקווער אַסאַציאַציע פון פראַלעטאַרישע שרייבער), „וואַפּ“ (אַלרוסלאַנדישע אַסאַציאַציע פון פראַ-לעטאַרישע שרייבער), צו וועלכע דער עולם ווענדעט גערן אן די פאַראַפראַזע פון דער פאַפּולערער רוסישער ברכה – „וואַפּ וואַשו מצפּ!“... אָבער קיין גרויסע ראַל שפּילן מער נישט די קרייזלעך. די הויפט זאך איז די קוואַליטעט, גוטע ליטעראַטור.

אפילו טראַצקי אַליין איז געווען פון די וואָס זענען אַרויס אין קאַמף קעגן צלע פראַלעטקולט-טעאָריעס און געפאָדערט גוטע, מעג זיין „אַלטע“, ליטעראַטור.

ווי עס האָט זיך געקריסטלט, אזוי האָט זיך געפידלט. אָבער נישט אינגאַנצן.

אויך אין דער יידישער גאַס שפּרינגט מען מער נישט קיין קדוש פאַר די אַקראַפּטשע שטיק, ווי עס איז געווען אין די יאָרן 1917-20. מען שרייבט פראַסט, פשוט. און פונקט ווי די רוסישע גאַס האָט צוריק געקרוינט פושקינען, האָט אויך די יידישע גאַס געקרוינט זיך אָן אייגענעם „פושקין“ אברהם רייזין. אָט דער זעלבער אברהם רייזין, וואָס איז געווען יאָרגאַנג טרייף, אַ סינאָנים פון אַלטקייט, רעאַקציע, „רייזניזם“ – מיט וועלכן מען פלעגט אין קיעוו שטראָפן אַלע רעאַליסטן, ווי מיט אַ פסול אין דער משפּחה, איז איצט אין רוסלאַנד דאָס אייבערשטע פון שטייטל. מען לויבט איזי כאַריק, וויל ער ציט זיין יניקה פון אברהם רייזין.

אזעלכע גוטע פראַזאָיקער ווי אין דער רוסישער גאַס, און אפילו ווי אין דעם יידישן „אויסלאַנד“, איז נישטאָ נאָך דערוויל. אָבער מען האָט זיך גענומען שוין צו שרייבן פראַזע, וואָס באַדייט, אז מען הייבט אָן שטיין מיט די פיס אויף דער ערד. א. קיפניסעס בוך „חדשים און טעג“ איז אַ גוטער אָנזאָג פון

א געזונטער פראָזע. און נאָך מער דערפרייענד איז דאָס, וואָס „חדשים און טעג“ געפֿעלן דאָרט. מיט יאָרן צוריק וואָלט מען אזאָ געטרייע שילדערונג, וואָס איז ראָמאַנטיש, שטאַרק אין סטיל פֿון מענדעלען און שלום-עליכמען, אויף דער שוועל נישט געלאָזט.

נאָר ליטעראַטור לשם ליטעראַטור, וואָס זאָל האָבן די זעלבע רעכט, ווי אַ שטייגער מוזיק לשם מוזיק אָדער געזאַנג לשם געזאַנג, איז נאָך אַלץ נישט באַרעכטיקט, נישט כשר. אַלץ מוז ערציען די מאַסן און ממילא האָבן ערציערשע אויפגאַבן. דאָס בוך דאַרף ערציען, דאָס טעאָטער, די מאָדעריי, אַלץ.

אינגאנצן איז עס דער אַמאָליקער „פראָלעטקולט-קולט“, פֿון וועלכן די רוסישע קינסטלער און פּאָליטישע פירער האָבן זיך שוין לענג אָפגעשאַקלט. אין דער יידישער גאָס איז ער פאַרבלעבן, נאָר אזוי ווי עס פּאַסט נישט דער אַלטמאָדישער נאָמען, האָט מען אַ נייעם נאָמען געגעבן: „ערציערישקייט“.

דער יידישער קינסטלער מוז שטענדיק, ווילנדיק נישט ווילנדיק, קוקן מיט איין אויג צו דער געזעלשאַפט, צו דער פּאָליטיק, כדי צו זען, ווי אזוי ער זאָל „ערציען“. וואָרום ערציונג איז אַ רעלאַטיווער באַגריף. היינט איז די פּאָליטיק אזא, דאַרף מען אזוי ערציען; מאָרגן איז זי אַנדערש, דאַרף מען אַנדערש ערציען.

ווען מען האָט געפירט אַ קאַמף מיטן דאַרף און שטעטל, האָט איזי כאַריק געענדיקט זיין פּאַנעמע מיטן קאַמפּס-לאָזונג: „שטעטל, פאַרשווינד!“ — אָבער אז מען האָט אויסגעדרייט דעם דישר, גע-וואָרפן דעם לאָזונג „מיטן פנים צום דאַרף“, וואָס איז פאַרוואַנדלט געוואָרן ביי יידן „מיטן פנים צום שטעטל“ — וואָסזשע זאָל מען טאָן מיטן „שטעטל פאַרשווינד“?

ס'איז דאָ אַן עצה — אויסמעקן. — נו און וואָס וועט זיין, אז מאָרגן וועט מען זיך אויסדרייען מיטן פנים פון דאַרף און שטעטל? סיידן איינאַרדנען זיך ווי יענער העלד פון רוסישן טעאָטער, וועלכער וואַקלט זיך שטענדיק צווישן די מאַכטן, וואָס גייען אַריין און אַרויס אין זיין שטאַט, מאַכט ער ביי זיך אַ טאָפּלטן פאַרטרעט — פון איין זייט ראָם זיצט ניקאָלאַי דער צווייטער און פון דער צווייטער זייט ראָם — קארל מאַרקס; קומען די דעניקינצעס, דרייט מען אויס

מארקסן צו דער וואנט און מ'באווייזט ניקאלאיען; קומען די באַל-
שעוויקעס, באהאלט מען ניקאלאיען און מ'שטעלט ארויס מארקסן.
יא, דער קינסטלער מוז שטענדיק האלטן דאָס אויער געווענרט,
פון וועלכער זייט די „ערציונגס-ווינטן בלאָזן, און אויב נישט, ווערט
מען גערודפט. דער בעסטער באווייז איז דער קאמף, וואָס ליטוואַקאָוו
פירט שוין יאָרן-לאַנג קעגן דעם דיכטער פינינבערג, וואָס האָט אויט-
געדריקט אין זיינער אַ שאַפונג שטימונגען, וועלכע האָבן זיך ליטוואַקאָוו
אויסגעוויזן נישט-„ערציעריש“.

בנוגע פאַרם האָט זיך געפֿיטן. רעאַליזם איז מער נישט
רעאַקציע, אָבער דער אינהאַלט מוז אַלץ זיין „ערציעריש“.
נאָך ערגער איז עס מיטן יידישן טעאַטער.

אינדערצייט, ווען אין דער רוסישער גאס איז מייערכאָלד פאַר-
בליבן אַ יחיד אין מאַסקווע מיט זיין רעוואָלוציאָנערישקייט (וואָס
גייט אגב מיט יעדן טאָג אַלץ מער צוריק צום אַלטן), איז דער יידי-
שער טעאַטער אין גאַנצן פאַרבאַנד נאָך אַלץ רעוואָלוציאָנעריש, ווי
אין די ערשטע צייטן. קיין אנדער טעאַטער איז גאָרנישט נישטאַ.
אין מאַסקווער קאמער-טעאַטער מאַכט מען נאָך אַלץ די אַמאָ-
ליקע שטיק. מען באַוועגט זיך, ווי מאַריאַנעטקעס, מען רעדט ווי
פון אַ הויז פאַס און מען „פראָוועט“ „עבודה“ פאַרדאָן אַ סך אַרבעט
אין טעאַטער, אַ סך דיסציפלין, געשולטקייט. מען קאָן דאָ גוט שפּרינג-
גען, טאַנצן, עס אַרבעטן גוטע מאַלער, מוזיקער, נאָר ביי אַלעם איז
דאָס טעאַטער אַ מיספאַרשטענדעניש. עפעס איז מען פאַרקאָכן, מען
קאָן נישט אַרויס און מען טאָפּטשעט אויף איין אָרט.

אַנגעהויבן תּחלת ביי גראַטעס, מיט טענדענצן אויסצולאָכן דאָס
אַלטע יידישע לעבן, באַווייזן די קרומקייט, אויסגעוויקערטקייט, איז
מען דאָ פאַרקאָכן אַלץ מער און מער אין משה-קאפּויר-קונסט,
אין נאָכקרימעניש, אין קאַריקאַטור. זינקענדיק ביז איבערן האַלדז
אין קאַריקאַטור, איז שווער געוואָרן איבערצוגיין צו פּאָזיטיווע זאכן,
צו מענטשלעכע רייד, צו מענטשלעכע באַוועגונגען, צו מענטשלעכע
ליידן און פּריידן. די אַקטיאָרן אַליין זענען שוין מאַרייטע מאַריאַ-
נעטקעס. און ווי אַלעמאָל, איז מען פון שטענדיקער רעוואָלוציאָנערישקייט
געוואָרן באַנאַל.

עפעס איז עס נישט קיין דראמאטיש טעאטער, נישט קיין אָפּערע, נישט קיין קאָמעדיע, עפעס אַ שטיק אָפּערעטקע מיט רעוואַ-
לוציאָנערע פרעטענזיעס, וואָס זענען תּחלת נאָך געווען אַ ביסל
אינטערעסאַנט, ווען זיי וואָלטן דינען אַלס שטאַפל צו ווייטערדיקער
אַרבעט, איצט זענען זיי אַבסאָלוט לאַנגווייליק.
וואָלט כאָטש דאָרט געווען הומאָר! — נעמט מען שלום-עליכמען
אין מען גיט אים איבערצומאָכן דאָברשינען...
און טאָמער פּרוּווט עמעצער רעדן אַ וואָרט, איז סכּנת-נפּשות.
„ערציונג!“

די זעלבע געשיכטע איז אין מינסק, כאַרקאָוו.
איך בין געוועסן אין מינסקער יידישן מלוכה-טעאטער, וואָס
ווערט אָנגעפירט דורך מ. ראָפּאָלסקי. עטלעכע יאָר צייט איז געוועסן
אַ סטודיע פון אַ מאַן פּערציק אין מאַסקווע, געלערנט, געאַרבעט
אויפן חשבון פון דער מלוכה, באַקומענדיק אַלץ, עסן, דירה, קליידער,
לערע, און ענדלעך אָנגעהויבן שפּילן טעאטער אין מינסק. — איצט
שפּילט מען פּראַס „אין פּאָליש אויף דער קייט“. די אויסשטעלונג איז
גלענצנד. ס'וואָלט געפּאָסט נישט פאַר מינסק, נאָר פאַר בערלין. דער
מאקעט איז פון מאלער י. ריבאַק. אויף די אַקטיאָרן זעט מען די
שולע. ריטמיק, פּלאַסטיק, דיקציע. נאָר אין טעאטער זיצן אפשר הונ-
דערט פּערזאָן, מען גענעצט, מען לאַנגווייליקט זיך.
דער רעזשיסער ווערט אויפגעבראַכט.

— „מיערזאָוויי“ — ברומט ער מיט פּעס — סקאַטינא...
נאָר פאַרוואָס קומט עס זיי? — זיי זען ווי מענטשן לויפן פון
טרעפּ אַראָפּ און אַרויף, אַרויף און אַראָפּ; די פאַרשוינען אויף דער
סצענע דערמאָנען אין זייערע קליידער, אין זייער אויסגעקומטקייט,
ווי פאַרזעענישן, ווי פאַרסמטע מייז. מען שרייט, מען באַוועגט זיך,
נאָר מען ווייסט נישט פאַרוואָס און פאַרווען. און מען גענעצט. וואָס
קען מען טון?

יא, דער רעזשיסער ווייסט אַלץ, וואָס דאָרט טוט זיך. די יידן,
וואס זעען אויס ווי שטשורעס, דאַרפן פאַרשטעלן די אַלטע וועלט;
דאָס לויפעניש אויף דער סצענע דאַרף ווייזן די אַלטע יידישע

צעטומלטקייט, דעם כאַאָס ; אויף די טרעפּ מוז מען לויפן, ווייל מען דאַרף אויסנוצן דעם רוים פון אלע זייטן, אפילו די הויך. אָבער די אלע באַרעכטיקטע און אויסגעשעטלטע טעאָריעס רעדן נישט צום צושויער, און ער גענעצט.

— מיר וועלן זיי נויטן פאַרשטיין — זאָגט דער רעזשיסער — מירן זיי ערציען... טעאָטער איז נישט קיין פאַרוויילונגס-אַרט, נאָר אַן עבודה, אַ שול.

אָבער דער עולם וויל נישט זיך פייניקן אין טעאָטער, נישט קומען אָפּלערנען, נאָר געניסן. צו ערציען זיך איז דאָ גענוג שול, „ליקוונקטן“ צו ליקווידירן די עם-הארצות, אַוונט-קורסן. און די רע-גירונג דערלייגט מאַסן געלט צום טעאָטער, און דאָס פובליקום קומט נישט.

אַז איך האָב געזאָגט, אַז ס'איז קיין חרפה נישט, ווען קונסט האָט דעם ציל צו זיין בלויז גענוס (גוטע קונסט איז גענוס פאַר מענטשן מיט גוטן געשמאַק), אַז דאָס דערנידערקט נישט דעם קינסטלער, — האָט מען זיך אָנגעכאַפט ביי די אויערן.

אין כאַרקאָווער יידישן מלוכה-טעאָטער שפּילט מען, אייגנטלעך, אויפן אלטן שטייגער. פאַראַן עטלעכע גוטע אַקטיאָרן דאַרט, גראַד אלטע אַקטיאָרן. איך האָב דאָרט געזען „ביידע קוני לעמעלס“, דער עולם האָט שטאַרק געלאַכט, געוויילט זיך. קיין גרויס טעאָטער איז עס נישט, אָבער מען קאָן זען. נאָר כדי נישט צו זיין אָפּגעשטאַנען, כדי צו באַפרידיקן דער „ערציונג“, טשעפּעט מען צו מאַדערניזם, וואָס קלעפט זיך ווי אַן אַרבעט צו דער וואַנט.

מיר איז אויך דאָרט אויסגעקומען זען אַן אַגריטאָציע זאך, וואָס דאַרף פאַרשטעלן קיעוו בעת די קאַמפּן צווישן די רויטע און ווייסע. די פּיעסע איז שלעכט געמאַכט, לאַנגווייליק, און ס'איז אַ רחמנות אויף די אַקטיאָרן.

די קללה — „ערציונג“ — ליגט ווי אַ שטיין אויף אלע יידישע טעאָטערן. מען מוז נאָר האָבן אייגענע פּיעסן, און ס'מאַכט זיך עפעס נישט. אין סטאַניסלאָווסקיס טעאָטער האָב איך געזען שפּילן אל. טאָלסטאָיס „צאר פּיאָדר יאָאָניטש“. דער צאר פּיאָדר ווערט פאַרגעשטעלט אַ כאַראַקטערלאָזער, אָבער אַ שטיק הייליקער. מען ווייזט

דאָרט צערקוועס און צלמים. אין יידישן טעאָטער זענען נישט נאָר אַזעלכע זאכן טרייף, נאָר די מינדסטע זאך, וואָס האָט אין זיך אַ רמז פון אַלט-יידישקייט, טאָר זיך אויף דער סצענע נישט ווייזן. אַ הויף די עטלעכע זאכן פון פּרץ, שלום-עליכם, גאָדפאָדן א. אַנד., וואָס מען האָט געשטעלט, קומט מען אָפּ מיט היימישער נישט-געראַטענער פּראָדוקציע און מיט מרה-שחורהדיקע קופּלעטלעך וועגן מאַקדאָנאָדן און בריאָנען.

דאָס יידישע טעאָטער איז פאַרשטעקט אין אַ טויטן ווינקל.

* * *

דער יידישער ביכער-מאַרק אין רוסלאַנד האָט באַקומען אַן אַנדער פנים. אומעטום, אויסער רוסלאַנד, איז דער יידישער ביכער-מאַרק ס'רוב אַ בעלעטריסטישער, אין רוסלאַנד זעט מען מער נישט-בעלעטריסטישע ביכער, שול-ביכער, פּעדאָגאָגישע, טעכנישע, פּראָפּעס-יאַנעלע און פאַרטייאישע ליטעראַטור. דאָס איז אַ גוטע ערשיינונג, דאָס איז דער רעזולטאַט פון די מאַסן יידישע שולן, פּעדאָגאָגישע טעכניקומס, אַרבעטער-פאַקולטעטן, פויערן-שולן, געריכטן, סאָויעטן, מיליץ א. א. וו. א. וו. לער-ביכער גייען אַ סך, אָפּטמאָל ביז צוואַנציק, פינף און צוואַנציק טויזנט עקזעמפּלאַרן. צוויי הונדערט טויזנט שילער און שילערנס פון די יידישע שולן פאָדערן ביכער און מען מוז זיי צושטעלן.

און דוקא בעלעטריסטיק, וואָס גייט אומעטום מער איידער אַנ-דערע געביטן פון ליטעראַטור, גייט אין רוסלאַנד אַ סך ווינציקער ווי זי וואָלט געדאַרפט גיין; ביי דער ריזיקער אַנטוויקלונג פון דער יידישער שול, איז די פאָדערונג אויף בעלעטריסטיק נישט גרויס. די צוויי זשורנאַלן פאַר ליטעראַטור און קולטור „די רויטע וועלט“ אין כאַרקאָו און דער מינסקער „שטערן“ גייען סך-הפּל אין אַ צוויי טויזנט עקז. די רעגירונג לייגט צו צו זיי געלט. בעלעטריסטישע ביכער גייען טויזנט, צוויי טויזנט עקז. — דאָס ערקלערט זיך דערמיט, וואָס מען שפּייזט כמעט מיט בלוז אַייגענע זאכן, אויסמיידנדיק די יידישע ווערק פון אויסלאַנד. דער עולם פאַרלאַנגט ראָמאַנען,

ערצילונגען, און מען פוטערט אים מיט לידער אָדער מיט עקכ פערמענטאָלע סקיצן. קיין גרויסע אַרבעטן איז נאָך דערווייל נישטאָ. און דאָס פירט דערצו, מען זאָל לייענען רוסישע בעלעטריסטיק. מען לערנט אין יידיש און מען לייענט אין רוסיש.

נאַטירלעך, טענהן די פירער, אַז דער עולם וויל נישט „אויפ-נעמען“ דאָס „פרעמדע“, דאָס נישט-רעוואָלוציאָנערע. נאָר ביבליאָטע-קאַרן דערציילן, אַז אַממעסטון ווערן געלייענט מענדעלע, שלום-עליכם, פּרץ, אַש, און דאָס ביסל עקז. פון „די פּוילישע וועלדער“ זענען אַזוי „אויסגעלייענט“, אַז ס'איז געבליבן בלויז שמות.

ביז איצט זענען נאָך אַלץ נישט אַרויסגעגעבן דאָרט די יידישע קלאַסיקער. שלום-עליכם, וואָס איז שוין פּשוט לויט אַלע דעות, איז פונדעסטוועגן נאָך אַלץ נישטאָ אינגאַנצן. סך-הכל אַרויס עטלעכע ביכער. נאָך ווינציקער איז דאָ פּרץ, מענדעלע. פון אַנדערע שרייבער זעט מען כמעט גאַרנישט.

אמת, אַז קויפּן אין אויסלאַנד ביכער קאָן מען נישט קיין סך. דאָס איז אָפּהענגיק פון דער אַלגעמיינער פּאָליטיק אין לאַנד, נישט אַרויסצופירן קיין וואַליוטע קיין אויסלאַנד. דאָך ביי אַ בעסערן ווילן וואָלט מען געקאָנט מער ביכער צריינפירן פון פּוילן, אַמעריקע, אָדער איבערדרוקן אויפן אָרט ביי זיך, אויף וואָס דאָס רוב שרייבער וואָלטן גערן איינגעגאַנגען. נאָר מען האָט מורא פאַר „אויסלאַנד“. יעדער פאַרשטייט, אַז עס איז אַן אונטערשיד פון די רוסישע שרייבער עמיגראַנטן, וואָס זענען אַנטלאָפּן פון רוסלאַנד און קעמפּן קעגן רוסלאַנד, ביז ס'רוב יידישע שרייבער, וואָס ווילנען אין אַנדערע לענדער — דאָך ווערט כמעט אַלץ אויסלענדיש באַטראַכט פאַר טרייף. ס'איז דערגאַנגען אַזוי ווייט, אַז ווען די „ליט. בלעטער“ האָבן איבער-געדרוקט לידער פון עטלעכע יידישע דיכטער פון רוסלאַנד האָבן די מחברים געמוזט צריינשיקן אין „עמעס“ אַ בריוול מיט אַ פּראָטעסט. דערביי האָבן אַ טייל פון זיי אין אַ פּריוואַטן געשפּרעך געזאָגט, אַז זיי זענען פון אַזאַ איבערדרוקן נאָר צופרידן... און נאַטירלעך זענען די גרעסטע שונאים פון „אויסלאַנד“ די גראַפאָמאַנען. די בעסערע שרייבער האָבן אַ באַציונג צו אַלץ, וואָס איז גוט, אַלצאיינס פּונוואַ-נען עס זאָל נישט שטאַמען.

לעבן לעבט דער שריפטשטעלער אין רוסלאַנד כמעט בעסער פון אלע. מערסטנס אָנפירער פון סאָויעטן-רוסלאַנד מוזן אונטערשרייבן, כדי אויסצושלאָגן זיך די הוצאות. פאַר ליטעראַטור צאָלט מען גוט. מאַינאַקאָוסקי נעמט דריי רובל פאַר אַ שורה. אין דער צייט ווען אַ לערער פאַרדינט אַ חודש פערציק, פופציק און אַמאָל אַכציק רובל פאַר האַרעווען אַ חודש, נעמט אָן אָנגעזעצטער דיכטער דאָס אָפּ פאַר צוואַנציק שורהלעך.

דער קינסטלער איז דער פּריווילעגירטסטער מצנטש אין רוסלאַנד. ער באַקומט מעגלעכקייטן פאַרן קיין אויסלאַנד, פלומרשט צוליב ליטעראַרישע צוועקן, און פאַקטיש, כדי זיך באַקליידן.

איך בין אַריין אין מאַסקווע אין „דאָם איסקוסטוואַ“ באַנאַכט. מען האָט דאָרט געטאַנצט, געהוילעט, געטרונקען וויין, געוואָרפן מיט געלט, גאַרישט ווי אין אַ פּראָלעטאַרישער מלוכה. די קינסטלער פון פאַריזער קאַפּע „ראַטאָנד“, וואָס זיצן אָפּ גאַנצע טעג ביי אַ האַלבער שוואַרצע, וואָלטן זיך געוונטשן אַ צענט הלך אויסצוגעבן.

פאַרשטייט זיך, אז די גדולים פאַרדינען ווייט נישט אזוי פיל ווי אַמאָל אין רוסלאַנד ביזן קריג, אָבער אין אַלגעמיין לעבן די קינסטלער און שרייבער גוט.

מיינער אַ באַקאַנטער, וואָס רעדאַגירט רוסישע ביכער, האָט מיר דערציילט, אז ער פאַרדינט עטלעכע הונדערט רובל אַ וואָך ביי נישט-שווערער אַרבעט, ער נעמט 100 רובל פאַר רעדאַגירן אַ בויגן. דער יידישער שרייבער לעבט אויך נישט שלעכט, כאַטש דער יידישער בוך קאָן זיך נישט פאַרגלייכן בּנוגע טיראַזש צום רוסישן בוך. דער יידישער שריפטשטעלער האָט אלע מעגלעכקייטן צו קומען אין באַרירונג אויך מיט דער נישט-יידישער גאַס. עס טרעטן אַרויס יידישע און רוסישע שריפטשטעלער צוזאַמען, וועגן יידישער ליטעראַטור לייענט מען אין הויכשולן. שלום-עליכמס צענטער יאָרצייט איז געפלי-ערט געוואָרן אין גאַנצן לאַנד, דורך דער רעגירונג, אויך דורך נישט-יידן, ס'איז געווען אַ מאַניפעסטאַציע אין גרויסן מאַסשטאַב. עטלעכע יידישע דיכטער באַקומען סטיפענדיעס פון דער רעגירונג.

אויף דעם ליטעראַרישן אָוונט לפּיכוד דעם צוזאַמענפאַר פון „געזערד“, וואָס איז פאַרגעקומען אין פּרעכטיקן מאַסקווער „קאָלאָני-“

זאל", זענען צוזאמען מיט די יידישע דיכטער, אַרױסגעטרעטן דער
 בילדונגס-קאָמיסאַר לױנאַטשעוואַרסקי, די שרייבער וועוואַלאַד איוואַנאָוו,
 מאַיאַקאָווסקי, פיליפּק, ראָמאַנאָוו א. אַנד., די סמעטענע פון דער רו-
 סישער ליטעראַטור. צווישן די באַזוכער פון אַוונט האָב איך אפילו
 געזען דעם סעקרעטאַר פון פוילישן אַמבאַסאַדאָר אין רוסלאַנד.

נאָך קיינמאָל איז דאָס יידישע וואָרט נישט געשטאַנען אַזוי
 הויך ווי איצט אין רוסלאַנד, - און דאָך מערקט זיך אַ מאָדנע ער-
 שיינונג ביי אַ סך פון די יידישע קאָמוניסטן, מען ציטערט פאַרן
 "יידישיזם", וואָס אין גרונט גענומען מיינט עס "יידיש".

"יידישיזם" איז אַ זידל-וואָרט, ביי יעדער מאָל דערמאנען וועגן
 יידיש, גיט מען צו: "נאַטירלעך איז עס נישט קיין פרינציפיעלע
 פּראָגע" א. א. וו. מ'האָט שטאַרק מורא צו מאַכן פון יידיש אַ פעטיש.
 נאָר אין דערזעלבער צייט מאַכט מען אַ פעטיש פון רוסיש. מען
 רעדט רוסיש צווישן זיך, כאָטש מ'קען זייער גוט יידיש. אַזוי, אַ
 שטייגער, האָט מערעזשין, אַ געוועזענער יידישער לערער, געפירט
 די ערשטע טעג דעם פאַרויזן אויפן צוזאַמענפאַר פון "געזערד" אין
 רוסיש.

אין זייער אַ סך יידישע אינסטיטוציעס רעדט מען רוסיש; אין
 מינסק קומט פאַר אַ דיסקוסיע איבער פּרעס, אין פּאָליש אויף דער
 קייט", וואָס ווערט געשפילט אין יידישן טעאַטער - אויף רוסיש;
 אין אָדעסער יידישן קלוב האַלט מען רעפּעראַטן אין רוסיש; די יידישע
 פירער צווישן זיך רעדן כמעט שטענדיק רוסיש. - דאָס ווירקט אויפן
 דער גאָס, וואָס זעט אַ פעטיש אין רוסיש.

- דאָס וועט אונטערגיין - האָט מיר געזאָגט אַ קאָמוניסט.
 אַ יידישיסט, וואָס "ליידט" פון די "רעשטלעך פון בונדיזם", - פונקט
 ווי עס זענען געוואָרן שפּעטער אויס מאָדע די אַסימילאַציע-שטרע-
 בונגען אין די יאָרן 21-1920. מען וועט זיך צוריקבאַפן.

נאָר ס'קאָן טרעפן, אַז ווען די פירער וועלן זיך צוריקבאַפן,
 וועט שוין שווער זיין ביים עולם צוריקצובאַפן. יעדער יינגל ווייסט
 שוין איצט, "נישט צו מאַכן פון יידיש קיין פעטיש"...

ווען די באַציאָנג צו יידיש וואָלט שוין איצט געווען ביי אַלע
 יידישע אָנפירער אין זייער ביונגס-אַרבעט נישט נאָר אַ פּראָגע פון

קאָפּ, נאָר אויך פון געפיל, ווי ס'איז ביי די אוקראינער, ווייסרוסן א. א., וואָלט מיט יידיש אַ סך בעסער געהאַלטן ווי איצט.

פאַרשטייט זיך, אז טאָמער מאַכט מען דאָרט אויפמערקזאָם דערויף, פאַרשטייט מען - „קאָנטרעוואָלוציע“, „חובבי-יידיש“ - אָבער אַ פאַקט בלייבט אַ פאַקט.

און ווי שטענדיק זענען אין דער הינזיכט, ווי אין אַלע הינ-זיכטן, די האַלב-קאָמוניסטן אַ סך פויפסטלעכער פון פויפסט. אויב מען קאָן נאָך רעדן און אויסטענהן זיך מיט אַ קאָמוניסט, קאָן מען אַבסאָלוט נישט צונויפּרעדן זיך מיט די האַלב, פערטלדיקע קאָמוניסטן, וואָס ווילן און קאָנען נישט אַריינטרעטן אין דער פאַרטיי. זיי פאַר-שריינען, שיטן מיט הורא-קאָמוניזם. - דאָס איז דער סאָמע אונ-סימפּאַטישסטער עלעמענט, חניפּהש און קריכעריש.

מיר איז אויסגעקומען צווישן אַזאָ עולם באַרירן די פראַגע וועגן יידיש. מען האָט מיך פאַרשריגן. אז איך בין אַרויס אויף דער גאַס, איז צוגעגאַנגען צו מיר איינער אַ בונדיסט און, אַרומקוקנדיק זיך גוט, צי קיינער זעט נישט, האָט ער מיר שטיל אויסגעדיקט זיין הסכמה צו מיינע ווערטער.

ער האָט אויסגעזען אינגאַנצן ווי אַמאָל אַ פרומער ייד, וואָס וויל רעדן אויפן קייטער.

און דאָס איז אַ געוועזענער קעמפער, וואָס איז אויסגעזעסן אַלע טורמעס בעתן צאָר. אַזאָ איבערגעשראַקנקייט האָב איך געזען ביי אַ טייל יידישע שרייבער, בעת זיי האָבן זיך געפונען אין דער אַנוועזן-הייט פון ליטוואַקאָון. עס האָט אפילו געטראָפן, אז צוויי יונגע שריי-בער האָבן, דערווענדיק ליטוואַקאָון, מיך איבערגעלאָזט אין מיט געשפרעך און זיך דערווייטערט, נישט זייענדיק זיכער, צי זיי מעגן מיט מיר רעדן...

די גאַנצע קאָמוניסטן זענען שוין זעלבסטשטענדיקער, פרייער.

ק י ע ו ו

שווער מיר צו שרייבן וועגן קיעז.
וויפל דערציילט מיר דא אין דערדאזיקער שיינער מאָלערישער
שטאָט יעדער גאס, יעדער ווינקל, יעדער הויז!
מיינע ביטערסטע און אפשר אויך זיסטע טעג האָב איך אין דער-
דאזיקער פרעמדער שטאָט דורכגעלעבט.
דאָ האָב איך מיינע ערשטע ליטעראַרישע פרווון געמאַכט און
דאָ האָב איך צענדליקער נעכט ביים אָפגעריסענעם ברעג פון דניעפר
נאַכט-לעגער געמוזט האַלטן, צוואַמען מיט אַלערליי שלעפּערס, בראָ-
דיאַגעס, גנבים און פאַרטריבענע מאַנאַכן, וואָס זענען זיך פון די
קלויסטערס צעלאָפן. דאָ האָב איך יידישע און וועלטלעכע אויפלעבונג
געזען און דאָ האָב איך יידיש בלוט געזען גיסן — טייכן בלוט.
דאָ האָב איך געזען קראַפט און פחדנות, העלדישקייט און פאַר-
קויפטקייט.

דאָ האָב איך דאָס לעבן דערזען, דאָס אמטדיקע לעבן, וואָס
האַט אַ תל געמאַכט פון אַלע טעאָריעס און איינרעדענישן וועגן
מענטשן און פעלקער, און דאָ האָב איך זיך מיטן טויט באַקאַנט,
מיטן אמתן טויט, וואָס האָט שוין אויפן שערפן פון מיין קאָפּ גע-
רוט און פון וועלכן איך האָב זיך ווי דורך אַ נס אַוועקגעשלייכט.
איצט גיי איך דאָ אויף די זעלבע גאַסן, אויף די זעלבע פלע-
צער, אויף דיזעלבע טראַטואַרן.
אַט איז דער קרעשטשעטיק ביי דער „דומאַ“. ווי איינגעקריצט

איז אין מיין קאפ דאסדאזיקע שטיקל פלאץ. אלע העלדן און בא-
פרייער האָבן דאָ רעדעס געהאַלטן, צוגעזאָגט דער מענטשהייט גליק
און פרידן. דאָ איז סטאַלין'ס דענקמאָל געשטאַנען, אונטערגעהאַלטן
פון בראַנזענע ווייבער-מלאכים און געהיט די איינהייטלעכקייט פון
גרויסן צאָרישן רוסלאַנד, און דאָ זענען שפעטער אויף סטאַלין'ס
קאָפּ רעוואָלוציאָנערע סטודענטן געשטאַנען און גערופן צו קעמפן פאַר
קערענסקיס אַרמיען.

דאָ האָבן אוקראַינער מיט לאַנגע וואַנסן געטיילט „גליק“ און
„ברודערלעכקייט“ און דאָ האָט דער ערשטער באַלשעוויסטישער
„מוראַוויאָוו“ געדונערט מיט זיין לייבן-שטימ – „פון צפון אויף די
שפיצן פון די באַיאָנעטן טראָגן מיר אייך פרייהייט – נאָר דערפאַר
ווייל מען האָט מיר מיין שוועסטער געשענדעט, מיין פֿרוי באַליידיקט,
זאָלן אָפּהערן, ברוזשען און סטודענטן מיט קעפּ באַצאָלן“...

דאָ האָבן דייטשן אין שפיציקע פיקהויבן געבראַכט „פריעדן“,
אָוועקפירנדיק דאָס ברויט פון לאַנד; דאָ האָבן דעם העטמאַן סקאַר-
פאדקיס טעלעראַפּעקער געטיילט „גענאָר“; דאָ האָבן סאַציאַליסטישע
פירער מיט רויטע פאָנען אין אוקראַינישע און יידישע רעדעס באַ-
גריסט דעם „סאַציאַליסט“ און „משיח“ פעטלירען, וואָס קומט אויס-
לייזן די מענטשהייט; דאָ האָבן דעניק'נס גענעראַלן געשאַפן דאָס
איינהייטלעכע, איינציקע און נישט-צעטיילבאַרע רוסלאַנד; דאָ האָבן
טאַג-טעגלעך אַנדערע טראַמליטן געשאַפֿלט, צוזאַגנדיק אַן אַ שיער
פרידן און גליק; און דאָ האָבן איך דאָס ערשטע מאָל, ביי מינע
פיר און צוואַנציק יאָר, געזען, ווי אַזוי אַ מענטש דערהרגעט אַ
מענטש, אין מיטן העלן טאָג, ביים שיין פון דער זון, און גלייך
דערנאָך נעמט דער רוצח אַרויס אַ פאַפּיראַס פון מויל און פאַר-
רויכערט געמיטלעך.

דערנאָך האָבן איך טויזנטער ערגערע און גרויזאָמערע רציחות
געזען, נאָר פאַרבליבן איז ביי מיר אַמשאַרפסטן אָט דאָס בילד, פון
וועלכן איך קען זיך נאָך ביז היינט נישט באַפרייען.

נאָך שטייט מיר פאַר די אויגן ווי אַזוי אַ פעטלירישער אָפּי-
ציר שטעלט אָפּ אַ מענטש, אַ שיינעם, אַ שלאַנקן און אַ יונגן, ער
הייסט אים אָפּרוקן זיך דריי טריט, יענער פאַלגט, „גלייך שטיין!“

באפעלט ער, יענער פאָלגט. נאָ! איך זע די קויל, איך זע ווי זי
 לויפט יענעם אין קאָפּ, איך זע דאָס שטיק וואָרעמע בלוט, וואָס
 שפּרייט זיך איבער די שטיינער אין דער פאָרם פון אַ חיהלע מיט
 מיר פיסלעך, אַ פאָרע גייט דערפון, און איך זע דעם רויך, וואָס
 דער רוצח לאָזט אַרויס פון זיין פאָפּיראַס, וואָס ער פאָררױכערט.
 קיינמאָל וועט מיר דאָסדאָזיקע שטיקל פּלאַץ ביי דער דומא
 נישט אַרויס פון זכרון.

איך ווין אין אַ האַטעל מיט פענסטער צום קרעשטשטיק
 אַרויס. אַט טאָקע ביים האַטעל האָבן מיך אַריין אין אַ פינסטערן
 אַוונט דעניקנס שוורע אָפיצירן געכאַפט און געהייסן מיך אָפּפירן
 צום וואָקזאַל - דאָרטן איז געווען דעמאָלט דער פּלאַץ, וווּ מען
 האָט געכאַפטע יידישע יונגעלייט געשיקט אויף יענער וועלט. איך
 בין אַנטלאָפן פון פּאַטרול און אַ קויל האָט מיך נאָכגעיאָגט, פאַרביי-
 לויפנדיק ביים אויער. איצט שטיי איך דאָ אין האַטעל, אין אַ שיינעם,
 ליכטיקן וואָרעמען האַטעל. דער האַטעל-דינער, אַ פאַרשין מיט אַ
 פיגור פון אַ געוועזענעם מיליטער-מאַן, האַלט זיך אין איין פרעגן,
 צי מיר פּעלט נישט עפעס?

און אַנטקעגן-איבער ביין פּענסטער שטייט אַ גערטנדל, אַזאָ
 פּרידלעכס און אַ שטילס, און קוקט מיר מיט די בוימלעך אין די
 שויבן אַריין. מיט אַכט יאָר צוריק, פונקט אין דערזעלבער צייט,
 האָב איך געזען אויף דעם אָרט גאָר אַן אַנדער בילד:
 אַ שפּעטע נאַכט. מיט עטלעכע שעה צוריק זענען באַלשע-
 וויסטישע סאָלדאַטן אַריין אין שטאָט. די סאָלדאַטן, פון טאַרישטשע-
 נער פּאַלק, זענען מער באַנדיטן ווי רעוואָלוציאָנערן. זיי באַזעצן זיך
 אין האַטעל, וואָס שטייט אויף דעם עק קרעשטשטיק און פונד-
 קליעווער. מיט די ברודיקע פיס, מיט די פאַרלויזיקטע קליידער
 וואָרפן זיי זיך אַריין אין די פליישענע שטולן, אין קלאָרע בעטן,
 מען טרינקט, מען פרייט זיך. נאָר אַט צעקריגט מען זיך צוליב
 עפעס און מען באַוואָרפט זיך איינער דעם אַנדערן מיט האַנט-
 גראַנאַטן.

דער האַטעל צינדט זיך אָן. די שכנישע הייזער הויבן אויך
 אָן ברענען. פון צלע זייטן שיטן זיך אַראָפּ האַלב-נאַקטע ווייבער,

מענער, דערשראָקענע קינדער. סאָלדאטן, באהאַנגען פון אלע זייטן מיט קיילן, גראַנאַטן, שווערדן, מעסערס, באַלויכטן פון העלישן פייער, זיצן אויסגעזעצט אויף דער ערד אַרום ברענענדיקן האָטעל און ביים שטאַרקן ליכט שפּילן זיי אויף האַרמאָניעס. פון די פענסטער פליען שפּיגלען, שטיקער מעבל, אָט וואָרפן סאָלדאטן אַרויס אַ פּיאַנינע. די קלאַווישן שפּילן אַליין פונם קלאַפּ. קיין וואַסער צו לעשן איז נישטאָ. קיין פייערלעשער זענען נישטאָ.

און די סאָלדאטן, פריילעכע, צעלאָזענע, שיפורע, טאָנצן אַרום פייער, ווי די ווילדע אַרום אַ קרבן.

ווען מען זאָגט מיר דעמאָלט, אַז שפּעטער מיט אַכט יאָר וועט זיין דאָ אַ גאַס, מענטשן, וואָלט איך נישט געגלייבט. איצט שטייט אויף דעם פלאַץ פון אָפּגעברענטן האָטעל אַ גערטנדל, קינדערלעך שפּילן זיך — און איך ווילן קעגנאיבער אין אַ האָטעל, אַלס אַ גאַסט פון אויסלאַנד, און קוק אויף דעם פרידלעכן שטיקל אָרט!

שווער צו שרייבן וועגן די אלע ערטער, פלעצער. שווער צו שרייבן וועגן קיעוו בלויז גלס באַאָפּאָכטער. צופיל בינדן מיך אָט די אלע פלעצער, גאַסן און הייזער!

*
*
*

נישטאָ קיין ספּעציעלס אין קיעוו. מ'האַט קיעוו אַן ערליך געטאָן. צוגעוויינט עטלעכע יאָרן צו זיין אַ הויפט-שטאָט, קאָן זי זיך נישט צוגעוויינען צו דער נייער ראָלע פון אַ פראָווינצערקע, און דערפאַר טאַקע איז דאָ אומעטיקלעך, קאַלט.

די גאַסן זענען באַלויכטן, די הייזער זענען אין אָרדנונג. אַ סך הייזער זענען דורך זייערע אייגענע באַלעבאַטים גענומען אין אַרענדע, און איינעם אַ ייד האָט מען מיר אָנגעוויזן, וואָס ביז היינט טיקן טאָג, כאַטש דאָס הויז זיינס געהער שוין באַלד אַ יאָר צען צו דער רעגירונג, גייט ער פונדעסטוועגן יעדן טאָג צו זיין געוועזן הויז, באַטראַכט עס, היט עס אָפּ, מאַכט אָרדנונג אין הויף, בייזערט

זיך, אלמאי מ'ן מאכט עפעס קאליע און היט עס אָפּ ווי אַן אויג אין קאָפּ.

די מאַגאזינען זענען פול, רעסטאָראַנען זענען אָפּן, קינאָס שפּילן, און דוקא אַלערליי נאָרישע זאַכן פון אַמעריקאַנער קאָ-באָיס און קאָ-מיקער. דאָך איז אומעטיק אין קיעוו.

נאָך די אַלע קאַמפּן, קריגן, רעדעס, פאַראַד-לויות און פאַראַד-יום-טובים, וואָס קיעוו האָט דורכגעלעבט, איז איר איצט, זעט אויס, אומעטיק, דער שטאָט, מיט דעם ביסל מאַגאזינען, קינאָס, רעסטאָראַ-נען און פאַרעלטערטע טעאָטערן.

עס זעט אויס ווי די שטאָט וואָלט פּרעגן: — שוין-זשע איז צוליב דעם כדאי געווען?

די יידישע אינסטיטוציעס זענען אַלע געווען געשלאָסן ווען איך בין איצט געווען אין קיעוו, עס איז פאַר חגאות. און עס איז אַ שוואַרץ, פאַראַן וואָס אין קיעוו צו זען. קיעוו האָט אַ יידישע אָפּטיילונג ביים אוניווערסיטעט, אַ וויסנשאַפּטלעכן-אינסטיטוט, שולן אַ סך, געריכטן, טעכניקומס און א. ו. ו.

איך האָב בלויז געזען דעם פאַרלאַנג „קולטור ליגע“, וואָס גיט אַרויס אַ סך פּעדאָגאָגישע, סאָציאַלע אין אַנדערע וויסנשאַפּטלעכע ביכער. איך האָב אויך געזען די יידישע קונסט-שולע, וואָס ווערט אָנגעפירט דורך דעם טאַלאַנטפולן יונגן קינסטלער משה עפשטיין. דאָרטן לערנען אַ קנאַפּע הונדערט שילער און שילערנס. די שולע ווערט אויסגעהאַלטן פון דער רעגירונג, די שילער באַקומען אויך קליינע אונטערשטיצונגען פון דער מלוכה.

דער טעאָטער אין קיעוו איז אַן אַלטער, דאָס הייסט, די אַק-טיאָרן זענען פּראָפּעסיאָנעלע אַרטיסטן. זיי שפּילן אויפן אַלטן שטיי-גער, נאָר די טעמעס זענען גייע, ספּעציעל געמאַכט, כדי נוסא-חן צו זיין ביי די יידישע קאָמוניסטישע פּיוער. דאָס באַמערקט זיך אין אַ סך שטעט. אזוי האָב איך געזען ווי אין אַדעס האָבן די אַקטיאָרן געשפּילט „ביידע קיני-לעמעלס“, נאָר אָנגערופן די זאַך האָבן זיי „דעם רעבינס מאַפּאָלע“, כדי עס זאָל געפּעלן ווערן די פּאַרשטייער פון די יידישע סעקציעס.

און די שטאָט לעבט זיך אויף דעם אַלטן שטייגער. אויפן

פאדאל דאווענען יידן אין שולן, קלויזלעך, מען דאוונט ווינציקער ווי אמאל, אָבער מען דאוונט. פארען מקוהס, און מגידים, וואָס דרשע-נ'ן, און רבנים און שוהטים און שמשים און אלע איבעריקע גוטע זאכן.

אויף די באַזאָרן איז טומלדיק. מען קויפט און מען פאַרקויפט, און אַ קאַטערינקע שפּילט, און אַ גויע באַקט נישט-פּרישע פּיראָגן און פאַרקויפט זיי אויפן אָרט, און גאַסן-יונגען ציען פון די קעשע-נעס, און שקאַצים מיט שיקסעס קנאַקן קערלעך און שפּאַצירן, סאָלדאַטן זינגען לידלעך, בעטלערס זינגען, צלמען זיך, מיליציאַנערן מאַכן אָרדנונג גאַסן-פּרויען ווינקן, און אין מיטן שטייט גאָר איינער אַ בחורעץ און רופט זייער ענערגיש:

— בירגער, פאַר צען קאַפּיקעס געווינט איר אַ פּלאַש וויין, אַ פּעקל טיי... בירגער... פאַר „בעזפּריזאָרנע“, שטעלט איין!
דאָס פירט מען איצט אַ גרויסע אַרבעט צו העלפּן די „בעז-פּריזאָרנע“, די העמק-קינדער. אומעטום זאמלט מען געלט, מען פאַר-קויפט קאַרטלעך. און אַט דער בחור, וואָס רופט אזוי ענערגיש, אַז מען זאָל איינשטעלן צען קאַפּיקעס און געווינען אַ פּלאַש וויין, געהערט אויך צו די געלט-זאמלער פאַר די „בעזפּריזאָרנע“.

הונדערטער סאָלדאַטן, שיקסעס, ליידיק-גייער רינגלען אים אַרום און באַטראַכטן די מציאות, וואָס שטייען אויסגעשטעלט אויף אַ טישל.

און אין די קלובן איז געדיכט און פריילעך.
דער יידיש-קאָמוניסטישער קלוב געפינט זיך אין קלוב פון די צוקער-פאַבריקאַנטן, וואָס האָט געהערט צו בראַדסקין. מער ווי אין אַנדערע אוקראַינישע שטעט איז דער קלוב יידיש. מען רעדט פּמעט דורכאויס יידיש, מען ליינעט יידישע ביכער. די קיעווער יידישע מלוכה-ביבליאָטעק פאַרמאָגט צענטליקער טויזנטער ביכער, פאַרען אַנדערע יידישע ביבליאָטעקן.

איך האָב אויך געזען אין קלוב שפּילן טעאַטער. דאָס האָט אַ גרופּע מיטגלידער אָרגאַניזירט אַ דראַמאַטישן קרייז, דאָס האָט איינער אַן אייגענער מיטגליד, גראָד נישט קיין אַפיציעלער ליטעראַט, אָנגע-שריבן עטלעכע הומאָריסטישע איין-אַקטערס, וואָס לאַכן אויס דעם

„רעזשים-עקאָנאָמיע“, דעם קאָמף, וואָס מען פירט איצט אין רוסלאַנד צו מאַכן עקאָנאָמיע.

דאָס בילד שטעלט פאַר, ווי אזוי אַ גאַנצע חברה אָנגעשטעלטע קומען זיך צונויף אויף אַ באַראַטונג, כדי צו רעדוצירן, אָפּזאָגן אַ טייל איבריגע אָנגעשטעלטע. צוליב דעם צוועק ווערט דערוויל גע-שאַפן אַן עקאָנאָמישער ראַט, וואָס דאַרף דורכפירן די עקאָנאָמיע. דער עקאָנאָמישער ראַט דאַרף באַלד אַ פאַרוואַלטער, אַ געהילף, עט-לעכע אָנגעשטעלטע און, דער עיקר, אַ סעקרעטאַרקע. אָן אַ סעקרע-טאַרקע גייט נישט!..

איך האָב זיך ביי דערדאָזיקע קליינער פאַרשטעלונג אַ סך בעסער געווייזט ווי אין אַ טייל טעאַטערס. דער הומאָר איז אַ גוטער, אָן עכטער.

און דאָס נעמט זיך איבערהויפט דערפון, ווייל די מיטגלידער פון קלוב, וואָס שפילן טעאַטער, זענען אמתע אַרבעטער, און אַזעלכע פאַרגינען זיך גיכער אויסצולאָזן די אייגענע פעלערן. זיי זענען טריי, נאָר נישט קיין פאַליטיקער, טעלערלעקער.

איבערהויפט איז קיעוו אַנדערש פון אַנדערע שטעט בנוגע יידישקייט. וויפל אַ טייל פון די פירער זאָלן נישט באַמיען זיך אויס-צוואַרצלען „די רעשטלעך פון בונד“, זענען נאָך אין קיעוו אַזעלכע רעשטלעך פאַרבליבן. די גרויסע אַרבעט, וואָס איז אין קיעוו אָפּגע-טאָן געוואָרן פון אָנהויב רעוואָלוציע אָן פאַר דער יידישער שפראַך, קולטור, פאַרן יידישן בוך, איז פאַרבליבן ביזן היינטיקן טאָג.

איך גלייב נישט, אַז די אָנפירער פון קיעוו וועלן מיר דאַנק-פאַר זיין פאַר דעם „קאָמפלימענט“, נאָר דער אמת איז, אַז קיעוו איז נאָך „יידישיסטיש“ – פון וואָס מאַסקווע מוז נישט זיין איבעריק צופרידן.

נישט קוקנדיק דערויף, וואָס נישט קיעוו איז איצט די רעזידענץ-שטאָט, נאָר כאַרקאָוו, לעבט נאָך קיעוו אַ באַזונדערן לעבן. ברוגו, נאָר איינגאַרטיק. אויך דאָס יידישע ליטעראַרישע קיעוו איז אַן אַנ-דערס ווי אין איבריין לאַנד. דאָרט לעבט מען נאָך מיט דער אַלטער פאַרגאַנגענהייט פון 1918, ווען קיעוו פלעגט זיך האַלטן פאַר דעם צענטער פון דער יידישער ליטעראַטור אין דער גאַנצער וועלט און

געגלויבט, אז „מקיעו תצא תורה“, אז קיעו איז דער פופיק פון
דער וועלט.

הינטערן מאנטעל, בסוד סודות, ווידערשפעניקט קיעו קעגן דעם
נייעם יידישן גאט ליטוואקאו, דעם הערשער איבער דער יידישער
קלטור אין רוסלאנד.

בערדיטשעוו

בעקאנטע און פריינט האָבן מיך אפילו אָפגערעדט צו פאָרן
קיין בערדיטשעוו.

— נישטאָ וואָס צו זען — האָט מען מיר געזאָגט.
לצים האָבן געמאכט שפּאַס:

— צוואַנצט פאָרן קיין בערדיטשעוו, און איר זענט שוין געווען
אין מאַסקווע?...

נאָר איך האָב נישט געפאָלגט און יאָ צוגעפאָרן קיין בערדי-
טשעוו. און איך האָב זיך איבערצייגט, אַז צווישן מאַסקווע און בער-
דיטשעוו איז נאָך אַן אונטערשיד, און גאָר אַ היפּשער...

טויטלעך, געשטאָרבן בערדיטשעוו. אין צוג, וואָס פאָרט קיין
בערדיטשעוו, איז שיטער, אין גאַנצן וואַגאָן זיצן בלויז נאָך צוויי
פּערזאָנן, עפעס איינער אַ דייטש, אַן אינזשעניער, וואָס האָט באַזוכט
רוסלאַנד צוליב געשעפט, ווי ער דערציילט מיר, און איינע אַ דאַמז, וואָס
פאָרט צוריק קיין אויסלאַנד. דאָס איז אַלץ. אַלזאָ, בלויז
אויסלאַנדער.

אין בערדיטשעוו שטייג איך אויס איינער אַליין, קיין איין
לעבעדיקער מענטש שטייגט נישט אויס אויסער מיר. אַן אַלטער מאַן
מיט אַ ווייטער שיינער באָרד, אַ „נאָסילשטשיק“, טראָגט אַראָפּ מיין
רייזע-טאַש.

— עס איז נישט צו שווער פאַר אייך? פרעג איך אים.

— נישטעוואָ! — זאָגט דער אַלטער און סאַפעט שווער.

דער אלטער פאראינטערעסירט מיך. ביי זיין גאנצן „רוסישן הלך, מיט די „וואלדינקעס“, מיטן פעלץ, איז ער עפעס נישט קיין רוס. די אויגן גלאנצן ביי אים מיט אזא עכט-יידישן גלאנץ.

— א ייד? — פרעג איך.

— וואָס דען! — זאָגט דער אלטער.

עס איז שבת, נאָר דער אלטער ייד מיט דער גרויסער ווייטער באָרד אַרבעט ווי אַ גאַנצע וואָך. ער איז אַ טרענער אויפן וואָקזאַל. לויט זיין גאַנצן אויסזען, לויט זיין בכבודן פנים, זעט אויס, אז דער אלטער האָט אַלע זיינע יאָרן געמוזט האָבן אַ סך אַ שענערע פרנסה. איצט איז ער באַן-טרענער, באַמיט זיך צו כאַפֿן אַ רייזע-טאָש פֿלינק, געשיקט, כדי צו פאַרדעקן די עלטער און שוואַכקייט.

— נישטעוואָ — זאָגט ער — אַבי פאַסאַזשירן זאָלן זיין.

נאָר קיין פאַסאַזשירן זענען נישטאָ.

אויף די גאַסן איז אומעטיק אין בערדיטשעוו. אַ סך חורבות שטייען, — סמנים פון מלחמה און בירגער-קריג. די סוחרים און קרע-מערס דרייען זיך אַרום פאַר די טירן פון זייערע קראָמען מיט אַרצפגעזאָטע קעפּ.

— קאָלט! — זאָגן זיי מיטן בערדיטשעווער לשון — קאָלט...

איך געדענק זיי פון אַמאָל, די בערדיטשעווער סוחרים, קרע-מער און משרתים. אַ פריילעכע קאמפאָניע איז דאָס געווען. שטייענ-דיק ביי די קראָמען, פלעגן זיי אָפטאָן פלערליי שפיגלעך און שמד-שטיקלעך: חוּזק מאַכן פון אַ פויער, אָפּגאַרן אַ קליינשטעטלדיקן קונה, באַרעדן אַלע ווייבלעך און מיידלעך. בערדיטשעווער זענען אַלע מאָל געווען לצים, גרייט געווען פאַר אַ גוטן וויץ דעם אייגענעם טאָטן צו פאַרקויפֿן. און פריילעך איז מען געווען, שטענדיק אַרצפגע-בראָכט חזנים, זינגערס.

איצט זענען די סוחרים, קרעמער, קרעמערלעך און משרתים נישט פריילעך. די קאָפּפערצטיוון פרעסן אויף. מיט אויסלאַנד האַנדלען קאָן מען נישט, שמוגלען סחורות פון יענער זייט גרענעץ קאָן מען נישט, די גרויסע גאַרבער-אייגנטימער זענען נישטאָ — צעפאַרן, צעלאָפֿן, קבצנים געוואָרן אָדער זיצן אין טורמע; קיין מעקלערס, פאַרמיטלערס

דארף מען נישט. די גרויסע גארבערייען געהערן נישט מער צו בא-
לעבאטם - און עס גלייט זיך נישט לאַכן.

בלויז עטלעכע מאַכן אַ ווייז, אויף יוצא צו זיין.
- חבר טאוואַרישטש - זאָגן מיר עטלעכע יונגען, וואָס שטייען
ביי אַ קראָם - איר וועט אפשר פאַרקויפן אייער פאַלטאָ?

דער באַלאַגאַדע, וואָס פירט מיך מיט אַ שליטן און מיט אַ
קלינגעריי צום האַטעל, וויל צוויי רובל פאַרן וועג.

- טאַמער פאַרט שוין עמיצער - זאָגט ער - זאָל מען כאַטש
עפעס האָבן... נישטאָ קיין פאַסאָשירן.

און עטלעכע יידן, וואָס בעטן נישט צו דערמאנען נישט זייערע
נעמען און נישט אפילו זייער אויסזען, ווילן, איך זאָל זיי דורכאויס
זאָגן, צי אויכלאַנד וועט טאַקע נישט מאַכן קיין אָרדנונג מיט די
„באַסיאַקעס“.

איינער אַ ייד האָט אפילו אַרויסגעזאָגט אַן אָריגינעלע מיינונג
מכוח פאַגראַמען. קומענדיק צו רייד, אַז ביי אַן ענדערונג פון דער
מאַכט קען קומען צו פאַגראַמען, האָט ער געזאָגט:

- אַ פאַגראַם איז אַ פאַגראַם! - אַז דער פאַגראַם הערט אויף
קען מען דערנאָך לעבן...

ווען איך הער עס נישט אַליין, וואָלט איך עס בשום-אופן
נישט געגלייבט.

* * *

נאָך אַלץ אַ יידישע שטאָט בערדיטשעוו, איצט נאָך אפשר
מער יידיש, ווי אַמאָל. אַלע אויף די גאַסן רעדן יידיש, די באַקאַנט-
מאַכונגען אין גאַס זענען אויף אוקראַיניש און יידיש, די מיליציע
איז אַ יידישע אין אַ גרויסן טייל.

אין קלוב (ראַכט זיך, איבערגעמאַכט פון דער כאַר-שול, וווּ
בערדיטשעווער נגידים פלעגן זיך קוויקן מיט חזנות) איז ענג, ממש
נישט אַריינצושטופן זיך. יינגלעך, מיידלעך, הונדערטער, טויזנטער
פילן אַן די זאָלן, די טרעפּ, אַ טומל, אַ גערודער, געלעכטערן, גע-
זאָנגען. די גאַנצע אַמאָליקע בערדיטשעווער פריילעכקייט איז אַריבער

אין קלוב אריין. טייל קומען הערן פארלעזונגען, אנדערע ליינען צייטונגען, אנדערע שפילן אין דאמינא, אנדערע געניסן פון בופעט, און נאך אנדערע, כדי צו מאכן ראנדעווען. דאס בעסטע ארט דער צו איז דער קלוב.

אט הער איך טאקע ווי מידעלעך, יונגינקע, קליינינקע, קריגן זיך מיט יינגלעך אין זייער עלטער, אלמאי זיי קריכן מיט די הענט, ווו מען דארף נישט.

זייער א סך פון די באזוכער זענען גארבער. ווארים גארבעריי איז אין בערדיטשעוו די הויפט-ארבעט. מען ארבעט אין די גרויסע גארבערייען, מען ארבעט פריוואט. דער ריח פון פעל, לעדער פילט זיך אומעטום. און כאטש די ארבעט ביי פעלן איז נישט פון די איבעריק אנגענעמע, זענען בערדיטשעווער גארבארעס פריילעכע לייט. אלע איצטיקע פאלקס-לידלעך אין רוסלאנד שטאמען פון בערדיטשעוו-לעדער און לידער.

בערדיטשעוו האט אויך אייגענע אויסדרוקן. אזוי א שטייגער רופט מען אין בערדיטשעוו א מענטש מיט א פארטעל: „טראג מיד!“ פארוואס „טראג מיד“? ווייל ווו א פארטפער, דארט א טוער, א מאכער, א קאמיסאר, א מין „קנעפל“ - און אזא מענטש האט נישט ליב אליין צו גיין, אליין טראגן זיך, נאר מען זאל אים טראגן...

אין בערדיטשעוו איז דאס אזא אנגענומענער אויסדרוק, אז מען באנוצט שוין גארנישט קיין אנדערן.

- איר האט א וואזשנע „טראג מיד“ - זאגט מיר דער בא-לעגאלע, וואס פארט מיט מיר צו דער באן; א גוטן פארטפער, הייסט עס.

עטלעכע לידלעך פון בערדיטשעווער פאלקסשפונג זענען מיר פארבליבן אין זכרון.

אט איז איין פאפולער לידל:

פונם בוידעם שיט זיך קארן,

א קאמוניסט בין איך געווארן.

פוצער, פון מיר אפ די שיד...

שיין און פלין און גוט מיט אלע מעלות,
 האט ער זיך איר פארגעשטעלט,
 ער האט איר צוגעזאגט, א שיין קליידל מאכן
 מיט א סך טשערוואַנצעס בעלט.
 פאפיראסן „מאסעלפראָמאָ“.
 יא קורילא וואָליע דאָמא.
 פנים, פאָקאָזשי ליצא!
 טישע יעדעש, דאָלשע בודיעש
 יאָדאָם ביל, יאָדאָם בודיעש,
 פונער, פון מיר אָפּ די שיך...

פאָרוואָס די לעצטע סטראָפּן קומען מיט רוסיש, איז שווער צו
 זאָגן. אַזוי זינגט מען עס און אַזוי גיב איך עס איבער. אַגב, איז עס
 אפשר אַ מנהג אַזאָ אין בערדיטשעוו. אַפילו דער אַלטער בערדיטשע-
 ווער צדיק ר' לוי יצחק מלענגט אויך האָבן אַ טבע צו זינגען זיינע
 לידלעך אויף האַלב יידיש, האַלב גויש.
 אַ צווייט בערדיטשעווער לידל, וואָס איז זייער פאָפולער אין
 אוקראַינע, איז אַ קלאַג-ליד פון אַ שמש.

אַ שמש צו זיין איז דאָך גוט געווען.
 אָבער איצט — אוי, גיין!
 דער שטן פירט די וועלט אין פלען,
 מען הייל מער אין שול נישט גיין.
 און טאָמער ברעפט איר אַ קרעמערל,
 וואָס גלויבט אין גאָט נאָך אלץ,
 האָט ער אין שטוב אַ קירקעלע ברויט,
 אין קלייטל — אַביסעלע זאָלן.

קאָמסאָמאָלצעס האַווקן,
 זינדיקן אָן אַ שיער,
 פיאָנערלעך, הינטלעך מיאָווקן.
 וואָסווע מיאָחקעט איר?

מען וויל נישט הערן, וואָס עלטערע זאָגן,

נישט קיין דין, נישט קיין רב,

זייער „מודה אני“, „קריאת=שמע“ זאָגן

יא ווסיגדא גאטאוו!..

און סאָלדאטן, רויט-אַרמייער, מיט לענגע געשפּאַלטענע שינדלען
סילן אָן די גאַנצע שטאָט. מען שפּאַצירט מיט דאָרפישע שיקסעס,
מיט יידישע מיידלעך, מען קנאַקט קערלעך, און מען מאַרשירט אויך
און מען זינגט לידלעך, צלסטע סאָלדאַטסקע לידלעך מיט די גוט-
באַקאַנטע מעלאָדיעס. איינער אַ משורר זינגט פריער אויס מיט אַ
געציקלט דין שטימעלע, און אַלע האַלטן אונטער. צווישן די בלוי-
אויגיקע זעלנער וואָרפן זיך אַפט דורך שוואַרצע גלאַנציקע יידישע
אויגן.

אַן אַלטער ייד שטייט פאַר דער טיר פון דער שול, קוקט
אויף די מאַרשירנדע זעלנער און דאָס פנים זיינס שמייכלט:
— וואָס זאָגט איר עפעס צו אונזערע סאָלדאַטיקעס? — פּרעגט
ער מיך מיט שטאַלץ.



איך פאַר דורך פאַרשידענע שטעטלעך, באַגען זיך מיט יידן,
מיט יידן פלערליי: קאָמוניסטן און נגידים; פרומע און אפיקורסים;
הענדלער און בעל-מלאכה; אַרבעטער און אַנגעשטעלטע. דאָס סאַמע
וויכטיקסטע, וועגן וואָס אַלע רעדן, איז דאָס, וואָס מען זאָל טון
מיט ד. מ. יונגוואַרג?

פונקט ווי אַמאָל שטייט די פּראַגע אין איר גאַנצער שווערקייט:

— וואָס טוט מען מיט די קינדער?

אַמאָל, פאַר דער קריג, איז געווען אַן עמיגראַציע, מען איז
געפאַרן קיין צפון-אַמעריקע, דרום-אַמעריקע. איבט איז נישטאָ ווהיין
צו עמיגרירן און אין שטעטל ביי זיך איז נישטאָ וואָס צו טון.

אמת, א ייד האָט קיינע באַגרענעצונגען נישט, אָבער נישט אַלע
קענען דאָך זיין באַזאָמטע און אַרבעטער.

אָן אמתער צער איז צוצוהערן זיך צו די רייד פון די יונגע-
לייט און מיידלעך אין די קליינע יידישע שטעט און שטעטלעך. דאָס
איז שוין נישט די אַמאָליקע יוגנט, וואָס האָט זיך געשעמט מיט
אַרבעט, פאַרקערט, אַרבעט איז איצט אין רוסלאַנד אַ כבוד. פונקט
ווי אַמאָל פלעגן יידן שטרעבן אָפצוגעבן זייערע קינדער אין גימנאָזיע,
גרייט צו גיין אין פייער און אין וואַסער, אזוי שטרעבט מען איצט
צו מאַכן פון די קינדער אַרבעטער, אַ „ראַבאָט-שילדעמענט“.

— מילא, מיר זענען שוין אַלטע — זאָגן די טאַטעס — מיר
וועלן שוין מוזן זיין „נישט-ראַבאָט-שילדעמענטן“. אָבער די קינדער?
זיי גייען דאָך ערשט אויף דער וועלט...

מען טוט אַלץ, אַבי דורכשמוגלען אַ קינד און מאַכן אים פאַר
אָן אַרבעטער. אָבער וויפיל קענען דען די אַלע פראָמעסיאָנעלע-
שולן, מאַבריקן אַרייננעמען?

און יוגוואַרג וואַקסט. איידער מען קוקט זיך אום, זענען
שוין קינדער דערוואַקסענע.

די פראַגע איז נישט בלויז ביי יידן. אויך דאָס דאָרף שיקט
טויזנטער, הונדערטער טויזנטער מענטשן אין שטאָט.

דער דראַנג נאָך סיביר איז ביי די פויערן נגידים, „קולאַקעס“, וואָס
ביי דער גאַנצער פאַנאַנדערטיילונג פון ערד איז אויסגעקומען אַ
מאָדנע איראַניע פון גורל : די פויערן נגידים, „קולאַקעס“, וואָס
האָבן געהאַט צו עטלעכע פאַר פערד און אַקסן, האָבן פון דער ערד,
וואָס זיי האָבן צובאַקומען, געהאַט אַ נוצן, באַאַרבעט זי; פאַרקערט,
די אַרימע פויערן, וואָס האָבן נישט קיין פערד און קי, האָבן די
באַקומענע ערד נישט געקענט באַאַרבעטן. מיליאָנען פויערן פון די
צפון-גובערניעס, וואָס אין זייער שכנות זענען קיין גרויסע גיטער נישט
געווען, האָבן אין גאַנצן קיין ערד נישט געקענט קריגן. די יוגנט
וואַקסט אונטער, מען מערט זיך, מען האָט חתונה, און די ערד מערט
זיך נישט.

דאָך האָט דאָס יידן געטראָפן אַן אַ שיעור שטאַרקער איידער
נישט-יידן. דער אַלטער דור שלעפט זיך נאָך. איינער האַנדלט נאָך

צו מיט די פויערן; א צווייטער באקומט געלט פון אמעריקע; א דריטער לעבט פון די קינדער, וואָס זענען באַשעפטיקט; אַ פערטער הונדערט. די יוגנט – נישט זי קען האַנדלען, נישט זי וויל האַנדלען. ביי דעם גאַנצן „נעם“, געהער דער סוחר, הענדלער, צו דעם נידעריקן קלאַס, אַ מענטש אָן רעכט, אַ נישטיק באַשעפטיגט, און וועלכער יונגער מענטש וויל דאָס געהערן צו דעם נידעריקן קלאַס?

מיר האָט געזאָגט דער אַגראַנאָם ליובאַרסקי, אַ מענטש אַ גע-
לערנטער, אַ פאַכמאַן און אַ גרויסער קאָלאָניזאַציע-פּאַטריאָט, אַז ווען
עס זאָל אַפילו געלינגען איינצואַרדנען אַ האַלפּן מיליאָן יידן אויף
ערד, וואָלט אין פאַרלוף פון צען יאָר ווידער געווען אַ פּראָגע,
וואָס מען זאָל טון מיטן אונטערוואַקסנדיקן דור?

אַזוי איז עס ביי ערד. וויל די ערד וואַקסט נישט מיט דער
באַפֿעלקערונג. אמת, מען קען די ערד-ווירטשאַפט אַזוי פאַרבעסערן,
אַז זי זאָל געבן פאַרדינסט אַ סך מער ווי זי ניט, און ממילא
קענען אויסהאַלטן מער מענטשן. אָבער דער פּראָצעס פון קינדלעך
גייט אין רוסלאַנד אַ סך שנעלער איידער די אויסבעסערונג פון דער
ערד.

דאָס איז טאַקע איצט די גרעסטע זאַג אין רוסלאַנד. אַ סך
קלאָגן, אַז נאָכדעם ווי זיי האָבן אַפילו פאַרענדיקט פּראָפּעסיאָנעלע
שולן, האָבן זיי נישט קיין באַשעפטיקונג.

עס באַקומט זיך אַ מאָדנע לאַגע: דער יונגערמאַן גייט דורך
אַ סאָויעטישע שול, וווּ מען האַלט אין איין פאַרהייליקן די אַרבעט,
פאַרמיאָסן דעם האַנדל, ליידיק-גייעריי. דער שילער גייט אַרויס אָן
איבערצייגטער קאָמוניסט, אַפילו ווען ער איז נישט אין דער פאַרטיי,
ער פאַרטראָגט נישט זיינע אייגענע עלטערן, די נישט-אַרבעטער, די
קרעמער, ער ליידט נישט זייערע מנהגים, זייערע איבערצייגונגען, און
אין דערזעלבער צייט מוז ער זיצן ביי די עלטערן אין שטוב און
ליגן אויף זייערע פלייצעס.

קיין גרעסערע טראַגעדיע אי פאַר די קינדער, אי פאַר די
עלטערן, איז זיך גאָרנישט פאַרצושטעלן.

דער אַלט-באַקאַנטער „ארט“ וועט נאָך זייער פיל האָבן צו טון

אין רוסלאַנד אין דער יידישער גאס: בויען פראפעסיאנעלע שולן,
געבן מאשינען.
ווען אמעריקע זאל געבן מאשינען, וואלט די פראגע געלעזט
געוואָרן.

צוריק צו דער גרענעץ

מיין וויזע איז געענדיקט. דער פוילישער קאנסול אין קיעוו איז צוויי פריינטלעך און גיט מיר א רעקאמענדאציע-בריוו צו דער גרענעץ-פאליציי, מען זאל מיך אריבערלאזן דורך דער גרענעץ אין סטאלבצי, כאטש לויטן געזעץ דארף איך צוריקפארן דורך ניעגארעלאיע, דורך וואנען איך בין געקומען, כדי מען זאל זיך איבערצייגן צי איך בין טאקע איך.

אין אָפּטיילונג פאר אויסלאנדער ביי דעם אוקראינישן פאלקס-קאמיסאריאט פאר אינערלעכע ענינים ערקלערט מיר א באצאמטער, א ייד, אין אוקראיניש, אז כ'וועל מוזן ווארטן אויף דער אויסמעלדונג א וואך צייט. א יונגער רוסישער רעפארטער כאפט מיט מיר א שמועס און בעט אן אינטערוויו פאר זיינע דריי צייטונגען, צוויי רוסישע און איין אוקראינישע, אין וועלכע ער ארבעט.

— איך בין פון ניו-יאָרקער „פאָרווערטס" — זאָג איך אים פריער-אויס — א סאָציאַליסטישע צייטונג.

נאָר דער בחור שרעקט זיך נישט.

— איז וואָס? — פארשטייט נישט זיין גוישער קאָפּ, — ווי געפֿעלט אייך ביי אונז? — וואָס זאָגט איר צו דער יידן-פראַגע ביי אונז?

וואָס זאָל איך זאָגן? — הונדערט פופציק טויזנט יידן אויף ערד, צענדליקער טויזנטער יידן אין די פאבריקן, אַמטן, צוויי הונ-דערט טויזנט קינדער אין יידישע שולן, צענדליקער יידישע געריכטן,

טאָוועטן, ראיאנען א.צ.ו. אין פאַרלויף פון עטלעכע יאָר - זיינר
 אַ שיינער סך-הכל! זאָל ווייטער אַזוי אַוועקגיין אַ צוויי צענדלינק
 יאָר און די סטרוקטור פון דער יידישער באַפֿעלקערונג אין רוסלאַנד
 וועט אַבסאָלוט נישט זיין אַנדערש איידער די סטרוקטור פון די
 איבריגע פֿעלקער. ס'וועט מער קיין יידן-פּראָגע נישט זיין.



דער שניי שיט, שיט, דער פּראָסט שטאַרקט זיך. די קלויסטערס
 קלינגען, דער דניעפר ליגט אַ געפּרווירענער, דער הייליקער וואָ-
 דימיר אויף די בערגלעך וואַרפט אַ שוואַרצן שאַטן באַרג אַראָפּ
 איבער דעם ווייסן שניי, פרומע קריסטן שלעפּן נאָדל-בוימלעך, כדי
 צו באַצירן די שטובן אין דער וויי-נאַכט, און רויט-אַרמיער מאַרשירן
 מיט בענקנדע אוקראַינישע נשמה-ציענדע לידער.

דער צוג, וואָס פאַרט צו דער גרענעץ, איז פּוסט, לעער, כאָטש
 דייג זיך אויס אויף אַלע געבעטע בענק, דער לאָקאָמאָטיוו סאַפּעט,
 קרעכט איבער די שווערע שנייאיקע וועגן און שטעלט זיך אָפּ ביי
 סטאַנציעלעך, ביי קליינע סטאַנציעלעך פון יידישע גרענעץ-שטעטלעך,
 פאַרלאָוענע, צעהויקערטע, פאַרשנייטע יידישע גרענעץ-שטעטלעך. צוויי
 קלינג, און ווייטער איבער שנייען און וועגן, וואָס זעלטן מען זעט
 אַ הייזל, בלויז שטיקער צעפּראָכענע פּלויטן.

און ענדלעך - סטאַלבעי די גרענעץ - די גרענעץ נישט נאָר
 צווישן צוויי לענדער, נאָר צווישן צוויי וועלטן.

אַ חוץ מיר, שטייגן אויס סך-הכל נאָך דריי פּערוואָן.
 רויט-גרינע אויגן פון סעמאַפּאָרן ווינקען אין דער פינכטערניש,
 אַ גיטארע ציטערט ערגעץ, ציטערט איינזאַם אין דער נאַכט אַריין
 איבער ביידע זייטן גרענעץ.